

عقل و جہل

قرآن و حدیث کی روشنی میں

مصنف

محمد رفیع شہری

فہرست

	مقدمہ
لفظ	پیش
معنی	عقل
میں	عقل
سرچشمہ	الف: عقل کا استعمال اور ادراکات کا سرچشمہ
سرچشمہ	۱۔ تمام معارفِ انسانی کا سرچشمہ
سرچشمہ	۲۔ فکر کا سرچشمہ
سرچشمہ	۳۔ الہام کا سرچشمہ
ادراکات	ب: عقل کا استعمال اور نتیجہ ادراکات
شناخت	حقائق کی شناخت
عمل	عقل کے مطابق عمل
حیات	عقل کی حیات
عملی	عقل اور نظری عقل عملی
تجربی	عقل اور فطری عقل تجربی
خطرہ	عاقل و عالم کا فرق عقل کے بغیر علم کا خطرہ
عقل	پہلا حصہ عقل
فصل	پہلی
عقل	معرفت

عقل	حقیقت	۱/۱
خلقت	عقل و جہل کی	۲/۱
خلقت	عقل اور جہل پر ایک طائرانہ نظر	۱-خلقت
عقل	مخلوق	الف پہلی
خلقت	نور سے	ب۔
میلان	حق کی طرف	ج-صرف
خلقت	جہل کی	۲۔
بعد	عقل کے	الف۔
ظلمت	و کدورت	ب۔
پرستی	باطل	ج-محض
امتزاج	جہل کا	۳-عقل
فلسفہ	سے مرکب ہونے کا	۴۔
عقل	مرکز	۳/۱
		وضاحت
اقسام	عقل کی	۴/۱
ہونا	ادوار حیات میں عقل کا کم	۵/۱
زمانہ	اور بڑھنے کا	عقل کے
موڑ	ساز	الف۔

ب-رشد	عقلی	کا	توقف
ج-	عقلی	فرسودگی	کا آغاز
د-	بڑھاپے	میں	عقل کا شباب
۱-	مفہوم	عقل	کی طرف توجہ
۲-	روایات"ب"	کا	اختلاف
۳-	تحقیق	کی	ضرورت
۴-	عقلی	رشد	کی کمی و بیشی کے اسباب
دوسری	عقل	کی	قیمت
۱/۲	خدا	کا	تحفہ
۲/۲	انسان	بہترین	عطیہ
۳/۲	انسان	کی	اصل
۴/۲	انسان	کی	قیمت
۵/۲	اسلام	کا	پہلا پایہ
۶/۲	انسان	کا	دوست
۷/۲	مومن	کا	دوست اور رہنما
۸/۲	مومن	کا	پشتپناہ
۹/۲	بہترین	زینت	
۱۰/۲	سب	سے	بڑی بے نیازی

۱۱/۲	علم	محتاج	عقل	ہے
۱۲/۲		نادر		اقوال
تیسری				فصل
تعقل				
۱/۳	تعقل	کی		تاکید
۲/۳	ہمیشہ	غور	و	فکر
۳/۳	عقل	کا	حجت	ہونا
۴/۳	اعمال	کے	حساب	میں
۵/۳	اعمال	کی	جزا	میں
چوتھی				فصل
عقل	کے	رشد	کے	اسباب
۱/۴ عقل	کی	تقویت	کے	عوامل
الف۔				وحی
ب۔				علم
ج۔				ادب
د۔				تجربہ
ہ۔	زمین	میں	سیر	
و۔مشورہ				
ز۔				تقویٰ

ج-ح	جہاد	بالتفس
ط	ذکر	خدا
ی-ی	دنیا	سے
ک-ح	کا	بے
ل-ل	حکماء	کی
م-م	جاہلوں	پر
ن-ن	خدا	سے
۲/۴ مقویات		مدد
الف:		چاہنا
ب:		دماغ
ج: بیہی		تیل
د: کرفس (خراسانی)		کدو
ه:		اجوائن (گوشت)
و:		گوشت
ز:		دودھ
ح: سداب)	کالا	سرکہ
ط:		دانہ (شہد)
ی:	انار	اس کے
ک:	باریک	چھلکوں کے
		ساتھ کھانا
		پانی

ل:	حجامت (فصد)	کھلوانا)
م:		خرفہ
ن:		لیمو
س:		باقلا
پانچویں		فصل
عقل	کی	نشانیوں
۱/۵ عقل	و جہل کے	سپاہی
۲/۵ عقل	کے	آثار
الف۔	علم و	حکمت
ب۔	معرفت	خدا
ج۔ دین		
د۔	کمال	دین
ه۔	مکارم	اخلاق
و۔	نیک	اعمال
ز۔	ہر شی کو اسکی جگہ پر رکھنا	
فائدہ		
ح۔	بہتر کا	انتخاب
ط	عمر کو غنیمت	سمجھنا
ی۔	صحیح	بات

ک۔	تجربات	کا	تحفظ
ل۔	حسن		تدبیر
م۔	صحیح		گمان
ن۔	دنیا	سے	بے
س۔	فضول	باتوں	کا
ع۔	آخرت	کا	زاد
ف۔	نجات		راہ
ص۔	جنت	پر	اختتام
ق:	ہر	کام	میں
ر۔	دنیا	و	آخرت
۳/۵	اشیاء	جن	سے
الف:		عقل	آزمائی
ب:		جاتی	ہے
ج:		عمل	
د:		کلام	
ه:		خاموشی	
و:		رائے	
ز:	تصدیق	اور	انکار
ح:			دوست

معيار	کا	عقل	۴/۵
صفات	عاقلوں کے		۵/۵
صفات	کے	عقل	۶/۵
صفات	کے	عقل	۷/۵
علامات	کے	عقل	۸/۵
انسان	ترین	عقل مند	۹/۵
فصل			چھٹی
آفتیں		کی	عقل
نفسانی		خواہشات	۱/۶
گناہ			۲/۶
مہر لگنا	پر	دل	۳/۶
آرزو			۴/۶
تکبر			۵/۶
فریب			۶/۶
غضب	و	غیظ	۷/۶
طمع	و	حرص	۸/۶
پسندی		خود	۹/۶
ہونا	نیاز	سے	عقل
دنیا	بے	حب	۱۰/۶
			۱۱/۶

کشی	مے			۱۲/۶
مستی	کی	چیزوں	پانچ	۱۳/۶
لعب	لہو	زیادہ		۱۴/۶
بیکاری				۱۵/۶
طلبی		زیادہ		۱۶/۶
ہمنشینی	کی	نادان		۱۷/۶
کرنا	تجاوز	سے	حد	۱۸/۶
مجادلہ	سے	بیوقوفوں		۱۹/۶
دھرنا	نہ	پر	بات کی	عاقل
گوشت	کا	گائے	اور	جانور
فصل				جنگلی
فرائض				ساتویں
واجبات				عاقل
اشیائ	حرام	لئے	کے	۱/۷
اشیائ	مناسب	لئے	کے	۲/۷
اشیائ	نامناسب	لئے	کے	۳/۷
جہل		حصہ		۴/۷
فصل				دوسرا
جہل				پہلی
				مفہوم

تحقیق	جہل	کی	تحقیق	مفہوم
جہل				مفہوم
وضاحت	معانی	کی	وضاحت	مذکورہ
جہل	مطلق			۱۔
جہالت	معارف	سے		۲۔
جہالت	ضروری	سے	معارف	۳۔ انسان کی
قوت	مقابل	میں	ایک	۴۔ عقل کے
جہل	ترین			۱۔ خطرناک
تقابل	جہل	کا		۲۔ عقل و
فصل				دوسری
بچو	سے			جہل
مذمت	کی			۱/۲
مصائب	ترین			الف: عظیم
بیماری	بدترین			ب:
فقر	ترین			ج: شدید
دشمن	ترین			د: خطرناک
حیائی	ترین	بے		ه: رسوا
مذمت	کی			۲/۲ جاہل
اقوال	نادر			۳/۲

فصل				تیسری
اقسام	کے			جاہلوں
وضاحت	کی	جہل		اقسام
علم				۱۔
غفلت				۲۔
بسیط		جہل		۳۔
مرکب		جہل		۴۔
بیماری		علاج		لا
فصل				چوتھی
علامات	کے			جہل
جہل				۱/۴ آثار
کفر	:			الف
برائیاں				ب:
دشمنی	سے	عالم	اور	علم
موت	کی		روح	د:
اخلاق		برے		ہ:
جدائی	و		اختلاف	و:
لغزش				ز:
ذلت				ح:

ط:	افراط	و	تفریط
ی:	دنیا	و	آخرت کی برائی
ک:	نادر		اقوال
۲/۴	جاہلوں	کے	صفات
۳/۴	جہالت کے لئے	اتنا ہی کافی ہے	خودرائی
الف:	خود	کو	سمجھنا
ب:	اپنے	عیوب سے	خبری
ج:	اپنی قدر	و	ناواقفیت
د:	علم	و	منافات
ه:	را	فضیحت	نصیحت
و:خود	را	دیگراں	ارتکاب
ز:	گناہوں کا		ارتکاب
ح:	ہر	معلوم چیز	اظہار
ط:	ہر	سنی چیز	انکار
ی:	خدا	کو	دینا
ک:	بے	سبب	ہنسنا
۴/۴	جاہل	ترین	انسان
پانچویں			فصل
نادانوں	کے		فرائض

چیزیں	واجب	پر	جاہل	۱/۵
سیکھنا				الف:
توبہ:				ب
تقویٰ				ج:
احتیاط	وقت	کے	شبہ	د:
اعتراف	کا		جہالت	ه:
معذرت	پر		جہالت	و:
چاہنا	پناہ	کی	جہالت سے	ز:
توبہ		سے	جہالت	ح:
چیزیں	حرام	لئے	جاہل کے	۲/۵
کشائی	لب	بغیر	کے	الف:
انکار	کا	چیز	نامعلوم	ب:
جہالت				۳/۵ ممدوح
برتاؤ	مناسب	سے	جاہل	۴/۵
کرنا	سلام	وقت	گفتگو کے	الف:
خاموشی	وقت	کے	جھگڑے	ب:
بردباری				ج:
تعلیم				د:
اعتماد		عدم		ه:

و: نافرمانی

ز: اعراض

چھٹی فصل

پہلی جاہلیت

۱/۶ مفہوم جاہلیت

جاہلیت کے متعلق کچھ باتیں

۲/۶ دین جاہلیت

الف: غیر اللہ کی عبادت

ب: خدا کے لئے بیٹا قرار دینا

ج: جنات کو خدا کا شریک قرار دینا

د: خدا اور جنات کا رشتہ

ه: بعض چوپایوں کو حرام قرار دینا

وضاحت

و: خدا اور اصنام کے درمیان کھیتی اور چوپایوں کی تقسیم

وضاحت

ز: عریاں طواف

ح: قیامت کا انکار

جاہلیت کے عقائد پر ایک نظر

۳/۶ دور جاہلیت کے اوصاف

جرائم	کے	جاہلیت	۴/۶
کرنا	دفن	کو زندہ	الف: بیٹیوں
کشی		اولاد	ب:
کرداری		بد	ج:
کرنا	مجبور	پر کاری	د: لڑکیوں کو
پانسہ	اور	بت	ه: شراب، جوا،
مال		خونی	و:
شگونی		بد	ز:
ڈھونڈنا	پناہ	کی	ح: جنات
کرنا	قربانی	لئے	ط: جنات کے
پہننا		گھونگا	ی:
کرنا	بین	پر عورتوں کا	ک: میت
کھانا	قسم	کی	ل: غیر خدا
نا	مٹا	کو رواج	۵/۶ اسلام کا
تائید	کی	سنن	۶/۶ اچھی
فصل			ساتویں
جاہلیت			دوسری
پلٹنا	طرف	کی	۱/۷ پیچھے
اسباب	کے	پلٹنے	۲/۷ جاہلیت کی

الف:	امام	کی	عدم	معرفت
ب:	نشہ	آور	اشیاء	استعمال
جاہلیت	کی	طرف	پلٹنے	کے
قرآن	کی	تنبیہ	اسباب	کی
پلٹنے	کے	اسباب	اسباب	اسباب
الف:	فردی	اسباب	اسباب	اسباب
ب:	اجتماعی	اسباب	اسباب	اسباب
آٹھویں	فصل	فصل	فصل	فصل

جاہلیت کا خاتمہ

عقل و جہل و قرآن و حدیث کی روشنی میں
تالیف: محمد محمد شہری

بسم الله الرحمن الرحيم

مقدمہ

الحمد لله رب العالمين والصلاة على عبده المصطفى محمد وآله الطاهرين و
خيار صحابته
اجمعين۔

ہم کتاب "علم و حکمت قرآن و حدیث کی روشنی میں" کے مقدمہ میں اشارہ کر چکے ہیں کہ اس کتاب کے مباحث کی تکمیل کے لئے کتاب "عقل و جہل قرآن و حدیث کی روشنی میں" کا مطالعہ کرنا ضروری ہے اور یہ اس سلسلہ کی پانچویں کتاب ہے جو خدا کے فضل سے پہلی کتاب کی اشاعت کے تھوڑے ہی وقفہ کے بعد شائع ہو رہی ہے۔

یہ کتاب آیات و روایات کی مدد سے معرفت کے موضوع پر نئے نکات پیش کرتی ہے امید ہے کہ ارباب علم و حکمت کے نزدیک مقبولیت کا درجہ حاصل کرے گی۔

اس بات کی طرف اشارہ کر دینا ضروری ہے کہ اس کتاب کا پہلا حصہ حجة الاسلام جناب شیخ رضا برنجکار کے تعاون سے اور دوسرا حصہ حجة الاسلام جناب عبد الہادی مسعودی کی مدد سے مکمل ہوا۔ لہذا ہم ان دونوں اور ان تمام حضرات کا شکر یہ ادا کرتے ہیں کہ جنہوں نے اس کتاب کو پایہ تکمیل تک پہنچانے، صحیح روایات ڈھونڈنے اور اس سے متعلق دیگر امور میں ہمارا تعاون کیا ہے، اور خدا کی بارگاہ میں دعا گو ہیں کہ خدا انہیں آثار اہلبیت کو مزید نشر کرنے کی توفیق عطا کرے اور جزائے خیر سے نوازے۔

آخر میں اختصار کے ساتھ اپنی تحقیق کا اسلوب بیان کرتے ہیں:

اہم نے یہ کوشش کی ہے کہ ایک موضوع سے مربوط شیعہ اور سنی روایات کو جدید وسائل تحقیق سے استفادہ کرتے ہوئے جامع ترین، موثق ترین اور قدیم ترین مصادر سے اخذ کیا جائے۔

۲۔ کوشش کی گئی ہے کہ درج ذیل حالات کے علاوہ تکرار روایات سے

اجتناب کیا جائے:

الف: روایت کے مصادر مختلف ہوں اور روایات میں واضح فرق ہو۔

ب: الفاظ اور اصطلاحات کے اختلاف میں کوئی خاص نکتہ مخفی ہو۔

ج: شیعہ اور سنی روایات کے الفاظ میں اختلاف ہو۔

د: متن روایت ایک سطر سے زیادہ نہ ہو لیکن دو بابوں سے مربوط ہو۔

۳۔ اور جہاں ایک موضوع سے متعلق چند نصوص ہیں جن میں سے ایک نبی

(ص) سے منقول ہو اور باقی ائمہ % سے تو اس صورت میں حدیث نبی

(ص) کو متن میں اور بقیہ معصومین کی روایات کو حاشہ پر ذکر کیا ہے۔

۴۔ ہر موضوع سے متعلق آیات کے ذکر کے بعد معصومین (ع) کی روایات کو

رسول خدا (ص) سے امام زمانہ (عج) تک بالترتیب نقل کیا جائیگا۔ مگر ان

روایات کو جو آیات کی تفسیر کے لئے وارد ہوئی ہیں تمام روایات پر مقدم کیا

گیا ہے اور بعض حالات میں مذکورہ ترتیب کا لحاظ نہیں کیا گیا ہے۔

۵۔ روایات کے شروع میں صرف معصوم (ص) کا نام ذکر کیا جائیگا لیکن

اگر راوی نے فعل معلوم کو نقل کیا ہے یا ان سے مکالمہ کیا ہے یا راوی نے

متن حدیث میں کوئی ایسی بات ذکر کی ہے جو معصوم (ع) سے مروی

نہیں ہے اس میں معصوم کا نام ذکر نہیں کیا گیا ہے۔

۶۔ حاشیہ پر متعدد روایات کے مصادر کو اعتبار کے لحاظ سے مرتب کیا گیا

ہے۔

۷۔ اگر بنیادی منابع تک دسترسی ہو تو حدیث بلا واسطہ انہیں منابع سے نقل کی جاتی ہے "بہار الانوار" اور "کنز العمال" اور اس لحاظ سے کہ یہ دونوں احادیث کا جامع منبع ہیں لہذا منابع کے آخر میں انکا بھی ذکر کر دیا گیا ہے۔

۸۔ منابع کے ذکر کے بعد کہیں پر بعض دوسرے منابع کی طرف "ملاحظہ کریں" کے ذریعہ اشارہ کیا ہے ان موارد میں نقل شدہ متن اس متن سے جسکا حوالہ دیا گیا ہے کافی مختلف ہے۔

۹۔ اس کتاب میں دوسرے ابواب کا حوالہ اس وقت دیا گیا ہے جہاں روایات میں مناسبت ہے۔

۱۰۔ کتاب کا مقدمہ اور بعض فصول و ابواب کے آخر میں بیان ہونے والے توضیحات و نتائج اس کتاب یا اس باب کی روایات کا ایک کلی جائزہ ہے اور بعض روایات میں جو دشواریاں ہیں انہیں حل کیا گیا ہے۔

۱۱۔ اہمترین نکتہ یہ ہے کہ ہم نے حتی الامکان ہر باب میں معصوم سے صادر ہونے والی حدیث کی توثیق کے لئے عقلی و نقلی قرائن کا سہارا لیا ہے۔

شہری

رے

محمد

۸ صفر ۱۴۱۹ ق ھ

پیش لفظ

تفکر و تعقل اسلام کا ستون ہے اور عقائد و اخلاق اور اعمال میں اس کا مرکز ہے لیکن یہ آسمانی شریعت انسان کو اس بات کی اجازت نہیں دیتی ہے کہ وہ ہر اس چیز کو تسلیم کرے جس کو عقل صحیح نہیں سمجھتی اور نہ ہی ان صفات سے متصف ہونے کا اذن دیتی ہے جس کو عقل برا جانتی ہے۔ اور نہ ان اعمال کو بجالانے کا حق دیتی ہے کہ جن کو عقل اچھا نہیں سمجھتی ہے۔ لہذا آیات قرآن، احادیث رسول اور احادیث اہلبیت (ع) غور و فکر اور سوچنے سمجھنے کی دعوت دیتی جیسے تفکر، تذکر، تدبر، تعقل، تعلم، تفقہ، ذکر اور عقل و خرد ہیں یہی تمام چیزیں بنیاد ہیں اور دوسری چیزوں کی نسبت ان کی طرف زیادہ توجہ دلائی گئی ہے۔ قرآن کریم میں کلمہ علم اور اس کے مشتقات ۷۷۹ بار، ذکر ۲۷۴ بار، عقل ۴۹ بار، فقہ ۲۰ بار، فکر ۱۸ بار، خرد ۶۱ بار اور تدبر ۴ بار آیا ہے۔

اسلام کی نظر میں عقل انسان کی بنیاد، اسکی قدر و قیمت کا معیار، درجات کمال اور اعمال کے پر کھنے کی کسوٹی، میزان جزا اور خداکی حجتِ باطنی ہے۔

عقل انسان کے لئے گرانقدر ہدیہ الہی، اسلام کی پہلی بنیاد، زندگی کا اساسی نقطہ اور انسان کا بہترین زیور ہے۔

عقل بے بہا ثروت، بہترین دوست و راہنما اور اہل ایمان کا بہترین مرکز ہے اسلام کے نقطہ نظر سے علم عقل کا محتاج ہے لہذا علم عقل کے بغیر مضر ہے۔ چنانچہ جسکا علم اسکی عقل سے زیادہ ہو جاتا ہے اس کے لئے وبال

جان ہو جاتا ہے ۔
 مختصر یہ کہ اسلام کی نظر میں مادی و معنوی ارتقائ، زندگانی دُنیا و آخرت کی تعمیر، بلند انسانی سماج تک رسائی اور انسانیت کی اعلیٰ غرض و غایت کی تحقیق صحیح فکر کرنے سے ہی ممکن ہے اور انسان کی تمام مشکلات غلط فکر اور جہل کا نتیجہ ہے لہذا دنیا میں قیامت کے بعد باطل عقائد کے حامل افراد حساب کے وقت اپنے برے اعمال اور برے اخلاق کی وجہ سے مشکلات میں مبتلا ہونگے تو کہیں گے :
 وقالوا لو كنا نسمع او نعقل ما كنا في اصحاب السعير، فاعترفوا بذنبهم فسحقا لاصحاب السعير۔

اور پھر کہیں گے کہ اگر ہم بات سن لیتے اور سمجھتے ہوتے تو آج جہنم والوں میں نہ ہوتے؛ تو انہوں نے خود اپنے گناہ کا اقرار کر لیا تو اب جہنم والوں کے لئے تو رحمت خدا سے دوری ہی دوری ہے ۔

عقل کے لغوی معنی
 لغت میں عقل کے معنی منع کرنا، باز رکھنا، روکنا، اور حبس کرنے کے ہیں۔
 جیسے اونٹ کو رسی سے باندھنا تاکہ کہیں جانہ سکے ، انسان کے اندر ایک قوت ہوتی ہے جسے عقل کہا جاتا ہے جو اسے فکری جہالت سے بچاتی ہے اور عملی لغزش سے باز رکھتی ہے لہذا رسول خدا(ص) فرماتے ہیں:
 العقل عقال من الجهل۔

عقل جہالت سے باز رکھتی ہے ۔

عقل اسلامی روایات میں

محدث کبیر شیخ حر عاملیٰ باب "وجوب طاعة العقل و مخالفة الجہل" کے آخر

میں معانی عقل کے سلسلہ میں فرماتے ہیں:

علماء کے کلام میں عقل کئی معنی میں استعمال ہوئی ہے احادیث میں جستجو

کے بعد عقل کے تین معنی دستیاب ہوتے ہیں:

۱۔ وہ قوت ہے کہ جس سے اچھائیوں اور برائیوں کا ادراک، ان دونوں میں

امتیاز اور تمام امور کے اسباب کی معرفت وغیرہ حاصل کی جائے اور یہی

شرعی تکلیف کا معیار ہے ۔

۲۔ ایسی حالت و ملکہ کہ جو خیر و منافع کے انتخاب اور برائی و نقصانات

سے اجتناب کی دعوت دیتا ہے ۔

۳۔ تعقل علم کے معنی میں ہے کیونکہ یہ جہل کے مقابل میں آتا ہے نہ کہ

جنون کے اور اس موضوع کی تمام احادیث میں عقل دوسرے اور تیسرے

معنی میں زیادہ استعمال ہوئی ہے ۔ واللہ اعلم۔

جن موارد میں کلمہ عقل اور اس کے مترادف کلمات اسلامی نصوص میں

استعمال ہوئے ہیں ان میں غور و فکر کرنے سے معلوم ہوتا ہے کہ یہ کلمہ

کبھی انسان کے سرچشمہ ادراکات اور کبھی اس کے ادراکات سے حاصل

شدہ نتیجہ میں استعمال ہوتا ہے اور کبھی دونوں مختلف معنی میں استعمال

ہوتے ہیں جو درج ذیل ہیں:

الف: عقل کا استعمال اور ادراکات کا سرچشمہ

۱. تمام معارفِ انسانی کا سرچشمہ جن احادیث جن میں حقیقتِ عقل کو نور سے تعبیر کیا گیا ہے یا نور کو وجود عقل کا سرچشمہ قرار دیا گیا ہے یا عقل کو الہی ہدیہ اور انسان کی اصل قرار دیا گیا ہے، وہ انہیں معنی کیطرف اشارہ کرتی ہیں۔ ان احادیث کے مطابق انسان اپنے وجود میں ایک نورانی طاقت رکھتا ہے جو اسکی روح کی حیات ہے اگر یہ طاقت نشو و نما پائے اور سنور جائے تو انسان اسکی روشنی میں وجود کے حقائق کا ادراک، محسوس و غیر محسوس حقائق میں تمیز، حق و باطل میں امتیاز، خیر و شر اور اچھے و برے میں فرق قائم کر سکتا ہے۔ اگر اس نورانی طاقت اور باطنی شعور کی تقویت کی جائے تو انسان کسبی ادراکات سے بلند ہو کر سوچے گا یہاں تک کہ تمام غیب کو غیبی بصیرت سے دیکھیگا اورہ رغیب اس کے لئے شہود ہو جائیگا۔ اسلامی نصوص میں اس رتبہ عقل کو یقین سے تعبیر کیا گیا ہے۔

۲. فکر کا سرچشمہ

اسلامی متون میں عقل کو فکر و نظر کا سرچشمہ قرار دیا گیا ہے۔ ان موارد میں عقل ہوشیاری، فہم اور حفظ کے معنی میں استعمال ہوئی ہے جس کا مرکز دماغ ہے۔

وہ آیات و احادیث جن میں انسان کو تعقل اور غور و فکر کی طرف ابھارا گیا ہے اسی طرح وہ احادیث جن میں عقل تجربی اور عقل تعلیمی کو فطری و موبوبی عقل کے ساتھ بیان کیا ہے یہ ایسے نمونے بینجن میں لفظ عقل منبع فکر میں استعمال ہوا ہے۔

۳۔ الہام کا سرچشمہ

اخلاقی وجدان ایک ایسی طاقت ہے جو انسان کے باطن میں اخلاقی فضائل کی طرف دعوت اور رذائل سے روکتا ہے بعبارت دیگر اخلاقی فضائل کی طرف فطری کشش اور رذائل کی طرف سے فطری نفرت کا احساس ہے۔

اگر انسان خود کو تمام عقائد و سنن اور مذہبی و اجتماعی آداب سے جدا فرض کر کے مفہوم عدل و ظلم، خیر و شر، صدق و کذب، وفائے عہد اور عہد شکنی کے بارے میں غور کریگا تو اسکی فطرت یہ فیصلہ کریگی کہ عدل، خیر، صدق اور وفائے عہد اچھی چیز ہے جبکہ ظلم، شر، جھوٹ اور عہد شکنی بری بات ہے۔

فضائل کی طرف میلان اور رذائل کی طرف سے نفرت کے احساس کو قرآن نے الہی الہام سے تعبیر کیا ہے چنانچہ ارشاد ہے :

ونفس وما سواها فالههها فجورها وتقواها۔
 قسم ہے نفس اور اسکی جس نے اسے سنوارا۔
 یہ احساس اور یہ الہام انسان کے لئے خدا کی معرفت کا سنگ بنیاد ہے اسکا
 سرچشمہ یعنی نہفتہ احساس جو انسان کے اندر اخلاقی اقدار کا شعور پیدا کرتا
 ہے اسی منبع اسلام کو اسلامی متون میں عقل کہا گیا ہے اور تمام اخلاقی
 فضائل کو عقل کا لشکر اور تمام رذائل کو جہالت کا لشکر کہا گیا ہے ۔

نکتہ

بعض فلسفہ کی کتابوں میں امام علی (ع) سے عقل کی تفسیر کے بارے میں
 ایک حدیث بیان کی جاتی ہے جس کی تطبیق فلسفہ میں معانی عقل میں سے
 کسی ایک معنی پر کی جاتی ہے اور وہ حدیث یہ ہے :
 قال السائل: یا مولای وما العقل؟ قال: العقل جوهر دراک، محیط بالاشیاء من
 جمیع جہاتھا عارف بالشی قبل کونہ فهو علتہ الموجودات ونہایتہ المطالب۔
 سائل نے کہا: مولا! عقل کیا ہے؟ فرمایا: عقل درک کرنے والا جوہر ہے جو
 حقائق پر تمام جہات سے محیط ہے۔ اشیاء کو انکی خلقت سے قبل پہچان لیتا
 ہے یہ جوہر سبب موجودات اور امیدوں کی انتہا ہے ۔
 حدیث کے مصادر میں تلاشِ بسیار کے باوجود مذکورہ حدیث کا کوئی مدرک
 نہیں مل سکا۔

ب: عقل کا استعمال اور نتیجہ ادراکات

حقائق کی شناخت

لفظ عقل مدرک کے ادراکات کے شعور میں تو استعمال ہوتا ہی ہے۔ مزید بر آن اسلامی متون میں عقلی مدرکات اور مبدا و معاد سے متعلق حقائق کی معرفت میں استعمال ہوتا ہے۔ اور اسکی بہترین مثال وہ احادیث ہیں جو عقل کو انبیاء کا ہم پلہ اور خدا کی باطنی حجت قرار دیتی ہیں اسی طرح وہ احادیث جو عقل کو تہذیب و تربیت کے قابل سمجھتی ہیں اور اسی کو فضائل انسان کا معیار قرار دیتی ہیں کہ جس کے ذریعہ اعمال کی سزا و جزا دی جائیگی۔ یا عقل کو "فطری"، "تجربی"، "مطبوع" اور "مسموع" میں تقسیم کرتی ہیں۔ عقل سے مراد شناخت و آگاہی ہے۔

عقل کے مطابق عمل

کبھی لفظ عقل کا استعمال قوت عاقلہ کے مطابق عمل کرنے کے معنی میں ہوتا ہے جیسا کہ عقل کی تعریف کے بارے میں رسول خدا (ص) سے مروی ہے " العمل بطاعة الله و ان العمال بطاعة الله هم العقلاء" عقل خدا کے احکام کی پیروی کرنے کو کہتے ہیں یقیناً عاقل وہ لوگ ہیں جو خدا کے احکام کی اطاعت کرتے ہیں۔

یا حضرت علی (ع) سے مروی ہے: "العقل ان تقول ما تعرف و تعمل بما تنطق بہ" عقل یہ ہے کہ جس کے بارے میں جانتے ہو وہ کہو اور جو کچھ کہتے ہو اس پر عمل کرو۔

لفظ جہل کا استعمال بھی لفظ عقل کے استعمال کی مانند طبیعت جہل کے مقتضیٰ کے مطابق عمل کرنے کے معنی میں ہوتا ہے جیسا کہ دعا میں وارد ہو اہے " وکل جہل عملتہ... " اور ہر جہالت کو انجام دیا.....

عقل کی حیات

عقل روح کی حیات ہے لیکن اسلامی نصوص کے مطابق اسکی بھی موت و حیات ہوتی ہے ، انسان کا مادی و معنوی تکامل اسی کی حیات کا رہین منت ہے ۔ بشر کی حیاتِ عقلی کا اصلی راز قوتِ عاقلہ (جو کہ اخلاقی وجدان ہے) کا زندہ ہونا ہے الہی انبیاء کی بعثت کے اغراض میں سے ایک اساسی غرض یہ بھی ہے۔

حضرت علی -نے اپنے اس جملہ "ہو یثیر والہم وفائن العقول" (اور ان کی عقل کے دفینوں کو باہر لائیں) کے ذریعہ بعثت انبیاء کے فلسفہ کی طرف اشارہ کیا ہے۔

اسرار کائنات کو کشف کرنے کے لئے فکر کو زندہ کرنا انسان کے لئے ممکن ہے ؛ لیکن کمال مطلق کی معرفت کے لئے عقل کو زندہ کرنا اور اعلیٰ مقصد انسانیت پر چلنے کے لئے منصوبہ سازی صرف خدا کے انبیاء ہی کے لئے

ممکن ہے۔

قرآن و حدیث میں جو کچھ عقل و جہل اور عقل کے صفات و خصائص اور اس کے آثار و احکام کے بارے میں ذکر ہوا ہے وہ سب ہی عقل کے اسی معنی سے مخصوص ہے ۔

جب انسان انبیاء کی تعلیمات کی روشنی میں حیات عقلی کے بلند ترین مقام پر فائز ہو جاتا ہے تو اس میں ایسی نورانیت و معرفت پیدا ہو جاتی ہے کہ جس کے نتیجہ میں نہ فقط یہ کہ عقل خطا سے دو چار نہیں ہوتی بلکہ انسانیت کے اعلیٰ مقاصد تک پہنچنے کے لئے مدد گار بھی ہے ۔

چنانچہ علی - فرماتے ہیں:

ایسے شخص نے اپنی عقل کو زندہ رکھا ہے ، اور اپنے نفس کو مردہ بنا دیا تھا۔ اسکا جسم باریک ہو گیا ہے اور اس کا بھاری بھرکم جسد ہلکا ہو گیا ہے اس کے لئے بہترین ضو فشاں نور ہدایت چمک اٹھا ہے اور اس نے راستے کو واضح کر کے اسی پر چلا دیا ہے ۔ تمام دروازوں نے اسے سلامتی کے دروازہ اور ہمیشگی کے گھر تک پہنچا دیا ہے اور اس کے قدم طمانینتِ بدن کے ساتھ امن و راحت کی منزل میں ثابت ہو گئے ہیں کہ اس نے اپنے دل کو استعمال کیا ہے اور اپنے رب کو راضی کر لیا ہے ۔

بنا بر این اور حقیقی علم و حکمت کی اس تعریف کو مد نظر رکھتے ہوئے جو ہم نے کتاب " علم و حکمت قرآن و حدیث کی روشنی میں " بیان کی ہے اس سے یہ بات واضح ہو جاتی ہے کہ اسلامی نصوص نے انسان کے وجود میں

باطنی نورانی قوت کو بیان کرنے کے لئے تین اصطلاحیں ، علم، حکمت اور عقل پیش کی ہیں اور یہ نورانی قوت، انسان کو مادی و معنوی تکامل کی طرف ہدایت کرتی ہے لہذا اسکو نور علم سے اور چونکہ اس قوت میں استحکام پایا جاتا ہے اور خطا کا امکان نہیں ہوتا لہذا حقیقی حکمت سے اور یہی قوت انسان کو نیک اعمال کے انتخاب پر ابھارتی ہے اور اسے فکری و عملی لغزشوں سے باز رکھتی ہے لہذا اسے عقل سے تعبیر کرتے ہیں۔ علم و حکمت اور عقل کے سرچشمے، اسباب آثار اور آفات و موانع کی تحقیق سے یہ مدعا اچھی طرح ثابت ہو جاتا ہے۔

عقل نظری اور عقل عملی

عقل نظری و عقل عملی کے سلسلہ میں دو نظریہ موجود ہیں: پہلا نظریہ یہ ہے کہ عقل، ادراک کا سرچشمہ ہے ، یہاں پر عقل نظری و عقل عملی میں کوئی فرق نہیں ہے ؛ بلکہ فرق مقصد میں ہے۔ اگر کسی چیز کے ادراک کا مقصد معرفت ہو تو اس کے چشمہٴ ادراک کو عقل نظری کہتے ہیں؛ جیسے حقائق وجود کا ادراک اور اگر کسی چیز کے ادراک کا مقصد عمل ہو تو اس کے سرچشمہ ادراک کو عقل عملی کہتے ہیں؛ جیسے عدل کے حسن، ظلم کے قبیح، صبر کے پسندیدہ اور اور بیتابی کے مذموم ہونے کی معرفت وغیرہ.... اس نظریہ کی نسبت مشہور فلاسفہ کی طرف دی گئی ہے اور اس نظریہ کی بناء پر عقل عملی ، ادراک کا سرچشمہ ہے نہ کہ تحریک

کا۔

دوسرا نظریہ ، یہ ہے کہ عقل عملی و عقل نظری میں بنیادی فرق ہے ، یعنی ان دونوں کے سرچشمہی ادراک میں فرق ہے ، عقل نظری، سرچشمہ ادراک ہے چاہے ادراک کا مقصد معرفت ہو یا عمل؛ اور عقل عملی عمل پر ابھارے کا سرچشمہ ہے نہ کہ ادراک کا۔ عقل عملی کا فریضہ، عقل نظری کے مدرکات کا جاری کرنا ہے ۔

سب سے پہلے جس نے اس نظریہ کو مشہور کے مقابل میں اختیار کیا ہے وہ ابن سینا ہیں ان کے بعد صاحب محاکمات قطب الدین رازی اور آخر میں صاحب جامع السعادات محقق نراقی ہیں۔

پہلا نظریہ، لفظ عقل کے مفہوم سے زیادہ قریب ہے اور اس سے زیادہ صحیح یہ ہے کہ عقل عملی کی مبداء ادراک و تحریک سے تفسیر کی جائے کیونکہ جو شعور اخلاقی اور عملی اقدار کو مقصد قرار دیتا ہے وہ مبداء ادراک بھی اور عین اسی وقت مبداء تحریک بھی ہے اور یہ قوت ادراک وہی چیز ہے کہ جس کو پہلے وجدان اخلاقی کے نام سے یاد کیا جا چکا ہے ۔ اور نصوص اسلامی مینجسے عقل فطری کا نام دیا گیا ہے ، اس کی وضاحت ہم آئندہ کریں گے۔

عقل فطری اور عقل تجربی

اسلامی نصوص میں عقل کی عملی و نظری تقسیم کے بجائے دوسری بھی

تقسیم ہے اور وہ عقل فطری اور عقل تجربی یا عقل مطبوع اور عقل مسموع

ہے ، امام علی - فرماتے ہیں:

العقل عقلان: عقل الطبع و عقل التجربة، و كلاهما يؤدي المنفعة.

عقل کی دو قسمیں ہیں: فطری اور تجربی اور یہ دونوں منفعت بخش ہیں۔

نیز فرماتے ہیں:

رأيت العقل عقليين

فمطبوع و مسموع

ولا ينفع مسموع

اذا لم يكن مطبوع

كما تنفع الشمس

و ضوء العين ممنوع

میں نے عقل کی دو قسمیں دیکھیں۔ فطری اور اکتسابی، اگر عقل فطری نہ ہو

تو عقل اکتسابی نفع بخش نہیں ہو سکتی، جیسا کہ آنکھ میں روشنی نہ ہو تو

سورج کوئی فائدہ نہیں پہنچا سکتا۔

ملحوظ خاطر رہے کہ علم کی بھی یہی تقسیم آپ سے منقول ہے:

العلم علمان: مطبوع و مسموع ولا ينفع المسموع اذا لم يكن المطبوع.

علم کی دو قسمیں ہیں: فطری اور اکتسابی ، اگر فطری علم نہ ہو تو اکتسابی

علم فائدہ نہیں پہنچا سکتا۔

سوال یہ ہے کہ فطری عقل و علم کیا ہیں اور اکتسابی عقل و علم میں کیا فرق

ہے؟ اور فطری عقل و علم نہ ہونے کی صورت میں عقل تجربی اور علم اکتسابی فائدہ کیوں نہیں پہنچا سکتے؟

اس کا جواب یہ ہے کہ بظاہر فطری عقل و علم سے مقصود ایسے معارف ہیں کہ جنہیں اللہ تعالیٰ نے تمام انسانوں کی فطرت میں ودیعت کیا ہے تاکہ اپنی راہ کمال پا سکیں اور اپنی غرض خلقت کی انتہا کو پہنچ سکیں۔ قرآن نے اس فطری معارف کو فسق و فجور اور تقویٰ کے الہام سے تعبیر کیا ہے چنانچہ ارشاد ہے:

ونفس وما سواها فالههنا فجورها و تقواها۔

قسم ہے نفس اور اسکی جس نے اسے سنوارا ہے۔

اسی کو دور حاضر میں وجدان اخلاقی کے نام سے یاد کیا جاتا ہے۔

عقل فطری یا وجدان اخلاقی ادراک کا سر چشمہ اور تحریک عمل کا منبع بھی ہے۔

اور اگر اسے انبیاء کی تعلیمات کی بنیاد پر زندہ کیا جائے اور رشد دیا جائے تو انسان وہ تمام معارف جو کسب و تجربہ کے راستوں سے حاصل کرتا ہے ان سے فیضیاب ہو سکتا ہے اور اسے انسانیت کی پاکیزہ زندگی میسر آجائے گی۔ اگر عقل فطری خواہشات نفسانی کی پیروی اور شیطانی وسوسوں کے سبب مردہ ہو جائے تو انسان کو کوئی بھی معرفت اسکی مطلوب و مقصود زندگی تک نہ پہنچا سکتی اور نہ ہی اس کے لئے مفید ہو سکتی ہے؛ جیسا کہ امیر المومنین (ع) کے حسین کلام میں موجود ہے کہ: عقل

فطری کی مثال آنکھ کی سی ہے اور عقل تجربی کی مثال سورج کی سی ہے ، جیسا کہ سورج کی روشنی نابینا کو پھسلنے سے نہیں روک سکتی اسی طرح عقل تجربی بھی پھسلنے اور انحطاط سے ان لوگوں کو نہیں روک سکتی کہ جنکی عقل فطری اور وجدان اخلاقی مردہ ہو چکے ہیں۔

عقل و عالم کا فرق

ہم کتاب " علم و حکمت ، قرآن و حدیث کی روشنی میں " کے پیش گفتار میں وضاحت کر چکے ہیں کہ لفظ علم اسلامی نصوص میں دو معنی میں استعمال ہوا ہے ، ایک جوہر و حقیقت علم اور دوسرے سطحی و ظاہری علم، پہلے معنی میں عقل اور علم میں تلازم پایا جاتا ہے ، جیسا کہ امیر المومنین (ع) فرماتے ہیں:

العقل و العلم مقرونا فی قرن لا یفترقان ولا یتباینان۔
عقل اور علم دونوں ایک ساتھ ہینجو ایک دوسرے سے جدا نہیں ہوتے اور نہ آپس میں ٹکراتے ہیں۔

اس بنیاد پر عالم و عاقل مینکوئی فرق نہیں ہے ۔ عاقل ہی عالم ہے اور عالم ہی عاقل ہے نیز ارشاد پروردگار ہے :
تلك الامثال نضربها للناس وما یعقلها الا العالمون۔
یہ مثالیں ہم تمام عالم انسانیت کے لئے بیان کر رہے ہیں لیکن انہیں صاحبان علم کے علاوہ کوئی نہیں سمجھ سکتا ہے ۔

لیکن دوسرے معنی کے لحاظ سے؛ عاقل اور عالم میں فرق ہے ، علم کو عقل کی ضرورت ہے کیوں کہ ممکن ہے کہ کوئی عالم ہو لیکن عاقل نہ ہو۔ اگر علم ، عقل کے ساتھ ہو تو عالم اور کائنات دونوں کے لئے مفید ہے اور اگر علم ، عقل کے بغیر ہو تو نہ فقط یہ کہ مفید نہیں ہے بلکہ مضر اور خطرناک ہے۔

عقل کے بغیر علم کا خطرہ

امام علی (ع) کا ارشاد ہے العقل لم یجن علیٰ صاحبہ قط و العلم من غیر عقل یجنى علیٰ صاحبہ" عقل، صاحب عقل کو کبھی تکلیف نہیں پہنچاتی لیکن عقل کے بغیر علم، صاحب علم کو نقصان پہنچاتا ہے ۔ دور حاضر میں علم کافی ترقی کر چکا ہے لیکن عقل کم ہو گئی ہے ، آج کا معاشرہ مولائے کائنات کے اس قول کا مصداق بنا ہوا ہے : من زاد علمہ علیٰ عقلہ کان وبالاً علیہ۔ جس شخص کا علم اسکی عقل سے زیادہ ہو تا ہے وہ اس کے لئے وبال ہو جاتا ہے ۔

نیز اس شعر کا مصداق ہے ۔

اذا كنت ذاعلم و لم تک عاقلا
فانت كذی نعل لیس له رجل

اگر تم عالم ہو اور عاقل نہیں ہو تو اس شخص کے مانند ہو کہ جسکے پاس نعلین تو ہے لیکن پیر نہیں ہے۔

آج علم، عقل سے جدا ہونے کے نتیجہ میں انسانی معاشرہ کو مادی و معنوی تکامل اور آرام و آسائش عطا کرنے کے بجائے انسان کے لئے بد امنی، اضطراب، فساد اور مادی و معنوی انحطاط کا باعث ہوا ہے۔

آج کی دنیا میں علم، عیش طلب افراد، مستکبرین اور بے عقلوں کے لئے سیاسی، اقتصادی اور مادی لذتوں کے حصول کا وسیلہ بنا ہوا ہے کہ اس اسی سے دوسرے زمانوں سے زیادہ لوگوں کو انحراف و پستی کی طرف لے جا رہے ہیں۔

جب تک عقل کے ساتھ علم نہ ہو علم صحیح معنوں میں ترقی نہیں کر سکتا اور انسانی معاشرہ کو آرام و سکون نصیب نہیں ہو سکتا، جیسا کہ امام علی (ع) کا ارشاد ہے :

افضل ما منّ الله سبحانه به على عباده علم وعقل وملك وعدل۔

بندوں پر خدا کی سب سے بڑی بخشش علم، عقل، بادشاہت اور عدل ہے۔

مختصر یہ کہ دور حاضر میں علم دوسرے زمانوں سے زیادہ عقل کا محتاج ہے اور کتاب "عقل و جہل قرآن و حدیث کی روشنی میں" جو آپ کے ہاتھوں میں ہے، اسکی ضرورت فرہنگی، اجتماعی اور سیاسی لحاظ سے دوسرے زمانوں سے کہیں زیادہ ہے۔

پہلا حصہ

عقل

اس	حصہ	کی	فصلیں:
پہلی	فصل:	معرفت	عقل
دوسری	فصل:	عقل کی	قیمت
تیسری	فصل:	عقل	تعقل
چوتھی	فصل:	عقل کے	اسباب
پانچویں	فصل:	عقل کی	نشانیوں
چھٹی	فصل:	عقل کی	آفتیں
ساتویں	فصل:	عقل کے	احکام

پہلی فصل معرفت عقل

حقیقت عقل

۱۔ رسول خدا(ص): عقل ایک نور ہے جسے خدا نے انسان کے لئے پیدا کیا ہے ، اور اسے دل کے لئے روشنی قرار دیا ہے تاکہ دکھائی دینے والی اور دکھائی نہ دینے والی چیزوں میں فرق محسوس کر سکے۔

۲۔ رسول خدا)ص(: عقل دل میں ایک نور ہے جس سے دل حق و باطل میں

فرق کرتا ہے -

۳۔ رسول خدا)ص(: عقل دل میں اس چراغ کی طرح ہے جو گھر کے اندر ہوتا

ہے -

۴۔ امام علی)ع(: سے منسوب کلمات قصار میں ہے روح بدن کی زندگی اور

عقل روح کی حیات ہے -

۵۔ امام صادق)ص(: خدا نے عقل کو چار چیزوں علم، قدرت، نور اور مشیت

امر سے پیدا کیا ہے پس عقل کو علم سے قائم کیا ہے اور اسے ملکوت میں

جاوداں قرار دیا ہے -

۶۔ امام صادق)ص(: انسان کی بنیاد و بقاء چار چیزوں آگ، نور، ہوا اور پانی

سے ہے آگ سے کھاتا اور پیتا ہے ، نور سے دیکھتا اور سوچتا ہے ...، اگر

انسان کی آنکھوں میں نور نہ ہوتا تو اس میں دیکھنے اور سوچنے کی

صلاحیت نہ ہوتی۔

۷۔ امام کاظم)ع(: عقل روح کا نور ہے -

۲/۱

عقل و جہل کی خلقت

قرآن

نفس اور اس ذات کی قسم جس نے اسے سنوارا، پھر اس پر فسق و فجور اور تقویٰ و پرہیزگاری کا الہام کیا۔ اور برائیوں پر ملامت کرنے والے نفس کی قسم کھاتا ہوں۔ اور میں اپنے نفس کو بری نہیں قرار دیتا کیوں کہ نفس یقیناً برائیوں کا حکم دینے والا ہے مگر یہ کہ کسی پر میرا پروردگار رحم کرے کہ وہ بڑا بخشنے والا اور مہربان ہے۔

حدیث

۸۔ رسول خدا(ص): خدا نے تبارک و تعالیٰ نے عقل کو اس ذخیرہی نور سے پیدا کیا ہے جو اس کے علم سابق میں مخفی تھا کہ جس کی کسی نبی مرسل اور ملک مقرب کو اطلاع نہ تھی۔

۹۔ رسول خدا(ص): اللہ تعالیٰ نے سب سے پہلے عقل کو خلق کیا ہے۔

۱۰۔ رسول خدا(ص): خدا نے عقل کو پیدا کیا پھر اس سے ہمکلام ہوا اس نے جواب دیا، تو خدا نے فرمایا: میری عزت و جلال کی قسم میں نے ایسی کوئی مخلوق نہیں پیدا کی ہے جو میرے نزدیک تجھ سے زیادہ محبوب ہو، تیرے واسطے لیتا ہوں اور تیرے واسطے عطا کرتا ہوں۔ میری عزت کی قسم جسے میں دوست رکھتا ہوں اس میں تجھے کامل کر دیتا ہوں، اور جسے ناپسند کرتا ہوں اس میں تجھے ناقص قرار دیتا ہوں۔

۱۱۔ امام علی (ع): خدائے عز و جل نے فرشتوں میں عقل شہوت نہیں،

جانوروں میں شہوت عقل نہیں اور انسانوں میں عقل و شہوت دونوں کو رکھا ہے ، لہذا جس کی عقل شہوت پر غالب آگئی وہ فرشتوں سے بہتر اور جس کی شہوت اسکی عقل پر غالب آگئی وہ چوپایوں سے بدتر ہے ۔

۱۲۔ امام صادق(ص): خدا نے عقل کو پیدا کیا ہے اور یہ عرش کی دائیں جانب کی روحانی مخلوق میں سے پہلی مخلوق ہے جسے خدا نے اپنے نور سے پیدا کیا ہے ، پھر اس سے کہا: پیچھے ہٹو وہ پیچھے ہٹ گئی، پھر کہا آگے آؤ آگے آگئی، اس کے بعد خدائے تبارک و تعالیٰ نے کہا: میں نے تجھے عظیم مخلوق بنایا ہے اور تجھے اپنی تمام مخلوق پر عزت دی ہے ۔

پھر خدا نے جہل کو کھارے اور تاریک دریا سے پیدا کیا۔ پھر اس سے کہا: پیچھے ہٹ، پیچھے ہٹ گیا، پھر کہا: آگے آ لیکن آگے نہیں آیا، اس سے کہا: تم نے غرور کیا، تو اس پر لعنت کی۔

۱۳۔ امام صادق(ص): خدا نے "فألهمها فجورها و تقواها" کے ذریعہ نفس کی ہدایت کی ہے کہ نفس کس چیز کو انجام دے اور کس کو انجام نہ دے۔

۱۴۔ امام صادق(ص): نے اس آیت "و نفس و ما سواها" کی تفسیر میں فرمایا: خدا نے نفس کو پیدا کیا اور سنوارا ہے اور آیت (فألهمها فجورها و تقواها) کے سلسلہ میں فرمایا(خدا نے) نفس کی برائیوں اور اچھائیوں کی طرف ہدایت کی ہے پھر اسے اختیار دے کر مختار بنادیا۔

خلقت عقل اور جہل پر ایک طائرانہ نظر

خلقت عقل و جہل اور ان دو متضاد عناصر کے مرکب ہونے کی کیفیت اور انسان میں ان کے مرکب ہونے کا فلسفہ اسلامی نقطہ نظر سے انسان شناسی کے اساسی ترین مسائل اور الہی آئین کے اہم ترین تربیتی اسباب میں سے ہے۔ لہذا اس باب کی احادیث کی روشنی میں ان مسائل کے سلسلہ میں مختصر توضیح ذیل میں پیش کی جا رہی ہے۔

۱. خلقت عقل

احادیث کی روشنی میں ذکر ہو چکا ہے لہذا یہ کہا جا سکتا ہے کہ خلقت عقل کا مقصد پوشیدہ شعور کو بیدار کرنا ہے کہ جس کی حقیقت کو صرف خدا جانتا ہے۔ لہذا یہ توقع نہیں رکھنا چاہئے کہ علمی تحقیقات عناصر عقل کی حقیقت کشف کر سکیں گے لیکن خصوصیات و آثار کے لحاظ سے عقل کی تعریف کی جاسکتی ہے۔ اہم ترین خصوصیات حسب ذیل ہیں۔

الف. پہلی مخلوق

یہ خصوصیت متعدد حدیثوں میں قابل غور ہے ممکن ہے کہ اس چیز کی طرف بھی اشارہ کیا جائے کہ انسان کی حقیقی ماہیت صرف عقل ہے، وہ چیز جو صراحت کے ساتھ دوسری روایات میں پائی جاتی ہے وہ یہ ہے کہ خلقت کے اعتبار سے انسان کی حقیقت و ماہیت عقل ہے بقیہ چیزیں اس میں

عقل کی بدولت پیدا کی گئی ہیں۔

ب۔ نور سے خلقت عقل کا اساسی کام روشن کرنا، حقائق نمائی، مستقبل بینی اور انسان کو عقائد ، اخلاق اور نیک اعمال کے راستے پر لگانا ہے مختصر یہ کہ عقل کمال تک پہنچانے کا وسیلہ ہے ۔

ج۔ صرف حق کی طرف میلان اگر عقل کے ساتھ جہل کی آمیزش نہ ہو تو عقل صرف حق کی پرستار ، اور صرف حق کی تابع ہوتی ہے اور حق کے سوا کسی اور چیز کو قبول نہیں کرتی ہے ۔
خدا نے عقل سے کہا: پیچھے ہٹو وہ پیچھے ہٹی پھر فرمایا: آگے آؤ وہ آگے آگئی۔

۲۔ جہل کی خلقت

بادی النظر میں ایسا محسوس ہوتا ہے کہ جہل کا پیدا کرنا بے معنی ہے ، چونکہ جہل کے معنی عدم علم کے ہیں اور عدم کو خلق نہیں کیا جاتا ہے۔ اس وجہ سے وہ احادیث جو جہل کی خلقت پر دلالت کرتی ہیں ان کی توجیہ بیان کی جائے۔ لیکن غور و فکر کرنے سے معلوم ہوتا ہے کہ جہل کی خلقت کا

مقصد پوشیدہ شعور کو بیدار کرنا ہے جو عقل کے مقابل میں ناشائستہ کاموں کی طرف ابھارتا ہے جہالت و حماقت اسے برائیوں پر اکساتے ہیں نفس امارہ جو کہ برے کاموں کو خوبصورت و دلکش بنا کر پیش کرتا ہے اسے ، شہوت کہتے ہیں جس کے خصوصیات درج ذیل ہیں:

الف۔ عقل کے بعد اس خصوصیت سے اس چیز کی طرف اشارہ کرنا مقصود ہے کہ جہل کا وجود عقل کی طرح اصلی نہیں ہے بلکہ عقل کے خاص فلسفہ و حکمت کی خلقت کے بعد انسان کے اندر پیدا ہو جاتا ہے ۔

ب۔ کدورت و ظلمت قوائے عقل نور سے اور قوائے جہل کدورت و ظلمت سے پیدا ہوئے ہیں اس سے اس چیز کی طرف اشارہ ہے کہ قوائے جہل کے تقاضوں کی بنا پر انسان اوہام ، برے اخلاق اور ناشائستہ اعمال کا مرتکب ہوتا ہے جس کا نتیجہ ضلالت و گمراہی اور حسرت و ناکامی ہے ۔

ج۔ محض باطل پرستی عقل کے بر خلاف جہل صرف باطل کے سامنے تسلیم ہوتا ہے اگر محض جہل ہو تو کبھی حق کا تابع نہیں ہوگا۔

خدا نے جہل سے کہا : پیچھے ہٹ، پیچھے ہٹ گیا پھر کہا آگے تو آگے نہیں آیا۔

۳. عقل و جہل کا امتزاج

عقل و جہل کے اہم ترین قابل غور نکات میں سے ایک یہ بھی ہے کہ یہ دونوں انسان میں یک جا ہو گئے حضرت علی (ع) نے اسکی وضاحت کرتے ہوئے فرمایا:

خدا نے ملائکہ میں عقل شہوت نہیں، جانوروں میں شہوت عقل نہیں اور بنی آدم میں دونوں کو قرار دیا ہے جہل کو امام نے شہوت سے تعبیر کیا ہے ، فرشتوں میں صرف عقل ہے اور چوپایوں میں فقط شہوت ہے ، فرشتے عقل محض، چوپائے جہل محض اور انسان میں عقل و جہل یا عقل و شہوت یا عقل و نفس امارہ دونوں کا اختلاط ہے ۔

۴. عقل و جہل سے مرکب ہونے کا فلسفہ

عقل و جہل کی خلقت میں اہم نکتہ ان دو متضاد چیزوں کا آپس میں مرکب ہونا ہے ، خدائے حکیم نے انسان میں نفس امارہ کیوں رکھا ہے؟ اسے شہوت کیوں دی ہے کہ وہ جہالت کی طرف بڑھے؟ انسان کو فرشتوں کی طرح بغیر شہوت کے عقل کیوں نہیں عطا کی ہے کہ وہ برائیوں کی طرف نہ بڑھے؟! اس کا جواب یہ ہے کہ خدا ایک صاحب اختیار موجود کو خلق کرنا چاہتا

تھا اور انسان کے اندر عقل و جہل کے اس امتزاج کا فلسفہ بھی یہی ہے کہ وہ آزاد و مختار رہے۔

فرشتوں میں چونکہ شہوت نہیں ہوتی لہذا ناشائستہ اعمال انجام نہیں دے سکتے وہ صرف عقل کے تابع ہوتے ہیں کوئی دوسرا راستہ نہیں اختیار کر سکتے ، چوپائے چونکہ عقل نہیں رکھتے ہیں لہذا وہ صرف شہوت کے تابع ہوتے ہیں لیکن انسان میں عقل و شہوت دونوں ہیں اس لئے وہ صاحب اختیار ہے جس کو چاہے اختیار کرے۔

لیکن چونکہ انسان عقل و شہوت سے مرکب ہے لہذا وہ آزاد ہے اور صاحب اختیار بھی ہے اور اسی چیز کے باعث وہ تمام مخلوقات سے افضل و برتر ہے ، شاید یہی وجہ ہے کہ خدا نے انسان کی خلقت کے وقت اپنی ذات پر فخر کیا ہے ارشاد ہے "لقد خلقنا الانسان من سلالۃ من طین... الیٰ فتبارک اللہ احسن الخالقین" اور ہم نے انسان کو گیلی مٹی سے پیدا کیا ہے... تو کس قدر با برکت ہے وہ خدا جو سب سے بہتر خلق کرنے والا ہے۔ اور نیز پیغمبر (اسلام) ص) کا ارشاد ہے:

ما من شیء اکرّم علی اللہ من ابن آدم، قيل : یا رسول اللہ! ولا الملائکة؟ قال: الملائکة مجبورون بمنزلة الشمس والقمر۔

خدا کے نزدیک بنی آدم سے زیادہ محترم کوئی چیز نہیں ہے پوچھا گیا: حتی فرشتے بھی؟ فرمایا: فرشتے سورج اور چاند کی طرح مجبور ہیں۔ البتہ اس میں موجود یہ فضیلت اس وقت ظہور پذیر ہوگی جبکہ وہ اپنی اس

آزادی سے صحیح طور پر فائدہ اٹھائے لیکن اگر اس آزادی سے غلط فائدہ اٹھایا تو اسکی عقل مغلوب اور اسکی نعمت آزادی عذاب میں تبدیل ہو جائیگی جیسا کہ امام علی - کا ارشاد ہے جو پہلے ذکر ہو چکا ہے -
 فمن غلب عقله شهوته هو خير من الملائكة و من غلب شهوته عقله فهو شر من البهائم۔

جس کی عقل اسکی شہوت پر غالب آگئی وہ فرشتوں سے بہتر اور جس کی شہوت اسکی عقل پر غالب آگئی وہ چوپایوں سے بدتر ہے -

مرکز عقل

- ۱۵۔ اما م علی (ع): عقل دل میں ہوتی ہے -
- ۱۶۔ امام علی (ع): دل اعضاء و جوارح کا حاکم ہے جس سے وہ سوچتے و سمجھتے ہیں اور جس کے حکم کے مطابق حرکت میں آتے ہیں۔
- ۱۷۔ امام صادق (ع): عقل کا مرکز دل ہے -
- ۱۸۔ امام صادق (طیب ہندی سے مناظرہ) طیب نے کہا: مجھے یہ بتائے کہ آپ اپنے جس پروردگار کی قدرت و ربوبیت کی توصیف کرتے ہیں اس کی معرفت پر کس طرح استدلال کرتے ہیں حالانکہ دل تمام چیزوں کو حواس خمسہ کے ذریعہ جانتا ہے جس کو میں بیان کر چکا ہوں؟
 امام صادق نے فرمایا: میں خدا کی معرفت اس عقل سے حاصل کرتا ہوں جو میرے دل میں ہے اور اسی دلیل سے اسکی معرفت پر حجت قائم کرتا ہوں۔

۱۹۔ امام صادق(ص): عقل کی جگہ دماغ ہے، کیا تم نے یہ نہیں دیکھا کہ کم عقل انسان سے یہ کہا جاتا ہے کہ تم دماغ کے کتے ہلکے ہو؟! ۲۰۔ ابن عباس: خدائے تبارک و تعالیٰ نے جناب داؤد پر وحی کی...اپنے بیٹے کو دیکھو اور اس سے چودہ چیزوں کے بارے میں سوال کرو، اگر جواب دے دیا تو علم و نبوت میں اسے وارث قرار دو.... لہذا جناب داؤد نے جناب سلیمان سے کہا، بیٹا! مجھے یہ بتاؤ عقل کی جگہ کہاں ہے؟ جناب سلیمان نے کہا: دماغ.....

۲۱۔ وہب بن منبہ: جناب آدم کی پیدائش کے متعلق توریت میں اس طرح آیا ہے...انکی عقل کو ان کے دماغ میں رکھا گیا۔

وضاحت

آپ ملاحظہ کر چکے ہیں کہ اس باب کی بعض احادیث میں عقل و ادراک کا مرکز دل کو قرار دیا گیا ہے جبکہ اسی باب کی بعض دوسری احادیث میں دماغ کو قرار دیا گیا ہے، تو کیا یہ روایات آپس میں ٹکرا رہی ہیں؟ یا انسانی ادراکات کے دو مرکز ہیں یعنی دل اور دماغ جو عرضی مرکز شناخت ہیں؟ یا دونوں ترتیب وار مرکز شناخت ہیں؟ اس کا جواب یہ ہے کہ ان روایات میں کوئی تعارض نہیں ہے بلکہ اسلامی نصوص و روایات میں قلب چار معنی میں استعمال ہوا ہے -

- ۱۔ خون کا تصفیہ کرنے والا
- ۲۔ عقل
- ۳۔ شہودی شناخت کا مرکز
- ۴۔ روح

قلب چوتھے معنی کے اعتبار سے انسانی تمام ادراکات کا اصلی سر چشمہ ہے اور وہ روایات جن میں عقل کا مرکز دل کو قرار دیا گیا ہے ان میں ان معنی کی طرف اشارہ موجود ہے کہ دماغ جس کا تعلق حواس خمسہ سے ہے ، قلب کے تحت ہوتا ہے مقابل میں نہیں ۔ لہذا یہ کہا جا سکتا ہے عقل کا مرکز دماغ ہے کیونکہ انسانی ادراکات دماغ کے راستے سے روح تک پہنچتے ہیں اور عقل کی جگہ دل کو بھی بتایا جا سکتا ہے کیوں کہ دل جب روح کے معنی میں ہوگا تو اس صورت میں تمام حسی ، عقلی اور شہودی ادراکات کا سر چشمہ قرار پائے گا۔

۴/۱

عقل کی اقسام

- ۲۲۔ امام علی (ع): عقل کی دو قسمیں ہینفطری اور تجربی اور یہ دونوں فائدہ مند ہیں۔
- ۲۳۔ امام علی (ع):

- عقل کی دو قسمیں ہیں فطری اور اکتسابی ،
- عقل اکتسابی بغیر عقل فطری کے مفید نہیں ہے ۔
- جیسا کہ آنکھ کی بینائی کے بغیر سورج کی روشنی بے سود ہے ۔

۵/۱

ادوار حیات میں عقل کا کم و زیادہ ہونا

- ۲۴۔ امام علی (ع): جب عقلمند بوڑھا ہوتا ہے تو اسکی عقل جوان ہوتی ہے اور جب جاہل بوڑھا ہوتا ہے تو اسکی جہالت جوان ہوتی ہے۔
- ۲۵۔ امام علی (ع): انسان میں عقل اور نادانی کا غلبہ اٹھارہ برس تک ہوتا ہے جب پورے اٹھارہ سال کا ہو جاتا ہے تو ان دونوں میں جو چیز زیادہ ہوتی ہے وہی اس پر غالب رہتی ہے ۔
- ۲۶۔ امام علی (ع): بچے سات سال کی عمر میں کمسنی سے چھٹکارا پاتے ہیں نو سال کی عمر میں انہیں نماز کا حکم دیا جاتا ہے ، دس سال کی عمر میں ان کا سونے کا بستر جدا کر دیا جاتا ہے چودہ سال کی عمر میں بالغ ہوجاتے ہیں اور اکیس سال کی عمر تک قد بڑھتا ہے اور اٹھائیس سال کی عمر تک عقل بلا کسی تجربہ کے رشد کرتی ہے ۔
- ۲۷۔ امام علی (ع): بچے سات سال کی عمر میں بچپنے کی منزل سے نکلتے ہیں ، چودہ سال کی عمر میں بالغ ہوتے ہیں اور چوبیس سال کی عمر تک قد

بڑھتا ہے اور اٹھائیس سال تک عقل کامل ہوتی ہے اور جو کمال و رشد اس کے بعد آتا ہے وہ تجربہ کی بدولت ہے ۔

۲۸۔ امام علی (ع): بچے سات سال میں پرورش پاتے ہیں، سات سال میں تربیت پاتے ہیں، سات سال میں ان سے کام لیا جاتا ہے اور تینیس سال تک قد بڑھتا ہے ...، اور عقل کی رشد پینتیس سال تک ہوتی ہے اس کے بعد جو (عقلی رشد) ہوتا ہے وہ تجربات کی دین ہے ۔

۲۹۔ امام باقر: جب انسان بڑا ہو جاتا ہے تو اس کے دونوں اطراف کا شر ختم ہو جاتا ہے جبکہ دونوں کی خوبی و نیکی باقی رہتی ہے ۔ اسکی عقل ثابت اور رائے پختہ ہو جاتی ہے اور جہالت کم ہو جاتی ہے۔

۳۰۔ امام صادق(ص): انسان کی عقل چالیس سال سے پچاس ساٹھ سال تک بڑھتی ہے پھر اس کے بعد گھٹنے لگتی ہے ۔

عقل کے گھٹنے اور بڑھنے کا زمانہ

تعلیم و تربیت کے اہم ترین مسائل میں سے ان دونوں کے اوقات کا لحاظ رکھنا ہے چونکہ جو بے وقت تعلیم و تربیت شروع کرتا ہے وہ یقیناً کامیاب نہیں ہوتا۔ لہذا یہ تحقیق کرنا ضروری ہے کہ انسان میں کس عمر تک عقل بڑھتی ہے اور کب متوقف ہوتی ہے تاکہ تربیت کے لئے مناسب وقت کا انتخاب کیا جاسکے، اسی چیز کو مد نظر رکھتے ہوئے اس کے متعلق احادیث پیش کی گئی ہیں۔

اس باب کی احادیث میں یہ اہمیت دی گئی ہے کہ کس عمر میں انسان کی زندگی میں کامیابی اور کس عمر میں عقلی رشد متوقف ہو جاتا ہے اور کب سے عقل کی فرسودگی کا آغاز ہوتا ہے اور فکر کس طرح ہمیشہ زندہ و پائندہ رہ سکتی ہے۔

الف۔ تقدیر ساز موڑ
 پچیسویں حدیث میں انسان کی زندگی میں کامیابی اٹھارہ سال تک بیان کی گئی ہے ان اوقات میں تربیتی لحاظ سے اسکی ترقی کی سمتیں معلوم ہو جاتی ہیں یا اسے عقلی قویٰ تسخیر کر لیتی ہیں یا بوالہوسی و شہوت پرستی کا شکار ہو جاتا ہے پھر اس کے بعد انسان کے لئے اپنی راہ زندگی کا بدلنا دشوار ہو جاتا ہے۔

ب۔ رشد عقلی کا توقف
 چھبیسویں اور ستائیسویں احادیث کے مطابق انسان کی فطری عقل کا رشد اٹھائیس سال کی عمر میں ٹھہر جاتا ہے اور اٹھائیسویں حدیث کے مطابق فطری عقل کا رشد پینتیس سال میں رک جاتا ہے پھر اس کے بعد عقلی قویٰ کا رشد تجربات کے ذریعہ ہوتا ہے۔

ج۔ عقلی فرسودگی کا آغاز
 تیسویں حدیث کے مطابق انسان میں عقلی قویٰ کا رشد ساٹھ سال تک ممکن

ہے پھر اس کے بعد عقل کی فرسودگی کا آغاز ہوتا ہے قرآن مجید نے بھی عقلی فرسودگی کے آغاز کے وقت کو دقیق طور پر ذکر کئے بغیر دو آیتوں میں بڑھاپے کے عالم میں انسانی قوائے ادراک کے مضمحل ہونے کا ذکر کیا ہے ۔

د۔ بڑھاپے میں عقل کا شباب

انیسویں اور چوبیسویں حدیث میں بڑھاپے میں عقل کے قوی و جوان ہونے کو مد نظر رکھا گیا ہے عقلمند کی عقل بڑھاپے کی حالت میں گھٹتی اور فرسودہ ہونے کے بجائے مزید قوی اور جوان ہوتی ہے لہذا دوسری روایت میں علی (ع) سے منقول ہے:

رأى الشيخ أحبُّ الىَّ من جلد الغلام۔

ایک بوڑھے کی رائے میرے نزدیک جوان کی ہمت سے زیادہ محبوب ہے ۔

دوسری حدیث میں اس طرح نقل ہوا ہے :

رأى الشيخ احب الىَّ من حيلة الشاب۔

بوڑھے کی رائے میرے لئے جوان کی تدبیر سے زیادہ محبوب ہے ۔

لیکن جاہل کی نادانی بڑھاپے میں کم ہونے کے بجائے بڑھ جاتی ہے لہذا

بڑھاپے میں ان کی عقل فرسودہ ہوتی ہے کہ جنہوں نے جوانی میں عقل کی

تقویت کے اسباب مہیا نہیں کئے تھے۔

آخر میں اس موضوع کی ترتیب وار روایات کی وضاحت کے متعلق چند

نکات اہمیت کے حامل ہیں:

۱. مفہوم عقل کی طرف توجہ
ان روایات میں غور خوض کرنے سے پتا چلتا ہے کہ ان تمام روایات میں عقل کا مقصد یکساں نہیں ہے۔ بلکہ "الف" اور "دال" میں عقل سے مراد عقل عملی اور "ب" و "ج" میں معانی عقل میں سے پہلے معنی یعنی معرفت و آگاہی کی استعداد مقصود ہے۔

۲. روایات "ب" کا اختلاف
عقل فطری کا رشد اکیسویں اور بائیسویں روایات میں اٹھائیس سال بعد اور تیئیسویں روایت میں پینتیس سال بعد موقوف ہوتا ہے۔ ان روایات کے صحیح ہونے کی صورت میں اختلاف روایات کو راوی کے مختلف ہونے کی وجہ سے فرض کیا جائیگا۔

۳. تحقیق کی ضرورت
اس موضوع کی اہمیت کے پیش نظر اس باب کی روایات کا سند کے لحاظ سے معتبر ہونا ضروری نہیں ہے بلکہ معصوم سے ان کے صدور کے اثبات کے لئے قرائن و شواہد کے اعتبار سے تحقیق ضروری ہے تاکہ روایات کے

اختلاف کو اشخاص کے اختلاف پر حمل کیا جا سکے، امید ہے کہ مرکز تحقیقات دار الحدیث اس تحقیق کے مقدمات کو فراہم کریگا۔

۴. عقلی رشد کی کمی و بیشی کے اسباب زندگی کے مختلف پہلوؤں میں سے ایک عقل کی کمی و بیشی یا رشد عقلی ہے نیز اس سلسلہ کے دوسرے عوامل پانچویں فصل میں "تقویت عقل کے اسباب" کے عنوان سے موجود ہیں اور چھٹی فصل میں "عقل کے آفات" کے عنوان سے ذکر کئے جائیں گے۔

پہلا حصہ

عقل

دوسری فصل عقل کی قیمت

۱/۲

خدا کا تحفہ

۳۱۔ رسول خدا(ص): عقل خدا کا تحفہ ہے ۔

۳۲۔ امام علی(ع): عقلیں عطایا ہیں ، آداب کسبی ہیں۔

- ۳۳۔ امام علی(ع): عقل فطری چیز ہے اور علم کسبی ہے ۔
- ۳۴۔ امام علی(ع): جب خدا اپنے بندہ کی بھلائی چاہتا ہے تو اسے پائدار عقل اور صحیح کردار سے نوازتا ہے ۔
- ۳۵۔ امام علی(ع): جب خدا کسی انسان کو پائدار عقل اور صحیح کردار عطا کرتا ہے تو اس پر اپنی نعمتوں کو فراوان اور اپنے احسان کو زیادہ کرتا ہے ۔
- ۳۶۔ ابو ہاشم جعفری: میں امام رضا - کی خدمت میں حاضر تھا۔ عقل کا ذکر چھڑ گیا تو آپ نے فرمایا: اے ابو ہاشم! عقل خدا کا عطیہ ہے... جو شخص زحمت سے خود کو عقلمند بنانا چاہتا ہے اس کے اندر جہالت کے سوا اور کسی چیز کا اضافہ نہیں ہوتا۔
- ۳۷۔ سنن ادریس میں ہے جب خدا اپنے بندوں کو دوست رکھتا ہے تو انہیں عقل سے سر فراز کرتا ہے اور اپنے انبیاء و اولیاء کو روح القدس سے مخصوص کیا ہے ۔

۲/۲

بہترین عطیہ

- ۳۸۔ رسول خدا(ص): خدا نے بندوں کے درمیان کوئی چیز عقل سے افضل تقسیم نہیں کی ہے۔ لہذا عقلمند کا سونا جاہل کے جاگنے سے بہتر ہے ، عاقل کا کھڑا رہنا جاہل کے چلنے سے افضل ہے خدا نے کسی نبی یا رسول کو اس

وقت بھیجا جب ان کی عقل کامل اور تمام امت (والوں) کی عقلوں سے بہتر ہو گئی، جو کچھ نبی اپنے اندر پوشیدہ رکھتا ہے وہ کوشش کرنے والوں کی کوششوں سے افضل ہے اور بندہ الہی فرائض کو اس وقت انجام دیتا ہے جب انہیں سمجھ لیتا ہے۔ سارے عبادتگذار اپنی کثرت عبادت کے سبب عقلمند کے مرتبہ کو نہیں پاسکتے عقلاء ہی اولو الالباب (صاحبان عقل) ہیں۔ خدا نے ان کے بارے میں فرمایا ہے (وما یذکر الا اولو الالباب) صرف صاحبان عقل ہی وعظ و نصیحت کو قبول کرتے ہیں۔

۳۹۔ رسول خدا (ص): بابرکت ہے وہ (ذات) جس نے اپنے بندوں کے درمیان عقل کو مختلف پیرا یونمیں تقسیم کیا ہے۔ کبھی دو انسانوں کے کردار، نیکیوں، روزوں اور نمازوں کے لحاظ سے برابر ہو جاتے ہیں لیکن عقل کے اعتبار سے دونوں میں اتنا ہی فرق ہوتا ہے جتنا ذرہ اور کوہ احد میں ہے۔ خدا نے اپنی مخلوق کے درمیان عقل سے بہتر کوئی حصہ تقسیم نہیں کیا ہے۔

۴۰۔ تاریخ یعقوبی: رسول خدا (ص) سے پوچھا گیا: بندہ کو سب سے بہتر کون سی چیز عطا کی گئی ہے؟ فرمایا: عقل فطری جو پیدا نشی ہوتی ہے۔ پھر پوچھا گیا۔ اگر کوئی اس سے بہرہ مند نہ ہو؟ فرمایا: عقل کسب کرے۔

۴۱۔ جامع الاحادیث: امیر المومنین سے پوچھا گیا کہ انسان کو سب سے افضل جو چیز عطا کی گئی ہے وہ کیا ہے؟ فرمایا: عقل فطری پوچھا گیا: اگر عقل فطری نہ ہو؟ فرمایا: وہ بھائی ہے کہ جس سے مشورہ کیا جائے۔ پھر پوچھا گیا: اگر یہ بھی نہ ہو؟ فرمایا: بزم میں خاموش رہے پوچھا گیا: اگر

- یہ بھی نہ ہو؟ فرمایا :موت سر پہ ہے۔
- ۴۲۔ امام علی(ع): بہترین عطیہ عقل ہے ۔
- ۴۳۔ امام علی(ع): کامل نعمتونکی نشانی عقل کی فراوانی ہے ۔
- ۴۴۔ امام علی(ع): سب سے افضل نعمت عقل ہے ۔
- ۴۵۔ امام علی(ع): انسان کا سب سے بہترین حصہ اسکی عقل ہے ۔ اگر اسکی رسوائی ہوتی ہے تو عقل اسے عزت بخشتی ہے اگر وہ پستی کی طرف جاتا ہے تو عقل اسے رفعت عطا کرتی ہے اور اگر گمراہ ہوتا ہے تو عقل اسکی ہدایت کرتی ہے اور اگر کچھ کہتا ہے تو عقل اسکی حفاظت کرتی ہے ۔
- ۴۶۔ امام علی(ع): عقل سے بہتر کوئی نعمت نہیں۔
- ۴۷۔ امام حسن (ع): عقل بندونکے لئے خدا کا بہترین عطیہ ہے کیوں کہ یہ دنیوی آفات سے نجات اور آخرت میں عذاب دوزخ سے سلامتی کا باعث ہے ۔
- ۴۸۔ امام علی(ع): آپ سے منسوب دیوان میں ہے : خدا کی طرف سے انسان کے لئے بہترین حصہ اسکی عقل ہے نیکیوں میں سے کوئی بھی نیکی اس کے مرتبہ کو نہیںپہنچ سکتی ۔ جب رحمن انسان کی عقل کو کامل کرتا ہے تو اسکی بصیرت و اخلاق بھی کامل ہو جاتے ہیں۔

۴۹۔ رسول خدا(ص): اے گروہ قریش! انسان کا حسب اس کا دین ہے ، اسکی جوانمردی اس کا اخلاق ہے اور اسکی عقل اسکی اصل ہے ۔

۵۰۔ امام علی(ع): انسان کی اصل اسکی عقل ہے ، اسکی عقل اس کا دین ہے اور ہر ایک کی جوانمردی یہ ہے کہ وہ خود کو کہاں قرار دیتا ہے ۔

۵۱۔ امام علی(ع): ہوشیار انسان کی اصل اسکی عقل ہے۔ اسکی جوانمردی اسکا اخلاق ہے۔ اور اسکا دین اسکا حسب ہے ۔

۵۲۔ امام صادق: انسان کی اصل اسکی عقل ہے ، اسکی شرافت دین اور عظمت تقویٰ سے ہے تمام انسان آدم کی اولاد کے ہونے اعتبار سے برابر ہے۔

۵۳۔ امام علی(ع): انسان عقل و صورت کا مجموعہ ہے ، بے عقل شخص جو صرف انسان کی صورت رکھتا ہے کامل نہیں ہے اور بے جان مخلوق کی طرح ہے جو تجربی عقل کی جستجو کرتا ہے اسے چاہئے کہ اصول اور فصول (حواشی) کو بھی جانے ، کتنے لوگ ایسے ہیں جو فصول کی تلاش میں ہیں اور اصول کو نظر انداز کرتے ہیں، جس نے اصول کو حاصل کر لیا وہ فصول چیزوں سے بے نیاز ہو گیا۔

۵۴۔ امام علی(ع): انسان کی عقل اس کا نظام ہے ، ادب اس کا استحکام ہے صداقت اس کا پیشوا ہے اور شکر اس کا کمال ہے ۔

۵۵۔ امام صادق(ع): عقل انسان کا پشت پناہ ہے عقل سے ہوشیاری، فہم، حفظ اور علم حاصل ہوتا ہے عقل سے انسان کمال تک پہنچتا ہے عقل ہی انسان کا

راہنما، بصیرت دینے والی اور اسکے ہر کام کی کنجی ہے ۔

۴/۲

انسان کی قیمت

۵۶۔ ابن عباس رسول خدا(ص) سے نقل کرتے ہیں کہ آپ نے فرمایا: انسانوں

میں سب سے افضل سب سے زیادہ عقلمند انسان ہے ، ابن عباس نے کہا اور

وہ آپکا نبی ہے ۔

۵۷۔ امام علی(ع): ہر انسان کی قیمت اسکی عقل کے مطابق ہے ۔

۵۸۔ امام علی(ع): ہر انسان کی قیمت کا اندازہ اس کے علم و عقل سے ہوتا

ہے ۔

۵۹۔ امام علی(ع): انسان اپنی عقل کا رہین منت ہے۔

۶۰۔ امام علی(ع): انسان کی فضیلت کا عنوان عقل اور اس کا حسن اخلاق ہے

۶۱۔ امام علی(ع): انسان کی فضیلت عقل سے ہے ۔

۶۲۔ امام علی(ع): انسان کی دو فضیلتیں ہیں: عقل اور زبان، عقل سے فائدہ

حاصل کرتا ہے اور زبان سے فائدہ پہنچاتا ہے ۔

۶۳۔ امام علی(ع):، فضائل کی انتہا عقل ہے ۔

۶۴۔ امام علی(ع): اعلیٰ ترین رتبہ عقل ہے۔

۶۵۔ امام علی(ع): بزرگی و شرافت عقل و ادب سے ہے نہ کہ مال اور حسب

سے -

۶۶۔ امام علی(ع): انسان کا امتیاز اسکی عقل کی بدولت ہے اور حسن و جمال

اسکی دلیری ہے -

۵/۲

اسلام کا پہلا پایہ

۶۷۔ امام علی(ع):-اسلام کے سات ستون ہیں: پہلا ستون عقل جس پر صبر کا

دار و مدار ہے، دوسرا ستون، آبرو مندی اور صداقت ہے، تیسرا ستون، رائج

طریقہ کے مطابق تلاوت قرآن، چوتھا ستون، دوستی و دشمنی خدا کے لئے

ہو، پانچواں ستون، آل محمد کی ولایت کی معرفت اور ان کے حقوق کی

رعایت، چھٹا ستون: دوستوں اور بھائیوں کی حمایت اور ان کے حقوق کی

رعایت۔ ساتواں ستون: لوگوں کے ساتھ حسن سلوک۔

۶/۲

انسان کا دوست

۶۸۔ امام علی(ع): اپنے فرزند امام حسن سے وصیت میں فرمایا: بیٹا! عقل

انسان کا دوست ہے -

- ۶۹۔ امام علی(ع): انسان اپنی معلومات کا دوست ہے ۔
- ۷۰۔ امام علی(ع): عقل ایسا دوست ہے جس سے رابطہ ٹوٹ جاتا ہے اور خواہشات ایسا دشمن ہے کہ جس کی پیروی کی جاتی ہے ۔
- ۷۱۔ امام علی(ع): عقل قابل تعریف دوست ہے ۔
- ۷۲۔ امام علی(ع): عقل بہترین ساتھی ہے ۔
- ۷۳۔ امام رضا(ع): ہر انسان کا دوست اسکی عقل ہے اور اس کا دشمن اسکی جہالت ہے ۔

۷/۲

مومن کا دوست اور رہنما

- ۷۴۔ رسول خدا(ص): علم مومن کا دوست، عقل اس کا رہنما، عمل اس کا سرپرست، بردباری اس کا وزیر، صبر اس کے لشکر کا امیر، مہربانی اس کا باپ، اور نرمی اس کا بھائی ہے ۔
- ۷۵۔ امام علی(ع): عقل مومن کا دوست ہے ۔
- ۷۶۔ امام علی(ع): حسن عقل بہترین رہبر ہے ۔
- ۷۷۔ امام صادق(ع): عقل، مومن کا رہنما ہے ۔

۸/۲

مومن کا پشت پناہ

۷۸۔ رسول خدا(ص): ہر چیز کے لئے ایک پشت پناہ ہے اور مومن کا پشت پناہ اسکی عقل ہے لہذا مومن اپنی عقل کے مطابق اپنے پروردگار کی عبادت کرتا ہے۔

۷۹۔ رسول خدا(ص): گھر کا دار و مدار اسکی بنیاد پر ہے ، دین کا ستون خداوند متعال کی معرفت ، اسکی وحدانیت کا یقین اور عقل قانع ہے ۔ لوگوں نے پوچھا اے رسول خدا! قانع کیا ہے ؟ فرمایا: گناہوں سے پرہیز، اطاعت خدا کا شوق اور اس کے تمام احسانات و نعمات اور نیک آزمائش پر شکر کرنا ہے ۔

۸۰۔ رسول خدا(ص): ہر چیز کے لئے اوزار اور طاقت کی ضرورت ہوتی ہے اور مومن کا اوزار طاقت و عقل ہے ہر تاجر کا ایک سرمایہ ہوتا ہے اور مجتہدین کا سرمایہ عقل ہے ہر ویرانہ کے لئے آبادی ہے اور آخرت کی آبادی عقل ہے ۔ ہر سفر میں پناہ کے لئے خیمہ نصب کیا جاتا ہے اور مسلمانوں کا خیمہ عقل ہے

۸۱۔ امام علی(ع): مومن ہشیار و عقلمند ہوتا ہے ۔

۹/۲

بہترین زینت

۸۲۔ امام علی(ع): بہترین زینت عقل ہے اور بلدترین رتبہ علم ہے ۔

- ۸۳۔ امام علی(ع): عقل سے زیادہ خوبصورت کوئی جمال نہیں۔
- ۸۴۔ امام علی(ع): سب سے اچھا زیور عقل ہے ۔
- ۸۵۔ امام علی(ع): مرد کی زینت اسکی عقل ہے ۔
- ۸۶۔ امام علی(ع): عقل زینت ہے جہالت رسوائی ہے ۔
- ۸۷۔ امام علی(ع): عقلمند کی زینت عقل ہے ۔
- ۸۸۔ امام علی(ع): عقل ایسا نیا لباس ہے جو کہنہ نہیں ہوتا۔
- ۸۹۔ امام علی(ع): انسان کا حسب اس کا علم ہے اور اس کا جمال اسکی عقل ہے ۔
- ۹۰۔ امام علی(ع): حسن عقل ظاہر اور باطن کی زینت ہے ۔
- ۹۱۔ امام علی(ع): وہ شخص کامیاب نہیں ہو سکتا کہ جس کو اسکی عقل نہ سنوار سکے۔
- ۹۲۔ امام علی(ع): دین کی زینت عقل ہے ۔
- ۹۳۔ امام عسکری(ع): چہرے کا حسن ، ظاہری جمال ہے اور عقل کا حسن ، باطنی جمال ہے ۔
- ۹۴۔ امام علی: آپ سے منسوب دیوان مینہ ہے۔
- جوان لوگوں کے درمیان عقل کے ساتھ زندگی بسر کرتا ہے اس کا علم اور تجربہ عقل کے مطابق ہوتا ہے۔
- صحیح عقل جوان کو لوگوں کے درمیان زینت عطا کرتی ہے، چاہے اس کا کار و بار بے رونق ہو۔

اور کم عقلی جوان کو لوگوں کے درمیان رسوا کرتی ہے چاہے اس کا خاندان کا منصب کتنا ہی بلند کیونہ ہو۔

۱۰/۲

سب سے بڑی بے نیازی

- ۹۵۔ رسول خدا(ص): جہالت سے بڑھکر کوئی فقر نہیں اور عقل سے زیادہ منفعت بخش کوئی سرمایہ نہیں ہے۔
- ۹۶۔ امام علی(ع): عظیم ترین بے نیازی عقل ہے ۔
- ۹۷۔ امام علی(ع): سب سے عظیم بے نیازی عقل ہے جو دنیا و آخرت میں سب سے بلند رتبہ شمار ہوتی ہے ۔
- ۹۸۔ امام علی(ع): سب سے بڑی بے نیازی عقل ہے ۔
- ۹۹۔ امام علی(ع): عقل سے زیادہ نفع بخش کوئی سرمایہ نہیں ہے۔
- ۱۰۰۔ امام علی(ع): عقل کی بے نیازی کافی ہے ۔
- ۱۰۱۔ امام علی(ع): عقل جیسی کوئی بے نیازی نہیں ہے۔
- ۱۰۲۔ امام علی(ع): کوئی عقلمند نادار نہیں۔
- ۱۰۳۔ امام علی(ع): آپ سے منسوب کلمات قصار میں ہے : سب سے زیادہ گرانبھا سرمایہ ایسی عقل ہے جو سعادت سے نزدیک ہو ۔
- ۱۰۴۔ امام صادق(ع): کوئی بے نیازی عقل سے بہتر نہیں ، کوئی فقر بیوقوفی

نہیں ہے۔

بدتر

سے

۱۱/۲

علم محتاج عقل ہے

- ۱۰۵۔ امام علی (ع): آپ سے منسوب کلمات قصار میں ہے - عقل صاحب عقل کے لئے ہر گز ضرر رساں نہیں اور عقل کے بغیر علم کے صاحب علم کے لئے نقصان دہ ہے ۔
- ۱۰۶۔ امام علی (ع): ہر وہ علم جس کی حمایت عقل نہ کرے گمراہی ہے ۔
- ۱۰۷۔ امام علی (ع): ہر وہ شخص جس کا علم اسکی عقل سے زیادہ ہوتا ہے وہ علم اس کے لئے وبال ہو جاتا ہے۔
- ۱۰۸۔ امام علی (ع): بندوں پر خدا کی سب سے بڑی بخشش علم ، عقل ، بادشاہت، اور عدل ہے ۔
- ۱۰۹۔ امام علی (ع): کوئی چیز اس عقل سے بہتر نہیں جو علم کے ہمراہ ہو، اس علم سے افضل نہیں جو حلم کے ساتھ ہو اور اس حلم سے برتر نہیں جو قدرت کے ساتھ ہو۔
- ۱۱۰۔ امام علی (ع): آپ سے منسوب دیوان میں ہے ۔ اگر تم صاحب علم ہو اور صاحب عقل نہیں ہو تو اس شخص کے مانند ہو کہ جسکے پاس جوتیاں ہوں لیکن پیر نہ ہوں

اگر عقلمند ہو اور علم سے عاری ہو تو اس شخص کی طرح ہو کہ جس کے پیر
 ہونلیکن جوتے نہ ہوں
 دیکھو! ایسا انسان اپنی عقل کا نیام ہے اور تیر کے بغیر ترکش بے سود
 ہوتا ہے -

۱۲/۲

نادر اقوال

- ۱۱۱۔ رسول خدا(ص): اللہ نے عقل کو اپنے اس ذخیرئہ نور سے پیدا کیا ہے جو اس کے علم سابق میں مخفی تھا کہ جس کی کسی نبی مرسل اور ملک مقرب کو اطلاع نہ تھی۔ پھر علم کو عقل کا نفس، فہم کو اسکی روح، زہد کو اس کا سر، حیاء کو اسکی آنکھیں، حکمت کو اسکی زبان، مہربانی کو اس کا منہ، اور رحمت کو اس کا دل قرار دیا۔ اس کے بعد عقل کی ان دس چیزوں یقین، ایمان، صداقت، سکون، اخلاص، مہربانی، عطیہ، قناعت، تسلیم اور شکر کے ذریعہ اس کی تقویت کی۔
- ۱۱۲۔ امام علی(ع): عقلیں ذخیرہ اور اعمال خزانے ہیں۔
- ۱۱۳۔ امام علی(ع): عقل قوی ترین بنیاد ہے ۔
- ۱۱۴۔ امام علی(ع): عقل تقرب کا باعث اور جہالت دوری کا سبب ہے ۔
- ۱۱۵۔ امام علی(ع): عقل بہترین امید ہے ۔

- ۱۱۶۔ امام علی(ع): عقل اچھی فکر کا باعث ہے ۔
- ۱۱۷۔ امام علی(ع): عقل گرانقدر شرف ہے جو نابود نہیں ہوتا۔
- ۱۱۸۔ امام علی(ع): انسان کارشد اسکی عقل سے ہے ۔
- ۱۱۹۔ امام علی(ع): خداوند سبحان کے نزدیک آگاہ عقل اور (آلودگیوں) سے پاک نفس سے زیادہ کوئی چیز سرخرو نہ ہوگی۔
- ۱۲۰۔ امام علی(ع): انسان کا حسب اسکی عقل ہے اور اسکی جوانمردی اس کا اخلاق ہے ۔
- ۱۲۱۔ امام علی(ع): انسان کے کمال کی انتہاء اسکی صحیح عقل ہے ۔
- ۱۲۲۔ امام علی(ع): ہر چیز کی ایک انتہاء ہوتی ہے اور انسان کی انتہاء اسکی عقل ہے ۔
- ۱۲۳۔ امام علی(ع): خداوند سبحان پائدار عقل اور صحیح کام کو پسند کرتا ہے ۔
- ۱۲۴۔ امام علی(ع): عقل دھوکا نہیں کھاتی۔
- ۱۲۵۔ امام علی(ع): عقل شفاء ہے ۔
- ۱۲۶۔ امام علی(ع): عقل شمشیر براں ہے ۔
- ۱۲۷۔ امام علی(ع): کوئی بھی عدم، عدم عقل سے بدتر نہیں۔
- ۱۲۸۔ امام علی(ع): عقل کے بغیر دین کی اصلاح نہیں ہو سکتی ۔
- ۱۲۹۔ امام علی(ع): عقل کا فوت ہونا بد بختی ہے ۔
- ۱۳۰۔ امام علی(ع): کوئی بھی بیماری کم عقلی سے زیادہ تکلیف دہ نہیں ہے۔

۱۳۱۔ امام علی(ع): ادب جب تک عقل کے ساتھ نہ ہو مفید نہیں ہے۔
 ۱۳۲۔ امام حسن (ع): آگاہ ہو جاؤ! عقل پناہگاہ ہے اور بردباری زینت ہے۔
 ۱۳۳۔ امام کاظم (ع): ہشام بن حکم سے فرمایا اے ہشام! لقمان نے اپنے بیٹے سے کہا۔ اے فرزند! دنیا ایسا گہرا سمندر ہے کہ جس میں بے شمار مخلوق غرق ہو چکی ہے۔ لہذا کوشش کرو کہ اس میں تمہاری کشتی، تقوائے الہی، اس کا ساحل ایمان، بادبان (خدا پر) توکل، ناخدا عقل، رہنما علم اور سوار صبر ہو۔

تیسری فصل تعقل

۱/۳

تعقل کی تاکید

قرآن

(اسی طرح پروردگار اپنی آیات کو بیان کرتا ہے کہ شاید تمہیں عقل آجائے۔)
 (وہی وہ ہے جو حیات و موت کا دینے والا ہے اور اسی کے اختیار میں دن و رات کی آمد و رفت ہے تم عقل کو کیونہیں استعمال کرتے ہو۔)
 (خدا اسی طرح مردوں کو زندہ کرتا ہے اور تمہیں اپنی نشانیاں دکھاتا ہے کہ

شاید تمہیں عقل آجائے۔)

(بیشک ہم نے تمہاری طرف وہ کتاب نازل کی ہے جس میں خود تمہارا بھی ذکر ہے تو کیا تم اتنی بھی عقل نہیں رکھتے ہو۔)

ملاحظہ کریں: بقرہ: ۱۶۴، انعام: ۱۵۱، ۳۲، اعراف: ۱۶۹، ہود: ۵۱، یوسف: ۲، ۱۰۹، رعد: ۴، نحل: ۱۲، ۶۷ حج: ۴۶، نور: ۶۱، قصص: ۶۰، عنکبوت: ۳۵، روم: ۲۴ و ۲۸، یس: ۶۲، ۶۸، ص: ۲۹، غافر: ۶۷ و ۷۰، زخرف: ۳، جاثیہ: ۱۳ و ۱۷، حدید: ۱۷۔

حدیث

۱۳۴۔ رسول خدا(ص): عقل سے راہنمائی حاصل کرو تاکہ ہدایت یافتہ ہو جاؤ، عقل کی نافرمانی نہ کرو ورنہ پشیمان ہو گے۔

۱۳۵۔ رسول خدا(ص): بہترین چیز جس سے خدا کی عبادت و بندگی ہوتی ہے وہ عقل ہے۔

۱۳۶۔ رسول خدا(ص): دنیا و آخرت میں تمام اعمال کا پیشوا عقل ہے۔

۱۳۷۔ ابن عمر رسول خدا سے نقل کرتے ہیں کہ آپ نے آیت(تبارک الذی بیدہ الملک) کو (ایک احسن عملا) تک پڑھا، پھر فرمایا: تم میں سب سے بہترین عمل والا وہ شخص ہے جس کی عقل سب سے بہتر ہے اور سب سے زیادہ محرّمات خدا سے پرہیز کرنے والا اور طاعت خدا میں سب سے زیادہ جلدی کرنے والا ہے۔

۱۳۸۔ رسول خدا(ص): نے اپنی وصیت میں ابن مسعود سے فرمایا: اے ابن مسعود! جب بھی کوئی کام انجام دو تو علم و عقل کے معیار پر انجام دو اور تدبیر و علم کے بغیر کام انجام نہ دو اس لئے کہ خداوند متعال کا ارشاد ہے(اس عورت کے مانند نہ ہو جاؤ کہ جس نے اپنے دھاگونکو مضبوط و محکم بنانے کے بعد خود ہی توڑ ڈالا ہو)

۱۳۹۔ رسول خدا(ص): دور جاہلیت کے تمہارے بہترین افراد، اسلام میں بھی تمہارے بہترین افراد ہیں اگر غور و فکر سے کام لیں۔

۱۴۰۔ رسول خدا(ص): رسولوں کے بعد اہل جنت کا سردار سب سے زیادہ عقلمند شخص ہوگا۔ اور لوگوں میں سب سے افضل انسان وہ ہے جو ان میں زیادہ عقلمند ہے۔

۱۴۱۔ رسول خدا(ص): اے علی! جب لوگ نیک اعمال کے ذریعہ خدا سے تقرب حاصل کریں تو تم عقلمندی کو اپنا شعار بنا لینا کہ اس کے ذریعہ تم خدا کا تقرب اور دنیوی و اخروی درجات کو پا لوگے۔

۱۴۲۔ عطا: ابن عباس عائشہ کے پاس گئے اور کہا اے ام المومنین، ایک شخص معمولی شب زندہ داری کرتا ہے اور زیادہ سوتا ہے دوسرا شخص بیشتر شب زندہ داری کرتا ہے اور کم سوتا ہے آپکی نظر میں کون زیادہ محبوب ہے؟! عائشہ نے کہا:(میں نے یہی سوال رسول خدا(ص) سے پوچھا) تو آپ نے فرمایا: جسکی عقل زیادہ بہتر ہو، میں نے کہا: یا رسول اللہ میں آپ سے ان دونوں کی عبادت کے متعلق سوال کر رہی ہوں؟ تو آنحضرت نے

- فرمایا : اے عائشہ ان دونوں سے انکی عقل کے مطابق سوال کیا جائیگا، جو زیادہ عقل مند ہے وہی دنیا و آخرت میں افضل ہے ۔
- ۱۴۳۔ ابو ایوب انصاری رسول خدا(ص) سے نقل کرتے ہیںکہ آپ نے فرمایا: دو شخص وارد مسجد ہوئے دونوں نے نماز پڑھی جب وہ پلٹے تو ایک کی نماز کا وزن کوہ احد کے سے زیادہ تھا جبکہ دوسرے کی نماز کا وزن ایک ذرہ کے برابر بھی نہینتھا ، ابو حمید ساعدی نے پوچھا: اے رسول خدا(ص)! ایسا کیونہے ؟ فرمایا: ایسا اس وقت ہوتا ہے جبکہ ان دونوں میں سے ایک محرمات الہی سے زیادہ پرہیز کرتا ہو اور کار خیر کی طرف جلدی کرنے میں زیادہ دلچسپی ہو اور چاہے مستحبات میں دوسرے سے پیچھے ہی کیوں نہ ہو۔
- ۱۴۴۔ خدا ئے تبارک و تعالیٰ: حدیث معراج میں فرماتا ہے ، اے احمد! عقل کے زائل ہونے سے پہلے اسے استعمال کرو، جو عقل سے کام لیتا ہے وہ نہ خطا کرتا ہے اور نہ سرکشی ۔
- ۱۴۵۔ امام علی(ع): بیشتر تفکر اور غور خوض کثرت تکرار اور تحصیل علم سے زیادہ مفید ہے ۔
- ۱۴۶۔ امام علی(ع): عقل سے راہنمائی حاصل کرو اور خواہشات کی مخالفت کرو کامیاب ہو جاؤ گے۔
- ۱۴۷۔ امام علی(ع): عقل بلند بستیوں تک پہنچنے کا زینہ ہے ۔
- ۱۴۸۔ امام علی(ع): انسان کا رتبہ اسکی عقل کے مطابق ہے ۔

- ۱۴۹۔ امام علی(ع): انسان کا کمال اسکی عقل کی وجہ سے ہے اور اسکی قیمت اسکی فضیلت کی بنا پر ہے ۔
- ۱۵۰۔ امام علی(ع): انسان کا کمال عقل سے ہے ۔
- ۱۵۱۔ امام علی(ع): خوبصورتی کا تعلق زبان سے اور کمال کا تعلق عقل سے ہے ۔
- ۱۵۲۔ امام علی(ع): لوگ ایک دوسرے پر علم و عقل کے ذریعہ فضیلت رکھتے ہیں نہ کہ اموال و حسب کے ذریعہ۔
- ۱۵۳۔ امام علی(ع): جہالت سے اتنی ہی بے رغبتی ہوتی ہے جتنی عقل سے رغبت ہوتی ہے ۔
- ۱۵۴۔ امام علی(ع): جو شخص عقل سے نصیحت لیتا ہے اسے یہ دھوکا نہیں دیتی۔
- ۱۵۵۔ امام علی(ع): جو شخص عقل سے مدد چاہتا ہے اسکی یہ مدد کرتی ہے ۔
- ۱۵۶۔ امام علی(ع): جو شخص عقل سے راہنمائی حاصل کرتا ہے اسکی یہ راہنمائی کرتی ہے ۔
- ۱۵۷۔ امام علی(ع): جو شخص اپنی عقل سے عبرت حاصل کرتا ہے راستہ پا جاتا ہے ۔
- ۱۵۸۔ امام علی(ع): جو اپنی عقل کا مالک ہو جاتا ہے وہ حکیم ہے ۔
- ۱۵۹۔ امام علی(ع): عقل عیوب کا پردہ ہے۔

۱۶۰۔ امام کاظم (ع): نے ہشام بن حکم سے فرمایا: اے ہشام! اللہ تبارک و تعالیٰ نے اپنی کتاب میں صاحبان عقل و فہم کو بشارت دی ہے پس فرمایا: (میرے ان بندوں کو بشارت دے دیجئے جو باتوں کو سنتے ہیں اور جو بات اچھی ہوتی ہے اسکی اتباع کرتے ہیں یہ وہ لوگ ہیں جنہیں خدا نے ہدایت دی ہے اور یہی وہ لوگ ہے جو صاحبان عقل ہیں) اے ہشام! خداوند عالم نے لوگوں پر اپنی دلیلوں کو عقل کے ذریعہ مکمل کیا ہے، (قوت) بیان کے ذریعہ انبیاء کی مدد اور برہان کے ذریعہ اپنی ربوبیت کی طرف انکی راہنمائی کی ہے۔ فرمایا: (تمہارا معبود ایک معبود ہے نہیں کوئی معبود مگر اس رحمن و رحیم کے، بیشک زمین و آسمان کی خلقت، روز و شب کی رفت و آمد، ان کشتیوں میں جو دریاؤں میں لوگوں کے فائدہ کے لئے چلتی ہیں، اور اس پانی میں جسے خدانے آسمان سے نازل کر کے اسکے ذریعہ مردہ زمینوں کو زندہ کر دیا ہے اور اس میں طرح طرح کے چوپائے پھیلا دیئے ہیں اور ہواؤں کے چلنے میں اور آسمان و زمین کے درمیان مسخر کئے جانے والے بادل میں صاحبان عقل کے لئے اللہ کی نشانیاں پائی جاتی ہیں)

اے ہشام! خدا نے بعنوان مدبر اپنی معرفت کے لئے ان چیزوں کو نشانی قرار دیا ہے (اور اس نے تمہارے لئے رات و دن اور آفتاب و ماہتاب سب کو تمہارا تابع کر دیا ہے اور ستارے بھی اسی کے حکم کے تابع ہیں بیشک اس میں بھی صاحبان عقل کے لئے قدرت کی بہت سی نشانیاں پائی جاتی ہیں) اور

فرمایا: (وہی خدا ہے جس نے تم کو مٹی سے پیدا کیا، پھر نطفے سے پھر علقہ سے پھر تم کو بچہ بنا کر باہر لاتا ہے پھر زندہ رکھتا ہے کہ تو انائیوں کو پہنچو پھر بوڑھے ہو جائے اور تم میں سے بعض کو پہلے ہی اٹھا لیا جاتا ہے اور تم کو اس لئے زندہ رکھتا ہے کہ اپنی مقررہ مدت کو پہنچ جاؤ اور شاہد تمہیں عقل بھی آجائے) خدا فرماتا ہے (اور رات و دن کی رفت و آمد میں اور جو رزق خدا نے آسمان سے نازل کیا ہے جسکے ذریعہ مردہ زمینوں کو زندہ کر دیا ہے اور ہواؤں کو چلانے میں اور آسمان و زمین کے درمیان مسخر کئے جانے والے بادل میں صاحبان عقل کے لئے اللہ کی نشانیاں ہیں) خدا فرماتا ہے (خدا مردہ زمینوں کا زندہ کرنے والا ہے اور ہم نے تمام نشانوں کو واضح کر کے بیان کر دیا ہے تاکہ تم عقل سے کام لے سکو) نیز فرماتا ہے (اور انگور کے باغات ہیں اور زراعت ہے اور کھجوریں ہیں جن میں بعض دو شاخ کی ہیں اور بعض ایک شاخ کی ہیں اور سب ایک ہی پانی سے سینچے جاتے ہیں اور ہم بعض کو بعض پر کھانے میں ترجیح دیتے ہیں اور اس میں بھی صاحبان عقل کے لئے نشانیاں پائی جاتی ہیں) خدا کا ارشاد ہے (اور اسکی نشانوں میں سے یہ بھی ہے کہ وہ بجلی کو خوف اور امید کا مرکز بنا کر دکھلاتا ہے اور آسمان سے پانی برساتا ہے پھر اسکے ذریعہ مردہ زمینوں کو زندہ بناتا ہے بیشک اس میں بھی عقل رکھنے والی قوم کے لئے بہت سی نشانیاں ہیں) اور فرمایا (کہہ دیجئے کہ اؤ ہم تمہیں بتائیں کہ تمہارے پروردگار نے تمہارے لئے کیا کیا حرام کیا ہے خبردار کسی کو اسکا شریک نہ بنانا اور

ماں باپ کے ساتھ اچھا برتاؤ کرنا اپنی اولاد کو غربت کی بنا پر قتل نہ کرنا کہ ہم تمہیں بھی رزق دے رہے ہیں اور انہیں بھی اور بدکاریوں کے قریب نہ جانا وہ ظاہر ہوں یا پوشیدہ اور کسی ایسے نفس کو جسے خدا نے حرام کر دیا ہے قتل نہ کرنا مگر یہ کہ تمہارا کوئی حق ہو یہ وہ باتیں ہیں جنکی خدا نے نصیحت کی ہے تاکہ تمہیں عقل آجائے) پروردگار کا ارشاد ہے (کیا اس میں تمہارے مملوک غلام و کنیز مینکوئی تمہارا شریک ہے کہ تم سب برابر ہو جاؤ اور تمہیں انکا خوف اسی طرح ہو جس طرح اپنے نفوس کے بارے میں خوف ہوتا ہے ۔ بیشک ہم اپنی نشاینونکو صاحبان عقل کے لئے اسی طرح واضح کر کے بیان کرتے ہیں)

اے ہشام! خدا نے اپنے انبیاء و رسل کو اپنے بندونکی طرف اس لئے بھیجا ہے تاکہ وہ خدا کی معرفت حاصل کریں ۔ انبیاء کی دعوت پر اچھی طرح سے لبیک کہنے والے وہ افراد ہیں جنہونے خدا کو اچھی طرح سے پہچانا ہے ۔ امر خدا کے متعلق لوگوں میں سب سے زیادہ جاننے والا وہ شخص ہے جس کی عقل سب سے بہتر ہے ۔ اور جو سب سے زیادہ کامل العقل ہے دنیا و آخرت میں اس کا درجہ سب سے بلند ہے ۔

۱۶۱۔ جابر بن عبد اللہ: رسول خدا(ص) نے اس آیت(اور یہ مثالیں ہم تمام عالم انسانیت کے لئے بیان کر رہے ہیں اور علماء کے علاوہ انہیں کوئی نہیں سمجھتا ہے) کی تلاوت کی اور فرمایا: عالم وہ ہے جو خدا کی معرفت رکھتا ہے اور اس کے حکم کی طاعت اور اس کے غضب سے دوری اختیار کرتا

ہے۔

- ۱۶۲۔ رسول خدا(ص): اللہ تعالیٰ نے عقل کو تین حصوں (خدا کی اچھی طرح معرفت، اسکی بہترین طاعت اور اس کے حکم کے سامنے مناسب ثابت قدمی) میں تقسیم کیا ہے ، جس کے اندر یہ حصے ہوں گے اسکی عقل کامل ہے اور جس میں یہ نہیں ہوں گے وہ عاقل نہیں ہے ۔
- ۱۶۳۔ رسول خدا(ص): بہت سے عقلمند ایسے ہیں جنہونے امر خدا کو سمجھ لیا ہے لیکن لوگوں کی نظروں میں حقیر اور کریہہ المنظر شمار ہوتے ہیں جبکہ کل یہی نجات پائیں گے اور بہت سے افراد لوگوں کی نظروں میں شستہ زبان اور حسین منظر شمار ہوتے ہیں جبکہ کل قیامت میں یہی ہلاک ہوں گے۔
- ۱۶۴۔ رسول خدا(ص): انسان کا دین اس وقت تک برگز مکمل نہیں ہو سکتا جب تک کہ اسکی عقل مکمل نہ ہو جائے۔
- ۱۶۵۔ رسول خدا(ص): ملائکہ نے عقل ہی کے ذریعہ طاعت خدا کے لئے جد و جہد کی اور بنی آدم میں سے مومنین نے بھی اپنی عقل کے مطابق طاعت خدا کے سلسلہ میں سعی و کوشش کی ۔ خدا کی سب سے زیادہ اطاعت کرنے والے وہی لوگ ہیں جو زیادہ عقل رکھتے ہیں۔
- ۱۶۶۔ ابن عباس: رسول خدا(ص) سے روایت کرتے ہیں : لوگوں میں سے زیادہ با فضل انسان وہ ہے جو ان میں سب سے زیادہ عقلمند ہے ، ابن عباس نے کہا: اور وہ تمہارا نبی ہے ۔
- ۱۶۷۔ امام صادق(ع): تمہیں کیا ہو گیا ہے جو ایک دوسرے سے الگ رہتے

ہو! ، مومنین میں سے بعض بعض سے افضل ہیں، بعض کی نمازیں دوسروں سے زیادہ پینا اور بعض کی نگاہیں بعض سے زیادہ گہری بینہی درجات ہیں۔ نوٹ: یہ تمام آیات و روایات جو لوگوں کو تفکر، تدبر، تذکر، تفقہ اور بصیرت کی دعوت دے رہی ہیں، ان میں معرفت اور زندگی کے صحیح راستوں کے انتخاب کی تاکید کی گئی ہے ۔

۲/۳

ہمیشہ غور و فکر سے کام لو

قرآن

(اور یقیناً ہم نے انسان و جنات کی ایک کثیر تعداد کو گویا جہنم کے لئے پیدا کیا ہے کہ ان کے پاس دل ہیں مگر سمجھتے نہیں ہیں اور آنکھیں ہیں مگر دیکھتے نہیں اور کان ہیں مگر سنتے نہیں، یہ چوپایوں جیسے ہیں بلکہ ان سے بھی زیادہ گمراہ ہیں اور یہی لوگ اصل مینغافل ہیں) (اور وہ ان لوگوں پر خبائثت کو لازم قرار دیتا ہے جو عقل سے کام نہیں لیتے ہیں)

(جو اس دنیا میں اندھا ہے وہ قیامت میں بھی اندھا اور بھٹکا ہوا رہیگا) (حیف ہے تمہارے اوپر اور تمہارے ان خداؤں پر جنہیں تم نے خدا ئے برحق کو چھوڑ کر اختیار کیا ہے تمہیں اتنی بھی عقل نہیں ہے)

(اور پھر کہیں گے کہ اگر ہم بات سن لیتے اور سمجھتے ہوتے تو آج جہنم والوں میں نہ ہوتے)

(اور وہ لوگوں جو کافر ہیں ان کے لئے آتش جہنم ہے اور نہ انکی قضا آئیگی کہ مر جائیں اور نہ عذاب میں کمی کی جائیگی ہم ہر کافر کو سزا دینگے اور یہ وہاں فریاد کرینگے کہ پروردگار ہمیں نکال لے ہم اب نیک عمل کرینگے اسکے بر خلاف جو پہلے کیا کرتے تھے تو کیا ہم نے تمہیں اتنی عمر نہیں دی تھی جسمیں عبرت حاصل کرنے والے عبرت حاصل کر سکتے تھے اور تمہارے پاس ڈرانے والا بھی آیا تھا لہذا اب عذاب کا مزہ چکھو کہ ظالمین کا کوئی مددگار نہیں ہے)

(کیا آپ کا خیال یہ ہے کہ ان کی اکثریت کچھ سنتی اور سمجھتی ہے ہر گز نہیں یہ سب جانورونجیسے ہیں بلکہ ان سے بھی کچھ زیادہ ہی گمراہ ہیں)

ملاحظہ فرمائیں: ۴۴ و ۷۶۔ آل عمران: ۶۵، یونس ۱۶، عنکبوت: ۳۵، ۴۳۔

صافات ۱۳۸۔ فاطر: ۳۷۔ جاثیہ: ۲۳۔ احقاف: ۲۶۔

حدیث

۱۶۸۔ رسول خدا(ص): عقل سے رہنمائی حاصل کرو تا کہ ہدایت پا جاؤ اور عقل کی نافرمانی مت کرو کہ پشیمان ہوگے۔

۱۶۹۔ امام علی(ع): جو شخص عقل کے استعمال سے عاجز ہے وہ اس کے حاصل کرنے سے زیادہ عاجز ہے۔

۱۷۰۔ امام علی(ع): عقلمند ادب سے نصیحت حاصل کرتے ہیں اور چوپائے

مار کھائے بغیر قابو میں نہیں آتے ۔

۱۷۱۔ امام علی(ع): جہالت سے اتنی ہی بے رغبتی ہوتی ہے جتنی عقل سے

رغبت ہوتی ہے ۔

۱۷۲۔ امام علی(ع): جو شخص عقل میں جتنا پیچھے ہوتا ہے وہ جہالت میں

اتنا ہی آگے ہوتا ہے ۔

۱۷۳۔ امام علی(ع): ہم خدا کی پناہ چاہتے ہیں عقل کے خواب غفلت سے اور

لغزشوں کی برائیوں سے ۔

۱۷۴۔ امام علی(ع): جو شخص غور و فکر نہیں کرتا وہ بے وقعت ہو جاتا ہے

اور جو بے وقعت ہو جاتا ہے اسکی کوئی عزت نہیں ہوتی۔

۱۷۵۔ امام علی(ع): اے لوگو! جن کے نفس مختلف اور دل متفرق ہیں، بدن

حاضر اور عقلیں غائب ہیں، میں تمہیں مہربانی کے ساتھ حق کی دعوت دیتا

ہوں اور تم اس سے اس طرح فرار کر رہے ہو جیسے شیر کی ڈکار سے

بکریاں۔

۱۷۶۔ امام علی(ع): اپنے اصحاب کو مخاطب کر کے فرمایا: اے وہ قوم

جسکے بدن حاضر ہیں اور عقلیں غائب تمہارے خواہشات گوناگوں ہیں اور

تمہارے حکام تمہاری بغاوت میں مبتلا ہیں، تمہارا امیر اللہ کی اطاعت کرتا

ہے اور تم اسکی نافرمانی کرتے ہو اور شام کا حاکم اللہ کی معصیت کرتا ہے

اور اسکی قوم اسکی اطاعت کرتی ہے ۔

۱۷۷۔ امام صادق (ع): جب خدا اپنے کسی بندہ سے نعمت سلب کرنا چاہتا ہے تو سب سے پہلے اسکی عقل کو بدل دیتا ہے ۔

۱۷۸۔ امام کاظم (ع) نے ہشام بن حکم سے فرمایا: اے ہشام! اللہ تبارک و تعالیٰ نے عقل کے ذریعہ لوگوں پر اپنی حجتیں تمام کی ہیں... پھر صاحبان عقل کو وعظ و نصیحت کی اور انہیں آخرت کی ترغیب دلائی اور فرمایا (اور یہ زندگانی دنیا صرف کھیل تماشہ ہے اور دار آخرت صاحبان تقویٰ کے لئے سب سے بہتر ہے ۔ کیا تمہاری عقل میں یہ بات نہیں آرہی ہے)

اے ہشام! پھر وہ لوگ جو فکر کرنے والے نہیں ہیں خدا نے انہیں اپنے عقاب سے ڈرایا اور فرمایا (پھر ہم نے سب کو تباہ و برباد بھی کر دیا، تم ان کی طرف سے برابر صبح کو گذرتے ہو ، اور رات کے وقت بھی تو کیا تمہیں عقل نہیں آرہی ہے) اور فرمایا (ہم اس بستی پر آسمان سے عذاب نازل کرنے والے ہیں کہ یہ لوگ بڑی بدکاری کر رہے ہیں، اور ہم نے اس بستی میں سے صاحبان عقل و ہوش کے لئے کھلی ہوئی نشانی باقی رکھی ہے)

اے ہشام! عقل علم کے ساتھ ہے جیسا کہ خدا کا ارشاد ہے (اور یہ مثالیں ہم تمام عالم انسانیت کے لئے بیان کر رہے ہیں لیکن انہیں صاحبان علم کے علاوہ کوئی نہیں سمجھ سکتا ہے)

اے ہشام! پھر خدا نے غور و خوض نہ کرنے والوںکی مذمت کی اور فرمایا (جب ان سے کہا جاتا ہے جو کچھ خدا نے نازل کیا ہے اسکی اتباع کرو تو کہتے ہیں کہ ہم اسکی اتباع کرینگے جس پر ہم نے اپنے باپ دادا کو پایا ہے،

کیا یہ ایسا ہی کرینگے چاہے انکے باپ دادا بے عقل ہی رہے ہوں اور ہدایت یافتہ نہ رہے ہوں) اور فرمایا (جو لوگ کافر ہو گئے ہیں انکو پکارنے والے کی مثال اس شخص کی ہے جو جانوروں کو آواز دے اور جانور پکار اور آواز کے علاوہ کچھ نہ سنیں اور سمجھیں یہ کفار بہرے ، گونگے اور اندھے ہیں، انہیں عقل سے سروکار نہیں ہے) اور فرمایا (اور ان میں بعض ایسے بھی ہیں جو بظاہر کان لگا کر سنتے بھی ہیں لیکن کیا آپ بہرونکو بات سنانا چاہتے ہیں جبکہ وہ سمجھتے بھی نہیں) اور فرمایا (کیا آپکا خیال یہ ہے کہ انکی اکثریت کچھ سنتی اور سمجھتی ہے ہرگز نہیں یہ سب چوپایونجیسے ہیں بلکہ ان سے بھی کچھ زیادہ ہی گمراہیں) اور فرمایا (یہ کبھی تم سے اجتماعی طور پر جنگ نہیںکرینگے مگر یہ کہ محفوظ بستیوں مینہوں یا دیوارونکے پیچھے ہوں انکی دھاک آپس میں بہت ہے اور تم یہ خیال کرتے ہو کہ یہ سب متحد بینہر گز نہیں انکے دلوں میں سخت تفرقہ ہے اور یہ اس لئے کہ اس قوم کے پاس عقل نہیں ہے)۔ اور فرمایا: (اور تم اپنے نفسوں کو بھلا بیٹھے جبکہ تم کتاب کی تلاوت بھی کرتے ہو کیا تمہیں اتنی بھی عقل نہیں ہے) اے ہشام! خدا وند عالم نے اکثریت کی مذمت کی اور فرمایا (اور اگر آپ روئے زمین کی اکثریت کا اتباع کرینگے تو یہ آپ کو راہ خدا سے بہکا دینگے) اور فرمایا (اور اگر آپ ان سے سوال کریں کہ زمین و آسمان کا خالق کون ہے تو کہیں گے کہ اللہ تو پھر کہئے کہ ساری حمد اللہ کے لئے ہے اور انکی اکثریت بالکل جاہل ہے) اور فرمایا (اور اگر آپ ان سے پوچھیں

گے کہ کس نے آسمان سے پانی برسایا اور پھر زمین کو مردہ ہونے کے بعد زندہ کیا ہے تو یہ کہیں گے کہ اللہ، تو پھر کہہ دیجئے کہ ساری حمد اسی کے لئے ہے اور انکی اکثریت عقل کا استعمال نہیں کر رہی ہے (اے ہشام! پھر اللہ تعالیٰ نے اقلیت کی مدح کی اور فرمایا) اور ہمارے بندوں میں شکر گزار بندے کم ہیں) اور فرمایا) اور وہ بہت کم ہیں) اور فرمایا) اور فرعون والوں میں سے ایک مرد مومن نے جو اپنے ایمان کو چھپائے ہوئے تھا یہ کہا کہ کیا تم لوگ اس شخص کو صرف اس بات پر قتل کر رہے ہو کہ وہ کہتا ہے کہ میرا پروردگار اللہ ہے (اور فرمایا) اور صاحبان ایمان کو بھی لے لو اور ان کے ساتھ ایمان والے بہت ہی کم ہیں) اور فرمایا) لیکن ان کی اکثریت اس بات کو نہیں جانتی) اور فرمایا) اور انکی اکثریت اس بات کو نہیں سمجھتی (-

۱۱۷۹۔ امام رضا(ع): بے عقل دینداروں کی طرف توجہ نہیں کی جائیگی۔
 ۱۸۰۔ اسحاق بن عمار: میں نے امام جعفر صادق(ع) کی خدمت میں عرض کیا: میں آپ پر فدا ہو جاؤں! میرا پڑوسی بہت زیادہ نمازیں پڑھتا ہے ، بے پناہ صدقہ دیتا ہے ، کثرت سے حج کرتا ہے اور نہایت معقول انسان ہے ، امام نے فرمایا: اے اسحاق! اس کی عقل کیسی ہے ؟ میں نے عرض کیا: میری جان آپ پر فدا ہو جائے ، عقل سے کو را ہے ، پھر آپ نے فرمایا: اس کے اعمال اسی وجہ سے قابل قبول نہیں ہیں۔

عقل کا حجت ہونا

- ۱۸۱۔ رسول خدا(ص): حق جہاں بھی ہو اس کے ساتھ رہو، جو چیزیں تم پر مشتبہ ہو جائیں انہیں اپنی عقل کے ذریعہ جدا کرو ، کیوں کہ عقل تم پر خدا کی حجت اور تمہارے پاس اسکی امانت اور برکت ہے ۔
- ۱۸۲۔ امام علی(ع): عقل حق کا رسول ہے ۔
- ۱۸۳۔ امام علی(ع): عقل ، باطنی شریعت اور ظاہری عقل ہے ۔
- ۱۸۴۔ امام صادق(ع): نبی بندوں پر خدا کی حجت ہے اور عقل بندوں اور خدا کے درمیان حجت ہے ۔
- ۱۸۵۔ امام کاظم (ع): نے ہشام بن حکم سے فرمایا: اے ہشام! خدا کی لوگوں پر دو حجتیں ہیں: حجت ظاہری اور حجت باطنی، حجت ظاہری انبیاء و مرسلین، اور ائمہ ہیں لیکن حجت باطنی عقل ہے۔
- ۱۸۶۔ امام کاظم (ع): نے نیز ہشام بن حکم سے فرمایا: اے ہشام ! اللہ تبارک و تعالیٰ نے لوگوں پر عقل کے ذریعہ حجتیں تمام کی ہیں، (قوت) بیان کے ذریعہ انبیاء کی مدد کی ہے اور براہین کے ذریعہ انہیں اپنی ربوبیت سے آشنا کیا ہے ۔
- ۱۸۷۔ ابو یعقوب بغدادی : ابن سکیت نے امام رضا کی خدمت میں عرض کیا.....خدا کی قسم میں نے آپ کے مثل کسی کو نہیں دیکھا، آج خلق پر خدا

کی حجت کون ہے؟ فرمایا: عقل ہے کہ جس کے ذریعہ خدا کے متعلق سچ بولنے والوں کی پہچان اور ان کی تصدیق ہوتی ہے، خدا پر جھوٹ باندھنے والوں کی شناخت اور ان تکذیب کی ہوتی ہے، ابو یعقوب کہتے ہیں کہ ابن سکیت نے کہا: خدا کی قسم، یہی (واقعی) جواب ہے۔

۴/۳

اعمال کے حساب میں عقل کا دخل

۱۸۸۔ امام علی (ع): خدا نے دنیا میں بندوں کو جتنی عقل عطا کی ہے اسی کے مطابق حساب لیگا۔

۱۸۹۔ امام باقر (ع): خدا نے جو چیزیں موسیٰ بن عمران پر نازل کی ہیں ان میں سے بعض کو ذکر کرتے ہوئے فرمایا: جب موسیٰ پر وحی نازل ہوئی... تو اس وقت خدا نے فرمایا: میں نے اپنے بندوں کو جتنی عقل عطا کی ہے اسی کے مطابق حساب لونگا۔

۱۹۰۔ امام باقر (ع): خدا نے دنیا میں بندوں کو جتنی عقل عطا کی ہے اسی کے مطابق روز قیامت دقیق حساب لیگا۔

۱۹۱۔ امام باقر (ع): میں نے علی (ع) کی کتاب پر نظر ڈالی تو مجھے یہ بات ملی کہ: ہر انسان کی قیمت اور اسکی قدر و منزلت اسکی معرفت کے مطابق ہے اور خدا نے دنیا میں بندوں کو جتنی عقل عطا کی ہے اسی کے مطابق اسکا

اعمال کی جزا میں عقل کا اثر

۱۹۲۔ رسول خدا(ص): اگر تمہارے پاس کسی شخص کے نیک چال چلن کے متعلق خبر پہنچے تو تم اس کے حسن عقل کو دیکھو، کیونکہ جزا عقل کے اعتبار سے دی جاتی ہے۔

۱۹۳۔ رسول خدا: اگر کسی کو بہت زیادہ نماز گزار اور زیادہ روزہ دار پاؤ تو اس پر فخر و مہابت نہ کرو جب تک کہ اسکی عقل کو پرکھ نہ لو۔

۱۹۴۔ رسول خدا(ص): وہ شخص جو نمازی، زکات دینے والا حج و عمرہ بجالانے والا اور مجاہد ہے اسے روز قیامت اسکی عقل کے مطابق جزا دی جائیگی۔

۱۹۵۔ رسول خدا(ص): جنت کے سو درجے ہیں، نناوے درجے صاحبان عقل کے لئے ہیں اور ایک درجہ بقیہ تمام افراد کے لئے ہے۔

۱۹۶۔ رسول خدا(ص): ایک شخص پہاڑ کی بلندی پر ایک گرجا گھر میں عبادت کیا کرتا تھا، آسمان سے بارش ہوئی زمین سر سبز ہو گئی جب اس نے گدھے کو چرتے دیکھا تو کہا: پروردگار!!! اگر تیرا بھی گدھا ہوتا تو میں اپنے گدھے کے ساتھ اسے بھی چراتا، چنانچہ جب یہ خبر بنی سرائیل کے

انبیاء میں سے کسی نبی کو ملی تو انہونے اس عابد کے لئے بد دعا کرنی چاہی تو خداوند عالم نے اس نبی پر وحی نازل کی ، " میں بندونکو ان کی عقل کے مطابق جزا دینگا۔"

۱۹۷۔ تحف العقول: ایک گروہ نے پیغمبر اسلام کی خدمت میں ایک شخص کی تعریف کی اور اسکی تمام خوبیوں کو بیان کیا تو رسول خدا(ص) نے فرمایا: اس شخص کی عقل کیسی ہے؟ انہونے کہا: اے رسول خدا! ہم آپکو عبادت میں اسکی کوشش و جانفشانی اور اسکی دوسری خوبیوں کی خبر دے رہے ہیں اور آپ ہم سے اسکی عقل کے بارے میں پوچھ رہے ہیں؟! آپ نے فرمایا: احمق اپنی حماقت کے سبب گنہگار سے زیادہ فسق و فجور کا مرتکب ہوتا ہے ، یقیناً بندے روز قیامت اپنی عقل کے مطابق بلند درجات پر فائز ہونگے اور اپنے پروردگار کا تقرب حاصل کریںگے ۔

۱۹۸۔ رسول خدا(ص): (لوگونے جب آپکے سامنے کسی شخص کی بہترین عبادت کی تعریف کی) تو آپ نے فرمایا: اسکی عقل کو دیکھو؛ اس لئے کہ روز قیامت بندوں کو انکی عقل کے مطابق جزا دی جائیگی۔

۱۹۹۔ امام باقر(ع): موسیٰ بن عمران نے دیکھا کہ بنی اسرائیل کا ایک شخص طولانی سجدے کرتا ہے اور گھنٹونخاموش رہتا ہے۔ جہاں بھی موسیٰ جاتے تھے وہ بھی ساتھ ہو لیتا تھا ایک روز جناب موسیٰ کسی کام کے تحت ایک ہری بھری اور سبزوادی سے گذرے تو اس مرد عبادت گزار نے ایک سرد آہ بھری ، جناب موسیٰ نے اس سے کہا: کیوں آہ بھر رہے ہو؟! اس نے کہا:

مجھے اس چیز کی تمنا ہے کہ کاش میرے پروردگار کا کوئی گدھا ہوتا تو میں اسے یہانچراتا ، جناب موسیٰ اسکی اس بات سے اس قدر غمگین ہوئے کہ کافی دیر تک اپنی نظروں کو زمین کی طرف جھکائے رکھا، اتنے میں جناب موسیٰ پر وحی نازل ہوئی کہ اے موسیٰ میرے بندہ کی بات تم پر اتنی گراں کیوں گذری؟! میں نے اپنے بندوں کو جتنی عقل عطا کی ہے اسی کے مطابق حساب لونگا۔

۲۰۰۔ سلیمان دیلمی (کابیان ہے کہ) میں نے امام جعفر صادق (ع) کی خدمت میں ایک شخص کی عبادت، دینداری اور فضیلتوں کا تذکرہ کیا تو آپ نے فرمایا: اسکی عقل کیسی ہے؟! مینے کہا: مجھے نہیں معلوم، فرمایا: ثواب عقل کے مطابق دیا جائیگا اس لئے کہ بنی اسرائیل کا ایک شخص سر سبز و شاداب، درختوں اور پانی سے لبریز جزیرہ میں خدا کی عبادت کیا کرتا تھا۔ فرشتوں میں سے ایک فرشتہ اس کے قریب سے گذرا تو اس نے کہا پروردگار! اپنے اس بندہ کا ثواب مجھے دکھا دے ، پس خدا وند نے اسے اپنے اس بندہ کا ثواب دکھایا لیکن فرشتہ کی نظر میں وہ ثواب بہت معمولی تھا تو خدا نے فرشتہ پر وحی کی کہ اس کے ہمراہ ہو جاؤ، فرشتہ انسانی شکل میں اس کے پاس آیا اور عابد نے اس سے پوچھا تم کون ہو؟ کہا: میں ایک عبادت گزار شخص ہوں مجھے تمہاری اس جگہ عبادت کی اطلاع ملی تو میں تمہارے پاس آیا ہوں تاکہ میں بھی تمہارے ساتھ خدا کی عبادت کروں، لہذا پورے دن وہ فرشتہ اس عابد کے ساتھ رہا، دوسرے روز فرشتہ نے اس

سے کہا تمہاری جگہ پاک و پاکیزہ ہے صرف عبادت کے لئے موزوں ہے ،
مرد عابد نے کہا: ہماری اس جگہ میں ایک عیب ہے ، فرشتہ نے پوچھا : وہ
عیب کیا ہے ؟ کہا: ہمارے پروردگار کے پاس کوئی چوپایہ نہیں ہے ، اگر خدا
کے پاس ایک گدھا ہوتا تو ہم یہاں پر اسے چراتے اس لئے کہ یہ گھاس تلف
ہو رہی ہے ، فرشتہ نے اس سے کہا: تمہارا پروردگار گدھا کیا کریگا؟ مرد
عابد نے کہا: اگر خدا کے پاس گدھا ہوتا تو یہ گھاس برباد نہ ہوتی ، پس خدا
نے فرشتہ پر وحی نازل کی ، کہ میں اس کو اسکی عقل کے مطابق ثواب
دونگا۔

پہلا حصہ

عقل

چوتھی فصل عقل کے رشد کے اسباب

۱/۴

عقل کی تقویت کے عوامل

وحی

الف۔

(اے لوگو! تمہارے پاس تمہارے پروردگار کی طرف سے برہان آچکا ہے اور ہم نے تم پر روشن نور بھی نازل کر دیا ہے)
 (اللہ صاحبان ایمان کا ولی ہے وہ تاریکیوں سے نکال کر روشنی میں لے آتا ہے اور کفار کے ولی طاغوت ہیں جو انہیں روشنی سے نکال کر اندھروں میں لے جاتے ہیں۔ یہی تو جہنمی ہیں اور وہاں ہمیشہ رہنے والے ہیں)
 (بیشک ہم نے تمہاری طرف وہ کتاب نازل کی ہے جس میں خود تمہارا بھی ذکر ہے تو کیا تم اتنی بھی عقل نہیں رکھتے ہو)
 ملاحظہ کریں: بقرہ: ۲۴۲، نور: ۶۱، یوسف: ۲، زخرف: ۳

حدیث

۲۰۱۔ امام علی (ع): پروردگار نے ان کے درمیان رسول بھیجے ، انبیاء کا تسلسل قائم کیا تاکہ وہ ان سے فطرت کے عہد و پیمان پورے کرائیں اور انہیں بھولی ہوئی نعمت پروردگار کو یاد دلائیں، تبلیغ کے ذریعہ ان پر اتمام حجت کریں اور ان کی عقل کے دفینوں کو باہر لائیں۔
 ۲۰۲۔ امام علی (ع) نے رسول خداؐ کی بعثت کی توصیف میں فرمایا: خدا نے انہیں حق کے ساتھ مبعوث کیا تاکہ خدا کی طرف راہنمائی اور ہدایت کریں، خدا نے انکے ذریعہ ہمیں گمراہی سے ہدایت دی اور جہالت سے باہر نکالا ہے۔

۲۰۳۔ امام علی (ع): خداوند متعال نے اسلام کو بنایا اور اسکے راستوں کو

اس پر چلنے والوں کے لئے آسان کیا ، اسکے ارکان کو دشمنوں کے مقابل میں پائدار کیا، اسلام کو اسکے اطاعت گزاروں کے لئے باعث عزت اور اس میں داخل ہونے والوں کے لئے سبب صلح و آشتی ... ذہین و ہوشیار انسان کے لئے فہم اور عقلمند کے لئے یقین قرار دیا ہے۔

۲۰۴۔ امام علی (ع): یہاں تک کہ خداوند سبحان نے اپنے وعدے کو پورا کرنے اور اپنی نبوت کو مکمل کرنے کے لئے حضرت محمد کو بھیج دیا جنکے بارے میں انبیاء سے عہد لیا جا چکا تھا اور جنکی علامتیں مشہور اور ولادت مسعود تھی، اس وقت اہل زمین متفرق مذاہب، منتشر خواہشات اور مختلف راستوں پر گامزن تھے، کوئی خدا کو مخلوقات کے شبیہ بنا رہا تھا، کوئی اس کے ناموں کو بگاڑ رہا تھا، کوئی دوسرے خدا کا اشارہ دے رہا تھا، مالک نے آپ کے ذریعہ سب کو گمراہی سے ہدایت دی اور جہالت سے باہر نکال لیا۔

علم

ب۔

قرآن

اور یہ مثالیں ہم تمام عالم انسانیت کے لئے بیان کر رہے ہیں اور انہیں کوئی نہیں سمجھ سکتا مگر صاحبان علم ہے ۔

حدیث

۲۰۵۔ رسول خدا(ص): علم جہالت کی نسبت دلونکی زندگی، تاریکی سے چھٹکارا پانے کے لئے آنکھونکی روشنی، اور کمزوری سے نجات پانے کے لئے بدن کی طاقت ہے ۔

۲۰۶۔ امام علی (ع): تم عقل کے ذریعہ تولے جاؤگے لہذا علم کے ذریعہ اسے بڑھاؤ۔

۲۰۷۔ امام علی (ع): عقل کے رشد کے لئے بہترین چیز تعلیم ہے ۔

۲۰۸۔ امام علی (ع): عقل ایسی فطرت ہے جو علم اور تجربہ سے بڑھتی ہے ۔

۲۰۹۔ امام علی (ع): علم، عقلمند کی عقل میں اضافہ کرتا ہے ۔

۲۱۰۔ امام صادق(ع): حکمت کے متعلق زیادہ غور و خوض عقل کو نتیجہ

خیز بناتا ہے ۔

۲۱۱۔ امام صادق(ع): علم کی موشگافیاں کرنے سے عقل کے دریچے کھلتے ہیں۔

۲۱۲۔ امام رضا(ع): جو شخص سوچتا ہے سمجھ لیتا ہے جو سمجھ لیتا ہے

عقلمند ہو جاتا ہے ۔

ج۔ ادب

۲۱۳۔ رسول خدا(ص): حسن ادب عقل کی زینت ہے ۔

۲۱۴۔ امام علی (ع): ہر چیز عقل کی محتاج ہے لیکن عقل ادب کی محتاج ہے۔

- ۲۱۵۔ امام علی (ع): صاحبان عقل کو ادب کی اس طرح ضرورت ہے کہ جس طرح زراعت کو بارش کی ضرورت ہے ۔
- ۲۱۶۔ امام علی (ع): عقل کا بہترین ہمنشین ادب ہے ۔
- ۲۱۷۔ امام علی (ع): ادب عقل کی صورت ہے ۔
- ۲۱۸۔ امام علی (ع): عقل کی بھلائی ادب ہے ۔
- ۲۱۹۔ امام علی (ع): ادب عقل کے لئے نتیجہ خیز اور دل کی نکاوت ہے ۔
- ۲۲۰۔ امام علی (ع): جس کے پاس ادب نہیں ہے وہ عقلمند نہیں۔
- ۲۲۱۔ امام علی (ع): جس طرح آگ کو لکڑی کے ذریعہ شعلہ ور کرتے ہو اسی طرح عقل کو ادب کے ذریعہ رشد عطا کرو۔
- ۲۲۲۔ امام زین العابدین (ع): علماء کا ادب عقل کی فراوانی کا سبب ہے ۔

د۔ تجربہ

- ۲۲۳۔ امام علی (ع): عقل ایسی فطرت ہے جو علم اور تجربات سے بڑھتی ہے ۔
- ۲۲۴۔ امام علی (ع): آپ سے منسوب کلمات قصار میں ہے ، عقل ایسی فطرت ہے جو تجربات سے پروان چڑھتی ہے ۔
- ۲۲۵۔ امام علی (ع): فطرت کا بہترین مددگار ادب اور عقل کا بہترین معاون تجربہ ہے ۔
- ۲۲۶۔ امام علی (ع): تجربات ختم نہیں ہوتے عاقل انہیں کے ذریعہ ترقی کرتا

ہے۔

۲۲۷۔ امام حسین (ع): طویل تجربہ عقل کی افزائش کا سبب ہے ۔

سیر زمین میں

قرآن

(کیا ان لوگوں نے زمین میں سیر نہیں کی ہے کہ انکے پاس ایسے دل ہوتے جو سمجھ سکتے اور ایسے کان ہوتے جو سن سکتے اس لئے کہ در حقیقت آنکھیں اندھی نہیں ہوتی ہیں بلکہ وہ دل اندھے ہوتے ہیں جو سینوں میں ہوتے ہیں)

(آپ کہہ دیجئے کہ تم لوگ زمین میں سیر کرو اور دیکھو کہ خدا نے کس طرح خلقت کا آغاز کیا ہے اس کے بعد وہی آخرت میں ایجاد کریگا، بیشک وہی ہر شی پر قدرت رکھنے والا ہے (اور ہم نے اس بستی میں سے صاحبان عقل و ہوش کے لئے کھلی ہوئی نشانی باقی رکھی ہے (

(پس آج ہم تیرے بدن کو بچا لیتے ہیں تاکہ تو اپنے بعد والونکے لئے نشانی بن جائے ، اگر چہ بہت سے لوگ ہماری نشانیوں سے غافل ہی رہتے ہیں)

حدیث

۲۲۸۔ ابن دینار : خدا نے حضرت موسیٰ کو وحی کی کہ لوہے کی نعلین پہن

کر اور عصا لیکر زمین میں گردش کرو اور (گذشتگان کی) عبرت و آثار ڈھونڈو ، یہاں تک کہ نعلین گھس جائے اور عصا ٹوٹ جائے۔
۲۲۹۔ داؤد(ع): علماء سے کہہ دیجئے کہ آہنی عصا لیکر اور آہنی نعلین پہن کر علم کی تلاش میں نکلیں، یہاں تک کہ عصا ٹوٹ جائے اور نعلین پھٹ جائے۔

و۔ مشورہ

۲۳۰۔ امام علی (ع): جو صاحبان عقل سے مشورہ لیتا ہے وہ عقل کی روشنی سے مالا مال ہو جاتا ہے۔

ز۔ تقویٰ

۲۳۱۔ سید ابن طاؤس : مجھے ایک کتاب دستیاب ہوئی..... جس پر (سنن ادریس) مرقوم تھا ، اس میں لکھا تھا یاد رکھو اور یقین کرو کہ تقوائے الہی بہترین حکمت اور عظیم ترین نعمت ہے اور ایسا وسیلہ ہے جو خیر کی طرف دعوت دیتا ہے اور نیکی ، فہم اور عقل کے دروازوں کو کھول دیتا ہے۔

ح۔ جہاد بالانفس

۲۳۲۔ امام علی (ع): اپنی شہوت کا مقابلہ کرو، اپنے غصہ پر قابو رکھو اور اپنی بری عادتوں کی مخالفت کرو تاکہ تمہاری روح پاک اور تمہاری عقل

کامل ہو جائے اور اپنے پروردگار کا ثواب اچھی طرح حاصل کر سکو۔
 ۲۲۳۔ امام صادق (ع): امیر المومنین: نے اپنے کسی صحابی کے پاس خط لکھ کر اس طرح نصیحت کی ، تمہیں اور خود اپنے نفس کو اس خدا سے ڈرنے کی وصیت کرتا ہوں کہ جس کی نافرمانی مناسب نہیں ، اس کے سوا کوئی امید نہیں اور اس کے علاوہ کوئی بے نیازی نہیں، جو خوف خدا رکھتا ہے جلیل و عزیز، قوی اور سیر و سیراب ہو جاتا ہے خوف خدا اسکی عقل کو اہل دنیا سے باز رکھتا ہے ، اس کا بدن اہل دنیا کے ساتھ ہوتا ہے لیکن اس کا دل اور عقل آخرت کا نظارہ کرتی ہے آنکھیں جن چیزوں کو حب دنیا سے لبریز دیکھتی ہیں نور دل کے ذریعہ انہیں بچھا دیتا ہے ، حرام دنیا سے چشم پوشی اور شبہات سے پرہیز کرتا ہے خدا کی قسم حلال و مباح سے بھی اجتناب کرتا ہے صرف ان ٹکڑوں پر گزارا کرتا ہے کہ جن سے اپنی حیات باقی رکھ سکے اور کھردرے و سخت لباس کے ذریعہ اپنی شرمگاہوں کو چھپاتا ہے۔ اپنی حاجتوں میں کسی پر اعتماد اور کسی سے امید نہیں رکھتا تاکہ اعتماد و امید صرف خالق کائنات سے ہو۔ کوشش و جانفشانی کرتا ہے کہ اپنے بدن کو اس قدر زحمت میں ڈالے کہ ان کی پسلیاں دکھائی پڑنے لگیں اور آنکھیں گہرائی میں چلی جائیں پھر خدا اس کے عوض بدن میں طاقت اور عقل کو قوت عطا کرتا ہے اور آخرت کے لئے جو ذخیرہ کرتا ہے وہ اس سے کہیں زیادہ

بے

-

ط ذکر خدا

۲۳۴۔ امام علی (ع): ذکر خدا عقل کا نور، روح کی زندگی اور سینونکی جلاء

ہے -

۲۳۵۔ امام علی (ع): جو شخص زیادہ ذکر خدا کرتا ہے اسکی عقل منور ہو

جاتی ہے -

۲۳۶۔ امام علی (ع): جو شخص خدائے سبحان کو یاد کرتا ہے خدا اسکے دل

کو زندہ رکھتا ہے اور اسکی عقل و خرد کو منور کر دیتا ہے۔

۲۳۷۔ امام علی (ع): ذکر خدا عقل کو انس اور دل کو روشنی عطا کرتا ہے

اور رحمت خدا کو کھینچتا ہے۔

۲۳۸۔ امام علی (ع): یاد خدا عقل کو ہدایت اور روح کو بصیرت عطا کرتا

ہے۔

۵۔ دنیا سے ہے رغبتی

۲۳۹۔ امام علی (ع): جو شخص خود کو دنیا کی بخشش و عطا سے بے نیاز

رکھتا ہے اس نے عقل کو کامل کر لیا ہے۔

ک: حق کا اتباع

۲۴۰۔ رسول خدا (ص): ناصح کا اتباع عقل و خرد کی افزائش اور کمال کا

سرچشمہ ہے -

۲۴۱۔ اعلام الدین : جب معاویہ کے سامنے عقل کا تذکرہ آیا تو امام حسین (ع) نے فرمایا: عقل اتباع حق کے بغیر کامل نہیں ہو سکتی، معاویہ نے کہا: آپ حضرات کے سینوں میں صرف ایک چیز ہے ۔

۲۴۲۔ امام کاظم (ع): جناب لقمان نے اپنے بیٹے سے کہا: حق کے سامنے جھک جاؤ تاکہ لوگوں میں سب سے بڑے عقلمند قرار پاؤ۔

ل۔ حکماء کی ہمنشینی

۲۴۳۔ امام علی (ع): حکماء کی ہمنشینی اختیار کرو تاکہ تماری عقل کامل ہو، نفس کو شرف ملے اور جہالت کا خاتمہ ہو جائے۔

۲۴۴۔ امام علی (ع): حکماء کی ہمنشینی دلونکی حیات اور روح کی شفاء ہے ۔

م۔ جاہلوں پر رحم

۲۴۵۔ امام علی (ع): محکم ترین عقل کی نشانیوں میں سے جاہلوں پر رحم کرنا ہے ۔

ن۔ خدا سے مدد چاہنا

۲۴۶۔ امام زین العابدین (ع): خدایا! مجھے کامل عقل ، عزم مصمم، ممتاز تدبیر، تربیت یافتہ دل، بے شمار علم اور بہترین ادب عنایت فرما، ان تمام چیزوں کو میرے لئے مفید قرار دے اے ارحم الراحمین تیر رحمت کا واسطہ

انہیں میرے لئے ضرر رساں قرار نہ دے۔
 ۲۴۷۔ ان مناجات میں مرقوم ہے جو جبریل امین رسول خدا کے پاس لائے
 تھے، بار الہا! میرے گناہوں کو توبہ کے ذریعہ مٹا دے میری توبہ کی قبولیت
 کے ذریعہ میرے عیوب کو دھو دے اور انہیں میرے دل کے زنگ کے لئے
 صیقل اور عقل کی تیز بینی کا سبب قرار دے۔
 ۲۴۸۔ امام مہدیؑ نے اس دعا میں فرمایا جو محمد بن علی علوی مصری کو
 تعلیم دی ہے ، خدایا! میں تیری بارگاہ میں سوال کرتا ہوں.... کہ محمد و آل
 محمد پر درود بھیج، میرے دل کی رہنمائی کر اور میری عقل کو میرے لئے
 سازگار بنا۔

۲/۴

مقویات دماغ

الف: تیل

- ۲۴۹۔ امام علی (ع): تیل جلد کو ملائم اور دماغ کو پڑھاتا ہے ۔
- ۲۵۰۔ امام صادق(ع): بنفشہ کا تیل دماغ کو تقویت عطا کرتا ہے ۔

ب: کدو

- ۲۵۱۔ رسول خدا(ص): نے علی (ع) کو وصیت کرتے ہوئے فرمایا: اے علی

(ع)! تم کدو ضرور کھایا کرو کیوں کہ یہ دماغ اور عقل کو بڑھاتا ہے۔
۲۵۲۔ انس: رسول خدا(ص) کدو زیادہ کھاتے تھے، مینے کہا: اے رسول
خدا! آپ کدو پسند کرتے ہیں! فرمایا: کدو دماغ کو بڑھاتا اور عقل کو قوی
کرتا ہے۔

۲۵۳۔ رسول خدا(ص): کدو(کھانا) تمہارے لئے ضروری ہے اس لئے کہ عقل
کو زیادہ اور دماغ کو بڑھاتا ہے۔
۲۵۴۔ رسول خدا(ص): میٹھا کدو کھایا کرو، خدا کے علم میں اس سے زیادہ
سبک کوئی درخت ہوتا تو اسے برادرم یونس کے لئے اگاتا، تم میں سے جو
بھی شوربا بنائے اسے چاہئے کہ اس میں کدو زیادہ ڈالے اس لئے کہ وہ دماغ
اور عقل کو بڑھاتا ہے۔

ج: بیہی

۲۵۵۔ امام رضا(ع): بیہی (کھانا) تمہارے لئے ضروری ہے کہ اس سے عقل
بڑھتی ہے۔

د: کرفس (خراسانی) اجوائن

۲۵۶۔ رسول خدا(ص): کرفس (کھانا) تمہارے لئے ضروری ہے کیوں کہ اگر
کوئی چیز عقل کو بڑھاتی ہے تو وہ یہی ہے۔

گوشت

ہ:

۲۵۷۔ امام صادقؑ: گوشت، گوشت بڑھاتا ہے اور عقل میں اضافہ کرتا ہے جو شخص چند دنوں گوشت نہیں کھاتا اس عقل خراب ہو جاتی ہے ۔

۲۵۸۔ امام صادق(ع): جو شخص چالیس دن گوشت نہیں کھاتا بد اخلاق ہو جاتا ہے اور اسکی عقل خراب ہو جاتی ہے اور جو بد اخلاق ہو جائے اس کے کان میں آواز سے اذان دی جائے۔

دودھ

و:

۲۵۹۔ رسول خدا(ص): تمہارے لئے دودھ پینا ضروری ہے کیوں کہ دودھ حرارت قلب کو اس طرح دور کرتا ہے کہ جس طرح انگلی پیشانی سے پسینہ کو صاف کرتی ہے ، اور کمر کو مضبوط، عقل کو زیادہ اور ذہن کو تیز کرتا ہے ، آنکھوں کو جلاء بخشتا ہے اور نسیان کو دور کرتا ہے ۔

۲۶۰۔ رسول خدا(ص): اپنی حاملہ عورتوں کو دودھ پلاؤ کیوں کہ شکم مادر میں جب بچہ کی غذا ددھ ہوگی تو اس کا دل قوی اور دماغ اضافہ ہوگا۔

سرکہ

ز:

۲۶۱۔ امام صادق(ع): سرکہ عقل کو قوی بناتا ہے ۔

۲۶۲۔ محمد بن علی ہمدانی : خراسان میں ایک شخص امام رضا(ع) کی خدمت میں تھا آپ کے سامنے دسترخوان بچھایا گیا کہ جس پر سرکہ اور

نمک تھا، امام نے کھانے کا آغاز سرکہ سے کیا، اس شخص نے کہا : میں آپ پر فدا ہو جاؤں! ہمیں آپ نے نمک سے آغاز کرنے کا حکم دیا ہے؟ فرمایا: یہ بھی ایسا ہی ہے ، سرکہ ذہن کو قوی بناتا ہے اور عقل کو بڑھاتا ہے۔

ح: سداب) کالا (دانہ)
۲۶۳۔ امام رضا(ع): سداب عقل کو بڑھاتا ہے۔

ط: شہد
۲۶۴۔ امام کاظم: شہد ہر مرض کے لئے شفاء ہے جو ناشتہ میں ایک انگلی شہد کندر کے ساتھ کھائے اسکا بلغم زائل ہو جائیگا، صفراء کو زائل کرتا ہے اور سودا میں تلخی نہیں پیدا ہونے دیتا، ذہن کو صاف و شفاف اور حافظہ کو قوی بناتا ہے۔

ی: انار کو اس کے باریک چھلکوں کے ساتھ کھانا
۲۶۵۔ امام صادق(ع): انار کو اس کے باریک جھلکوں کے ساتھ کھاؤ کہ معدہ کو صاف اور ذہن کو بڑھاتا ہے۔

ک: پانی
۲۶۶۔ ابو طیفور متطبب: کا بیان ہے کہ میں امام کاظم (ع) کی خدمت میں

حاضر ہوا اور انہیں پانی پینے سے منع کیا، امام نے فرمایا: پانی سے کیا نقصان ہے بلکہ کھانے کو معدہ میں گھماتا ہے ، غصہ کو ختم کرتا ہے ، دماغ کو بڑھاتا ہے اور تلخی کو دور کرتا ہے ۔

ل: حجامت (فصد) کھلوانا

۲۶۷۔ رسول خدا (ص): حجامت (فصد کھلوانا) عقل کو بڑھاتی اور حافظہ کو قوی کرتی ہے ۔

۲۶۸۔ رسول خدا (ص): ناشتہ کے وقت حجامت زیادہ مفید ہے کہ اس سے عقل بڑھتی ہے، حافظہ قوی اور حافظ کے حافظہ میں اضافہ ہوتا ہے ۔

م: خرفہ

۲۶۹۔ رسول خدا (ص): تمہارے لئے خرفہ کھانا ضروری ہے کیوں کہ اس سے زیر کی بڑھتی ہے بیشک اگر کوئی چیز عقل کو بڑھاتی ہے تو وہ یہی ہے ۔

ن: لیمو

۲۷۰۔ رسول خدا (ص): لیمو کھاؤ اس لئے کہ یہ دل کو روشنی عطا کرتا اور دماغ کو قوی کرتا ہے ۔

س:

باقلا

۲۷۱۔ امام صادق (ع): باقلا کھانے سے پنڈلیاں گودے دار ہوتی ہیں اور دماغ بڑھتا ہے ۔

پانچویں فصل عقل کی نشانیاں

۱/۵

عقل و جہل کے سپاہی

۲۷۲۔ سماعہ بن مہران: مینامام صادق (ع) کی خدمت میں حاضر تھا اور وہاں آپ کے کچھ چاہنے والے بھی موجود تھے عقل اور جہل کا تذکرہ آیا تو امام صادق (ع) نے فرمایا: عقل اور جہل اور ان دونوں کے سپاہیوں کو پہچا نو تاکہ ہدایت پا جاؤ۔ سماعہ کہتا ہے کہ ؛ مینے عرض کیا، میری جان آپ پر فدا ہو جائے! ہم کچھ نہیں جانتے سوائے یہ کہ جو آپ نے سکھایا ہے ، امام صادق (ع) نے فرمایا: عقل خدا کی پہلی روحانی مخلوق ہے جسے عرش کے دائیں طرف کے اپنے نور سے خلق کیا، پھر اس سے کہا : پیچھے ہٹو وہ پیچھے ہٹ گئی ، پھر کہا: آگے آؤ، آگے آگئی، اس کے بعد اللہ تعالیٰ نے فرمایا: میں نے تجھے عظیم مخلوق بنا کر پیدا کیا ہے اور تجھے اپنی تمام مخلوقات پر عزت عطا کی ہے ۔

فرمایا: پھر خدا نے جہل کو شور اور تاریک سمندر سے پیدا کیا، اس کے بعد

اس سے کہا: پیچھے ہٹ جا وہ ہٹ گیا، پھر کیا: آگے آ، لیکن آگے نہیں آیا،
پھر خدا نے اس سے کہا: تونے خود کو بڑا سمجھ لیا ہے پھر خدا نے اس پر
لعنت کی ۔

اس کے بعد عقل کے لئے پچھتر سپاہی قرار دئیے، خدا نے عقل کو جو عزت
و احترام عطا کیا ہے جب جہل نے اسے دیکھا تو اس کے دل میں کینہ پیدا ہوا
اور کہا: اے پروردگار یہ بھی مخلوق میری ہی طرح ہے، تونے اسے پیدا
کر کے عزت بخشی، قوی بنایا اور میں اس کے بر خلاف ہوں مجھ میں کوئی
طاقت نہیں ہے، مجھے بھی عقل کی طرح سپاہی عطا کر، خدا نے قبول
فرمایا اور کہا: اگر تونے اس کے بعد نافرمانی کی تو میں تجھے اور تیرے
سپاہیوں کو اپنی رحمت سے خارج کر دوں گا، جہل راضی ہوا، خدا نے اسے
پچھتر (۷۰) سپاہی عطا کئے۔ وہ ۷۰ سپاہی جو خدا نے عقل کو عطا کئے
ہیں (درج ذیل ہیں):

خیر جو کہ عقل کا وزیر ہے اور اسکی ضد شر ہے جو کہ جہل کا وزیر ہے،
ایمان کہ جس کی ضد کفر ہے، تصدیق کہ جس کی ضد انکار ہے، امید کہ
جس کی ضد ناامیدی ہے، عدل کہ جس کی ضد ستم ہے، خوشنودی کہ جس
کی ضد ناراضگی ہے، شکر کہ جس کی ضد ناشکری ہے، طمع کہ جس کی
ضد مایوسی ہے، توکل کہ جس کی ضد حرص ہے، مہربانی کہ جس کی
ضد سنگدلی ہے، رحمت کہ جس کی ضد غضب ہے، علم کہ جس کی ضد
جہل ہے، فہم کہ جس کی ضد حماقت ہے، عفت کہ جس کی ضد بدکرداری

ہے ، زہد کہ جس کی ضد رغبت ہے ، نرمی کہ جس کی ضد سختی و تندہی ہے ، خوف و ہراس کہ جس کی ضد جرئت مندی اور بیباکی ہے ، تواضع کہ جس کی ضد تکبر ہے ، آہستگی کہ جس کی ضد جلد بازی ہے ، بردباری کہ جس کی ضد بیتابی ہے ، خاموشی کہ جس کی ضد بکواس ہے ، تابع کہ جس کی ضد سرکشی ہے ، تسلیم کہ جس کی ضد شک ہے ، صبر کہ جس کی ضد گھبراہٹ ہے ، چشم پوشی کہ جس کی ضد انتقام ہے ، غنی کہ جس کی ضد فقر ہے ، یاد دہانی کہ جس کی ضد بے خبری ہے ، یاد رکھنا کہ جس کی ضد فراموشی ہے ، عطوفت کہ جس کی ضد جدائی ہے ، قناعت کہ جس کی ضد حرص و لالچ ہے ، ہمدردی کہ جس کی ضد دریغ ہے ، دوستی کہ جس کی ضد عداوت ہے ، وفا کہ جس کی ضد بے وفائی ہے ، طاعت کہ جس کی ضد معصیت ہے ، خضوع کہ جس کی ضد غرور ہے ، سلامتی کہ جس کی ضد گرفتاری ہے ، محبت کہ جس کی ضد بغض و کینہ ہے ، صداقت کہ جس کی ضد جھوٹ ہے ، حق کہ جس کی ضد باطل ہے امانت کہ جس کی ضد خیانت ہے ، اخلاص کہ جس کی ضد ملاوٹ ہے ، دلیری کہ جس کی ضد بزدلی ہے ، فہم کہ جس کی ضد کند ذہنی ہے ، معرفت کہ جس کی ضد انکار ہے ، رازداری کہ جس کی ضد فاش کرنا ہے ، یک رنگی کہ جس کی ضد دوروئی ہے ، پردہ پوشی کہ جس کی ضد افشاء ہے ، نمازگذاری کہ جس کی ضد ضائع کرنا ہے ، روزہ رکھنا کہ جس کی ضد کھانا ہے ، جہاد کہ جس کی ضد جنگ سے فرار ہے ، حج کہ جس کی ضد پیمان شکنی ہے ، بات کو ہضم

کرنا کہ جس کی ضد چغلیوری ہے ۔
والدین کے ساتھ نیکی کہ جس کی ضد اذیت رسانی ہے، حقیقت کہ جس کی
ضد ریاکاری ہے، نیکی کہ جس کی ضد برائی ہے، پوشیدگی کہ جس کی ضد
خودنمائی ہے، تقیہ کہ جس کی ضد لاپرواہی ہے، انصاف کہ جس کی ضد
جانبداری ہے، پائنداری کہ جس کی ضد تجاوز ہے، پاکیزگی کہ جس کی ضد
آلودگی ہے، حیاء کہ جس کی ضد بے حیائی ہے، میانہ روی کہ جس کی ضد
حد سے بڑھ جانا ہے۔، آسودگی و راحت کہ جس کی ضد تھکن ہے، آسانی
کہ جس کی ضد سختی ہے، برکت کہ جس کی ضد بے برکتی ہے، عافیت کہ
جس کی ضد بلا ہے اعتدال کہ جس کی ضد افراط ہے، حکمت کہ جس کی
ضد ہوی و ہوس ہے، وقار کہ جس کی ضد خفت ہے، سعادت کہ جس کی
ضد بد بختی ہے۔

توبہ کہ جس کی ضد اصرار گناہ ہے، استغفار کہ جس کی ضد بیہودگی ہے،
محافظت کہ جس کی ضد حقیر و پست سمجھنا ہے، دعا کہ جس کی ضد دعا
سے باز رہنا ہے، نشاط و فرحت کہ جس کی ضد کاہلی ہے، خوشی کہ جس
کی ضد حزن ہے، الفت کہ جس کی ضد فراق ہے سخاوت کہ جس کی ضد
بخل ہے ۔

عقل کے یہ تمام سپاہی صرف بنی یا وصی نبی اور اس مومن میں جمع ہو
تے ہیں جس کے دل کا امتحان اللہ نے ایمان کے ذریعہ لیا ہے، لیکن ہمارے
دیگر محبین عقل کے سپاہیوں میں سے بعض کے حامل ہو جائیں کہ جن کے

سبب درجہ کمال تک پہنچ جائیں اور جہالت کے سپاہیوں سے پاک ہو جائیں تو اس صورت میں انبیاء و اوصیاء کے ساتھ بلند درجہ میں ہوں گے، اس مقام تک رسائی عقل اور اس کے سپاہیوں کی معرفت اور جہل اور اس کے سپاہیوں سے علحدگی کے سبب ہو سکتی ہے۔ خداوند ہمیں اور آپکو اپنی اطاعت و خوشنودی کی توفیق عطا فرمائے۔

۲/۵

عقل کے آثار

الف۔ علم و حکمت
قرآن

(وہ جس کو بھی چاہتا ہے حکمت عطا کر دیتا ہے اور جسے حکمت عطا کر دی جائے اسے گویا خیر کثیر عطا کر دیا گیا اور اس بات کو صاحبان عقل کے سوا کوئی نہیں سمجھتا ہے)
(اس واقعہ میں نصیحت کا سامان موجود ہے اس انسان کے لئے جس کے پاس دل ہو یا جو حضور قلب کے ساتھ بات سنتا ہو)
ملاحظہ کریں: آل عمران: ۷، رعد: ۱۹، ابراہیم ۵۲، سورہ ص: ۲۹ اور ۴۳ زمر:
۹ اور ۲۱، غافر: ۵۴۔

حدیث

۲۷۳۔ سلیمان بن خالد: میں نے امام صادق(ع) سے اس قول خدا (جسے حکمت عطا کی گئی گویا اسے خیر کثیر عطا کیا گیا) کے بارے میں پوچھا تو فرمایا کہ حکمت سے معرفت اور دین میں تفقہ مراد ہے ، لہذا تم میں سے جو شخص فقیہ ہو گیا وہ حکیم ہو گیا۔

۲۷۴۔ امام کاظم (ع): نے ہشام بن حکم کو وصیت کرتے ہوئے فرمایا۔ اے ہشام اللہ تعالیٰ اپنی کتاب میں فرماتا ہے (اس واقعہ میں نصیحت کا سامان موجود ہے اس انسان کے لئے جس کے پاس دل ہو) قلب سے عقل مراد ہے ، نیز فرماتا ہے (یقیناً ہم نے لقمان کو حکمت عطا کی) امام نے فرمایا : فہم و عقل مراد ہے....

اے ہشام! خدا نے اپنے انبیاء و مرسلین کو اپنے بندوں کی طرف نہیں بھیجا ہے مگر یہ کہ وہ خدا کے بارے میں غور و خوض کریں۔ اور انبیاء کی دعوت کو سب سے اچھی طرح اس شخص نے قبول کیا ہے جو سب سے بہتر معرفت رکھتا ہے اور امر خدا کے بارے میں سب سے زیادہ علم رکھنے والا وہ شخص ہے جس کی عقل سب سے بہتر ہے اور ان میں جس کی عقل زیادہ کامل ہے دنیا و آخرت میں اس کا درجہ زیادہ بلند ہے... اے ہشام ! تمہارا عمل اللہ کے نزدیک کیوں کر پاک ہو سکتا ہے جبکہ تمہارا دل امر پروردگار سے منحرف ہے اور اپنی خواہشات کی پیروی کر کے انہیں اپنی عقل پر غالب کر لیا ہے؟!.... اے ہشام ! حق کی بنیاد طاعت خدا پر ہے ، اور بغیر طاعت کے

نجات نہیں مل سکتی ، طاعت علم سے حاصل ہوتی ہے اور علم سیکھنے سے حاصل ہوتا ہے اور سیکھنے کا تعلق عقل سے ہے ، البتہ علم ، خدا رسیدہ عالم کے بغیر حاصل نہیں ہو سکتا اور علم کی معرفت کا دارومدار عقل پر ہے بیشک وہ شخص خدا کا خوف نہیں رکھتا جو خدا کے بارے میں آگاہی نہیں رکھتا ، اور جو خدا کے بارے میں آگاہی نہیں رکھتا اس کا دل مستحکم معرفت کا گروی نہیں ہو سکتا کہ جس کے ذریعہ وہ اپنے دل میں حقیقت معرفت کو درک اور محسوس کر سکے ، اور ایسی معرفت کا حامل وہی ہو سکتا ہے کہ جس کا قول اس کے کردار کی تصدیق کرتا ہے اور اسکا باطن اس کے ظاہر سے ہم آہنگ ہوتا ہے ، کیونکہ اللہ تبارک و تعالیٰ نے عقل کے ظاہر کو اس کے باطن کی علامت اور اس کا غماز قرار دیا ہے۔

۲۷۵۔ امام کاظم : اے ہشام! بیشک عقل علم کے ساتھ ہے ، چنانچہ ارشاد ہے : " اور مثالیں ہم تمام عالم انسانیت کے لئے بیان کر رہے ہیں لیکن انہیں صاحب علم کے علاوہ کوئی نہیں سمجھ سکتا ہے "

۲۷۶۔ امام علی (ع): عقل اور علم دونوں ایک دوسرے سے اس طرح ملے ہوئے ہیں کہ نہ کبھی جدا ہوں گے اور نہ ہی آپس میں ٹکرائیں گے ۔

۲۷۷۔ رسول خدا(ص): عقل جہالت سے باز رکھتی ہے اور نفس نہایت سرکش چوپایہ کی طرح ہے کہ اگر بے مہار چھوڑ دیا جائے تو سر گردانہ رہتا ہے ، پس جہالت کی مہار عقل ہے ۔

۲۷۸۔ امام علی (ع): جس نے غور کیا وہ سمجھ گیا۔

۲۷۹۔ امام علی (ع): عقل علم کا ستون اور فہم کی طرف دعوت دینے والی

ہے ۔

۲۸۰۔ امام علی (ع): عقلوں کے ذریعہ علوم کی بلندیوں تک رسائی ہوتی ہے ۔

۲۸۱۔ امام علی (ع): علم کا مرکب عقل اور حلم کا مرکب علم ہے ۔

۲۸۲۔ امام علی (ع): علم، عقل کا عنوان ہے ۔

۲۸۳۔ امام علی (ع): علم ، عقل پر دلالت کرتا ہے لہذا جس نے جان لیا عقلمند

ہے ۔

۲۸۴۔ امام علی (ع): عقل کے ذریعہ حقیقت حکمت حاصل ہوتی ہے اور

حکمت کے ذریعہ حقیقت عقل ۔

۲۸۵۔ امام علی (ع): حکمت عقلمندوں کا باغ اور فضلاء کی تفریحگاہ ہے ۔

۲۸۶۔ امام علی (ع): جس شخص کی عقل اس کے قابو میں ہے وہ حکیم ہے۔

۲۸۷۔ امام صادق: انسان کا پشت پناہ عقل ہے اور زیرکی، فہم، حفظ اور علم

کا سرچشمہ عقل ہے ، عقل کے ذریعہ انسان کمال تک پہنچتا ہے ، عقل انسان

کا رہنما ہے ، اسے بصیرت و بینائی عطا کرنے والی اور اس کے کاموں کی

کنجی ہے ، اگر انسان کی عقل کی تائیدنور سے ہو تو وہ عالم ، حافظ،ذاکر،

زیرک اور صاحب فہم ہے اس کے ذریعہ "کس طرح ، کیوں اور کہاں" کے

جواب سے بھی واقف ہو جائیگا، نیز اپنے خیر خواہ اور دھوکا دینے والے کو

پہچان لیگا۔ اگر وہ انہیں جان لیگا تو ان کے موقع و محل سے بھی واقف ہو

جائیگا اور خدا کی وحدانیت کو خالص کر لیگا اور اسکی طاعت کا اقرار

کریگا، اگر ایسا ہو جائے تو چھوٹ جانے والی چیزوں کو پالیگا اور آئندہ کے لئے محتاط رہیگا، اور وہ اپنے متعلق سمجھ لیگا کہ اس دنیا میں اسکی زندگی گزارنے کا مقصد کیا ہے اور کہاں سے آیا ہے اور کہاں پلٹ کر جائیگا، یہ تمام عقل کی تائید و حمایت سے ہے۔

۲۸۸۔ امام صادق: نے عقل و جہل کے سپاہیوں کی توصیف کرتے ہوئے فرمایا: حکمت اور اسکی ضد خواہشات نفسانی ہے۔

ب۔ معرفت خدا

۲۸۹۔ رسول خدا(ص): اللہ تعالیٰ نے عقل کو تین حصوں میں تقسیم کیا ہے ،جس شخص میں یہ حصے ہیناسکی عقل کامل ہے اور جس میں یہ نہیں ہینوہ عقل سے بے بہرہ ہے : خدا کی بہترین معرفت،اسکی بہترین طاعت اور امر پروردگار پر اچھی طرح صابر رہنا۔

۲۹۰۔ تحف العقول۔ اہل نجران سے ایک نصرانی مدینہ آیا، وہ سخنور، با وقار اور با ہیبت تھا، پوچھا گیا: کہ اے رسول خدا! کس چیز نے اس نصرانی کو عقلمند بنایا ہے ؟!رسول خدا نے قائل کو ڈانٹا اور فرمایا: خاموش ہو جاؤ! عقلمند وہ شخص ہے جو خدا کی وحدانیت کا قائل اور اس کا مطیع ہو۔

۲۹۱۔ امام علی :- مخلوقات کے ذریعہ خدا پر استدلال کیا جاتا ہے ، اور عقل کے وسیلہ سے خدا کی معرفت مستحکم ہوتی ہے اور فکر کے ذریعہ اسکی حجبتیں ثابت ہوتی ہیں۔

۲۹۲۔ امام علی :- ساری تعریف اللہ کے لئے ہے... وہ خدا جو پوشیدہ امور سے نہاں ہے اور عقلوں میں آشکار ان چیزوں کے سبب ہے جنہیں اپنی مخلوق میں تدبیر کی نشانیاں قرار دیا ہے وہ خدا کہ جس کے بارے میں جب انبیاء سے پوچھا گیا تو وہ اسکی توصیف نہ حد کے ذریعہ کر سکے اور نہ ہی جزء کے ذریعہ ، بلکہ اسکی توصیف اس کے افعال کے ذریعہ کی ، اور اسکی طرف اسکی آیات کے ذریعہ راہنمائی کی ۔ غور و خوض کرنے والوں کی عقلیں خدا کا انکار نہیں کر سکتی ہیں۔ کیوں کہ جو آسمان و زمین کا خالق اور ان کے درمیان تمام چیزوں کا صانع ہے ، اسکی قدرت کا انکار ممکن نہیں ہے ۔

۲۹۳۔ امام صادق :- ہر کام کا آغاز اور اسکی ابتدا اور استحکام و آباد کاری ، کہ جس سے ہر منفعت کا تعلق ہے ، عقل ہے ؛ کہ جس کو اللہ نے اپنی مخلوق کے لئے زینت اور نور قرار دیا ہے ، عقل کے ذریعہ بندوں نے اپنے خالق کو پہچانا اور خود کو مخلوق جانا، اور اس کو اپنا مدبر اور خود کو اسکی تدبیر کے ماتحت سمجھا اور اس کے باقی اور خود کے فانی ہونے کا علم ہوا جو کچھ اسکی مخلوق (آسمان و زمین ، سورج و چاند اور شب و روز) میں دیکھتے ہیں اپنی عقلوں کے ذریعہ اس پر دلیل قائم کرتے ہیں کہ ان چیزوں کا اور خود ہمارا ایک خالق و کار ساز ہے جو ہمیشہ سے تھا اور ہمیشہ رہیگا، اور عقل کے وسیلہ سے حسن کو قبیح سے جدا کرتے ہیں اور اس سے بھی واقف ہوتے ہیں کہ جہالت مینتاریکی ہے اور علم میننور ہے یہ ہیں وہ

چیزیں جن کی طرف عقل رہنمائی کرتی ہے ۔
 پوچھا گیا: کیا بندے صرف عقل پر اکتفا کریں؟! فرمایا: عقلمند اپنی عقل کے ذریعہ (جسے اللہ نے اس کے لئے ستون ، زینت اور ہدایت قرار دیا ہے) جانتا ہے کہ خدایٰ حق ہے ، وہ اس کا پروردگار ہے ، اور یہ بھی جان لیتا ہے کہ اس کے خالق کی کچھ پسند اور کچھ نا پسند ہے کچھ طاعت اور کچھ معصیت ہے ، فقط عقل ہی کے ذریعہ ان چیزوں کو نہیں حاصل کر سکتا، وہ جانتا ہے کہ ان چیزوں تک رسائی علم اور تحصیل علم کے بغیر ممکن نہیں ہے ، وہ اپنی عقل سے بہرہ مند نہ ہوتا اگر وہ اپنے علم کے ذریعہ ان چیزوں تک نہ پہنچتا، پس عاقل پر اس علم و ادب کا سیکھنا واجب ہے کہ جس کے بغیر اسکی کوئی حیثیت نہ ہو۔

۲۹۴۔ امام کاظم (ع): نے ہشام سے اپنی وصیت میں فرمایا: اے ہشام: بدن کا نور آنکھوں میں ہے ۔ اگر آنکھیں روشن ہیں تو بدن بھی نورانی ہوگا۔ اور روح کی روشنی عقل ہے لہذا اگر بندہ عقلمند ہو تو اپنے پروردگار سے آگاہ ہوگا اور جو اپنے پروردگار سے آگاہ ہوگا وہ اپنے دین میں صاحب بصیرت ہوگا۔ اور اگر بندہ اپنے پروردگار سے نا آشنا ہو تو اس کا دین پائیدار نہیں ہوگا۔ اور جس طرح زندہ روح کے بغیر جسم قائم نہیں رہ سکتا اسی طرح سچی نیت کے بغیر دین بھی قائم نہیں رہ سکتا اور عقل کے بغیر سچی نیت ثابت نہیں رہ سکتی۔

۲۹۵۔ امام رضا(ع): عقل کے ذریعہ خدا کی تصدیق کی جاتی ہے ۔

ج-دین

- ۲۹۶۔ رسول خدا(ص): جس کے پاس عقل نہیں اس کے پاس دین نہیں ہے ۔
- ۲۹۷۔ امام علی (ع): جبریلؑ حضرت آدمؑ پر نازل ہوئے اور فرمایا: اے آدم! مجھے حکم دیا گیا کہ تمہیں تین چیزوں میں سے ایک کا اختیار دوں لہذا ، ایک لے لو اور دو چھوڑ دو، حضرت آدم نے کہا: اے جبریل ! وہ تین (چیزیں) کیا ہیں؟! کہا: عقل ، حیا اور دین ، پس حضرت آدم نے کہا: میں نے عقل کو انتخاب کیا، اس وقت جبریل نے حیا اور دین کی طرف رخ کر کے کہا: تم دونوں جاؤ اور عقل کا ساتھ چھوڑ دو، تو ان دونوں نے کہا: اے جبریل! ہم مامور ہیں کہ ہمیشہ عقل کے ساتھ رہیں ، جبریل نے کہا: تم خود جانو اور اوپر پرواز کرو گئے۔
- ۲۹۸۔ امام علی (ع): مومن ایمان نہیں لاتا یہاں تک کہ عقلمند ہو جائے۔
- ۲۹۹۔ امام علی (ع): دین اور ادب عقل کا نتیجہ ہیں۔
- ۳۰۰۔ امام صادق(ع): جو شخص عقلمند ہے وہی دیندار ہے اور جو دیندار ہے وہ داخل بہشت ہوگا۔
- ۳۰۱۔ ارشاد القلوب: توریت موسیٰ میں ہے ، کوئی عقل دینداری کے مانند نہیں۔

دین

کمال

د۔

۳۰۲۔ رسول خدا(ص): انسان کا دین ہر گز کامل نہیں ہو سکتا جب تک کہ

اسکی عقل کامل نہ ہو۔

۳۰۳۔ رسول خدا(ص): کسی شخص کا اسلام تمہیں خوش نہ کرے جب تک

کہ تم اسکی عقلمندی نہ دیکھ لو۔

۳۰۴۔ رسول خدا(ص): کسی شخص کا اسلام تمہیں فریفتہ نہ کرے مگر یہ کہ

تم اسکی عقل کی گہرائی کو جان لو۔

۳۰۵۔ امام علی (ع): جس میں یہ تین خصلتیں ، عقل ، حلم اور علم ، ہوں اس

کا ایمان کامل ہے ۔

۳۰۶۔ امام علی (ع): دین، عقل کے مطابق ہوتا ہے اور قوت یقین ، دین کے

مطابق ہے ۔

۳۰۷۔ امام کاظم (ع): جس طرح جسم، زندہ روح کے بغیر قائم نہیں رہتا اسی

طرح دین بھی سچی نیت کے بغیر قائم نہیں رہ سکتا اور سچی نیت کا دار و

مدار عقل پر ہے ۔

ہ مکارم اخلاق

۳۰۸۔ رسول خدا(ص): نے اس شخص کے جواب میں "کہ جس نے پوچھا عقل

کیا ہے؟ اور اسکی کیفیت کیا ہے؟ عقل سے کون سی چیزیں پیدا ہوتی ہیں

اور کون سی چیزیں پیدا نہیں ہوتیں اور اقسام عقل کیا ہیں؟" فرمایا: عقل، جہالت

کی نکیل ہے، روح شریر ترین چوپائے کے مانند ہے کہ اگر اسے مہار نہ کیا

جائے تو سر گردان رہتا ہے، پس عقل ، جہالت کی مہار ہے ، اللہ نے عقل کو خلق کیا اور اس سے کہا: آگے آؤ وہ آگے آگئی، پھر کہا: پیچھے ہٹو ، پیچھے ہٹ گئی ، تو اللہ تبارک و تعالیٰ نے فرمایا: میری عزت و جلال کی قسم ، میں نے تجھ سے زیادہ عظیم اور اطاعت گزار مخلوق نہیں پیدا کی، میں تیرے ہی سبب آغاز کرتا ہوں اور تیرے ہی ذریعہ پلٹاؤنگا، تیرے ہی سبب جزا و سزا دونگا ، پس حلم کا سرچشمہ عقل، علم کامنبع حلم، رشد کا مرکز علم، پاکدامنی کا سرچشمہ رشد، تحفظ کا منبع پاکدامنی ، حیا کا سرچشمہ تحفظ، متانت کا مرکز حیا، نیکیوں پر دوام کامنبع متانت، برائیوں سے پرہیز کا سرچشمہ نیکیوں پر دوام اور ناصح کی اطاعت کا سرچشمہ برائیوں سے پرہیز

- بے
- ۳۰۹۔رسول خدا(ص): لوگوں کے ساتھ مہربانی نصف عقل ہے ۔
 - ۳۱۰۔ رسول خدا(ص): حسن ادب ، عقل کے صحیح ہونے کی دلیل ہے ۔
 - ۳۱۱۔ امام علی (ع): بیوقوفوں کی ہمنشینی سے اخلاق تباہ ہو جاتے ہیں اور عاقلوں کی ہمنشینی سے اخلاق سنور جاتے ہیں۔
 - ۳۱۲۔ امام علی (ع): انسان میں ادب ایسا درخت ہے جس کی جڑ عقل ہے ۔
 - ۳۱۳۔ امام علی (ع): ادب، عقل کی دلیل اور علم، دل کی دلیل ہے ۔
 - ۳۱۴۔ امام علی (ع): بہترین عقل، ادب ہے ۔
 - ۳۱۵۔ امام علی (ع): عقلمندی کی حد عاقبت اندیشی اور قضائے الہی پر راضی رہنا ہے ۔

۳۱۶۔ امام علی (ع): دور اندیش انسان اپنی عقل کی بنا پر ہر پستی سے باز

رہتا ہے ۔

۳۱۷۔ امام علی (ع): اچھی فکر والا ذلیل نہیں ہوگا۔

۳۱۸۔ امام علی (ع): نفس کے کمال کا انحصار عقل پر ہے۔

۳۱۹۔ امام علی (ع): پسندیدہ اخلاق، عقل کا ثمرہ ہے ۔

۳۲۰۔ امام علی (ع): عقل کے مانند کوئی چیز فضیلتوں کو نہیں سنوارتی۔

۳۲۱۔ امام علی (ع): خوف خدا رکھنے والا عقلمند ہے ۔

۳۲۲۔ امام علی (ع): عقل درخت کے مانند ہے کہ جس کا میوہ سخاوت اور

حیا ہے....

۳۲۳۔ امام علی (ع): عقل ایسا درخت ہے کہ جس کی جڑ تقویٰ شاخیں حیا

اور پھل ورع ہے تقویٰ تین خصلتوں ، فہم دین ، دنیا سے بے رغبتی اور خدا

سے لو لگانے کی دعوت دیتا ہے ، اور حیا، تین خصلتوں ، یقین ، حسن خلق

اور تواضع کی دعوت دیتی ہے اور ورع، تین خصلتوں ، صداقت ، نیکیوں کی

طرف بڑھنے اور ترک شبہات کی دعوت دیتا ہے۔

۳۲۴۔ امام علی (ع): عقل کا نتیجہ عبرت و پشتپناہی اور جہل کا نتیجہ غفلت و

خود پسندی ہے۔

۳۲۵۔ امام علی (ع): انسان کی عقل کی شناخت اسکی پاکدامنی اور قناعت کی

آراستگی سے ہوتی ہے ۔

۳۲۶۔ امام علی (ع): تمہارے لئے سخاوت ضروری ہے؛ اس لئے کہ یہ عقل

- کا ثمر ہے ۔
- ۳۲۷۔ امام علی (ع): عقلمند کے لئے یہی کافی ہے کہ اپنے خواہشات کو کم رکھے۔
- ۳۲۸۔ امام علی (ع): عقلمندی کی علامت حسن سلوک ہے ۔
- ۳۲۹۔ امام علی (ع): عقلمندی کی علامت لوگوں سے نیک برتاؤ ہے۔
- ۳۳۰۔ امام علی (ع): کوئی عقلمندی تجاہل کے مثل نہیں۔
- ۳۳۱۔ امام علی (ع): عقلمندی ہر جگہ انس و الفت کے ساتھ ہوتی ہے ۔
- ۳۳۲۔ امام علی (ع): بردباری عقلمندی کی دلیل اور فضیلت کی علامت ہے ۔
- ۳۳۳۔ امام علی (ع): عقلمند پہچانا نہیں جاتا مگر یہ کہ بردباری ، تقاضوں کی کمی اور نیکیوں کے ذریعہ۔
- ۳۳۴۔ امام علی (ع): ہر چیز کی زکات ہوتی ہے اور عقلمندی کی زکات جاہلوں کو برداشت کرنا ہے ۔
- ۳۳۵۔ امام علی (ع): انسان کی جوانمردی اسکی عقل کے مطابق ہوتی ہے ۔
- ۳۳۶۔ امام علی (ع): علم کے ذریعہ نفس کا جہاد عقل کی نشانی ہے ۔
- ۳۳۷۔ امام علی (ع): عقلمندی، گناہوں سے دوری ، عاقبت اندیشی اور احتیاط ہے ۔
- ۳۳۸۔ امام علی (ع): عقل، ہوشیاری کا سبب ہے ۔
- ۳۳۹۔ امام علی (ع):...مومن کی عقلمندی کی نشانی خود کے ساتھ انصاف ، اپنی مخالفت کے وقت غیظ و غضب کا ترک کرنا اور جب حق اس کے لئے

- روشن ہو جائے تو اس کا قبول کرنا ہے ۔
- ۳۴۰۔ امام علی (ع): بردباری ایسا نور ہے کہ جس کی اساس عقلمندی ہے ۔
- ۳۴۱۔ امام علی (ع): عقلمندی سے بردباری میں اضافہ ہوتا ہے ۔
- ۳۴۲۔ امام علی (ع): عقل کی فراوانی سے بردباری میں اضافہ ہوتا ہے۔
- ۳۴۳۔ امام علی (ع): عقلمندی یہ ہے کہ میانہ روی اختیار کرو اور اسراف نہ کرو ، وعدہ کرو تو اسکی خلاف ورزی نہ کرو اور جب غصہ آجائے تو بردباری کا مظاہرہ کرو۔
- ۳۴۴۔ امام علی (ع): سکون عقلمندی کی نشانی ہے۔
- ۳۴۵۔ امام علی (ع): عقلمندی کا نتیجہ حق کاپابند ہونا ہے ۔
- ۳۴۶۔ امام علی (ع): عقلمندی کا نتیجہ صداقت ہے ۔
- ۳۴۷۔ امام علی (ع): عقلمندی کا نتیجہ دنیا سے بیزاری اور خواہشات کی پامالی ہے ۔
- ۳۴۸۔ امام علی (ع): عقلمندی کا نتیجہ پائنداری ہے۔
- ۳۴۹۔ امام علی (ع): جو عقلمند ہوگا فیاض ہو جائے گا۔
- ۳۵۰۔ امام علی (ع): عقلمندی کی جڑ پاکدامنی ہے اور اس کا نتیجہ گناہوں سے بچنا ہے ۔
- ۳۵۱۔ امام علی (ع): جو عقلمند ہوگا سمجھے گا اور جو عقلمند ہوگا پاکدامن ہو جائیگا۔
- ۳۵۲۔ امام علی (ع): آپ سے منسوب کلمات قصار میں ہے ۔ کسی کی گفتگو

سے خوش نہ ہو جب تک کہ اس کے کردار سے راضی نہ ہو جاؤ، اور اس کے کردار کو اس وقت تک پسند نہ کرو جب تک کہ اسکی عقلمندی سے راضی نہ ہو جاؤ اور اسکی عقلمندی سے اس وقت تک راضی نہ ہو جب تک کہ اسکی حیا سے راضی نہ ہو جاؤ، کیوں کہ انسان بزرگی و پستی سے مرکب ہے لہذا جب اسکی حیا قوی ہوگی تو اسکی عظمت بھی مستحکم ہو جائیگی اور اگر حیا کم ہوگی تو اسکی پستی مستحکم ہو جائیگی۔

۳۵۳۔ امام علی (ع): آپ سے منسوب کلمات قصار میں ہے ، عقل اور مکارم اخلاق کا معیار، آبرو مندی ، واجبات کی جزا، انجام مستحبات، عہد و پیمان کی پابندی اور وعدوں کی وفا ہے ۔

۳۵۴۔ امام حسن (ع): جس شخص کے پاس عقل نہیں اس کے پاس ادب نہیں۔

۳۵۵۔ امام حسن (ع): جب آپ سے عقل کے متعلق پوچھا گیا، تو فرمایا غم و غصہ کو گھونٹ گھونٹ کر کے پینا ہے ، یہاں تک کہ موقع ہاتھ آجائے۔

۳۵۶۔ امام حسین (ع): جب آپ سے عقل کے بارے میں پوچھا گیا، تو فرمایا: غم و غصہ کو گھونٹ گھونٹ کر کے پی جانا اور دشمنوں کے ساتھ مہربانی کرنا ہے ۔

۳۵۷۔ امام صادق (ع): لوگوں کے ساتھ نیک برتاؤ سے پیش آنا ایک تہائی عقلمند ی ہے ۔

۳۵۸۔ امام صادق (ع): عقلمند ، عقلمند نہیں ہو سکتا جب تک کہ اس میں یہ تین چیزیں کامل نہ ہوجائیں: خوشی و ناراضگی دونوں حالتوں میں حق ادا کرنا،

جو چیز اپنے لئے پسند کرتا ہے وہی لوگوں کے لئے بھی پسند کرنا اور دوسروں کی لغزش کے وقت بردباری کا مظاہرہ کرنا۔ ۳۵۹۔ امام صادق(ع): بندوں کے درمیان پانچ سے کم خصلتیں تقسیم نہیں ہوئی ہیں: یقین، قناعت، صبر، شکر اور عقل جو ان تمام کو کامل کرنے والی ہے۔

و۔ نیک اعمال
قرآن

(کیا وہ شخص جو یہ جانتا ہے کہ جو کچھ آپ کے پروردگار کی طرف سے نازل ہوا سب برحق ہے وہ اس کے جیسا ہو سکتا ہے جو بالکل اندھا ہے) (ہرگز نہیں) اس بات کو صرف صاحبان عقل ہی سمجھ سکتے ہیں) (جو عہد خدا کو پورا کرتے ہیں اور عہد شکنی نہیں کرتے ہیں) (اور جو ان تعلقات کو قائم رکھتے ہیں جنہیں خدا نے قائم رکھنے کا حکم دیا اور اپنے پروردگار سے ڈرتے رہتے ہیں اور بدترین حساب سے خوفزدہ رہتے ہیں)

حدیث

۳۶۰۔ رسول خدا(ص): طاعت پروردگار کے سلسلہ میں فرشتوں نے عقل کے ذریعہ جد و جہد اور کوشش کی، اور مؤمنین نے اپنی عقل کے مطابق طاعت خدا میں سعی و کوشش کی، پس وہ لوگ جو بیشتر عقل کے مالک ہیں وہ بیشتر

خدا کی پیروی کرتے ہیں۔

۳۶۱۔ رسول خدا(ص): جب آپ سے عقل کے متعلق سوال کیا گیا، تو فرمایا: حکم خدا کی تعمیل کرنا ہے ، اور بیشک حکم خدا کی تعمیل کرنے والے عقلاء ہی ہیں۔

۳۶۲۔ جابر بن عبد اللہ : نبی نے اس آیت (اور مثالیں ہم عالم انسانیت کے لئے بیان کر رہے ہیں لیکن انہیں صاحب علم کے علاوہ کوئی نہیں سمجھ سکتا ہے) کی تلاوت کی اور فرمایا: عالم و ہ شخص ہے جو خدا کے بارے میں آگاہی رکھتا ہے اور اسکی پیروی کرتا اور اس کے غضب سے پرہیز کرتا ہے۔

۳۶۳۔ سوید بن غفلہ: کا بیان ہے ایک روز ابو بکر نکلے ، رسول خدا نے ان کا خیر مقدم کیا تو ابو بکر نے پوچھا، اے رسول خدا! آپ کس چیز کی بدولت مبعوث ہوئے؟ فرمایا: عقل کے سبب ، ابو بکر نے عرض کیا: عقل تک ہماری رسائی کیسے ہو سکتی ہے؟ رسول خدا نے فرمایا: عقل کی کوئی حد نہیں جو حلال خدا کو حلال اور حرام خدا کو حرام سمجھے اسے عقلمند کہا جاتا ہے۔ لہذا جو اس کے علاوہ سعی و کوشش کر یگا وہ عابد کہا جائیگا اور اگر اس سے زیادہ کوشش کریگا تو سخی کہا جائیگا اور جو عبادت میں جد و جہد اور نیکیوں کی مشکلات کو برداشت کرتا ہے لیکن ایسی عقل کا حامل نہیں ہے جو اسے حکم خدا کی پیروی اور اسکی نوابی سے پرہیز کی طرف ہدایت کرے، یہی لوگ اپنے کام کے اعتبار سے خسارہ میں ہیں اور ان کی سعی و

- کوشش زندگانی دنیا میں تباہ و برباد ہوگئی در حالانکہ وہ اپنے گمان کے مطابق نیک کام انجام دے رہے ہیں۔
- ۳۶۴۔ امام علی (ع): عقلیں افکار کی پیشوا اور افکار دلونکے پیشوا ہیں ، قلوب حواس کے پیشوا اور حواس اعضا کے پیشوا ہیں۔
- ۳۶۵۔ امام علی (ع): اطاعت ، عقل کے مطابق ہوتی ہے ۔
- ۳۶۶۔ امام علی (ع): جس کی عقل کامل ہوتی ہے اسکا کام نیک ہوتا ہے ۔
- ۳۶۷۔ امام علی (ع): جو شخص اپنی عقل کو خواہشات پر مقدم رکھتا ہے اسکی سعی مشکور ہوتی ہے ۔
- ۳۶۸۔ امام علی (ع): عقلمندی کی نشانیوں میں سے عادلانہ رویہ اختیار کرنا ہے ۔
- ۳۶۹۔ امام علی (ع): عنصر عقل (انسان) کو عدالت سے کام لینے پر ابھارتا ہے ۔
- ۳۷۰۔ امام علی (ع): عقلمندی یہ بیکہ جو جانتے ہو وہی کہو اور جو کہتے ہو اس پر عمل کرو۔
- ۳۷۱۔ امام علی (ع): جو شخص اپنی زبان کو صحیح رکھتا ہے اسکی عقل سنورجاتی ہے ۔
- ۳۷۲۔ امام علی (ع): معذرت، عقلمندی کی نشانی ہے ۔
- ۳۷۳۔ امام علی (ع): عقلمندی کا نتیجہ نیکو کارونکی ہمنشینی ہے ۔
- ۳۷۴۔ امام صادق (ع): عقلمندی کی بہترین سرشت، عبادت ہے ، اس کے لئے

محکم ترین سخن علم ہے ؛ اسکی عظیم ترین بہرہ مندی حکمت اور اس کا
عظیم ترین ذخیرہ نیکیاں ہیں۔

ز۔ ہر شی کو اسکی جگہ پر رکھنا

۳۷۵۔ امام علی (ع): عاقل وہ ہے جو ہر شی کو اسکی جگہ پر رکھتا ہے اور
جاہل اس کے بر خلاف ہوتا ہے ۔

۳۷۶۔ امام علی (ع): آپ سے گزارش کی گئی کہ عاقل کی توصیف فرمائیں ۔ تو
فرمایا کہ عاقل وہ ہے جو ہر شی کو اسکی جگہ پر رکھتا ہے! عرض کیا گیا،
پھر جاہل کی تعریف کیا ہے ۔ فرمایا یہ تو میں بیان کر چکا ۔

۳۷۷۔ امام علی (ع): عقلمند وہ ہے جو اپنے کام کو بحسن و خوبی انجام دیتا
ہے اور موقع و محل کے اعتبار سے کوشش کرتا ہے۔

۳۷۸۔ امام علی (ع): عاقل کے لئے مناسب نہیں کہ حدود سے تجاوز کرے ،
بلکہ ہر چیز کو اسکی جگہ پر قرار دے۔

فائدہ

جیسا کہ ہم دیکھتے ہیں آثار عقل میں سے ہر چیز کو اسکی جگہ پر قرار
دینا ہے اور دوسری جانب ، یہی معنی عدل کی تعریف میں گذر چکے ہیں ۔
لہذا ان دونوں احادیث کے موازنہ سے یہ نتیجہ نکلتا ہے کہ آثار عقل میں سے
عدل کی رعایت بھی ہے اور عاقل ، عدل کے مطابق عمل کرتا ہے۔ اور اس

نتیجہ کی بعض احادیث میں وضاحت کی گئی ہے ۔

ح۔ بہتر کا انتخاب

۳۷۹۔ امام علی (ع): عقل تمہیں زیادہ نفع بخش کا حکم دیتی ہے اور جوانمردی زیادہ حسن و جمال کا۔

۳۸۰۔ امام علی (ع): جو شخص خیر کو شر سے جدا نہیں کر سکتا وہ چوپایوں کے مثل ہے ۔

۳۸۱۔ امام علی (ع): عاقل وہ نہیں ہے کہ جو خوبی کو بدی سے پہچانے، بلکہ عاقل وہ ہے جو دو برائیوں کے درمیان زیادہ مناسب کی تشخیص کرے۔

ط۔ عمر کو غنیمت سمجھنا

۳۸۲۔ امام علی (ع): عقلمند وہ ہے جو غیر مفید کاموں میں خود کو ضائع نہیں کرتا اور وہ چیز جو اس کے ساتھ ہمیشہ رہنے والی نہیں ہے اسے ذخیرہ نہیں کرتا۔

۳۸۳۔ امام علی (ع): اگر عقل سالم ہو تو ہر انسان اپنی فرصت کو غنیمت سمجھتا ہے ۔

ی۔ صحیح بات

۳۸۴۔ امام علی (ع): عقل کی نشانیوں میں سے صحیح بات کہنا ہے ۔

۳۸۵۔ امام علی (ع): اچھی گفتگو فراوانی عقل کی نشانی ہے ۔
 ۳۸۶۔ امام علی (ع): انسان کی عقل کا اندازہ اسکی اچھی گفتگو سے اور اس کے نسب کی پاکیزگی کا اندازہ اس کے بہترین افعال سے ہوتا ہے ۔
 ۳۸۷۔ امام صادق (ع): انسان تین طرح کے ہوتے ہیں ، عاقل ، احمق اور فاجر، عاقل وہ ہے جب اس سے کلام کیا جاتا ہے تو وہ جواب دیتا ہے ، جب وہ خود بولتا ہے تو سچ بولتا ہے اور جب سنتا ہے تو سمجھتا ہے ، اور احمق وہ ہے جب کلام کرتا ہے تو جلد بازی کرتا ہے جب گفتگو کرتا ہے تو حیران ہوتا ہے اور جب برائیوں کی طرف ابھارا جاتا ہے تو اسے کر بیٹھتا ہے اور فاجر وہ ہے اگر اسے امانتدار سمجھو گے تو وہ خیانت کریگا اور اگر اس سے گفتگو کرو گے تو تمہیں متہم کر دیگا۔

ک۔ تجربات کا تحفظ

۳۸۸۔ امام علی (ع): عقلمندی ، تجربات کا تحفظ ہے اور بہترین تجربہ وہی ہے جس سے تمہیں نصیحت حاصل ہو۔
 ۳۸۹۔ امام علی (ع): تجربات کا تحفظ عقلمندی کا سرمایہ ہے ۔
 ۳۹۰۔ امام حسن (ع): جب آپ سے آپ کے پدر بزرگوار نے عقل کے متعلق دریافت کیا۔ تو فرمایا: (عقلمندی) یہ ہے کہ جو کچھ دل کے سپرد کیا ہے وہ اسے محفوظ رکھے!
 ۳۹۱۔ امام علی (ع): عاقل وہ شخص ہے جو اپنے تجربات سے نصیحت

حاصل

کرے۔

ل۔ حسن تدبیر

۳۹۲۔ رسول خدا(ص): نے حضرت علی (ع) کو وصیت کرتے ہوئے فرمایا۔

کوئی عقل تدبیر کی مانند نہیں۔

۳۹۳۔ امام علی (ع): عقل کی فراوانی کی بہترین دلیل حسن تدبیر ہے ۔

۳۹۴۔ امام علی (ع): عقلمندی کی نشانی بیہودگی سے اجتناب اور حسن تدبیر

ہے ۔

م۔ صحیح گمان

۳۹۵۔ امام علی (ع): عاقل کا گمان پیشینگوئی ہے ۔

۳۹۶۔ امام علی (ع): صحیح گمان صاحبان عقل کی روش ہے ۔

۳۹۷۔ امام علی (ع): عقلمند کا گمان ، جاہل کے یقین سے زیادہ درست ہوتا

ہے۔

۳۹۸۔ امام علی (ع): صاحبان عقل و خرد کا گمان ، حقیقت سے زیادہ قریب

ہوتا ہے ۔

۳۹۹۔ امام علی (ع): آپ سے منسوب کلمات قصار میں ہے ۔ عقل ، صحیح

گمان اور ماضی کی بنیاد پر مستقبل کی معرفت ہے ۔

ن دنیا سے ہے رغبتی

- ۴۰۰۔ امام علی (ع): عقل کی حد ناپائدار و فانی سے گریز اور پائدار و باقی سے لگاؤ ہے ۔
- ۴۰۱۔ امام علی (ع): عقل کی فضیلت دنیا سے ہے رغبتی ہے ۔
- ۴۰۲۔ امام علی (ع): نفس کو دنیا کے زرق و برق سے جدا رکھنا عقل کا نتیجہ ہے ۔
- ۴۰۳۔ امام علی (ع): جو عقلمند ہوتا ہے قناعت کرتا ہے ۔
- ۴۰۴۔ امام علی (ع): عاقل وہ ہے جو پست و ناپائدار دنیا سے دل نہیں لگاتا اور خوبصورت و جاوداں اور بلند مرتبہ جنت سے رغبت رکھتا ہو۔

س۔ فضول باتوں کا ترک کرنا

- ۴۰۵۔ امام کاظم (ع): عاقلون نے دنیا کی بیہودہ باتوں کو ترک کر دیا، چہ جائیکہ گناہ، ترک دنیا مستحب ہے اور ترک گناہ واجب ۔
- ۴۰۶۔ امام علی (ع): جب عقلیں کم ہوجاتی ہیں تو فضول باتیں زیادہ ہو جاتی ہیں۔
- ۴۰۷۔ امام علی (ع): جو خود کو فضول باتوں سے باز رکھتا ہے ، عقلیں اسکی رائے کو درست بنا دیتی ہیں۔
- ۴۰۸۔ امام علی (ع): عاقل وہی ہے جو باطل کو ٹھکرا دے۔

ع.آخرت کا زاد راہ

- ۴۰۹۔ رسول خدا(ص): نے جمعہ کے کسی خطبہ میں۔ فرمایا: آگاہ ہو جاؤ! عقل کی علامتوں میں سے دار غرور (دنیا) سے بے رغبتی اور دائمی ٹھکانہ کی طرف میلان پیدا کرنا ہے اور قبر ونکے لئے توشہ فراہم کرنا اور روز قیامت کے لئے آمادہ ہونا ہے ۔
- ۳۴۱۔ امام علی (ع): عقل کی نشانی روز قیامت کے لئے توشہ مہیا کرنا ہے ۔
- ۴۱۱۔ امام علی (ع): جو اپنی دائمی قیامگاہ کو آباد کرتا ہے وہ عقلمند ہے ۔
- ۴۱۲۔ امام علی (ع): عقلمند وہ ہے جس نے اپنی شہوت کو بالائے طاق رکھ دیا ہے اور دنیا کو آخرت کے عوض بیچ دیا۔
- ۴۱۳۔ امام علی (ع): عقلمند نہیں ہے ، مگر یہ کہ خدا کی معرفت رکھتا ہو اور دار آخرت کے لئے عمل کرتا ہو۔
- ۴۱۴۔ امام علی (ع): عاقل وہی ہے جو اپنی خواہشات پر غالب ہو اور اپنی آخرت کو دنیا کے بدلے فروخت نہ کیا ہو۔
- ۴۱۵۔ امام علی (ع): جو عقلمند ہے وہ خواب غفلت سے بیدار ہو کر سفر کے لئے آمادہ ہو جاتا ہے اور اپنی قیامگاہ کو آباد کرتا ہے ۔
- ۴۱۶۔ امام کاظم (ع): عاقل دنیا سے کنارہ کش اور آخرت کی طرف مائل ہوتے ہیں چونکہ وہ جانتے ہیں کہ دنیا طالب و مطلوب ہے، اور آخرت بھی چاہتی ہے اور چاہی جاتی ہے ، لہذا جو آخرت کا طلبگار ہو جائیگا دنیا خود اس کے پیچھے آئیگی یہاں تک کہ اس کے رزق کو پورا کریگی، لیکن جو

دنیا کا طلبگار ہے اس سے آخرت اپنے حق کا مطالبہ کریگی، یہاں تک کہ اسے موت آجائیگی اور اسکی دنیا و آخرت کوتاہ کر دیگی۔
 ۴۱۷۔ امام کاظم (ع): عقلمند نے دنیا اور دنیا کی چیزوں پر نظر ڈالی تو اسے معلوم ہوا کہ دنیا بغیر مشقت کے حاصل نہیں ہوتی ہے اور آخرت پر نظر ڈالی تو پتہ چلا کہ آخرت بھی بغیر مشقت کے حاصل نہیں ہو سکتی ہے۔ لہذا اس نے ان دونوں میں سے مشقت سے اس کو حاصل کیا جو باقی رہنے والی ہے۔

۴۱۸۔ سوید بن غفلہ: کا بیان ہے کہ امیر المومنین کے منصب خلافت پر فائز ہونے کے بعد میں آپکی خدمت میں حاضر ہوا، آپ ایک چھوٹی سی چٹائی پر تشریف فرماتھے کہ جس کے علاوہ آپ کے گھر میں کچھ بھی نہ تھا۔ میں نے عرض کیا: اے امیر المومنین! بیت المال آپ کے اختیار میں ہے لیکن میں آپ کے گھر میں گھر کے اسباب نہیں دیکھ رہا ہوں! فرمایا: اے ابن غفلہ! عقلمند چھوٹ جانے والے مکان کے لئے اثاثہ جمع نہیں کرتا، ہمارے لئے پر امن گھر ہے ہم نے اپنا بہترین سرمایہ وہاں منتقل کر دیا ہے۔ اور عنقریب ہم بھی ادھر ہی سفر کرنے والے ہیں۔

ف. نجات

۴۱۹۔ رسول خدا (ص): خدا نے کسی کو عقل ودیعت نہیں کی مگر یہ کہ اس کے ذریعہ اسے ایک دن نجات دیگا۔

۴۲۰۔ تاریخ کبیر: قرہ بن بپیرہ رسول خدا کی خدمت میں آیا اور کہا: ہمارے کچھ ارباب تھے خدا کے بجائے جنکی عبادت کی کی جاتی تھی، خدا نے آپ کو مبعوث کیا، تو اس کے بعد ہم نے انہیں لاکھ پکارا مگر انہوں نے کوئی جواب نہ دیا اور ہم نے ان سے طلب کیا لیکن کچھ عطا نہ کیا، اور ہم آپ کی خدمت میں حاضر ہوئے خدا نے ہماری ہدایت کی، رسول خدا(ص) نے فرمایا: یقیناً وہ کامیاب ہو گیا جسکو عقل عطا ہوئی ہے۔ قرہ نے کہا: اے رسول خدا! مجھے دو لباس پہنا دیجئے جنہیں آپ پہن چکے ہیں، آپ نے ایسا ہی کیا، پس جب وہ موقف عرفات میں تھا تو رسول خدا(ص) نے اس سے فرمایا: تو اپنی بات کی تکرار کر، اس نے تکرار کی، اس وقت رسول خدا نے فرمایا: کامیاب ہے وہ شخص جس کو عقل سے نوازا گیا ہے۔

۴۲۱۔ امام علی (ع): عقل ہدایت اور نجات دیتی ہے اور جہالت، گمراہ اور پست کرتی ہے۔

۴۲۲۔ امام علی (ع): فراوانی عقل، نجات عطا کرتی ہے۔

۴۲۳۔ امام علی (ع): عقلمندی کا تقاضا نجات کے لئے عمل کرنا ہے۔

۴۲۴۔ امام علی (ع): آپ سے منسوب کلمات قصار میں ہے۔ اگر زمام عقل کو آزاد چھوڑ دیا جائے اور خواہشات نفس، دینی رسم یا عصبیت ماسلف کی شکار نہ ہو تو اپنے حامل کو نجات سے ہمکنار کریگی۔

۴۲۵۔ امام علی (ع): عقلمند کی رائے نجات دیتی ہے۔

۴۲۶۔ امام علی (ع): عقل کی جڑ فکر و نظر ہے اور اس کا پہل سلامتی ہے۔

ص۔ جنت پر اختتام

۴۲۷۔ رسول خدا(ص): نے علی (ع) سے اپنی وصیت میں - فرمایا: عقل وہ ہے جس سے جنت کا اکتساب اور خوشنودی پروردگار حاصل ہو۔

۴۲۸۔ رسول خدا(ص): بہت سے عقلمند ایسے ہیں جو امر خدا کی معرفت رکھتے ہیں ، اگر چہ لوگوں کی نظروں میں حقیر اور کریہہ المنظرہوں لیکن آئندہ نجات یافتہ ہیں ، اور بہت سے خوش بیان اور حسین صورت بینلیکن روز قیامت ہلاک ہونے والے ہیں۔

۴۲۹۔ انس: سوال کیا گیا، اے رسول خدا! کیا یہ ممکن ہے کہ کوئی شخص حسن عقل کا مالک ہو اور کثرت سے گناہ بھی کرتا ہو؟ رسول خدا(ص) نے فرمایا: کوئی شخص ایسا نہیں ہے جو گناہوں اور خطاؤں کا مرتکب نہ ہو، پس ہر وہ شخص جس کی فطرت عقلمندی اور طبیعت یقین ہوتو گناہ اسے ضرر نہیں پہنچا سکتے، کہا گیا: اے رسول خدا(ص)! یہ کیسے ممکن ہے؟ فرمایا: چوں کہ (عقلمند) جب خطا کا مرتکب ہوتا ہے تو توبہ و پشیمانی کے ذریعہ اسکی تلافی کرتا ہے لہذا اس کے سارے گناہ محو ہو جاتے ہیں فقط نیکیاں باقی رہ جاتی ہیں جس کی بدولت وہ وارد بہشت ہوگا۔

۴۳۰۔ امام علی (ع): کچھ گروہ بہشت بریں کی طرف (دوسروں پر) سبقت لے جائینگے کہ جو دوسروں کی نسبت نہ زیادہ نماز و روزہ کے پابند اور نہ ہی حج و عمرہ بجالائے ہوں گے لیکن انہونے مواظظ الہی کو سمجھ لیا تھا۔

۴۳۱۔ امام صادق(ع): جو عقلمند ہوگا انشاء اللہ اس کا خاتمہ جنت پر ہوگا۔
 ۴۳۲۔ محمد بن عبد الجبار: نے امام جعفر صادق(ع) کے شاگردوں میں سے کسی ایک سے نقل کیا ہے کہ میں نے آپکی خدمت میں عرض کیا: عقل کیا ہے؟ فرمایا: جس سے خدا کی عبادت کیجائے اور جنت حاصل کیجائے، مینے کہا: وہ چیز جو معاویہ میں تھی؟ فرمایا: وہ چالاکی اور شیطننت ہے، جو عقل کی شبیہ ہوتی ہے لیکن عقل نہیں ہے۔

ق۔ ہر کام میں بھلائی
 ۴۳۳۔ امام علی (ع): عقل کے ذریعہ ہر کام کی بھلائی ہے ۔
 ۴۳۴۔ امام علی (ع): عقل ہر کام کی اصلاح کرتی ہے ۔

ر۔ دنیا و آخرت کی بھلائی
 ۴۳۵۔ امام علی (ع): عقل نیکیوں کا سرچشمہ ہے ۔
 ۴۳۶۔ امام علی (ع): عقل کے سبب نیکیاں حاصل ہوتی ہیں۔
 ۴۳۷۔ امام علی (ع): ہر دلیری کو عقل کی ضرورت ہے ۔
 ۴۳۸۔ امام علی (ع): عقل نفع بخش ہے ، علم سر فرازی ہے اور صبر دفاع کرنے والا ہے ۔
 ۴۳۹۔ امام علی (ع): عقلمندی سے کام لو تاکہ (منزل مقصود) تک پہنچ جاؤ۔
 ۴۴۰۔ امام حسن (ع): عقل کے ذریعہ دنیا و آخرت حاصل ہوتی ہے اور جو

عقل سے محروم ہوگا وہ آخرت سے بھی محروم ہوگا۔
 ۴۴۱۔ امام زین العابدین (ع): عقل نیکیوں کی رہبر ہے ۔
 ۴۴۲۔ عبد اللہ بن عجلان سکونی: کا بیان ہے میں کہ نے امام محمد باقر (ع) کی خدمت میں عرض کیا: جب میں چاہتا ہوں کہ مال کو صلہ رحم کے عنوان سے اپنے دوستوں کو عطا کروں، تو انہیں کس طرح عطا کروں؟ فرمایا: دین کی راہ میں ہجرت اور عقل وفہم کی بنیاد پر انہیں عطا کرو۔
 ۴۴۳۔ امام صادق (ع): کام کا آغاز اور اسکی ابتدا اور اس کا استحکام و آبادکاری عقل کے باعث ہے وہ عقل کہ جسے خدا نے بندوں کی زینت اور ان کے لئے نورانیت کا سبب قرار دیا ہے ۔
 ۴۴۴۔ امام کاظم (ع): اے ہشام! وہ شخص جو مال کے بغیر بے نیازی ، حسد سے دل کی حفاظت اور دین میں سلامتی چاہتا ہے اسے چاہئے کہ بارگاہ احدیت میں گڑ گڑائے اور اس سے عقل کے کامل ہونے کی دعا کرے، اس لئے کہ جو عقلمند ہو جاتا ہے جو کچھ اس کے پاس ہے اس پر قناعت کرتا ہے اور جو قناعت کرتا ہے وہ بے نیاز ہے ۔

۳/۵

وہ اشیاء جن سے عقل آزمائی جاتی ہے

عمل

الف:

- ۴۴۵۔ امام علی (ع): عمل کی کیفیت سے عقل کی مقدار کا اندازہ ہوتا ہے ، لہذا اس کے لئے بہترین عمل کا انتخاب کرو اور اسے قوی و محکم بناؤ۔
- ۴۴۶۔ امام علی (ع): اچھی گفتگو اور اچھے عمل کے مالک بنو چونکہ انسان کی گفتگو اسکی فضیلت کی نشانی ہے اور اس کا عمل اسکی عقلمندی کی دلیل ہے ۔
- ۴۴۷۔ امام علی (ع): جو شخص اپنے کاموں کو بحسن و خوبی انجام دیتا ہے اپنی فراوانی عقل کا پتہ دیتا ہے ۔
- ۴۴۸۔ امام علی (ع): عاقل وہ ہے جس کے افعال اس کے اقوال کی تصدیق کریں۔

- ب: کلام**
- ۴۴۹۔ امام علی (ع): انسان کا کلام اسکی عقل کی کسوٹی ہے ۔
- ۴۵۰۔ امام علی (ع): فی البدیہ گفتگو کے وقت انسان کی عقل کی آزمائی جاتی ہے ۔
- ۴۵۱۔ امام علی (ع): انسان جو کچھ اپنی زبان پر جاری کرتا ہے اس سے اسکی عقل کا اندازہ ہوتا ہے ۔
- ۴۵۲۔ امام علی (ع): ہر شخص کی زبان اسکی عقلمندی کا پتہ دیتی ہے اور اس کا بیان اسکی فضیلت پر دلالت کرتا ہے ۔
- ۴۵۳۔ امام علی (ع): زبان ایسی میزان ہے جسے عقل سنگین اور نادانی سبک

- بناتی
- ہے
-
- ۴۵۴۔ امام علی (ع): ایسے کلام سے اجتناب کرو کہ جس کی روش سے ناواقف اور حقیقت سے ناآشنا ہو۔ کیوں کہ تمہاری گفتگو تمہاری عقل کی نشانی اور تمہاری باتیں تمہاری میزان معرفت کا پتہ دیتی ہے۔
- ۴۵۵۔ امام علی (ع): انسان جو کچھ اپنی زبان پر جاری کرتا ہے اس کے ذریعہ اسکی عقل پر دلیل قائم کی جاتی ہے۔
- ۴۵۶۔ امام علی (ع): انسان کی گفتگو اسکی عقل کی نشانی ہے اور انسان کے نسب کی دلیل اس کا عمل ہے۔
- ۴۵۷۔ امام علی (ع): جو شخص اپنی زبان پر قابو نہیں رکھتا وہ اپنی کم عقلی کو آشکار کرتا ہے۔
- ۴۵۸۔ رسول خدا(ص): خدا نے جناب موسیٰ پر وحی کی : کہ بہت زیادہ باتیں کر کے بکو اس کرنے والے نہ بنو، کیونکہ زیادہ باتیں علماء کے لئے باعث بدنامی ہیں اور کم عقلوں کی برائیوں کو آشکار کرتی ہیں ، لہذا میانہ روی سے کام لو؛ چونکہ میانہ روی کا سرچشمہ توفیق و درستی ہے۔

ج: خاموشی

- ۴۵۹۔ امام علی (ع): خاموشی، شرافت و نجابت کی نشانی اور عقل کا ثمرہ ہے۔
- ۴۶۰۔ امام علی (ع): جو عقلمند ہو جاتا ہے وہ خاموش رہتا ہے۔

- ۴۶۱۔ امام علی (ع): جو شخص خود کو فضول باتوں سے باز رکھتا ہے با عظمت افراد اسکی عقلمندی کی گواہی دیتے ہیں۔
- ۴۶۲۔ امام علی (ع): انسان کی عقلمندی کی علامت یہ ہے کہ ہر وہ چیز جسے جانتا ہے زبان پر جاری نہ کرے۔
- ۴۶۳۔ امام علی (ع): عاقل وہ ہے جو اپنی زبان کو صرف ذکر خدامیں مصروف رکھتا ہے۔
- ۴۶۴۔ امام علی (ع): عقلمند زبان نہینکھولتا مگر یہ کہ ضرورت کے وقت یا دلیل و برہان کے لئے۔

- د: رائے
- ۴۶۵۔ امام علی (ع): انسان کی رائے اسکی عقل کی میزان ہے ۔
- ۴۶۶۔ امام علی (ع): انسان کا گمان اسکی عقل کی میزان اور اس کا عمل اسکی اصل کا بہترین گواہ ہے ۔
- ۴۶۷۔ امام علی (ع): انسان کا گمان اسکی عقل کے مطابق ہوتا ہے ۔
- ۴۶۸۔ امام علی (ع): یقیناً عقلمند اپنی عقل کے سبب رشد و ہدایت پر ہے اور اپنی رائے و نظر کے باعث ترقی پر ہے ، لہذا اسکی رائے درست اور عمل قابل تعریف ہے ۔

قاصد :ہ

- ۴۶۹۔ امام علی (ع): تمہارا قاصد تمہاری عقل کا ترجمان ہوتا ہے اور تمہارا خط تمہارا بہترین ترجمان ہوتا ہے ۔
- ۴۷۰۔ امام علی (ع): تمہارا قاصد تمہاری عقل کا ترجمان اور تمہارا تحمل تمہاری بردباری کی دلیل ہے۔
- ۴۷۱۔ امام علی (ع): قاصد کی عقل اور اس کے ادب سے بھیجنے والے کی عقل پر دلیل قائم کی جاتی ہے ۔

و: لکھنا

- ۴۷۲۔ امام علی (ع): انسان کا خط اسکی عقلمندی کی نشانی اور اسکی فضیلت کی دلیل ہے ۔
- ۴۷۳۔ امام علی (ع): جب تم خط لکھو، اس پر مہر لگانے سے پہلے اسکی نظر ثانی کرلو: کیوں کہ اپنی عقل پر مہر لگا رہے ہو۔
- ۴۷۴۔ امام صادق (ع): انسان کے خط سے اسکی عقل و بصیرت پر برہان قائم کی جاتی ہے اور اس کے قاصد سے اسکی فہم و زیرگی کا اندازہ ہوتا ہے ۔

ز: تصدیق اور انکار

- ۴۷۵۔ امام صادق (ع): اگر کسی بزم میں کسی شخص کی عقل کو آزمانا چاہتے ہو تو اپنی گفتگو کے دوران کسی محال چیز کا تذکرہ کرو اگر وہ اس سے انکار کرے تو وہ عاقل اور اگر تصدیق کرے تو احمق ہے۔

دوست

ح:

۴۷۶۔ امام علی (ع): انسان کا دوست اسکی عقل کی دلیل ہے اور اس کا کلام اسکی فضیلت کی نشانی ہے ۔

۴/۵

عقل کا معیار

۴۷۷۔ رسول خدا(ص): سات چیزیں صاحبان عقل کی عقلمندی پر دلالت کرتی ہیں: مال سے مالدار کی عقل کا اندازہ ہوتا ہے، حاجت حاجتمند کی عقل پر دلالت کرتی ہے؛ مصیبت مصیبت زدہ کی عقل پر دلالت کرتی ہے، غضب غضبناک ہونے والے کی عقل پر دلالت کرتا ہے، خط صاحب خط کی عقل پر دلالت کرتا ہے، قاصد بھیجنے والے کی عقل پر دلالت کرتا ہے ہدیہ ہدیہ دینے والے کی عقل پر دلالت کرتا ہے ۔

۴۷۸۔ رسول خدا(ص): انسان کی عقل کو تین چیزوں سے آزماؤ! اسکی داڑھی کی لمبائی، اسکی کنیت اور اسکی انگوٹھی کے نگینہ کے نقش سے۔
۴۷۹۔ امام علی (ع): چھ چیزوں کے ذریعہ مردوں کی عقل آزمائی جاتی ہے، ہمنشین، معاملات، منصب و مقام سے کنارہ کشی، غنی اور فقر۔
۴۸۰۔ امام علی (ع): چھ چیزوں سے لوگوں کی عقلوں کو آزمایا جاتا ہے،

غضب کے وقت بردباری ، خوف کے موقع پر صبر، خواہشات میناعتدال، تمام حالات میں تقوائے الہی، لوگوں کے ساتھ نیک برتاؤ اور کم جنگ و جدال ۔

۴۸۱۔ امام علی (ع): تین چیزوں سے مردوں کی عقلیں آزمائی جاتی ہیں، مال، منصب اور مصیبت ۔

۴۸۲۔ امام علی (ع): انسان تین جگہوں پر بدل جاتا ہے ، بادشاہوں کی قربت ، منصب اور فقر سے نجات کے بعد، جو شخص ان تین حالات میں تبدیل نہ ہو وہ عقل سلیم اور بہترین اخلاق کا مالک ہے ۔

۴۸۳۔ امام علی (ع): تین چیزیں ارباب عقل پر دلالت کرتی ہیں، قاصد، خط اور ہدیہ۔

۴۸۴۔ امام علی (ع): عقلمند کی نشانیوں میں سے یہ ہے کہ اس میں تین خصلتیں موجود ہوں: جب اس سے سوال کیا جائے تو وہ جواب دے، جب لوگ کلام کرنے سے عاجز ہو جائیں تو وہ زبان کھولے ، اور ایسی رائے کا اظہار کرتا ہے کہ جس میں اس کے اہل کے لئے بھلائی ہوتی ہے ، پس جس شخص میں ان تین خصلتوں میں سے کوئی بھی نہ ہو وہ احمق ہے۔

۴۸۵۔ امام علی (ع): بے پناہ وقار اور نہایت صبر و تحمل کے ذریعہ انسان کی عقلمندی اور اچھے کردار سے اس کے نسب کی شرافت پر استدلال ہوتا ہے ۔

۴۸۶۔ امام علی (ع): لالچ اور آرزئیں جب فریب دیتی ہیں تو جاہلونکی عقلیں دھوکا کھا جاتی ہیں اور مردوں کی عقلیں آزمائی جاتی ہیں۔

۴۸۷۔ امام علی (ع): عقل کی سنجیدگی خوشی و غم کے وقت جانچی جاتی ہے۔

۴۸۸۔ امام علی (ع): آپ سے منسوب کلمات قصار میں ہے: عقل معاملات کے ذریعہ آشکار ہوتی ہے اور مردونگی خصلت کا اندازہ ان کے منصب سے ہوتا ہے۔

۵/۵

عاقلون کے صفات

۴۸۹۔ رسول خدا(ص): عاقل کی صفت یہ ہے کہ وہ نادانوں کی حماقت کو برداشت کرتا ہے ، جو اس پر ظلم کرتا ہے تو اس سے در گذر کرتا ہے ، اپنے ماتحت لوگوں کے ساتھ تواضع سے پیش آتا ہے ، نیکیوں کے حصول میں اپنے سے بلند لوگوں پر سبقت لے جاتا ہے ، جب کلام کرنا چاہتا ہے تو پہلے فکر کرتا ہے ۔ اگر کوئی خوبی ہوتی ہے تو زبان کھولتا ہے اور اس سے فائدہ حاصل کرتا ہے اور اگر بدی ہوتی ہے تو خاموشی اختیار کرتا ہے ۔ اور محفوظ رہتا ہے ، جب اس کے سامنے کوئی فتنہ آتا ہے تو ایسے موقع پر اللہ سے سلامتی چاہتا ہے اور اپنے ہاتھ اور زبان کو روکے رکھتا ہے ، اگر کوئی فضیلت دیکھتا ہے تو اسے حاصل کرنے کے لئے تیزی سے بڑھتا ہے ، شرم و حیا کو خود سے جدا نہیں کرتا اور حرص اس سے ظاہر نہیں ہوتی ان دس

صفات کے ذریعہ عقلمند پہچانا جاتا ہے ۔
 ۴۹۰۔ رسول خدا(ص): نے (ان چیزوں کے متعلق کہ جن کا سر چشمہ عقل ہے) فرمایا: لیکن سنجیدگی و متانت جن چیزوں کا سرچشمہ ہے ، وہ مہربانی ، دور اندیشی ، ادائے امانت ، ترک خیانت، صداقت، پاکدامنی ، ثروت، دشمن کے مقابلہ میں آمادگی ، برائیوں سے باز رہنا اور بیوقوفی کو ترک کرنا ہے یہ وہ صفات ہیں جو سنجیدگی و متانت کے سبب عقلمند کو نصیب ہوتی ہیں، پس خوش نصیب ہے وہ شخص کہ جو صاحب و قار ہے اور لا ابالی اور نادان نہیں ہے اور جس کا شعار عفو و بخشش اور نظر انداز کرنا ہے ۔
 ۴۹۱۔ رسول خدا(ص): عقلمند وہی ہے جو خدا کے امر و نہی کو سمجھ لیتا ہے۔

۴۹۲۔ رسول خدا(ص): عاقل تنہائی میں اپنی عقل کے سبب خوش ہوتا ہے اور نادان ، خودہی سے وحشت کرتا ہے؛ اس لئے کہ ہر شخص کا دوست اسکی عقل اور اس کا دشمن اسکی نادانی ہے ۔
 ۴۹۳۔ رسول خدا(ص): عاقل، ہمیشہ خوبیوں کو کشف کرتا ہے اگر چہ لوگوں کے درمیان رسوا کن عیب ہو۔
 ۴۹۴۔ رسول خدا(ص): عقلمند نہایت خوفزدہ ہوتا ہے اور اسکی امیدیں اور آرزوئیں کم ہوتی ہے۔
 ۴۹۵۔ امام علی (ع): آپ سے منسوب کلمات قصار میں ہے ۔ عاقل جب کلام کرتا ہے تو اس کا کلام حکمت آمیز اور ضرب المثل کے ساتھ ہوتا ہے اور

احمق جب کلام کرتا ہے تو قسم کے ساتھ ہوتا ہے ۔
۴۹۶۔ امام علی (ع): آپ سے منسوب کلمات قصار میں ہے، عاقل صالحین سے رشک کرتا ہے تاکہ ان سے ملحق ہو جائے اور انہیں دوست رکھتا ہے تاکہ انکی دوستی کے سبب انکا شریک ہو جائے اگر چہ عمل میں انکے مانند نہ ہو۔

۴۹۷۔ امام علی (ع): آپ سے منسوب کلمات قصار میں ہے، عاقل ، بیوقوفوں کی عیش و آرام کی زندگی کی نسبت عقلمندوں کی سخت زندگی سے زیادہ مانوس ہوتا ہے۔

۴۹۸۔ امام علی (ع): عقلمند وہ ہے جو دوسروں میں عبرت ڈھونڈتا ہے ۔
۴۹۹۔ امام علی (ع): عقلمند ، کمال کی جستجو میں ہوتا ہے اور جاہل ، مال کی تلاش میں ۔

۵۰۰۔ امام علی (ع): عقلمند وہ ہے جو علم ہوتے ہی ٹھہر جاتا ہے ۔
۵۰۱۔ امام علی (ع): عاقل وہ ہے جب علم ہوتا ہے تو عمل کرتا ہے، جب عمل کرتا ہے تو خلوص کے ساتھ اور جب خلوص اختیار کرتا ہے تو کنارہ کش ہو جاتا ہے ۔

۵۰۲۔ امام علی (ع): عقلمند وہ ہے جو اپنی رائے پر شک کرے اور اسکا نفس جو کچھ اس کے لئے مزین کرتا ہے اس پر اعتماد نہ کرے۔
۵۰۳۔ امام علی (ع): عاقل وہ ہے جو ناراضگی اور رغبت و خوف کے وقت اپنے نفس پر قابو رکھتا ہے ۔

۵۰۴۔ امام علی (ع): عاقل وہ ہے جو اپنی زبان کو غیبت سے محفوظ رکھتا ہے۔

۵۰۵۔ امام علی (ع): عاقل جب خاموش ہوتا ہے تو سوچتا ہے، جب زبان کھولتا ہے تو ذکر خدا کرتا ہے اور جب دیکھتا ہے تو عبرت حاصل کرتا ہے۔

۵۰۶۔ امام علی (ع): عقلمند اپنی لذت کا دشمن اور جاہل اپنی شہوت کا غلام ہوتا ہے۔

۵۰۷۔ امام علی (ع): عقلمند وہ ہے جو اپنی شہوت کو کچل دیتا ہے۔

۵۰۸۔ امام علی (ع): عقلمند خواہشات نفسانی کے اسباب پر غالب ہوتا ہے۔

۵۰۹۔ امام علی (ع): عاقل وہ ہے جو عقل کے ذریعہ اپنی خواہشات نفسانی کا گلا گھونٹ دیتا ہے۔

۵۱۰۔ امام علی (ع): عاقل اپنے عمل پر اعتماد کرتا ہے اور جاہل اپنی آرزو پر۔

۵۱۱۔ امام علی (ع): عاقل، عاقل سے الفت پیدا کرتا ہے اور جاہل، جاہل سے۔

۵۱۲۔ امام علی (ع): عقلمند وہ ہے کہ جن چیزوں سے جاہل رغبت رکھتا ہے وہ ان سے بیزار رہتا ہے۔

۵۱۳۔ امام علی (ع): سختی عقلمند کو افراط پر نہیں ابھارتی اور ناتوانی اسے کام سے نہیں روکتی۔

۵۱۴۔ امام علی (ع): عاقل وہ ہے جو اپنے کام کو محکم رکھتا ہے۔

- ۵۱۵۔ امام علی (ع): عاقل اپنے کام میں سعی و کوشش کرتا ہے اور اپنی آرزوؤں کا دامن کوتاہ رکھتا ہے ۔
- ۵۱۶۔ امام علی (ع): عاقل پر جو چیزیں واجب ہیں ان کے متعلق اپنے نفس سے باز پرس کرتا ہے اور جو چیزیں اس کے لئے منفعت بخش ہیں ان کے متعلق خود کو زحمت میں نہیں ڈالتا۔
- ۵۱۷۔ امام علی (ع): عاقل وہ ہے جو مغفرت کے ذریعہ گناہوں کی پر دہ پوشی کرتا ہے ۔
- ۵۱۸۔ امام علی (ع): عاقل وہ ہے جو قضائے (الہی) کے سامنے سراپا تسلیم ہوتا ہے اور دور اندیشی سے کام لیتا ہے۔
- ۵۱۹۔ امام علی (ع): عاقل وہ ہے جو سخاوت کرتا ہے ۔
- ۵۲۰۔ امام علی (ع): عقلمند خود کو ناچیز شمار کرتا ہے لہذا بلند ہو جاتا ہے۔
- ۵۲۱۔ امام علی (ع): عقلمند تہذیب و ادب کے ذریعہ نصیحت حاصل کرتا ہے اور چو پائے مار کے ذریعہ ۔
- ۵۲۲۔ امام علی (ع): یقیناً عقلمند وہ ہے کہ جس کی نظر مستقبل پر ہوتی ہے۔ اور اپنی نجات کے لئے کوشش کرتا ہے اور جس چیز سے چھٹکارا نہیں ہے اس کو انجام دیتا ہے ۔
- ۵۲۳۔ امام علی (ع): عقلمند لالچ کافریتہ نہیں ہوتا۔
- ۵۲۴۔ امام علی (ع): ہر عقلمند محزون ہوتا ہے ۔
- ۵۲۵۔ امام علی (ع): عقلمند مہموم و مغموم ہوتا ہے ۔

- ۵۲۶۔ امام علی (ع): ہر عاقل مغموم ہوتا ہے ۔
- ۵۲۷۔ امام علی (ع): عاقل کے لئے ہر کام میں نیکی ہے اور جاہل ہمیشہ نقصان میں ہے ۔
- ۵۲۸۔ امام علی (ع): ہوا و ہوس کا ترک کرنا عاقلوں کی عادت ہے ۔
- ۵۲۹۔ امام علی (ع): عقلمندوں کی پہچان یہ ہے کہ ان میں شہوت و غفلت کم ہوتی ہے۔
- ۵۳۰۔ امام علی (ع): عاقل کا سرمایہ اس کے علم و عمل میں ہے اور جاہل کا سرمایہ اس کے مال و آرزو میں ہے ۔
- ۵۳۱۔ امام علی (ع): حکمت ، عاقل کی گمشدہ ہے ، لہذا حکمت جہاں بھی وہ عاقل کا حق ہے۔
- ۵۳۲۔ امام علی (ع): عاقل کو حکمت سے شغف ہوتا ہے اور جاہل کو حماقت سے۔
- ۵۳۳۔ امام علی (ع): عاقل اپنی حکمت کے باعث بے نیاز اور اپنی قناعت کے سبب معزز ہوتا ہے۔
- ۵۳۴۔ امام علی (ع): عاقل اپنے علم کے باعث بے نیاز ہوتا ہے۔
- ۵۳۵۔ امام علی (ع): عاقل کا سینہ اس کے اسرار کا صندوق ہے ۔
- ۵۳۶۔ امام علی (ع): عاقل کی زبان اس کے قلب کے پیچھے ہوتی ہے اور احمق کا قلب اس کی زبان کے پیچھے ہوتا ہے۔
- ۵۳۷۔ امام علی (ع): احمق کا قلب اس کے دہن میں ہوتا ہے اور عاقل کی زبان

- اس کے قلب میں -
- ۵۳۸۔ امام علی (ع): عاقل کا کلام غذا ہے اور جاہل کا جواب خاموشی ہے -
- ۵۳۹۔ امام علی (ع): جاہل کی ناراضگی اس کے کلام سے اور عاقل کی ناراضگی اس کے عمل سے آشکار ہوتی ہے۔
- ۵۴۰۔ امام علی (ع): عاقل اس وقت تم سے قطع تعلق ہوتا ہے جب تمہارے اندر حیلہ گری پیدا ہو جاتی ہے۔
- ۵۴۱۔ امام علی (ع): عاقل کی جوانمردی اس کا دین ہے اور اس کا حسب اس کا ادب ہے -
- ۵۴۲۔ امام علی (ع): عاقل کی سلطنت اسکی خوبیوں کو نشر کرتی ہے -
- ۵۴۳۔ امام علی (ع): عاقل کے علاوہ بیوقوفوں سے کوئی در گذرنہیں کرتا۔
- ۵۴۴۔ امام علی (ع): عاقل کا نصف تحمل اور دوسرا نصف تغافل ہے۔
- ۵۴۵۔ امام علی (ع): جو کچھ تمہارے اور پر گذرے اسے برداشت کرو کیوں کہ برداشت کرنے سے عیوب چھپے رہتے ہیں اور بیشک عاقل کا نصف تحمل اور دوسرا نصف تغافل ہے۔
- ۵۴۶۔ امام علی (ع): عاقل کے سوا کوئی خود کو حقیر نہیں سمجھتا ، صاحب کمال کے علاوہ کوئی خود کو ناقص نہیں شمار کرتا اور جاہل کے سوا اپنی رائے سے کوئی خوش نہیں ہوتا۔
- ۵۴۷۔ امام علی (ع): نادان کو سرزنش نہ کرو کہ وہ تمہارا دشمن ہو جائیگا اور عقلمند کو سرزنش کرو کہ وہ تم سے محبت کریگا۔

- ۵۴۸۔ امام علی (ع): اپنے عقلمند دشمن پر نادان دوست سے زیادہ اعتماد کرو۔
- ۵۴۹۔ امام علی (ع): عقلمند کی دشمنی ، نادان کی دوستی سے بہتر ہے ۔
- ۵۵۰۔ امام علی (ع): مہربان عاقل سب سے زیادہ لوگوں کی حاجت کو محسوس کرتا ہے ۔
- ۵۵۱۔ امام علی (ع): تم پر صبر لازم ہے چونکہ عاقل اسے اختیار کرتا ہے اور جاہل گریز کرتا ہے ۔
- ۵۵۲۔ امام علی (ع): عاقل کی دردناک سرزنش اسکی لغزشوں کی طرف اشارہ کرنا ہے ۔
- ۵۵۳۔ امام علی (ع): اگر تم نے عاقل سے کنایہ مینکوئی بات کہی تو گویا دردناک صورت میں اسکی سرزنش کی ۔
- ۵۵۴۔ امام علی (ع): عاقلوں کی سزا، کنایہ ہے ۔
- ۵۵۵۔ امام علی (ع): عاقل سے تعریض کی صورت میں کوئی بات کہنا، اسکی بدترین سرزنش ہے ۔
- ۵۵۶۔ امام علی (ع): آپ سے منسوب کلمات قصار میں ہے۔ عاقل کی نشانیوں میں سے یہ ہے کہ وہ ایسی باتیں زبان پر نہیں لاتا کہ جن کی وجہ سے اس کو جھٹلایا جا سکے۔
- ۵۵۷۔ امام علی (ع): عاقل دنیا میں گرانبار ہے اور احمق سبکدوش ہے۔
- ۵۵۸۔ امام علی (ع): مرد تین طرح کے ہوتے ہیں: عاقل، احمق اور فاجر، عاقل کا مذہب دینداری ہے اسکی سرشت بردباری اور فکر و رائے اسکی

فطرت ہے، جب اس سے سوال کیا جاتا ہے تو جواب دیتا ہے جب کلام کرتا ہے تو درست ہوتا ہے اور جب سنتا ہے تو اسے قبول کرتا ہے، جب گفتگو کرتا ہے تو سچ بولتا ہے اور جب کوئی اس پر اعتماد کرتا ہے تو وفا کرتا ہے۔ احمق، جب کسی اچھے کام سے آگاہ ہوتا ہے تو غفلت برتتا ہے، جب اسے کسی اچھے مقام سے نیچے لایا جاتا ہے تو وہ نیچے آجاتا ہے، جب اسے نادانی کی طرف ابھارا جاتا ہے تو وہ نادانی پر اتر آتا ہے، جب گفتگو کرتا ہے تو جھوٹ بولتا ہے اور جب اسے سمجھایا جاتا ہے تو وہ آگاہ نہیں ہوتا وہ کچھ نہیں سمجھتا ہے۔ فاجر، کو جب امانتدار بناؤ گے تو وہ تم سے خیانت کریگا، اگر اسکی ہمنشینی اختیار کرو گے تو وہ تمہیں رسوا کریگا اور اگر اس پر اعتماد کرو گے تو وہ تمہارا خیر خواہ نہیں ہوگا۔

۵۵۹۔ امام حسن (ع): عقلمند سے جو نصیحت چاہتا ہے وہ اسے دھوکا نہیں دیتا۔

۵۶۰۔ امام حسن (ع): میں تمہیں خبر دیتا ہوں ایسے بھائی کے بارے میں جو میری نظر میں لوگوں میں سب سے افضل تھا اور وہ چیز کہ جس کے سبب میری نظر میں افضل تھا وہ دنیا کا اسکی نظر میں بیچ ہونا ہے..... وہ جہالت کے تسلط سے خارج تھا اور اپنے ہاتھ اطمینان بخش منفعت ہی کے لئے بڑھاتا تھا۔

۵۶۱۔ امام حسین (ع): جب عاقل پر کوئی مصیبت آتی ہے تو وہ دور اندیشی کے سبب اندوہ کو دور کرتا ہے اور عقل کو چارہ سازی کی طرف ابھارتا ہے

۵۶۲۔ امام صادق(ع): عقلمند بخشنے والا اور جاہل فریبکار ہے ۔

۵۶۳۔ امام صادق(ع): صاحب فہم و عقل ، درد مند، محزون اور شب زندہ دار

ہوتا ہے ۔

۵۶۴۔ امام صادق(ع): عقلمند ایک سوراخ سے دو بار نہیں ڈسا جاتا۔

۵۶۵۔ امام صادق(ع): مصباح الشریعہ میں آپ سے منسوب کلام میں ہے ،

عقلمند حق کو قبول کرنے میں منکسر، قول میں منصف اور باطل کے مقابل

سرکش ہوتا ہے اور اپنے کلام سے حجت قائم کرتا ہے ، دنیا کو ترک کر دیتا

ہے اور اپنے دین سے دستبردار نہیں ہوتا۔

۵۶۶۔ امام صادق(ع): عقلمند کسی کو سبک نہیں شمار کرتا ۔

۵۶۷۔ امام صادق(ع): مصباح الشریعہ میں آپ سے منسوب کلام میں ہے ،

عافل ایسی باتیں نہیں کرتا کہ عقلیں جن کا انکار کریں، تہمت کی جگہوں پر

نہیں جاتا اور جس شخص کے سبب گرفتار ہے اس کے ساتھ بھی نرمی کو نظر

انداز نہیں کرتا۔

۵۶۸۔ امام کاظم (ع): نے ہشام بن حکم سے فرمایا: اے ہشام! عافل، حکمت

کے ہوتے ہوئے دنیا کی تھوڑی پونجی پر بھی راضی رہتا ہے لیکن تھوڑی

حکمت کے ساتھ دنیا کو قبول نہیں کرتا لہذا سکی تجارت نفع بخش ہے ۔

اے ہشام! عقلاء نے دنیا کی فضیلتوں کو ٹھکرا دیا ہے چہ جائیکہ گناہوں کو !

حالانکہ ترک دنیا مستحب اور ترک گناہ واجب ہے اے ہشام ! عقلمند

جھوٹ کی خواہش کے باوجود جھوٹ نہیں بولتا ہے
 اے ہشام! عاقل اس شخص سے کلام نہیں کرتا کہ جس سے اپنی تکذیب کا
 خوف ہوتا ہے اور اس شخص سے کوئی حاجت طلب نہیں کرتا کہ جس سے یہ
 ڈر ہوتا ہے کہ منع کر دیگا، جو اسکی قدرت میں نہیں ہے اس کا وعدہ نہیں
 کرتا، جس چیز کی آرزو کے سبب اسکی سرزنش ہوتی ہے اسکی تمنا نہیں
 کرتا اور اپنی عجز و ناتوانی کے باعث جس چیز کے چھوٹنے کا ڈر ہوتا ہے
 اس کا اقدام نہیں کرتا۔

۵۶۹۔ امام کاظم (ع): نے ہشام بن حکم سے، فرمایا: اے ہشام! ہر چیز کی
 ایک علامت ہے اور عقلمند کی علامت تفکر ہے، اور تفکر کی علامت
 خاموشی ہے، ہر شی کے لئے ایک سواری ہوتی ہے اور عاقل کی سواری
 تواضع ہے، تمہاری جہالت کے لئے یہی کافی ہے کہ جس سے تمہیں روکا
 گیا ہے اس کو انجام دیتے ہو۔
 اے ہشام! اگر تمہارے ہاتھ میں اخروٹ ہو اور لوگ اسے موتی کہیں تو تمہیں
 اس کا کوئی فائدہ نہیں ہوگا جبکہ تمہیں اخروٹ کا علم ہے، اور اگر تمہارے
 ہاتھ میں موتی ہو اور لوگ اسے اخروٹ کہیں تو اس سے تمہیں کوئی نقصان
 نہیں پہنچے گا جبکہ تمہیں موتی ہونے کا علم ہے۔
 اے ہشام! خدا نے اپنے انبیاء و مرسلین کو لوگوں کی طرف نہیں بھیجا مگر
 یہ کہ خدا کی معرفت حاصل کریں، لوگوں میں خدا کی اچھی معرفت رکھنے
 والا انبیاء و مرسلین کو سب سے بہتر طریقہ پر قبول کرتا ہے، اور سب سے

اچھی عقل رکھنے والا احکام الہی کا سب سے بڑا عالم ہے اور سب سے بڑے
 عقل مند کادنیا و آخرت میں سب سے بلند مرتبہ کا ہوگا۔
 اے ہشام! ہر بندہ کی پیشانی کو ایک فرشتہ پکڑے ہوئے ہے جو بھی ان میں
 سے خاکساری کرتا ہے خدا اسے بلند کر دیتا ہے اور جو تکبر کرتا ہے خدا
 اسے پست کر دیتا ہے ۔
 اے ہشام! لوگوں پر خدا کی دو حجتیں ہیں! ظاہری حجت اور باطنی حجت ،
 حجت ظاہری انبیاء و مرسلین اور ائمہ ہیں اور حجت باطنی، عقلیں ہیں۔
 اے ہشام ! عاقل وہ ہے کہ جسے حلال کام شکر گذاری سے روگرداں نہیں
 کرتا اور حرام اس کے صبر پر غالب نہیں ہوتا۔
 اے ہشام ! جس نے تین چیزوں کو تین چیزوں پر مسلط کیا گویا اس نے عقل
 کی نابودی کے لئے خواہشات نفس کی مدد کی جس نے اپنی فکر کی روشنی
 کو طولانی آرزوں کے ذریعہ تاریک، اپنی فضول کلامی کے سبب حکمت کی
 خوبیوں کو محو اور خواہشات نفسانی کے باعث اپنے نور عبرت کو خاموش
 کر دیا ہے، ایسے شخص نے گویا اپنی عقل کی تباہی کے لئے اپنی ہوا و ہوس
 کی مدد کی اور جس نے اپنی عقل کو تباہ کر دیا گویا اس نے اپنے دین و دنیا
 کو برباد کر دیا۔

اے ہشام! کس طرح تمہارا عمل خدا کی بارگاہ میں شائستہ قرار پا سکتا ہے
 حالانکہ تم نے اپنی عقل کو امر پروردگار سے منحرف کر رکھا ہے اور اپنی
 عقل پر خواہشات کو غالب کرنے میں اسکی پیروی کی ہے !؟

اے ہشام! تنہائی پر صبر کرنا، عقل کی توانائی کی علامت ہے، پس جو بھی خدائے تبارک و تعالیٰ کی معرفت رکھتا ہے وہ دنیا پرست اور اہل دنیا سے کنارہ کش ہو جاتا ہے، اور خدا کے پاس جو کچھ ہے اسکی طرف مائل ہوتا ہے خدا و حشت میں اس کا مونس، تنہائی میں ساتھی، تنگدستی میں بے نیازی اور حسب و نسب نہ ہونے کے باوجود اسے عزت دینے والا ہے۔ اے ہشام! مخلوق، خدا کی اطاعت کے لئے پیدا کی گئی ہے، اور طاعت کے بغیر نجات نہیں ہے اور طاعت علم کے سبب، علم، تحصیل کے باعث اور تحصیل کا تعلق عقل سے ہے۔ علم، خدا رسیدہ عالم کے بغیر حاصل نہیں ہو سکتا اور خدا رسیدہ عالم کے لئے معرفت عقل کے بغیر ممکن نہیں ہے۔ اے ہشام! عاقل کا کم عمل قابل قبول اور کئی گنا ہے، لیکن نفس پرست اور جاہل کا کثیر عمل قابل قبول نہیں ہے۔

۶/۵

ارباب عقل کے صفات

قرآن

(اس نے تمہارے لئے زمین کو گہوارہ بنایا ہے اور اس نے تمہارے لئے راستے بنائیں ہیں اور آسمان سے پانی برسایا ہے جس کے ذریعہ ہم نے مختلف قسم کے نباتات کا جوڑا پیدا کیا ہے، کہ تم خود بھی کھاؤ اور اپنے

جانورونکو بھی چراؤ، بیشک اس میں صاحبان عقل کے لئے بڑی نشانیاں
 پائی جاتی (ہےں)
 (کیا انہیں اس بات نے رہنمائی نہیں دی کہ ہم نے ان سے پہلے کتنی نسلونکو
 ہلاک کر دیا جو اپنے علاقہ میں نہایت اطمینان سے چل پھر رہے تھے بیشک
 اس میں صاحبان عقل کے لئے بڑی نشانیاں ہیں)

حدیث

۵۷۰۔ امام باقرؑ: رسول خدا(ص) نے فرمایا: تم میں سب سے بہتر ارباب عقل
 ہیں، دریافت کیا گیا: اے رسول خدا! ارباب عقل کون ہیں؟ فرمایا: وہ حسن
 اخلاق کے مالک، باوقار بردبار، صلہ رحم، والدین کے ساتھ نیکی، فقراء،
 پڑوسیوں اور یتیمونکی دیکھ بھال کرتے ہیں، کھانا کھلاتے ہیں، دنیا میں
 سلامتی پھیلاتے ہیں اور نمازیں پڑھتے ہیں جب کہ لوگ خواب غفلت میں
 ہوتے ہیں -

۵۷۱۔ رسول خدا(ص): تم میں سب سے بہتر صاحبان عقل ہیں، پوچھا گیا:
 اے رسول خدا! صاحبان عقل کون ہیں؟ فرمایا: صاحبان عقل، سچے بردبار،
 خوش اخلاق، کھانا کھلانے والے، سلامتی پھیلانے والے اور شب زندہ داری
 میں مصروف ہوتے ہیں، جبکہ لوگ سوئے ہوتے ہیں۔
 ۵۷۲۔ امام علی (ع): حوادث کی تبدیلیوں میں صاحبان عقل و خرد کے لئے
 عبرت و نصیحت ہے۔

- ۵۷۳۔ امام علی (ع): صاحبان عقل و نظر کی صفت یہ ہے کہ دار بقا کی طرف متوجہ ، دار فنا سے روگرداں اور جنتِ مأویٰ کے دلدادہ ہوتے ہیں۔
- ۵۷۴۔ امام علی (ع): حُب علم ، حسن حلم اور ثواب کا در پے ہونا صاحبان عقل و خرد کی فضیلتوں میں سے ہے۔
- ۵۷۵۔ امام علی (ع): عاقل اعمال کو خالص کرنے میں ایک دوسرے پر سبقت لے جانے کی کوشش کرتے ہیں۔
- ۵۷۶۔ امام علی (ع): صاحبان عقل و خرد کے لئے مثالیں پیش کی جاتی ہیں۔
- ۵۷۷۔ امام علی (ع): جو شخص صاحبان عقل و خرد سے مشورہ کرتا ہے وہ دور اندیشی اور درستی سے ہمکنار ہوتا ہے ۔
- ۵۷۸۔ امام علی (ع): جو شخص صاحبان عقل و خرد سے مشورہ کرتا ہے صحیح معنیٰ میں وہی سر فراز ہوتا ہے ۔

۷/۵

صاحبان عقل کے صفات

قرآن

(بیشک زمیں و آسمان کی خلقت ، لیل و نہار کی آمد و رفت میں صاحبان عقل کے لئے ، قدرت خدا کی نشانیاں ہیں ، جو لوگ اٹھتے ، بیٹھتے لیٹتے خدا کو یاد کرتے ہیں اور آسمان و زمین کی تخلیق میں غور و فکر کرتے ہیں ، کہ

خدایا تونے یہ سب بیکار نہین پیدا کیا ہے ، تو پاک و بے نیاز ہے ہمیں عذاب
 جہنم سے محفوظ رکھ (جو باتوں کو غور سے سنتے ہیں اور جو بات اچھی ہوتی ہے اس کا اتباع
 کرتے ہیں ، یہی وہ لوگ ہیں جنہیں خدا نے ہدایت دی اور یہی وہ لوگ ہیں جو
 صاحبان عقل ہیں)
 (یقیناً ان کے واقعات میں صاحبان عقل کے لئے سامان عبرت ہے)

حدیث

- ۵۷۹۔ رسول خدا(ص): عقلمند وہ ہے جو اپنے دین میں انہماک کے سبب
 دوسری چیزوں سے روگردانہ ہوتا ہے ۔
 ۵۸۰۔ امام علی (ع): نرمی، صواب و درستی کی کنجی اور صاحبان عقل کی
 صفت ہے ۔
 ۵۸۱۔ امام علی (ع): عقلمند سے زیادہ کوئی شجاع نہیں ہے۔
 ۵۸۲۔ امام علی (ع): مروت عقلمند ہی کے لئے کامل ہوتی ہے۔
 ۵۸۳۔ امام علی (ع): عقلمند کے دل کی بصیرت اپنے انجام کو دیکھتی ہے
 اور اس کے نشیب و فراز سے واقف ہوتی ہے ۔
 ۵۸۴۔ امام علی (ع): جو صاحبان عقل سے کمک لیتا ہے وہ راہ رشد و ہدایت
 کو پا جاتا ہے ۔
 ۵۸۵۔ امام علی (ع): آگاہ ہو جاؤ! عقلمند وہ ہے جو درست فکر کے ذریعہ

- گونا گوں آراء کا استقبال کرتا ہے اور عواقب پر نظر رکھتا ہے ۔
- ۵۸۶۔ امام علی (ع): عقلمند وہی ہے جو کینہ کو آسانی سے نکال پھینکتا ہے ۔
- ۵۸۷۔ امام علی (ع): مجھے اس شخص پر تعجب ہے جو بے پناہ دوستوں کی تلاش میں ہوتا ہے؛ لیکن عقلمند اور پرہیزگار علماء کی ہمنشینی اختیار نہیں کرتا؛ کہ جنکی فضیلتوں سے بہرہ مند ہو اور جنکے علوم اسکی ہدایت کریں اور جنکی ہمنشینی اسے آراستہ کرے۔
- ۵۸۸۔ امام علی (ع): عقلمند دوست کی ہمنشینی روح کی زندگی ہے ۔
- ۵۸۹۔ امام باقر (ع): اے جابر... دنیا کو اس منزل کی طرح سمجھو کہ جسمیں جا کر ٹھہرتے ہو اور پھر وہاں سے کوچ کر جاتے ہو؛ چونکہ دنیا عقلمند اور خدا کی معرفت رکھنے والے افراد کے نزدیک گزرنے والے سایہ کے مانند ہے ۔
- ۵۹۰۔ امام صادق (ع): صاحبان عقل وہی لوگ ہیں جنہونے غور و فکر سے کام لیا اور اس کے سبب محبت خدا کو حاصل کر لیا۔
- ۵۹۱۔ امام کاظم (ع): نے ہشام بن حکم ۔ سے فرمایا: اے ہشام! آگاہ عقلمند وہ ہے جو جس چیز کی طاقت نہیں رکھتا اسے چھوڑ دیتا ہے ۔

۵۹۲۔ رسول خدا(ص): اللہ نے عقل کو تین چیزوں میں تقسیم کیا ہے ، جس شخص میں یہ چیزیں پائی جائیں گی اسکی عقل کامل ہے اور جس میں یہ چیزیں نہیں ہوں گی وہ عقلمند نہیں ہے : خدا کی حسن معرفت ، خدا کی حسن طاعت اور امر خدا پر حسن صبر۔

۵۹۳۔ رسول خدا(ص):خدا کی عبادت عقل سے بہتر کسی اور چیز کے ذریعہ نہیں ہوئی اور مومن عقلمند نہیں ہو سکتا جب تک کہ اس میں یہ دس چیزیں جمع نہ جائیں! اس سے نیکی کی امید ہوتی ہے اور برائی کی توقع نہیں ہوتی ، دوسروں کی کم خوبیوں کو زیادہ اور اپنی زیادہ خوبیوں کو کم سمجھتا ہے ؛ ساری زندگی تحصیل علم سے نہیں تھکتا ہے ، حاجت مندوں کی آمد و رفت سے ملول و پریشان نہیں ہوتا؛ خاکساری اس کے نزدیک عزت سے زیادہ محبوب ہے ، فقر اس کے نزدیک بے نیازی سے زیادہ پسندیدہ ہے ، دنیا سے اس کا حصہ فقط معمولی غذا ہے ؛ لیکن دسواں اور دسواں کیا ہے ؟ کسی کو دیکھتا ہے تو کہتا ہے : یہ مجھ سے زیادہ پرہیزگار ہے لوگ دو طرح کے ہوتے ہیں: ایک وہ شخص جو اس (مومن) سے بہتر اور اس سے زیادہ پرہیزگار ہوتا ہے ؛ دوسرا وہ شخص جو اس سے بدتر اور پست ہوتا ہے ۔ لہذا جو شخص اس سے بہتر اور اس سے زیادہ پرہیزگار ہے اس کے ساتھ انکساری سے پیش آتا ہے تاکہ اس سے ملحق ہو جائے۔ اور جو اس سے بدتر اور پست ہے جب اس سے ملاقات کرتا ہے تو کہتا ہے : شاید اسکی خوبی پوشیدہ ہو اور برائی آشکار اور شاید اس کا انجام بخیر ہو، جب ایسا کرتا ہے تو اسکی عظمت بڑھتی ہے اور

اپنے زمانہ والونکا سردار قرار پاتا ہے۔
 ۵۹۴۔ امام علی (ع): اللہ کی عبادت عقل سے بہتر کسی اور چیز کے ذریعہ
 نہیں ہوئی؛ کسی انسان کی عقل کامل نہیں ہوتی جب تک کہ اس میں چند
 خصال نہ ہوں: کفر و شر سے محفوظ ہو، رشد و خیر کی اس سے توقع ہو،
 اپنے اضافی مال کو بخشتا ہو، فضول کلامی سے گریز کرتا ہو؛ دنیا سے اس
 کا حصہ معمولی غذا ہو؛ پوری زندگی علم سے سیر نہ ہو، خدا کی بارگاہ میں
 خاکساری کو دو سروں کے ساتھ سر بلندی سے پیش آنے سے زیادہ پسند کرتا
 ہے، تواضع اسکی نظر میں شرف سے زیادہ محبوب ہے؛ دوسروں کی کم
 خوبیوںکو زیادہ اور اپنی زیادہ خوبیوں کو کم سمجھتا ہے؛ تمام لوگوںکو خود
 سے بہتر اور خود کو سب سے بدتر سمجھتا ہے، اور یہ اہم ترین خصلت ہے
 ۔

۵۹۵۔ امام علی (ع): تمہاری عقل کا کمال یہ ہے کہ تم اپنی عقل کے ذریعہ
 خود کو استوار کرو۔
 ۵۹۶۔ امام علی (ع): جس شخص کی عقل قوی ہوگی وہ زیادہ عبرت حاصل
 کریگا۔

۵۹۷۔ امام علی (ع): جس شخص کی عقل کامل ہو جاتی ہے دین میں اس کے
 اعمال و افکار اچھے ہو جاتے ہیں۔
 ۵۹۸۔ امام علی (ع): آپ سے منسوب کلمات قصار مینہے، عقلمند انسان کی
 مثال سخت و موٹے جسم کی سی ہے جو دیر میں گرم ہوتا ہے اور اسکی

- گرمی کافی دیر بعد ختم ہوتی ہے ۔
- ۵۹۹۔ امام علی (ع): جس شخص کی عقل کامل ہوتی ہے وہ اپنی شہوتوں کو سبک سمجھتا ہے ۔
- ۶۰۰۔ امام علی (ع): جب عقل کامل ہوتی ہے تو شہوت گھٹ جاتی ہے ۔
- ۶۰۱۔ امام علی (ع): جب عقل کامل ہوتی ہے تو کلام کم ہو جاتا ہے ۔
- ۶۰۲۔ امام علی (ع): کامل عقل بری فطرت پر غالب ہوتی ہے ۔
- ۶۰۳۔ امام علی (ع): جتنی انسان کی عقل بڑھتی ہے اتنا ہی قضا و قدر پر اسکا اعتقاد قوی ہو جاتا ہے اور حوادث زمانہ کو ہلکا سمجھتا ہے ۔
- ۶۰۴۔ امام علی (ع): انسان کا خود کو کم سمجھنا متانت و سنجیدگی کی علامت اور فراوانی فضیلت کی نشانی ہے ۔
- ۶۰۵۔ امام علی (ع): عقلمندی کی انتہا جہالت کا اعتراف ہے ۔
- ۶۰۶۔ امام علی (ع): عقل اس وقت کامل ہوتی ہے جبکہ ہمیشہ اسکی تکمیل کے لئے کوشاں رہے ۔
- ۶۰۷۔ امام علی (ع): بے فائدہ کاموں کو ترک کرنے سے تمہاری عقل کامل ہوتی ہے ۔
- ۶۰۸۔ امام علی (ع): سالک الی اللہ کی توصیف میں ۔ فرمایا: اس نے اپنی عقل کو زندہ رکھا ہے اور اپنے نفس کو مار ڈالا ہے اس کا جسم نحیف ہو گیا ہے اور اسکا بھاری بھر کم بدن ہلکا ہو گیا ہے اس کے لئے بہترین ضوء پاش نور ہدایت چمک اٹھا ہے اور اس نے راستے کو واضح کر کے اسی پر اسے

گامزن کر دیا ہے تمام دروازوں نے اسے سلامتی کے دروازہ اور ہمیشگی کے گھر تک پہنچا دیا ہے اور اس کے قدم طمانینتِ بدن کے ساتھ امن و راحت کی منزل میں ثابت ہو گئے ہیں کہ اس نے اپنے دل کو استعمال کیا ہے اور اپنے رب کو راضی کر لیا ہے ۔

۶۰۹۔ امام زین العابدین (ع): کمال عقل کی نشانی آزار رسانی سے بچنا ہے ۔

۶۱۰۔ امام صادق (ع): عقل کا کمال تین چیزوں کے باعث ہے : خدا کے لئے تواضع، حسن یقین اور نیک کاموں کے علاوہ خاموش رہنا۔

۶۱۱۔ امام کاظم (ع): نے ہشام بن حکم سے فرمایا: اے ہشام! تنہائی میں صبر عقل کی قدر تمندی کی نشانی ہے جو شخص خدا کی معرفت رکھتا ہے وہ دنیا اور دنیا پرستوں سے کنارہ کش ہو جاتا ہے اور جو کچھ خدا کے پاس ہے اسکی طرف مائل ہوتا ہے ، وحشت میں خدا اس کا مونس، تنہائی میں اس کا ساتھی ، تنگدستی میں اس کے لئے بے نیازی اور حسب و نسب نہ ہونے کی صورت میں اسے عزت بخشنے والا ہے ۔

۹/۵

عقل مند ترین انسان

۶۱۲۔ رسول خدا (ص): کامل ترین انسان عاقل ہے جو خدا کا بڑا اطاعت گزار و بڑا حکم کی تعمیل کرنے والا ہے ۔

۶۱۳۔ رسول خدا(ص): کامل ترین انسان عاقل جو خدا سے زیادہ ڈرنے والا

اور اسکی اطاعت کرنے والا ہے ۔

۶۱۴۔ رسول خدا(ص): تم میں سے عاقل ترین وہ ہے جو محرمات خدا سے

پرہیز اور احکام الہی کا جاننے والا ہے۔

۶۱۵۔ رسول خدا(ص): خدا کے کچھ برگزیدہ بندے ہیں جنہینوہ جنت کے بلند

و بالا مقام میں جگہ دیگا کیونکہ وہ دنیا میں سب سے بڑے عقلمند تھے

، پوچھا گیا وہ لوگ کس طرح کے تھے؟ فرمایا: ان کی ساری کوشش ان

چیزوں کے لئے ہوتی تھی کہ جس سے خوشنودی خدا حاصل ہو سکے، دنیا ان

کی نظروں میں حقیر ہوگئی تھی اور وہ کثرت دنیا کی طرف مائل نہ تھے ،

انہوں نے مختصر مدت کے لئے دنیا میں صبر و تحمل سے کام لیا اور طولانی

راحت و چین حاصل کر لیا۔

۶۱۶۔ رسول خدا(ص): آگاہ ہو جاؤ! عقلمند ترین انسان وہ بندہ ہے جو اپنے

رب کو پہچانتا ہے اور اسکی طاعت کرتا ہے ، خدا کے دشمن کو پہچانتا ہے

اور اسکی نافرمانی کرتا ہے ، اپنی قیامگاہ کو پہچانتا ہے اور اسے سنوارتا ہے

، اور اسے معلوم ہے کہ عنقریب رخت سفر باندھنا ہے لہذا اس کے لئے زاد راہ

مہیا کر لیا ہے ۔

۶۱۷۔ رسول خدا(ص): عاقل ترین انسان خائف و نیکو کار ہے اور نادان ترین

انسان بدکار امان دینے والا ہے ۔

۶۱۸۔ رسول خدا(ص): عقلمند ترین انسان وہ ہے جو لوگوں پر زیادہ مہربان

- ہوتا ہے -
- ۶۱۹۔ امام علی (ع): لوگوں میں سب سے بڑا عقلمند وہ ہے جو ان میں سب سے زیادہ با حیا ہے -
- ۶۲۰۔ امام علی (ع): لوگوں میں سب سے برا عقلمند وہ ہے جو ان میں خدا کا سب سے بڑا مطیع ہے -
- ۶۲۱۔ امام علی (ع): تم میں سب سے بڑا عقلمند وہ ہے جو تم میں سب سے زیادہ اطاعت گزار ہے -
- ۶۲۲۔ امام علی (ع): تم میں سب سے بڑا عاقل وہ ہے جو عاقلوں کا اتباع کرتا ہے -
- ۶۲۳۔ امام علی (ع): لوگوں میں سب سے بڑا عقلمند وہ ہے جو ان میں خدا سے سب سے زیادہ قربت رکھتا ہے -
- ۶۲۴۔ امام علی (ع): عقلمندترین انسان وہ ہے جو حق کے سامنے سراپا تسلیم ہو اور اس کے حق کو ادا کرے اور حق کے سبب باعزت قرار پائے؛ لہذا حق پر قائم رہنے اور اس پر اچھی طرح عمل کرنے کو بے وقعت نہینسمجھتا۔
- ۶۲۵۔ امام علی (ع): عقلمندترین انسان وہ ہے ، جو ہر قسم کی پستی سے بہت دور رہتا ہے۔
- ۶۲۶۔ امام علی (ع): عقلمند ترین انسان وہ ہے جس کی سنجیدگی اسکی بیہودگی پر غالب ہو اور عقل کی مدد سے خواہشات نفسانی پر کامیاب ہو۔
- ۶۲۷۔ امام علی (ع): عقلمند ترین انسان وہ ہے جو جاہلوں کو سزا دینے میں

- صرف خاموشی کا مظاہرہ کرتا ہے۔
- ۶۲۸۔ امام علی (ع): عقلمند ترین انسان وہ ہے جو کاموں کے انجام پر سب سے زیادہ نظر رکھتا ہے۔
- ۶۲۹۔ امام علی (ع): عاقل وہ ہے جو اپنے عیوب پر نظر رکھتا ہے اور دوسروں کے عیوب سے چشم پوشی کرتا۔
- ۶۳۰۔ امام علی (ع): عقلمند ترین انسان وہ ہے جو لوگوں کی معذرت کو سب سے زیادہ قبول کرتا ہے۔
- ۶۳۱۔ امام علی (ع): سب سے بہتر عقلمندی حق کو حق سے پہچاننا ہے۔
- ۶۳۲۔ امام علی (ع): سب سے بہتر عقلمندی بیہودگی سے اجتناب ہے۔
- ۶۳۳۔ امام علی (ع): عقلمندی کے لحاظ سے لوگوں میں سب سے بہتر وہ ہے جو اپنے کسب معاش کے لئے بہترین تدبیر کرے ، اور آخرت کی اصلاح کے لئے سب سے زیادہ اہتمام کرے۔
- ۶۳۴۔ امام علی (ع): سب سے بہتر عقلمندی رشد و ہدایت ہے۔
- ۶۳۵۔ امام علی (ع): سب سے بہتر عقلمندی انسان کا اپنے آپ کو پہچاننا ہے ؛ جس نے خود کو پہچان لیا عقلمند ہے اور جس نے خود کو نہ پہچانا وہ گمراہ ہے۔
- ۶۳۶۔ امام علی (ع): سب سے بڑی عقلمندی نصیحت آموزی ہے ، سب سے بہتر دور اندیشی مدد چاہنا ہے ، اور سب سے بڑی حماقت غرور ہے۔
- ۶۳۷۔ امام علی (ع): آپ سے منسوب کلمات قصار میں ہے ، عقلمندی کے لحاظ

سے مناسب ترین انسان اور فضائل کے اعتبار سے کامل ترین انسان وہ ہے جو زمانے کی ہمراہی دشمنی کو چھوڑ کر صلح سے کرتا ہے ، دوستوں کے ساتھ مسالمت آمیز زندگی بسر کرتا ہے ، اور زمانہ کی عفو و بخشش کو قبول کرتا ہے ۔

۶۳۸۔ امام صادق(ع): عقل مندی میں سب سے کامل انسان وہ ہے جو ان میں سب سے زیادہ با اخلاق ہے ۔

۶۳۹۔ امام صادق(ع): سب سے بہتر فطرتِ عقل ، عبادت ہے ، اس کے لئے سب سے محکم چیز علم ہے ، سب سے اچھی بہرہ مندی حکمت ہے اور سب سے عمدہ ذخیرہ نیکیاں ہیں۔

۶۴۰۔ وہب بن منبہ: لقمان نے اپنے بیٹے سے کہا: بیٹا! خدا کی معرفت حاصل کرو اس لئے کہ جو شخص خدا کے بارے میں بیشتر معرفت رکھتا ہے وہ عقلمندترین انسان ہے اور شیطان عقلمند سے فرار کرتا ہے اور اسے فریب نہیں دے سکتا۔

پہلا حصہ

عقل

چھٹی فصل عقل کی آفتیں

خواہشاتِ نفسانی

قرآن

(کیا آپ نے اس شخص کو بھی دیکھا ہے جس نے اپنی خواہش ہی کو خدا بنا لیا ہے اور خدا نے اسی حالت کو دیکھ کر اسے گمراہی میں چھوڑ دیا ہے اور اس کے کان اور دل پر مہر لگا دی ہے اور اسکی آنکھ پر پردے ڈال دئے ہیں اور خدا کے بعدکون ہدایت کر سکتا ہے کیا تم اتنا بھی غور نہیں کرتے ہو)

حدیث

- ۶۴۱۔ امام علی (ع): عقل کی آفت بو الہوسی ہے ۔
- ۶۴۲۔ ہوا و ہوس عقل کی آفت ہے ۔
- ۶۴۳۔ امام علی (ع): معمولی سی خواہش نفس عقل کو تباہ کر دیتی ہے۔
- ۶۴۴۔ امام علی (ع): خواہش نفس کی پیروی عقل کو برباد کر دیتی ہے۔
- ۶۴۵۔ امام علی (ع): خواہش نفس کا غلبہ دین اور عقل کو تباہ کر دیتا ہے ۔
- ۶۴۶۔ امام علی (ع): ہوا و ہوس، عقل کی دشمن ہے ۔

۶۴۷۔ امام علی (ع): ہوا و ہوس کے مانند کوئی چیز عقل کی دشمن نہیں۔

۶۴۸۔ امام علی (ع): عقل خواہشات نفسانی کے ساتھ جمع نہیں ہو سکتی۔

۶۴۹۔ امام علی (ع): عقل کا تحفظ خواہشات کی مخالفت اور دنیا سے دوری

کے سبب ہے ۔

۶۵۰۔ امام علی (ع): جو شخص اپنی شہوت پر غالب آجاتا ہے اسکی عقل

آشکار ہو جاتی ہے ۔

۶۵۱۔ امام علی (ع): جس شخص کی خواہشات نفسانی عقل پر غالب آجاتی ہے

ذلیل ہو جاتا ہے ۔

۶۵۲۔ امام علی (ع): جو شخص اپنی خواہشات نفسانی کو عقل پر مسلط کر لیتا

ہے اسکی رسوائیاں آشکار ہو جاتی ہیں۔

۶۵۳۔ امام علی (ع): شہوت کا ہمنشیں، بیمار نفس اور معیوب عقل کا مالک

ہوتا ہے ۔

۶۵۴۔ امام علی (ع): کتنی ہی عقلیں ہیں جو خواہشاتِ نفسانی، کی غلام ہیں۔

۶۵۵۔ امام علی (ع): اپنی جلد بازی کو سنجیدگی سے، اپنی سطوت کو

مہربانی سے اور اپنی برائیوں کو اپنی نیکیوں سے جوڑ دو، اور اپنی عقل کو

خواہشات پر مسلط کر دو تاکہ عقل کے مالک ہو جاؤ ۔

۶۵۶۔ امام علی (ع): عقل لشکر خدا کی امیر ہے، ہوا و ہوس لشکر شیطان کی

سر براہ ہے، نفس دونوں کی طرف کھنچتا ہے لہذا جو بھی غالب آ جاتا ہے

اسی کا ہو جاتا ہے۔

۶۵۷۔ امام علی (ع): عقل اور شہوت ایک دوسرے کی ضد ہیں ، عقل کی حمایت کرنے والا علم ہے شہوت کو آراستہ کرنے والی ہوا و ہوس ہے نفس ان دونوں کے درمیان کشمکش کے عالم میں ہوتا ہے لہذا جو بھی غالب ہو گا سی کی طرف مائل ہو جائیگا۔

۶۵۸۔ امام علی (ع): ہر وہ عقل جو شہوت کی زنجیروں میں جکڑی ہوئی ہے اس کے لئے حکمت سے بہرہ مند ہونا حرام ہے ۔

۶۵۹۔ امام علی (ع): جو خواہشات نفس سے دوری اختیار کرتا ہے اسکی عقل صحیح ہو جاتی ہے ۔

۶۶۰۔ امام علی (ع): جب آپ کو خبر ملی کہ آپ کے قاضی شریح بن حارث نے اسی دینار کا ایک مکان خریدا ہے اور اس کے لئے بیعنامہ بھی لکھا ہے اور اس پر گواہی بھی لے لی ہے تو اپنے ایک خط میں سرزنش و ملامت کرنے کے بعد تحریر فرمایا: میری ان باتوں کی گواہی وہ عقل دیگی جو خواہشات کی قید سے آزاد اور دنیا کی وابستگی سے محفوظ ہے ۔

۶۶۱۔ امام علی (ع): جو شخص کسی چیز کا عاشق ہو جاتا ہے وہ اسے اندھا بنا دیتی ہے اور اس کے دل کو بیمار کر دیتی ہے : وہ دیکھتا بھی ہے تو غیر سالم آنکھوں سے اور سنتا بھی ہے تو نہ سننے والے کانوں سے ، خواہشات نے ان کی عقلوں کو پارہ پارہ کر دیا ہے اور دنیا نے ان کے دلونکو مردہ بنا دیا ہے ۔

۶۶۲۔ امام علی (ع): عقل چھپانے والا پردہ ہے اور فضیلت ظاہری جمال ،

لہذا اپنے اخلاق کے نقائص کو اپنی فضیلت کے ذریعہ چھپاؤ، اور اپنی خواہشات کو عقل کے ذریعہ موت کے گھاٹ اتار دو تاکہ تمہاری دوستی سالم اور محبت آشکار ہو جائے۔

۶۶۳۔ امام علی (ع): خواہشات نفس اور شہوت سے عقل برباد ہو جاتی ہے۔

۶۶۴۔ امام علی (ع): عقل اور شہوت دونوں ایک ساتھ جمع نہیں ہو سکتی ہیں۔

۶۶۵۔ امام علی (ع): شہوت کے ساتھ عقل نہیں ہو سکتی۔

۶۶۹۔ امام علی (ع): جو اپنی شہوت کامالک نہیں ہے وہ اپنی عقل کا بھی

مالک نہیں ہے۔

۶۶۷۔ امام علی (ع): خواہشات کی مخالفت کے مانند کوئی عقلمندی نہیں۔

۶۶۸۔ امام علی (ع): خواہشات نفسانی بیدار ہے اور عقل سوئی ہوئی ہے۔

۲/۶

گناہ

۶۶۹۔ رسول خدا(ص): جو شخص گناہ کا مرتکب ہوتا ہے ، عقل اسے چھوڑ

کر چلی جاتی ہے پھر اسکی طرف کبھی نہیں پلٹتی۔

۳/۶

دل پر مہر لگنا

قرآن

(جو لوگ آیات الہی میں بحث کرتے ہیں بغیر اس کے کہ ان کے پاس خدا کی طرف سے کوئی دلیل آئے وہ اللہ اور صاحبان ایمان کے نزدیک سخت نفرت کے حقدار ہیں اور اسی طرح ہر مغرور و سرکش انسان کے دل پر مہر لگا دیتا ہے)

(اسکے بعد ہم نے مختلف رسول انکی قوم کی طرف بھیجے اور وہ انکے پاس کھلی ہوئی نشانیاں لیکر آئے لیکن وہ لوگ پہلے کے انکار کرنے کی بنا پر انکی تصدیق نہ کر سکے اور ہم اسی طرح ظالموں کے دل پر مہر لگا دیتے ہیں)

(بیشک اسی طرح خدا ن لوگوں کے دلونپر مہر لگا دیتا ہے جو علم رکھنے والے نہیں ہیں)

(یہ وہ بستیاں ہیں جنکی خبریں ہم آپ سے بیان کر رہے ہیں کہ ہمارے پیغمبر انکے پاس معجزات لیکر آئے، مگر پہلے سے تکذیب کرنے کی بنا پر یہ ایمان نہ لا سکے ہم اسی طرح کا فرونکے دلوں پر مہر لگا دیا کرتے ہیں)

حدیث

۶۷۰۔ رسول خدا (ص): مہر ستون عرش پر آویزاں ہے ، لہذا جب ہتک حرمت کی جاتی ہے ، گناہوں کا ارتکاب ہوتا ہے اور خدا کے متعلق لا پروائی رواج پاتی ہے تو خدا مہر کو ابھارتا ہے اور اس کے دل پر مہر لگا دیتا ہے پھر اس

کے بعد وہ کوئی چیز نہیں سمجھتا ہے ۔
۶۷۱۔ رسول خدا(ص): طمع کو اپنا شعار قرار دینے سے پرہیز کرو چونکہ
طمع دل کو شدید حرص سے مخلوط اور حب دنیا کی مہر دلوں پر لگادیتی
ہے ۔

۶۷۲۔ امام حسین (ع): جب عمر ابن سعد نے اپنے سپاہیوں کو امام حسین (ع)
سے جنگ کے لئے آمادہ کیا اور حضرت کو ہر جانب سے حلقہ کی صورت
میں گھیر لیا! تو امام حسین (ع) خیمہ سے بر آمد ہوئے اور لوگوں کے سامنے
آئے، انہیں خاموش ہونے کو کہا لیکن وہ چپ نہ ہوئے تو فرمایا: وائے ہو تم
پر! اگر تم خاموش ہو کر میری باتوں کو سنو تو تمہارا کیا نقصان ہے! میں
تمہیں راہ ہدایت کی دعوت دیتا ہوں..... تم سب میری نافرمانی کر رہے ہو اور
میری بات نہیں سنتے؛ یقیناً تمہارے پیٹ حرام سے پر ہیں اور تمہارے دلوں
پر مہر لگا دی گئی ہے ۔

۶۷۳۔ امام باقر(ع): نے خدا کے قول(ان کے پاس ایسے دل ہیں کہ جنکے
ذریعہ نہیں سمجھتے) کی تفسیر کے متعلق فرمایا: خدا نے ان کے دلوں پر
مہر لگا دی ہے لہذا کچھ نہیں سمجھتے۔

۶۷۴۔ امام علی (ع): یاد رکھو! کہ آرزو عقل کو فراموشی سے دو چار اور یاد خدا سے غافل بنا دیتی ہے ۔

۶۷۵۔ امام علی (ع): بیشک آرزو عقل کو برباد اور وعدوں کی تکذیب کرتی ہے ، نیز غفلت پر ابھارتی اور حسرت کا باعث ہوتی ہے ۔

۶۷۶۔ امام علی (ع): جس کی آرزو طولانی ہے وہ عقلمند نہیں۔

۵/۶

تکبر

۶۷۷۔ امام علی (ع): عقل کی بدترین آفت تکبر ہے ۔

۶۷۸۔ امام باقر (ع): تکبر کسی شخص کے دل میں پیدا نہیں ہو سکتا مگر یہ کہ تکبر کے تناسب سے اسکی عقل گھٹ جاتی ہے چاہے کم ہو یا زیادہ۔

۶/۶

فریب

۶۷۹۔ امام علی (ع): کسی کے فریب میں آنا ہے عقل کی بربادی

۶۸۰۔ امام علی (ع): عقلمند فریب میں نہیں آتا۔

۶۸۱۔ امام علی (ع): اللہ کے بندو! اللہ سے ڈرو کہ جس طرح وہ صاحب عقل ڈرتا ہے جس کے دل کو فکر آخرت نے مشغول کر لیا ہو..... اور فریب کے

بہندوں میں نہ پہنسا ہو۔

۷/۶

غیظ و غضب

۶۸۲۔ امام علی (ع): غیظ و غضب عقل کو تباہ اور حقیقت سے دور کرتا ہے۔

۶۸۳۔ امام علی (ع): وہ شخص جو غضب و شہوت سے مغلوب ہے اسے عاقل

تصور کرنا مناسب نہیں ہے۔

۶۸۴۔ امام علی (ع): تعصب نفس، غیظ و غضب کی شدت، ہاتھ سے حملہ اور

زبان کی تیزی پر قابو رکھو۔ ان تمام کا تحفظ تیزی میں تاخیر اور حملہ سے

پرہیز کے ذریعہ کرو تاکہ تمہارا غضب کم ہو جائے اور تمہاری عقل تمہاری

طرف پلٹ آئے۔

۶۸۵۔ امام علی (ع): غیظ و غضب اور شہوت کے سبب بیمار ہونے والی عقل

حکمت سے فیضیاب نہیں ہوتی۔

۶۸۶۔ امام علی (ع): جو شخص اپنے غیظ و غضب پر قابو نہیں رکھتا وہ اپنی

عقل کا مالک نہیں ہے۔

۸/۶

حرص و طمع

۶۸۷۔ امام علی (ع): عقلوں کی تباہی کی بیشتر منزلیں حرص و طمع کی چمک دمک کے ماتحت ہیں۔

۶۸۸۔ امام کاظم (ع): نے ہشام بن حکم - سے فرمایا: اے ہشام! حرص و طمع سے پرہیز کرو، جو کچھ لوگوں کے پاس ہے اس سے نا امید رہو، اور ان کی طرف سے لالچ کو ختم کر دو کیونکہ لالچ ذلت کی کنجی، عقل کی تباہی، دلیری کا زوال، آبرو کی آلودگی اور علم کی پامالی ہے.....

۹/۶

خود پسندی

۶۸۹۔ امام علی (ع): انسان کا خودپسندی میں مبتلا ہو جانا خود اپنی عقل سے حسد کرنا ہے۔

۶۹۰۔ امام علی (ع): انسان کی خود بینی، عقل کی کمزوری کی دلیل ہے۔

۶۹۱۔ امام علی (ع): انسان کی خودبینی کم عقلی کی دلیل اور ضعف عقل کی

نشانی ہے۔

۶۹۲۔ امام علی (ع): خود بینی عقل کو تباہ کر دیتی ہے۔

۶۹۳۔ امام علی (ع): عقل کی آفت خود بینی ہے۔

۶۹۴۔ امام علی (ع): خود بینی صواب و درستی کی ضد اور عقلوں کی آفت

ہے۔

۶۹۵۔ امام علی (ع): خود پسند عقل نہیں رکھتا۔

۶۹۶۔ امام علی (ع): انسان کا خود پسند ہونا اسکی سبک عقلی کی دلیل ہے ۔

۶۹۷۔ امام علی (ع): جو شخص اپنے کام سے خوش ہوتا ہے اسکی عقل

بیمار ہے ۔

۶۹۸۔ امام علی (ع): جس شخص کو اپنی ہی بات بھلی لگتی ہے اس کا عقل

سے واسطہ نہیں ہوتا۔

۶۹۹۔ امام علی (ع): خود پسند ہونا، عقل کی تباہی کی نشانی ہے ۔

۱۰/۶

عقل سے بے نیاز ہونا

۷۰۰۔ امام علی (ع): نے اپنے بیٹے امام حسین کو وصیت کرتے ہوئے فرمایا:

جو اپنی عقل سے بے نیاز ہوا وہ گمراہ ہو گیا۔

۷۰۱۔ امام علی (ع): اپنی عقل کو متہم قرار دو ، چونکہ اس پر اعتماد خطا

کا سرچشمہ ہے ۔

۱۱/۶

حب دنیا

۷۰۲۔ امام علی (ع): عقل کی تباہی کا سبب حب دنیا ہے ۔

۷۰۳۔ امام علی (ع): حب دنیا، عقل کو تباہ اور دل کو حکمت سننے سے تھکادیتی ہے اور درد ناک عذاب کا باعث ہوتی ہے ۔

۷۰۴۔ امام علی (ع): دنیا کی زیبائی ، کمزور عقولنکو تباہ کر دیتی ہے ۔

۷۰۵۔ امام علی (ع): دنیا عقولنکی بربادی کی منزل ہے ۔

۷۰۶۔ امام علی (ع): دنیا سے گریز کرو اور اپنے دلونکو اس سے باز رکھو، اس لئے کہ دنیا مومن کے لئے قید خانہ ہے اس میں اس کا حصہ کم ہے مومن کی عقل اس کے سبب علیل اور اس میں اس کی نگاہ کمزور ہے ۔

۷۰۷۔ امام علی (ع): نے اہل دنیا کی توصیف مینفرمایا: یہ سب چوپائے ہیں جن میں سے بعض بندھے ہوئے ہیں اور بعض آوارہ ۔ جنہوننے اپنی عقلیں گم کر دی ہیں اور نا معلوم راستہ پر چل پڑے ہیں۔

۷۰۸۔ امام علی (ع): نے اپنے اصحاب کو مخاطب کرکے فرمایا: حیف ہے تمہارے حال پر، میں تمہیں ملامت کرتے کرتے تھک گیا، کیا تم لوگ واقعا آخرت کے عوض زندگانی دنیا پر راضی ہو گئے اور تم نے ذلت کو عزت کا بدل سمجھ لیا ہے ؟ جب میں تمہیں دشمن سے جہاد کی دعوت دیتا ہوں تو تم آنکھیں پھیر نے لگتے ہو، جیسے موت کی بیہوشی طاری ہو اور غفلت کے نشہ میں مبتلا ہو، تم پر جیسے میری گفتگو کے دروازے بند ہو گئے ہیں کہ تم گمراہ ہوتے جا رہے ہو اور تمہارے دلوں پر دیوانگی کا اثر ہو گیا ہے کہ تمہاری سمجھ ہی میں کچھ نہیں آ رہا ہے ۔

۷۰۹۔ عبد اللہ بن سلام: خدا وند توریت میں فرماتا ہے: بیشک قلوب حب دنیا

سے وابستہ ہیں اور عقلوں پر میرے لئے پردہ پڑا ہوا ہے ۔
۷۱۰۔ الاختصاص: خدا نے جناب داؤد سے فرمایا: اے داؤد! شہوات دنیا سے
وابستہ دلوں سے بچو کہ ان کی عقلوں پر میرے لئے پردہ پڑا ہوا ہے ۔

۱۲/۶

مے کشی

۷۱۱۔ امام علی (ع): خدا نے شراب خوری کے ترک کو عقل کی حفاظت کے
لئے واجب کیا ہے ۔
۷۱۲۔ امام علی (ع): خدا نے شراب کو حرام کیا ہے ، اس لئے کہ اس میں
تباہی ہے ، اور شراب خورونکی عقلونکو تبدیل کر دیتی ہے ، نیز انکار خدا
ور اللہ اور اس کے رسولنپر بہتان، دوسری تباہیوں اور قتل کا موجب ہے ۔

۱۳/۶

پانچ چیزوں کی مستی

۷۱۳۔ امام علی (ع): مناسب ہیکہ عقلمند خود کو مال کی مستی ، قدرت کی
مستی ، علم کی مستی ، مدح و تعریف کی مستی اور جوانی کی مستی سے
محفوظ رکھے؛ کیوں کہ یہ سب ناپاک بدبودار ہوائیں ہیں کہ عقل کو سلب کرتی
اور وقار کو سبک بناتی ہیں۔

زیادہ لہو و لعب

- ۷۱۴۔ امام علی (ع): جو زیادہ لہو و لعب میں مبتلا ہوتا ہے اسکی عقل کم ہو جاتی ہے -
- ۷۱۵۔ امام علی (ع): جو شخص کھیل کا عاشق اور عیش و نشاط کا شیدائی ہوتا ہے ، عقلمند نہیں ہے -
- ۷۱۶۔ امام علی (ع): عقل کھیل کو د سے نتیجہ خیز نہیں ہوتی ہے۔
- ۷۱۷۔ امام علی (ع): جس شخص پر ہنسی مذاق کا غلبہ ہوتا ہے اسکی عقل تباہ ہو جاتی ہے -
- ۷۱۸۔ امام علی (ع): جو شخص زیادہ ہنسی مذاق میں مبتلا رہتا ہے اسکی بیہودگی بڑھ جاتی ہے -

بیکاری

- ۷۱۹۔ امام صادق (ع): ترک تجارت عقل کو کم کر دیتا ہے -
- ۷۲۰۔ امام صادق (ع): ترک تجارت عقل کو زائل کر دیتا ہے -
- ۷۲۱۔ فضیل اعور : کا بیان ہے کہ ، میں نے دیکھا کہ معاذ بن کثیر نے امام

صادق(ع) سے عرض کیا: میں مالدار ہو چکا ہوں لہذا تجارت کو چھوڑنا چاہتا ہوں! امام نے فرمایا: اگر تم نے ایسا کیا تو تمہاری عقل کم ہو جائیگی۔ (یا اس کے مانند امام نے کوئی جملہ کہا ہے) ۷۲۲۔ کپڑے فروش معاذ: کا بیان ہے کہ امام صادق(ع) نے مجھ سے فرمایا: اے معاذ! کیا تجارت کرنے کی توانائی نہیں رکھتے یا اس سے بے رغبت ہو گئے ہو؟! میں نے عرض کیا نہ ناتواں ہوں اور نہ ہی اس سے اکتایا ہوں فرمایا: پھر کیا وجہ ہے؟ میں نے عرض کیا: آپ کے حکم کا منتظر تھا، جب ولید قتل ہوا اس وقت میرے پاس کافی مال تھا اور کسی کی کوئی چیز میرے پاس نہیں تھی، اور گمان کرتا ہوں کہ تا زندگی کھاؤ نگا اور ختم نہیہوگا، پس فرمایا تجارت نہ چھوڑو کیونکہ بیکاری عقل کو زائل کر دیتی ہے، اپنے اہل و عیال کے لئے کوشش کرو؛ ایسا نہ کرو کہ وہ تمہاری بد گوئی کریں۔

۷۲۳۔ اسباط بن سالم(ہندوستانی کپڑے بیچنے والے) کا بیان ہے کہ ایک روز امام صادق نے کھدر کے کپڑے فروخت کرنے والے معاذ کے متعلق سوال کیا اور میں بھی وہاں موجود تھا، کہا گیا: کہ معاذ نے تجارت چھوڑ دی ہے، امام نے فرمایا! شیطان کا عمل ہے؛ شیطان کا عمل ہے؛ یقیناً جو شخص تجارت کو چھوڑ دیتا ہے اسکی دو تہائی عقل زائل ہو جاتی ہے۔ کیا وہ نہیں جانتے کہ جب شام سے قافلہ پہنچا تو رسول خدا(ص) نے ان سے خریداری کی اور ان سے تجارت کی اور فائدہ حاصل کیا اور اپنے قرض کو ادا فرمایا۔

۱۶/۶

زیادہ طلبی

۷۲۴۔ امام علی (ع): ضرورت سے زیادہ طلب کرنے کے سبب عقلیں ضائع ہو جاتی ہیں۔

۱۷/۶

نادان کی ہمنشینی

۷۲۵۔ امام علی (ع): جو شخص نادان کی ہمنشینی اختیار کرتا ہے اسکی عقل کم ہو جاتی ہے۔

۷۲۶۔ امام علی (ع): عقل کی نابودی کا سبب نادانوں کی ہمنشینی ہے۔

۱۸/۶

حد سے تجاوز کرنا

۷۲۷۔ امام علی (ع): جو اپنی حد اور حیثیت سے تجاوز کرتا ہے عقلمند نہیں ہے۔

۷۲۸۔ امام علی (ع): جو شخص اپنی بساط سے زیادہ قدم اٹھاتا ہے عقلمند

نہیں ہے

-

۱۹/۶

بیوقوفوں سے مجادلہ

۷۲۹۔ امام علی (ع): جو شخص بیوقوفوں سے مجادلہ کرتا ہے عقلمند نہیں

-

ہے

۲۰/۶

عقل کی بات پر کان نہ دھرنا

۷۳۰۔ امام علی (ع): جو شخص صاحبان عقل کی باتیں نہیں سنتا اسکی عقل

-

مردہ ہو جاتی ہے

۷۳۱۔ امام کاظم (ع): نے ہشام بن حکم - سے فرمایا: اے ہشام! جو شخص تین

چیزوں کو تین چیزوں پر مسلط کریگا، گویا اس نے اپنی عقل کی پامالی

مینمدد کی ہے: جس نے طولانی آرزو کے سبب اپنے چراغ فکر کو بجھا دیا،

جس نے حکمت کی خوبیوں کو فضول کلامی کے باعث محو کر دے، اور

جس نے اپنی شہوات نفسانی کے ذریعہ عبرت آموزی کے نور کو خاموش کر

دے، تو گویا اس نے اپنی عقل کی تباہی میں اپنی ہوا و ہوس کی مدد کی اور

جس نے اپنی عقل تباہی کی اسکی دنیاو دین دونوں برباد ہو جائیں گے -

جنگلی جانور اور گائے کا گوشت

۷۳۲۔ امام رضا(ع): جنگلی جانور اور گائے کا گوشت زیادہ کھانے کے سبب عقل میں تبدیلی ، فہم میں حیرانی ، کند ذہنی اور بیشتر فراموشی پیدا ہوتی ہے

-

ساتویں فصل عاقل کے فرائض

عاقل کے واجبات

قرآن

(اے صاحبان عقل اللہ سے ڈرتے رہو شاید کہ تم اس طرح کامیاب ہو جاؤ)
 (اے ایمان والو! اور عقل والو اللہ سے ڈرو کہ اس نے تمہاری طرف اپنے
 ذکر کو نازل کیا ہے)

حدیث

۷۳۳۔ رسول خدا(ص): چار چیزیں میری امت کے ہر عاقل و خرد مند پر

واجب ہیں۔ دریافت کیا گیا، اے رسول خدا وہ چار چیزیں کیا ہیں: فرمایا: علم کا سننا، اس کا محفوظ رکھنا، نشر کرنا اور اس پر عمل کرنا۔

۷۳۴۔ رسول خدا(ص): عاقل وہ ہے جو خدا کی اطاعت کرتا ہے گرچہ بد صورت اور پست مقام رکھتا ہو۔

۷۳۵۔ رسول خدا(ص): جب عقل کے بارے میں پوچھا گیا۔ تو فرمایا: (عقل) طاعت خدا پر عمل ہے اور یقیناً خدا کے احکام پر عمل کرنے والے ہی عقلمند ہوتے ہیں۔

۷۳۶۔ رسول خدا(ص): اپنے رب کی اطاعت کرو عقلمند کہے جاؤ گے اور معصیت نہ کرو کہ جاہل کہے جاؤ گے ۔

۷۳۷۔ امام علی (ع): عاقل وہ ہے جو اپنے پروردگار کی اطاعت کی خاطر اپنی خواہشات نفس کی مخالفت کرتا ہے ۔

۷۳۸۔ امام علی (ع): اگر خدائے سبحان نے اپنی طاعت کی ترغیب نہ بھی کی ہوتی تو بھی وہ مستحق تھا کہ اسکی رحمت کی امید سے اسکی طاعت کی جائے ۔

۷۳۹۔ امام علی (ع)؛ آپ سے منسوب کلمات قصار میں ہے۔ عقلمند پر لازم ہے کہ حکمت کے ذریعہ عقل کو زندہ کرنے کے لئے زیادہ کوشاں رہے ان غذاؤں کی نسبت کہ جن سے اپنے جسم کو زندہ رکھتا ہے ۔

۷۴۰۔ امام علی (ع): اللہ کے بندو! اللہ سے ڈرو! اسطرح جسطرح وہ صاحب عقل ڈرتا ہے جسکے دل کو فکر آخرت نے مشغول کر لیا ہو اور اسکا بدن

خوفِ خدا سے خستہ حال ہے اور شبِ داری نے اسکی بچی کھچی نیند کو بھی شبِ بیداری میں بدل دیا ہو اور امیدوں نے اسکے دل کی تپش کو پیاس میں گزار دیا ہو۔ اور زہد نے اسکے خواہشات کو پیروں تلے روند دیا ہو اور ذکرِ خدا اسکی زبان پر تیزی سے دوڑ رہا ہو اور اس نے قیامت کے امن و امان کے لئے یہی خوف کا راستہ اختیار کر لیا ہو اور سیدھی راہ پر چلنے کے لئے ٹیڑھی راہوں سے کترا کر چلا ہو اور مطلوب راستے تک پہنچنے کے لئے درمیانی راستہ اختیار کیا ہو،۔ نہ خوش فریبیوں نے اس میں اضطراب پیدا کیا ہو اور نہ مشتبہ امور نے اسکی آنکھوں پر پردہ ڈالا ہو، بشارت کی مسرت اور نعمتوں کی راحت بہترین نیند اور پر امن ترین دن میں حاصل کر لی ہو۔ دنیا کی گذر گاہ سے قابلِ تعریف انداز سے گذر جائے اور آخرت کا زاد راہ نیک بختی کے ساتھ آگے بھیج دے وہانکے خطرات کے پیش نظر عمل میں سبقت کی اور مہلت کے اوقات میں تیز رفتاری سے قدم بڑھایا، طلبِ آخرت میں رغبت کے ساتھ آگے بڑھا اور برائیوں سے مسلسل فرار کرتا رہا۔ آج کے دن کل پر نگاہ رکھی، اور ہمیشہ اگلی منزلوں کو دیکھتا رہا۔ لہذا یقیناً ثواب و عطا کے لئے جنت اور عذاب و وبال کے لئے جہنم سے بالاتر کیا ہے اور پھر خدا سے بہتر مدد کرنے والا اور انتقام لینے والا کون ہے اور قرآن کے علاوہ حجت اور سند کیا ہے ۔

عقل کے لئے حرام اشیاء

قرآن

(کہدیجئے کہ اوہ تمہیں بتائیں کہ تمہارے پروردگار نے کیا کیا حرام کیا ہے ، خبردار کسی کو اسکا شریک نہ بنانا اور ماں باپ کے ساتھ اچھا برتاؤ کرنا اپنی اولاد کو غربت کی بنا پر قتل نہ کرنا کہ ہم تمہیں بھی رزق دے رہے ہیں اور انہیں بھی، اور بدکاریوں کے قریب نہ جانا وہ ظاہرہوں یا چھپی ہوئی اور کسی ایسے نفس کو جسے خدا نے حرام کر دیا ہے قتل نہ کرنا مگر یہ کہ تمہارا کوئی حق ہو، یہ وہ باتیں ہیں جنکی خدا نے تمہیں نصیحت کی ہے تاکہ تمہیں عقل آجائے)

حدیث

۷۴۱۔ امام علی (ع): اگر خدا نے محرمات سے روکا نہ بھی ہوتا تو بھی وہ مستحق تھا کہ عقلمند ان سے اجتناب کرے۔

۷۴۲۔ امام علی (ع): اگر خدا نے اپنی نافرمانی پر عتاب کا وعدہ نہ بھی کیا ہوتا تو بھی وہ مستحق تھا کہ شکر نعمت کے عنوان سے اسکی نافرمانی نہ کی جائے۔

۷۴۳۔ امام علی (ع): منع کم از کم جس چیز کا استحقاق رکھتا ہے وہ یہ ہے کہ اسکی نعمتوں کے سبب اسکی نافرمانی نہ کی جائے۔

۷۴۴۔ امام علی (ع): گناہوں سے پرہیز عقلمندونکی صفت اور بزرگواریونکی

- عادت
- ہے
- ۷۴۵۔ امام علی (ع): عقلمند وہ ہے جو گناہوں سے دور اور لغزشوں سے پاک
ہوتا ہے
- ۷۴۶۔ امام علی (ع): عقلمند کی کوشش گناہوں کے ترک اور عیوب کی
اصلاح کے لئے ہوتی ہے
- ۷۴۷۔ امام علی (ع): عقل برائیوں سے پاک کرتی ہے اور نیکیوں کا حکم دیتی
ہے۔
- ۷۴۸۔ امام علی (ع): عاقل جھوٹ نہیں بولتا اور مومن زنا کا ارتکاب نہیں
کرتا۔
- ۷۴۹۔ امام علی (ع): فطرت عقل برے کاموں سے روکتی ہے
- ۷۵۰۔ امام علی (ع): عقلمندی کی نشانی اسراف سے اجتناب اور اچھی
تدبیر ہے
- ۷۵۱۔ امام علی (ع): دور اندیشی کے لئے اسکی عقل کی بدولت پستیوں سے
ایک باز رکھنے والا ہوتا ہے
- ۷۵۲۔ امام علی (ع): عقل کی اساس، پاکدامنی اور اس کا پھل گناہوں سے
بیزاری ہے
- ۷۵۳۔ امام علی (ع): دلوں کے لئے برے خیالات ہیں لیکن عقلیں دلوں کو ان
سے باز رکھتی ہیں۔
- ۷۵۴۔ امام علی (ع): نفوس آزاد ہیں لیکن عقلیں انہیں آلودگیوں سے باز رکھتی

ہیں۔

۷۵۵۔ امام علی (ع): عقلمند جھوٹ نہیں بولتا چاہے اس کے فائدہ ہی میں ہو۔

۳/۷

عقل کے لئے مناسب اشیائ

۷۵۶۔ رسول خدا(ص): عقل اگر عاقل ہے تو اسے چاہئے کہ اپنے دن کے اوقات کو چار حصوں میں تقسیم کرے: ایک حصہ میں ، اپنے پروردگار سے مناجات کرے، ایک حصہ میں اپنے نفس کا محاسبہ کرے، ایک حصہ مینايسے صاحبان علم کے پاس جائے جو اسے دین سے آشنا اور نصیحت کریں اور ایک حصہ کو اپنے نفس اور دنیا کی حلال و حسین لذتوں کے لئے مخصوص کرے۔

۷۵۷۔ ابو ذر غفاری: میں نے پوچھا اے رسول خدا: صحف ابراہیم میں کیا تھا؟ فرمایا: اس میں امثال اور عبرتیں تھیں: اگر عقلمند کی عقل مغلوب نہیں ہے تو اس کے لئے ضروری ہے کہ اپنی زبان کی حفاظت کرے ، اپنے زمانہ سے واقفیت رکھے اور اپنے کام کی طرف متوجہ رہے ، یقیناً ہر وہ شخص جس کا کلام اس کے عمل کے مطابق ہوتا ہے تو وہ کم سخن ہو جاتا ہے مگر یہ کہ جو اس سے مربوط ہو۔

۷۵۸۔ رسول خدا(ص): مناسب ہے کہ عاقل تین چیزوں کے علاوہ گھر سے

باہر قدم نہ نکالے: کسب معاش کے لئے، یا آخرت کے لئے یا غیر حرام سے لذت کے لئے۔

۷۵۹۔ رسول خدا(ص): نے علی (ع): کو وصیت کرتے ہوئے فرمایا: اے علی! مناسب نہیں ہے کہ عاقل تین چیزوں کے علاوہ گھر سے قدم نکالے: کسب معاش کے لئے، قیامت کے لئے زادراہ مہیا کرنے کے لئے اور غیر حرام سے لذت اندوزی کے لئے۔

۷۶۰۔ رسول خدا(ص): عاقل کے لئے ضروری ہے کہ اپنے زمانہ سے آگاہی رکھتا ہو۔

۷۶۱۔ امام علی (ع): نے - اپنے بیٹے امام حسنؑ کو وصیت کرتے ہوئے - فرمایا: بیٹا! عاقل کے لئے ضروری ہے کہ اپنے موقع کی نزاکت کو دیکھے۔ اپنی زبان کی حفاظت کرے اور اہل زمانہ کو پہچانے۔

۷۶۲۔ امام صادق(ع): فرماتے ہیں کہ حکمت آل داؤد میں ہے عقلمند کے لئے لازم ہے کہ وہ اپنے زمانہ سے واقف ہو، اپنی حیثیت کی طرف متوجہ ہو اور اپنی زبان پر قابو رکھے۔

۷۶۳۔ رسول خدا(ص): خدا پر ایمان کے بعد عقل کا سرمایہ، حیا اور حسن اخلاق ہے۔

۷۶۴۔ رسول خدا(ص): خدا پر ایمان کے بعد عقل کا سرمایہ لوگوں سے اظہار محبت ہے۔

۷۶۵۔ رسول خدا(ص): دین کے بعد عقل کا سرمایہ لوگوں کے ساتھ اظہار

- محبت اور ہر اچھے اور برے کے ساتھ نیکی کرنا ہے ۔
- ۷۶۶۔ رسول خدا(ص): عقل کی اساس مہربانی کرنا ہے ۔
- ۷۶۷۔ رسول خدا(ص): خدا پر ایمان کے بعد عقل کا سرمایہ لوگونکے ساتھ مہربانی کرنا ہے مگر یہ کہ کوئی حق ضائع نہ ہو۔
- ۷۶۸۔ امام علی (ع): عقل کا سرمایہ کاموں میں اطمینان ہے اور حماقت کا سرمایہ عجلت پسندی ہے ۔
- ۷۶۹۔ امام حسن: عقل کا سرمایہ لوگونکے ساتھ حسن معاشرت ہے ۔
- ۷۷۰۔ امام علی (ع): عقل کا سرمایہ خواہشات نفسانی سے جہاد ہے ۔
- ۷۷۱۔ امام علی (ع): عقل کے ذریعہ خواہشات نفسانی کا مقابلہ کرو۔
- ۷۷۲۔ امام علی (ع): جس شخص کی عقل اسکی خواہشات پر غالب آگئی وہ کامیاب ہو گیا۔
- ۷۷۳۔ امام علی (ع): جس شخص کی عقل اسکی شہوت پر اور بردباری اس کے غیظ و غضب پر غالب آجائے تو وہ حسن سیرت کا مستحق ہے ۔
- ۷۷۴۔ امام علی (ع): غیظ و غضب کا خاموشی کے سبب اور شہوت کا عقل کے ذریعہ علاج کرو۔
- ۷۷۵۔ امام علی (ع): خواہشات نفسانی کو اپنی عقل کے ذریعہ قتل کر دو تاکہ ہدایت یافتہ ہو جاؤ۔
- ۷۷۶۔ امام علی (ع): بردباری چھپانے والا پردہ ہے اور عقل شمشیر براں ہے ، لہذا اپنے اخلاق کی کمیونکو بردباری سے چھپاؤ اور خواہشات کو عقل کے

ذریعہ قتل کردو۔

۷۷۷۔ امام علی (ع): خبردار، خبردار، اے سننے والو! کوشش، کوشش، اے عقلمندو! آگاہ شخص کے مانند تمہیں کوئی خبر نہیں دے سکتا۔

۷۷۸۔ امام علی (ع): لہو و لعب میں مبتلا عاقل ہدایت تک نہیں پہنچتا لیکن کوشش اور جد و جہد کرنے والا پہنچتا ہے ۔

۷۷۹۔ امام علی (ع): ضروری ہے کہ عاقل قیامت کے لئے کوشش کرے اور زیادہ سے زیادہ توشہ فراہم کرے۔

۷۸۰۔ امام علی (ع): عاقل کے لئے سزاوار ہے کہ ہمیشہ رہنمائی کا خواہاں ہو اور خود رائی ترک کر دے۔

۷۸۱۔ امام علی (ع): مناسب ہے کہ عاقل کسی بھی حالت میں اطاعت پروردگار اور جہاد بالانفس سے دستبردار نہ ہو۔

۷۸۲۔ امام علی (ع): عاقل کے لئے ضروری ہے کہ اپنے مال کے سبب تعریف حاصل کرے اور خود کو سوال سے محفوظ رکھے۔

۷۸۳۔ امام علی (ع): عاقل کے لئے سزاوار ہے کہ علماء اور ابرار کی ہمنشینی زیادہ سے زیادہ اختیار کرے ، اور اشرار و فجار کی ہمنشینی سے

پرہیز کرے۔

۷۸۴۔ امام علی (ع): عاقل کے لئے ضروری ہے کہ جب تعلیم دے تو سختی سے پیش نہ آئے اور جب تحصیل کرے تو لاپرواہی نہ کرے۔

۷۸۵۔ امام علی (ع): عاقل کے لئے ضروری ہے کہ جب جاہل کو خطاب

کرے تو اس طرح کرے جیسے طبیب، مریض سے کرتاہے ۔
 ۷۸۶۔ امام علی (ع): عاقل کے لئے ضروری ہے کہ اپنے چہرے کو آئینہ میں
 دیکھے اگر حسین ہے تو اس کے ساتھ قبیح عمل کو مخلوط نہ کرے کہ حسن
 و قبیح یک جا ہو جائیں ، اور اگر قبیح ہو ، تو بھی قبیح عمل انجام نہ دے کہ
 دو قبیح یک جا ہو جائیں گے۔
 ۷۸۷۔ امام علی (ع): عاقل کے لئے ضروری ہے کہ جب کسی مصیبت میں
 گرفتار ہو جائے تو صبر کرے یہاں تک کہ اس کا وقت گذر جائے ، چونکہ اس
 کا وقت گذرنے سے قبل اس کے دور کرنے کی کوشش مزید رنج کا باعث
 ہوگی ۔

۷۸۸۔ امام علی (ع): ضروری ہے کہ انسان کا علم اس کے نطق سے زیادہ ہو
 اور اسکی عقل اسکی زبان پر غالب ہو۔
 ۷۸۹۔ امام علی (ع): آپ سے منسوب کلمات قصار میں ہے ، عاقل کے لئے
 ضروری ہے کہ ضرورت کے وقت نرمی سے پیش آئے اور ہر زہ سرائی
 سے پرہیز کرے۔

۷۹۰۔ امام علی (ع): آپ سے منسوب کلمات قصار میں ہے ۔ عاقل کے لئے
 سزاوار ہے کہ غذا کی لذت کے وقت دوا کی تلخی کو یاد کرے۔
 ۷۹۱۔ امام علی (ع): آپ سے منسوب کلمات قصار میں ہے ۔ عاقل کے لئے
 ضروری ہے کہ اپنی نیکی و خوبی کو جاہل، پست اور بیوقوفوں کے سپرد نہ
 کرے، اس لئے کہ جاہل خوبی کو نہیں پہچانتا اور نہ ہی اس کا شکر کرتا ہے

- ۷۹۲۔ امام صادق (ع): عاقل کے لئے ضروری ہے سچا ہو تاکہ اس کے قول پر اعتماد کیا جائے اور شکر گزار ہو تاکہ شکر فراوانی (نعمت) کا موجب ہو۔
- ۷۹۳۔ امام علی (ع): عاقل کے لئے ہر کام میں نیکی ہے اور جاہل کے لئے ہر حالت میں خسارہ ہے ۔
- ۷۹۴۔ امام علی (ع): عاقل کے لئے ہر کام میں ریاضت ہے ۔
- ۷۹۵۔ امام علی (ع): عاقل کے لئے ہر کلمہ میں شرافت و فضیلت ہے ۔
- ۷۹۶۔ امام علی (ع): عاقل کے لئے ضروری ہے کہ دین ، رائے ، اخلاق اور ادب میں اپنی برائیوں کو شمار کرے اور انہیں اپنے سینہ یا ڈائری میں لکھے پھر ان کے ازالہ کی کوشش کرے۔
- ۷۹۷۔ امام صادق (ع): عاقل کے لئے علم و ادب کا سیکھنا ضروری ہے کیوں کہ اسی پر اس کا دار و مدار ہے۔
- ۷۹۸۔ امام صادق (ع): زیارت امام حسین (ع) میں ۔ فرماتے ہیں: بار الہا: بیشک مینگواہی دیتا ہونکہ یہ قبر تیرے حبیب اور خلق میں تیرے برگزیدہ کے فرزند کی ہے ، وہ تیری کرامت کے سبب کامیاب ہیں ، تونے ان کو اپنی کتاب کے ذریعہ مکرم کیا ہے ، تونے ان کو اپنی وحی کا امین شمار کیا ہے اور ان کو اس سے مخصوص کیا ہے ، تونے ان کو انبیاء کی میراث عطا کی ہے ، اور ان کو اپنی مخلوق پر حجت قرار دیا ہے تو انہونہے بھی اتمام حجت میں امت سے تمام عذر کو دور کر دیا اور تیری راہ میں اپنا خون بہایا تاکہ

تیرے بندوں کو گمراہی و جہالت ، تاریکی اور شک و تردید سے نجات دیں اور تباہی و پستی سے ہدایات و روشنی کی طرف رہنمائی کریں۔

۷۹۹۔ امام صادق(ع): روز اربعین زیارت امام حسین (ع) میں۔ فرماتے ہیں: خدایا! میں گواہی دیتا ہوں کہ وہ تیرے دوست اور تیرے ولی کے فرزند اور تیرے برگزیدہ اور گزیدہ کے فرزند ہیں۔ تیری کرامت پر فائز ہیں، تو نے انکو شہادت کے ذریعہ مکرم کیا ہے، اور انکو سعادت سے مخصوص کیا ہے ، انکو پاکیزگی ولادت کے ساتھ منتخب کیا ہے، اور انکو سرداروں میں سے سردار بنا یا ہے، اور قائدوں میں سے قائد بنایا ہے ، اور اسلام سے دفاع کرنے والوں میں ایک بڑا دفاع کرنے والا بنایا ہے اور تو نے انکو انبیاء کی میراث عطا کی ہے ، اور اپنے اوصیاء میں سے انکو اپنی مخلوق پر حجت قرار دیا ہے تو انہوں نے بھی اتمام حجت میں امت سے تمام عذر کو دور کر دیا اور امت کی نصیحت کو انجام دیا اور تیری راہ میں اپنا خون بہایا تاکہ تیرے بندوں کو جہالت اور گمراہی کی حیرانی سے نجات دیں۔

۸۰۰۔ امام کاظم (ع): عاقل کے لئے ضروری ہے کہ۔ جب کوئی کام انجام دے تو خدا سے شرم کرے اور جب نعمتوں سے سرشار ہو تو اپنے ساتھ اپنے علاوہ کسی اور کو شریک کرے۔

۸۰۱۔ امام رضا(ع): جو خدا کی معرفت رکھتا ہے اس کے لئے ضروری ہے کہ وہ خدا کو قضا و قدر میں متہم قرار نہ دے اور رزق دینے میں اس کو سست شمار نہ کرے۔

عقل کے لئے نامناسب اشیائ

- ۸۰۲۔ امام علی (ع): عقل کے لئے سزاوار نہیں ہے کہ امید کی بنا پر خوشی کا اظہار کرے؛ کیوں کہ امید دھوکا ہے ۔
- ۸۰۳۔ امام علی (ع): آپ سے منسوب کلمات قصار میں ہے ۔ عقل کے لئے مناسب نہیں ہے کہ دوسروں سے اپنی اطاعت کرائے جبکہ خود اسکا نفس اس کا مطیع نہ ہو۔
- ۸۰۴۔ امام علی (ع): عقل کے لئے سزاوار نہیں ہے کہ جب راہ امن حاصل ہو جائے تو وہ خوف سے گوشہ نشینی اختیار کرے۔
- ۸۰۵۔ امام علی (ع): تعجب ہے کہ عقلمند شہوت پر کس طرح نظر ڈالتا ہے کہ بعد میں اس کے لئے حسرت و ندامت کا باعث ہوتی ہے۔
- ۸۰۶۔ امام علی (ع): شریح بن حارث کے نام اپنے خط میں تحریر فرماتے ہیں۔ مینے سنا ہے کہ تم نے اسی دینار کا مکان خریدا ہے اور اس کے لئے بیعنامہ بھی لکھا ہے اور اس پر گواہی بھی لی ہے؟
- اے شریح! عنقریب تیرے پاس وہ شخص آنے والا ہے جو نہ اس تحریر کو دیکھے گا اور نہ تجھ سے گواہوں کے بارے میں سوال کریگا بلکہ تجھے اس گھر سے نکال کر تنہا قبر کے حوالے کر دیگا۔ اگر تم نے یہ مکان دوسرے

کے مال سے خریدا ہے اور غیر حلال سے قیمت ادا کی ہے تو تمہیں دنیا و
 آخرت دونوں میں خسارہ ہوا ہے یاد رکھو! اگر تم اس مکان کو خریدتے وقت
 میرے پاس آتے اور مجھ سے دستاویز لکھواتے تو ایک درہم میں بھی
 خریدنے کے لئے تیار نہ ہوتے۔ اسی دینار تو بہت بڑی بات ہے ، میں اسکی
 دستاویز اس طرح لکھتا: یہ وہ مکان ہے جسے ایک بندہ ذلیل نے اس مرنے
 والے سے خریدا ہے جسے کوچ کے لئے آمادہ کر دیا گیا ہے ، یہ مکان
 دنیائے پر فریب میں واقع ہے جہاں فنا ہونے والوں کی بستی ہے اور ہلاک
 ہونے والوں کا علاقہ ہے۔ اس مکان کے حدود اربعہ یہ ہے؛ ایک حد اسباب
 آفات کی طرف ہے اور دوسری اسباب مصائب سے ملتی ہے۔ تیسری حد
 ہلاک کر دینے والی خواہشات کی طرف ہے اور چوتھی گمراہ کرنے والے
 شیطان کی طرف اور اسی طرف اس گھر کا دروازہ کھلتا ہے۔ اس مکان کو
 امیدوں کے فریب خوردہ نے اجل کے راہ گیر سے خریدا ہے ، جس کے
 ذریعہ قناعت کی عزت سے نکل کر طلب و خواہش کی ذلت میں داخل ہو گیا
 ہے۔ اب اگر اس خریدار کو اس سو دے میں کوئی خسارہ ہوا تو یہ اس ذات
 کی ذمہ داری ہے جو بادشاہوں کے جسمونکا تہہ و بالا کرنے والا۔ جابرونکی
 جان نکال لینے والا۔ فرعونوں کی سلطنت کو تباہ کر دینے والا، کسریٰ،
 قیصر، تبع اور جمیر اور زیادہ سے زیادہ مال جمع کرنے والوں ، مستحکم
 عمارتیں بنا کر انہیں سجانے والوں ، ان میں بہترین فرش بچھانے والوں اور
 اولاد کے خیال سے ذخیرہ کرنے والوں اور جاگیر بنانے والوں کو فنا کے

گھاٹ اتار دینے والا ہے۔ کہ ان سب کو قیامت موقف حساب اور منزل ثواب عذاب میں حاضر کر دے جب حق و باطل کا حتمی فیصلہ ہوگا" اور اہل باطل یقیناً خسارہ مینہوں گے " میری ان باتوں کی گواہی اس عقل نے دی ہے جو خواہشات کی قید سے آزاد اور دنیا کی وابستگیوں سے محفوظ ہے۔"

۸۰۷۔ امام صادق (ع): تین چیزیں ایسی ہیں کہ عاقل کو انہیں ہر گز فراموش نہیں کرنا چاہئے:

دنیا کی بے ثباتی، حالات کی تبدیلی اور وہ آفات کہ جن سے اماں نہیں۔

دوسرا حصہ

جہل

اس	حصہ	کی	فصلیں:
پہلی	فصل	:	جہل
دوسری	فصل	:	مفہوم سے
تیسری	فصل	:	جہل سے
چوتھی	فصل	:	جہلوں کے
پانچویں	فصل	:	جہل کے
چھٹی	فصل	:	جہل کے
ساتویں	فصل	:	جہل کے

پہلی فصل مفہوم جہل

- ۸۰۸۔ امام حسنؑ نے اپنے والد کے جواب میں جب جہل کی تعریف کے متعلق پوچھا تو فرمایا: فرصت سے فائدہ اٹھانے کی قدرت نہ ہونے کے باوجود اس پر جلدی سے ٹوٹ پڑنا اور جواب دینے سے عاجز رہنا ہے۔
- ۸۰۹۔ امام علی (ع): محال امور میں تمہاری رغبت کا ہونا نادانی ہے۔
- ۸۱۰۔ امام علی (ع): دنیا کی فریبکاریوں کو دیکھتے ہوئے اس کی طرف رخ کرنا جہالت ہے۔
- ۸۱۱۔ امام علی (ع): بغیر کوشش و عمل کے رتبہ و مقام کا طلب کرنا نادانی ہے۔
- ۸۱۲۔ عیسیٰؑ نے اپنے حواریوں سے فرمایا: دیکھو تمہارے اندر جہالت کی دو نشانیاں ہیں: بلا سبب ہنسنا اور شب زندہ داری کے بغیر صبح کو سونا۔
- ۸۱۳۔ امام علی (ع): شب زندہ داری کے بغیر سونا جہالت کی نشانی ہے۔
- ۸۱۴۔ امام صادق (ع): بلا سبب ہنسنا نادانی کی نشانیوں میں سے ہے۔
- ۸۱۵۔ امام صادق (ع): جہالت تین چیزوں میں ہے: دوست بدلنا، بغیر وضاحت کے علیحدگی، اس چیز کی جستجو کرنا جس میں کوئی فائدہ نہیں ہے۔
- ۸۱۶۔ امام صادق (ع): مصباح الشریعہ میں آپ سے منسوب کلام میں ہے۔

جہالت ایسی صورت ہے جو اولاد آدم میں قرار دی گئی ہے، اسکی طرف رخ کرنا تاریکی اور گریز کرنا روشنی ہے، بندہ اس کے ساتھ ساتھ اس طرح پھرتا ہے جیسے سورج کے ساتھ ساتھ سایہ، کیا ایسے انسان کو نہیں دیکھتے جو اپنی خصوصیات سے ناواقف ہے لیکن اپنی تعریف کرتا ہے حالانکہ اسی عیب کو جب دوسروں میں ملاحظہ کرتا ہے تو اس سے نفرت کرتا ہے۔ اور کبھی اسے دیکھتے ہو۔

جو اپنی کچھ ذاتی خصوصیات سے آشنا ہوتا ہے اور ان سے نفرت کرتا ہے حالانکہ جب اپنے غیر مینمشاہدہ کرتا ہے تو تعریف کرتا ہے پس ایسا انسان عصمت و رسوائی کے درمیان سرگرداں ہے، اگر عصمت کی طرف رخ کیا تو واقع تک پہنچ جائیگا اور اگر رسوائی کی طرف رخ کیا تو واقع سے دور ہو جائیگا۔

جہالت کی کنجی خوشنودی اور اس پر اعتقاد ہے، علم کی کنجی توفیق کی موافقت کے ساتھ تبادلہ ہے، اور جاہل کی پست ترین صفت یہ ہے کہ بغیر لیاقت کے علم کا دعویٰ کرتا ہے اور اس سے بھی بدتر اس کا اپنی جہالت سے ناواقف ہونا ہے اور اسکی بالا ترین صفت جہالت سے انکار ہے جہالت اور دنیاو حرص کے علاوہ کوئی چیز ایسی نہیں کہ جس کا اثبات درحقیقت اسکی نفی ہو۔ یہ سب گویا ایک ہیں اور ان مینکا ایک سب کے برابر ہے۔

مفہوم جہل کی تحقیق

اسلام نے معرفت شناسی کے جو مختلف ابواب پیش کئے ہیں اس سے پتہ چلتا ہے کہ دین الہی ایک عظیم معاشرہ بنانے کے لئے ہر چیز سے قبل اور ہر چیز سے بیشتر، فکر و نظر اور آگاہی و معرفت کو اہمیت دی ہے ، اور جہالت کے گڑھے میں گرنے اور فکر کو نظر انداز کرنے سے تنبیہ کی ہے ۔ اسلام کی نگاہ میں جہل ایسی آفت ہے کہ جو انسان کی رونق اور خوبیوں کو پامال کر دیتا ہے اور تمام اجتماعی و فردی برائیوں کا سر چشمہ ہے ، جب تک یہ آفت جڑ سے نہیں اکھاڑی جائیگی اس وقت تک فضیلتیں ابھر کر سامنے نہیں آ سکتیں اور نہ ہی انسانی معاشرہ وجود پذیر ہو سکتا ہے۔ اسلام کی نظر میں جہل تمام برائیوں کا سر چشمہ ، عظیم ترین مصیبت، مہلک و بدترین بیماری اور خطرناک ترین دشمن ہے ۔ جاہل انسان روئے زمین پر چوپائے سے بدتر، بلکہ زندوں کے درمیان ایک لاش ہے ۔ وہ آیات و احادیث جو جہل اور جاہل کی مذمت اور اس کے علامات و احکام اور جہل سے دوری کے متعلق وارد ہوئی ہیں ان کو اچھی طرح سمجھنے کے لئے ضروری ہے کہ پہلے یہ جانیں کہ جہل کیا ہے ؛ آیا مطلق جہل اسلام کی نظر میں مذموم و خطرناک ہے یا کوئی خاص جہل ہے ؟ اور اگر یہ دوسری صورت درست ہے تو اسکی تعیین کرنا ضروری ہے کہ وہ خاص جہل کون سا ہے۔

کون سا جہل تمام برائیوں کا سرچشمہ ہے ؟

کون سا جہل عظیم ترین مصیبت ہے ؟

کون سا جہل بدترین اور سب سے مہلک بیماری ہے ؟
 کون سا جہل شدید ترین فقر ہے ؟
 کون سا جہل خطرناک ترین دشمن ہے ؟
 کون سا جاہل قرآن کی رو سے ، چوپائے سے بدتر ہے ، اور کس جہل کو امام
 علی (ع) نے - زندونکے درمیان لاش- سے تعبیر کیا ہے -

مفہوم جہل

مذموم جہل کے چار معنی ہیں:
 اول: مطلق جہل
 دوم: تمام مفید و کارساز علوم و معارف سے جہالت
 سوم: انسان کے لئے ضروری و اہمترین معارف سے جہالت
 چہارم : جہل، عقل کے مقابل میں ایک قوت ہے۔

معانی کی وضاحت

۱۔ مطلق جہل

گر چہ بادی النظر میں یہ محسوس ہوتا کہ مطلق جہل مضر اور مذموم ہے
 لیکن غور و فکر کے بعد معلوم ہوتا ہے کہ ہر چیز کا نہ جاننا مذموم اور جاننا
 پسندیدہ نہیں ہے بلکہ اس کے بر خلاف کچھ چیزوں کا جاننا مضر و مہلک

اور کچھ چیزوں کا نہ جاننا مفید و کارساز ہے اسلام میں اسی دلیل کی بنا پر بعض امور اور بعض پوشیدہ چیزوں کی تحقیق و جستجو کو ممنوع قرار دیا گیا ہے ۔

اس موضوع کی مزید وضاحت، اس فصل کے باب "احکام جاہل" اور کتاب "علم و حکمت قرآن و حدیث کو روشنی میں" کے باب احکام تعلم کے (شق ج۔ جن چیزوں کا سیکھنا حرام ہے) اسی طرح اس کتاب کے "آداب سوال" کے "باب چہارم" میں مذکورہ احادیث مینکی گئی ہے ۔

۲۔ مفید معارف سے جہالت

بلا شک و شبہ اسلام تمام مفید علوم و معارف کو احترام کی نظر سے دیکھتا ہے اور ان کے سیکھنے کی دعوت بھی دیتا ہے ، بلکہ اگر معاشرہ کو ان کی حاجت و ضرورت ہو اور ایسے افراد موجود نہ ہوں جو اس ضرورت کے لئے کافی ہوں تو ان علوم و فنون کو واجب قرار دیا ہے۔ لیکن اس کے معنی یہ نہیں ہے کہ ان تمام علوم کے متعلق جہل تمام لوگوں کے لئے مذموم یا خطرناک ہو۔

بعبارت دیگر ، ادبیات، صرف و نحو، منطق و کلام ، فلسفہ، ریاضیات، فیزکس، کیمیا اور دیگر علوم و فنون جو انسان کی خدمت کے لئے ہیں وہ اسلام کی نظر میں قابل احترام اور اہمیت کے حامل ہیں لیکن ان تمام علوم کا نہ جاننا تمام برائیوں کا سرچشمہ ، عظیم ترین مصیبت، بدترین بیماری،

خطرناک ترین دشمن ، شدید ترین فقر نہیں ہے ، اور ان علوم میں سے جو بعض یا تمام کو نہیں جانتا ہے اسے روئے زمین پر چو پائے سے بدتر یا زندونمیں مردہ قرار نہیں دیا جا سکتا۔

۳۔ انسان کی ضروری معارف سے جہالت

وہ معارف و علوم جو انسان کو اسکی ابتداء و انتہاء سے آشنا اور اسکی غرض خلقت کی حکمت کو کشف کرتے ہیں وہ اسکی زندگی کے اہمترین و ضروری معارف میں سے ہیں۔ انسان کے لئے یہ جاننا ضروری ہے کہ وہ کس طرح وجود میں آیا؟ اور اسکی غرض خلقت کیا ہے؟ کون سا عمل انجام دے کہ اپنی غرض خلقت کے فلسفہ تک پہنچ جائے؟ کون سے خطرات اسے ڈراتے ہیں؟ وہ معارف جو ان تمام مسائل کا جواب دیتے ہیں وہ میراث انبیاء ہیں۔ یہ معارف تمام خیر و برکت کا سرچشمہ، عقل عملی اور جوہر علم کے روشن و بارونق ہونے کے لئے زمین ہموار کرتے ہیں۔ اور ان معارف سے لاعلمی انسانی معاشرہ کو دشوار ترین مشکلات اور دردناک مصائب میں مبتلا کرتی ہے۔ البتہ تنہا ان معارف کا جاننا ہی کافی نہیں ہے ؛ بلکہ یہ معارف اس وقت کا ر آمد و کار ساز ہیں جب عقل کے ذریعہ جہل چوتھے مفہوم کے لحاظ سے مہار کیا جائے۔

۴۔ عقل کے مقابل میں ایک قوت

اسلامی نصوص میں جہل کا چوتھا مفہوم گذشتہ مفاہیم کے بر خلاف ایک امر وجودی ہے نہ کہ عدمی ، اور عقل کے مقابل مخفی و پوشیدہ شعور ہے اور عقل کے مانند مخلوق خدا ہے جس کے کچھ آثار و مقتضیات ہیں کہ جنہیں "عقل کے سپاہی" کے مقابل میں "جہل کے سپاہی" سے تعبیر کرتے ہیں۔ اس جہل کو قوت سے اس لئے تعبیر کیا ہے تاکہ یہ پوری طور پر عقل کے مقابل قرار پا سکے اس قوت کے لئے دوسرے بھی نام ہیں کہ جن کا بیان خلقت عقل کی بحث میں ہو چکا ہے ۔

جیسا کہ علامات عقل کے باب اول میں ذکر ہو چکا ہے کہ تمام اعتقادی و اخلاقی اور عملی حسن و جمال جیسے خیر، علم ، معرفت ، حکمت ، ایمان ، عدل ، انصاف، الفت، رحمت، مودت، مہربانی ، برکت، قناعت، سخاوت، امانت، شہامت ، حیا، نظافت ،امید، وفا، صداقت، بردباری، صبر، تواضع، بے نیازی، نشاط وغیرہ کو عقل کے سپاہیوں میں شمار کیا ہے ۔

اور ان کے مقابل میں تمام اعتقادی و اخلاقی اور عملی برائیوں جیسے : شر، جہل، حماقت، کفر، ستم ،جدائی، قساوت، قطع رحم ، عداوت، بغض، غضب، بے برکتی، حرص ، بخل ، خیانت، بزدلی ، بے حیائی، آلودگی ، ہتک ، کثافت، نا امیدی ، کذب، سفاہت، بیتابی، تکبر، فقر اور سستی وغیرہ کو جہل کے سپاہیوں میں شمار کیا ہے ۔

انسان ان دونوں قوتوں کے سلسلہ میں صاحب اختیار ہے کہ ان میں سے جس کو چاہے انتخاب کرے اور پروان چڑھائے۔ وہ قادر ہیکہ اپنی قوت عقل کا

اتباع کرے اور اس کو زندہ کر کے جہل و شہوت اور نفس امارہ کو فنا کر دے۔ اور عقل کے سپاہی اور اس کے مقتضیات کی تربیت کر کے انسان کے بلند مقصد تک پہنچ جائے اور خدا کا نمائندہ بن جائے۔ یا قوت جہل کا اتباع اور اس کے سپاہی اور مقتضیات کی تربیت کر کے پست ترین حالت اور قعر مذلت میں گر جائے۔

اس وضاحت کی روشنی میں دو مہم اور قابل غور نکات روشن ہو جاتے ہیں، وہ یہ ہیں:-

۱. خطرناک ترین جہل

پہلا نکتہ یہ ہے کہ گرچہ اسلام تیسرے معنی کے اعتبار سے مذموم جہل کی شدت سے مخالفت کرتا ہے؛ لیکن اس مکتب کی نظر میں خطرناک ترین جہل، چوتھے معنی کے اعتبار سے ہے؛ یعنی ایسی راہ کا انتخاب کہ جس کی طرف قوت جہل انسان کو دعوت دیتی ہے؛ کیوں کہ اگر انسان اس راہ پر گامزن ہو جسے عقل نے معین کیا ہے تو بلا شبہ علم و حکمت اور دیگر عقل کے سپاہی انسان کو اس کے مبدأ و مقصد تک پہنچاتے اور تمام مفید و سازگار معارف کی طرف ہدایت کرتے ہیں اور وہ اپنی استعداد اور کوشش کے مطابق اپنی خلقت کے فلسفہ تک پہنچتا ہے۔

لیکن اگر انسان ایسی راہ کا انتخاب کرے جو جہل کا تقاضا تھا تو جہل کے سپاہی مفید معارف اور ایسے بلند حقائق جو انسان کو انسانیت کے بلند مقصد

سے آشنا کرتے ہیں کی راہ شناخت کو مسدود کر دیتے ہیں۔ لہذا اس حالت میں اگر کوئی اعلم دوراں بھی ہو جائے تو بھی اس کا علم اسکی ہدایت کے لئے کافی نہ ہوگا اور جہل کی بیماری اسے موت کے گھاٹ اتار دیگی (اور خدا نے اسی حالت کو دیکھ کر اسے گمراہی میں چھوڑ دیا ہے) اس بنیاد پر اسلامی روایات میں جب جہل کے متعلق تحقیق کی جاتی ہے تو بحث کا اصلی محور جہل کا چوتھا معنی قرار پاتا ہے، البتہ جہل کے بقیہ معنی و مفہیم بھی ترتیب وار اہمیت کے حامل ہیں۔

۲۔ عقل و جہل کا تقابل

دوسرا مہم نکتہ یہ ہے کہ اسلامی نصوص میں عقل و جہل کے تقابل کا راز کیا ہے۔ اور دوسرا سوال یہ ہے کہ معمولاً جہل علم کے مقابل میں پیش کیا جاتا ہے لیکن اسلامی نصوص اور اس کے اتباع میں حدیث کی کتابوں میں معمول کے خلاف جہل کو کیوں عقل کے مقابل قرار دیا گیا ہے؟ جب آپ حدیث کی کتابوں کی طرف رجوع کریں گے تو عنوان "علم و جہل" نہیں پائیں گے اور اس کے بر خلاف عنوان "عقل و جہل" اکثر یا تفصیلی کتابوں میں پائیں گے اس کا راز یہ ہے کہ اسلام، جہل کو چوتھے معنی کے لحاظ سے جو کہ امر وجودی ہے اور عقل کے مقابل ہے جہل کے دوسرے اور تیسرے معنی۔ امر عدمی اور علم کے مقابل ہے سے زیادہ خطرناک جانتا ہے۔

بعبارت دیگر، اسلامی نصوص میں عقل و جہل کا تقابل اس چیز کی علامت ہے کہ اسلام عقل کے مقابل جہل کو علم کے مقابل جہل سے زیادہ خطرناک جانتا ہے اور جب تک اس جہل کی بیخ کنی نہ ہوگی صرف علم کے مقابل جہل کی بیخ کنی سے معاشرہ کے لئے اساسی فائدہ حاصل نہیں ہو سکتا اور یہ نکتہ نہایت ظریف اور دقیق ہے لہذا اسے غنیمت سمجھو!

دوسری فصل جہل سے بچو

۱/۲

جہل کی مذمت

قرآن

(بیشک ہم نے امانت کو آسمان ، زمین اور پہاڑ سب کے سامنے پیش کیا اور سب نے اس کے اٹھانے سے انکار کیا اور خوف ظاہر کیا بس انسان نے اس بوجھ کواٹھا لیا کہ انسان اپنے حق میں ظالم اور نادان ہے)

الف: عظیم ترین مصائب

- ۸۱۷۔ امام علی (ع): عظیم ترین مصائب نادانی ہے ۔
- ۸۱۸۔ امام علی (ع): شدید ترین مصائب میں سے جہل کاغلبہ بھی ہے ۔

۸۱۹۔ امام علی (ع): بدترین مصائب جہالت ہے۔

۸۲۰۔ امام صادق (ع): کوئی بھی مصیبت جہل سے بڑھ کر نہیں۔

ب: بدترین بیماری

۸۲۱۔ امام علی (ع): بدترین بیماری نادانی ہے۔

۸۲۲۔ امام علی (ع): جہالت، بدترین بیماری ہے۔

۸۲۳۔ امام علی (ع): جہالت سے بڑھ کر ناتواں کرنے والی کوئی بیماری نہیں ہے۔

۸۲۴۔ امام علی (ع): جہالت بیماری اور سستی ہے۔

۸۲۵۔ امام علی (ع): انسان میں جہالت جذام سے زیادہ مضر ہے۔

ج: شدید ترین فقر

۸۲۶۔ رسول خدا (ص): اے علی (ع): جہالت سے بدتر کوئی فقر نہیں۔

۸۲۷۔ امام علی (ع): کوئی بے نیازی عقل کے مانند نہیں اور کوئی فقر جہالت

کے مثل نہیں۔

۸۲۸۔ امام علی (ع): جاہل کے لئے کوئی بے نیازی نہیں۔

د: خطرناک ترین دشمن

۸۲۹۔ رسول خدا (ص): ہر انسان کا دوست اسکی عقل ہے اور دشمن اسکی

- جہالت
- ہے
-
- ۸۳۰۔ رسول خدا(ص): وہ شخص کہ جس کا فہم اس کے لئے نفع بخش نہیں ہے تو اسکی نادانی اس کے لئے مضر ہے۔
- ۸۳۱۔ امام علی (ع): کوئی دشمن ، جہل سے زیادہ خطرناک نہیں۔
- ۸۳۲۔ امام علی (ع): جہل سب سے بڑا دشمن ہے ۔
- ۸۳۳۔ امام عسکریؑ: نادانی ، دشمن ہے اور بردباری حکمرانی ہے ۔

- ۵: رسوا ترین ہے حیائی
- ۸۳۴۔ امام علی (ع): کوئی ہے حیائی نادانی سے بدتر نہیں۔
- ۸۳۵۔ امام علی (ع): جہالت کی مذمت کے لئے یہی کافی ہے کہ جاہل خود اس سے بیزاری اختیار کرتا ہے ۔
- ۸۳۶۔ امام علی (ع): آپ سے منسوب کلمات قصار میں ہے ۔ خوبصورت انسان کے لئے کتنا قبیح ہے کہ جاہل ہو وہ اس خوبصورت مکان کی طرح ہے کہ جس کے رہنے والے شریر لوگ ہوں یا ایسے باغ کی مانند ہے کہ جس کو الو و نئے آباد کیا ہو، اور یا(بھیڑ بکریوں) کے ریوڑ کے مثل ہے کہ جس کی نگہبانی بھیڑ یا کر رہا ہو۔

قرآن

(اللہ کے نزدیک بدترین زمین پر چلنے والے وہ بہرے اور گونگے ہیں جو عقل سے کام نہیں لیتے ہیں)

حدیث

۸۳۷۔ رسول خدا(ص): اللہ تعالیٰ نے کسی بندہ کو رسوا و ذلیل نہیں کیا مگر یہ کہ اسے علم و ادب سے محروم رکھا ہو۔

۸۳۸۔ امام علی (ع): جب خدا کسی بندہ کو رسوا کرنا چاہتا ہے تو اسے علم و دانش سے محروم کر دیتا ہے ۔

۸۳۹۔ رسول خدا(ص): وہ دل جس میں حکمت نہیں ویران گھر کی طرح ہے ؛ لہذا سیکھو اور سکھاؤ؛ علم و فقہ حاصل کرو اور جاہل مت مرو، یقیناً خدا

جاہل کے عذر کو قبول نہیں کریگا۔

۸۴۰۔ رسول خدا(ص): جاہل زاہد شیطان کا ٹھٹھا ہے ۔

۸۴۱۔ امام علی (ع): جسم کی بلندی و بزرگی سے کوئی فائدہ نہیں جبکہ دل نقصان میں ہو۔

۸۴۲۔ امام علی (ع): اللہ تعالیٰ کے نزدیک مبعوض ترین خلائق، جاہل ہے ؛ کیوں کہ خدا نے اس کو اس نعمت سے محروم رکھا ہے کہ جس کے ذریعہ

اس نے اپنے تمام بندوں پر احسان کیا ہے ؛ اور وہ عقل ہے ۔

۸۴۳۔ امام علی (ع): جاہل کا عمل وبال ہے اور اس کا علم گمراہی ہے ۔

- ۸۴۴۔ امام علی (ع): بدبخت ترین انسان ، جاہل ہے ۔
- ۸۴۵۔ امام علی (ع): جاہل زندوں کے درمیان مردہ ہے ۔
- ۸۴۶۔ امام علی (ع): جاہل، چھوٹا ہے چاہے بوڑھا ہی ہو اور عالم بزرگ ہے چاہے چھوٹا ہی ہو۔
- ۸۴۷۔ امام علی (ع): جاہل ایسی چٹان ہے کہ جس سے پانی کے چشمے نہیں پھوٹتے، ایسا درخت ہے کہ جس کی شاخ سر سبز نہیں ہوتی اور ایسی زمین ہے کہ جس پر سبزہ نہیں اگتا۔
- ۸۴۸۔ امام علی (ع): جاہل کے لئے ہر حالت میں خسارہ ہے ۔
- ۸۴۹۔ امام علی (ع): ہر جاہل فتنہ میں مبتلا ہے ۔
- ۸۵۰۔ امام علی (ع): جاہل ، حیران و سرگرداں ہے ۔
- ۸۵۱۔ امام علی (ع): جاہل کا تسلط اس کے عیوب کو آشکار کرتا ہے ۔
- ۸۵۲۔ امام علی (ع): جاہل کے ہاتھ میں نعمت، مزبلہ پر گلزار کے مانند ہے ۔
- ۸۵۳۔ امام علی (ع): جاہل کی نعمت جتنی حسین ہوتی جائیگی اتنی ہی قبیح ہوتی جائیگی۔
- ۸۵۴۔ امام علی (ع): جاہل کی حکومت اس مسافر کی سی ہے جو ایک جگہ نہیں ٹھہرتا ۔
- ۸۵۵۔ امام علی (ع): جو عقل سے محروم ہے ، اس سے امید نہ رکھو۔
- ۸۵۶۔ امام علی (ع): نیکوکار کی زبان ، جاہلوں کی حماقت سے باز رہتی ہے ۔

۸۵۷۔ امام علی (ع): تلوار کی تیزی کے علاوہ جاہل کو کوئی روک نہیں
سکتا۔

۸۵۸۔ امام علی (ع): نے واقعہ جمل کے بعد اہل بصرہ کی مذمت میں فرمایا:
تمہاری زمین پانی سے قریب اور آسمان سے دور ہے ، تمہاری عقلیں ہلکی
اور تمہاری دانائی احمقانہ ہے ، تم ہر تیر انداز کا نشانہ ، ہر بھوکے کا لقمہ
اور ہر شکاری کا شکار ہو۔

۸۵۹۔ امام علی (ع): نادان دوست کی ہمنشینی اختیار مت کرو اور اس سے
پرہیز کرو کتنے نادانوں نے دوستی کے سبب بردبار انسانوں کو ہلاکت کے
دبانے تک پہنچا دیا ہے۔

۸۶۰۔ امام باقر (ع): بیشک وہ دل جس میں ذرا بھی علم نہ ہو، اس کھنڈر کے
مانند ہے جس کا کوئی آباد کرنے والا نہ ہو۔

۸۶۱۔ امام عسکریؑ: جاہل کی تربیت اور عادی کو اسکی عادت سے روکنا
معجزہ ہے ۔

۸۶۲۔ لقمان : صاحب علم و حکمت کا تمہیں مارنا اور اذیت پہنچانا اس سے
بہتر ہے کہ جاہل خوشبودار تیل سے تمہاری مالش کرے۔

۸۶۳۔ رسول خدا(ص): خدا نے جہل کے سبب کسی کو عزیز نہیں کیا اور بردباری کے سبب کسی کو رسوا نہیں کیا۔

۸۶۴۔ امام علی (ع): فضائل سے ناواقفیت ، بدترین رذائل ہے۔

۸۶۵۔ امام علی (ع): نادانی و بخل ، برائی اور ضرر ہے ۔

۸۶۶۔ امام علی (ع): نادانی سے بدتر کوئی موت نہیں۔

۸۶۷۔ امام علی (ع): جہل وبال ہے ۔

۸۶۸۔ امام علی (ع): جہل کے ساتھ کوئی مذہب ترقی نہیں کر سکتا۔

۸۶۹۔ امام علی (ع): بیشک تم لوگ نادانی کی بدولت نہ کسی مطلوب کو حاصل کر سکتے ہو اور نہ کسی نیکی تک پہنچ سکتے ہو اور نہ ہی کسی مقصد آخرت تک تمہاری رسائی ہو سکتی ہے۔

۸۷۰۔ امام علی (ع): یقیناً جہل سے بے رغبتی اتنی ہی ہے کہ جتنی مقدار میں عقلمندی سے رغبت ہے ۔

دوسرا حصہ

جہل

تیسری فصل جاہلوں کے اقسام

۸۷۱۔ امام علی (ع): لوگ چار طرح کے ہوتے ہیں: وہ شخص جو جانتا ہے اور یہ بھی جانتا ہے کہ میں جانتا ہوں۔ ایسا شخص حقیقتاً عالم ہے لہذا اس

سے سوال کرو؛ وہ شخص جو نہیں جانتا لیکن یہ جانتا ہے کہ میں نہیں جانتا ہوں راہ ہدایت کا طالب ہے لہذا اسکی ہدایت کرو، وہ شخص جو نہیں جانتا اور یہ بھی نہیں جانتا کہ نہیں جانتا ہوں ، ایسا شخص جاہل ہے اسے چھوڑ دو، اور وہ شخص جو جانتا ہے لیکن یہ نہیں جانتا کہ میں جانتا ہوں یہ سویا ہوا ہے لہذا اسے بیدار کرو۔

۸۷۲۔ امام صادق(ع): لوگ چار طرح کے ہوتے ہیں: وہ شخص جو جانتا ہے اور یہ بھی جانتا ہے کہ میں جانتا ہوں پس یہ شخص عالم ہے لہذا اس سے علم حاصل کرو؛ وہ شخص جو جانتا ہے اور یہ نہیں جانتا کہ میں جانتا ہوں یہ سویا ہوا ہے اسے بیدار کرو، وہ شخص جو نہیں جانتا اور یہ جانتا ہے کہ نہیں جانتا ہوں ایسا شخص جاہل ہے اسے تعلیم دو، اور وہ شخص جو نہیں جانتا اور یہ بھی نہیں جانتا کہ نہیں جانتا ہوں یہ احمق ہے اس سے اجتناب کرو۔

اقسام جہل کی وضاحت

جیسا کہ ان روایات میں اشارہ کیا گیا ہے کہ حقائق کی معرفت کے اعتبار سے انسان کی چار حالتیں ہیں اور ان حالات میں سے ہر حالت کے لئے فرد اور معاشرہ کے لحاظ سے خاص احکام و تکالیف ہیں، وہ حالات حسب ذیل ہیں۔

علم

۱۔

پہلی حالت، علم و آگاہی ہے ؛ جو شخص جانتا ہے اور یہ بھی جانتا ہے کہ میں جانتا ہوں اسے عالم کہا جاتا ہے ، ایسا شخص دوسروں کے لئے معلم بننے کا حق رکھتا ہے اور اسلام کی رو سے ایسے شخص کا فریضہ لوگوں کو تعلیم دینا اور لوگوں کا فریضہ علم حاصل کرنا ہے ، جیسا کہ ارشاد خدا ہے:

(فسئلوا اهل الذکر ان کنتم لا تعلمون)
 اہل ذکر سے پوچھو اگر تم نہیں جانتے!

۲۔ غفلت

دوسری حالت، غفلت ہے ؛ غافل وہ شخص ہے جو جانتا ہے اور یہ نہیں جانتا کہ میں جانتا ہوں ، یہاں پر بیدار لوگوں پر لازم ہے کہ اسے خواب غفلت سے بیدار کریں (فذاک نائم فأنبھوہ) وہ سویا ہوا ہے اسے بیدار کرو (و ذکر فان الذکرى تنفع المؤمنین) اور یاد دہانی کرتے رہو کہ یاد دہانی صاحبان ایمان کے حق میں مفید ہوتی ہے ۔

۳۔ جہل بسیط

تیسری حالت، جہل بسیط ہے ؛ جاہل وہ ہے جو کچھ نہیں جانتا؛ اور چاہے وہ جانتا ہو کہ میں نہیں جانتا ہوں یا نہ جانتا ہو کہ نہیں جانتا ہوں ، ہر حالت میں عالم پر لازم ہے کہ اسے تعلیم دے اور اس پر ضروری ہے کہ سیکھے تاکہ آیت (فسئلوا اهل الذکر ان کنتم لا تعلمون) کا مصداق قرار پائے۔

چوتھی حالت، جہل مرکب ہے ؛ یہ جہل دو جہل سے مرکب ہے ، وہ دو جہل عدم علم اور توہم علم ہے۔ جاہل مرکب وہ ہے جو نہینجانتا اور خیال کرتا ہے کہ میں جانتا ہوں ، بظاہر اس فصل کی روایات میں وارد اس جملہ (لا یعلم ولا یعلم انہ لا یعلم) یعنی نہینجانتا اور یہ بھی نہیں جانتا کہ نہینجانتا ہوں؛ اور اسی طرح (لا یدری ولا یدری انہ لا یدری) یعنی نہیں جانتا اور یہ بھی نہیں جانتا کہ نہیں جانتا ؛ یہی معنی مراد ہے لہذا علی علیہ السلام نے ایسے جاہل کے مقابل میں لوگوں کا وظیفہ یہ قرار دیا ہے کہ اسے چھوڑ دیا جائے :- (فذاک جاہل فارفضوہ؛ پس یہ جاہل ہے اسے چھوڑ دو) اور امام صادق (ع) نے لوگوں کو ایسے شخص سے اجتناب کا حکم دیا ہے: (فذاک احمق فاجتنبوہ؛ وہ جاہل ہے اس سے اجتناب کرو)

لا علاج بیماری

اس سلسلہ کی احادیث کے اندر جاہلوں کے اقسام کے حوالہ سے جو ہدایت پیش کی گئی ہے اس کے متعلق اساسی سوال یہ پیدا ہوتا ہے کہ معاشرہ کے آگاہ افراد پر غافل اور جاہل بسیط کو آگاہ کرنا کیوں لازم ہے؛ لیکن جاہل مرکب کے متعلق نہ فقط یہ کہ کوئی فریضہ نہیں ہے بلکہ فریضہ یہ ہے کہ اس سے اجتناب کیا جائے اور چھوڑ دیا جائے؟

جواب یہ ہے کہ جہل مرکب، خطرناک ترین اقسام جہل ہے اور در حقیقت لا علاج بیماری ہے جو شخص نہینجانتا اور یہ خیال کرتا ہے کہ جانتا ہے وہ اپنے خیال اور احساس آگاہی کی ایسی خطرناک بیماری میں مبتلا ہے کہ جو ناقابل علاج ہے۔

اس سلسلہ میں امام صادق - فرماتے ہیں:
 "من اعجب بنفسه هلك، ومن اعجب برأيه هلك، وان عيسى بن مريم (ع) قال:
 داويت المرضى فشفيتهم باذن الله، وابرأت الاكمه والابرص باذن الله، وعالجت
 الموتى فاحييتهم باذن الله، وعالجت الاحمق فلم اقدر على اصلاحه. فقيل يا روح
 الله، وما الاحمق؟ قال: المعجب برأيه ونفسه، الذي يرى الفضل كله له لا عليه،
 ويوجب الحق كله لنفسه ولا يوجب عليها حقا، فذاك الاحمق الذي لا حيلة في
 مداواته"

جو شخص اپنے متعلق خوش فہمی میں مبتلا ہوتا ہے تباہ ہو جاتا ہے ، اور جو اپنی رائے و نظر سے خوش ہوتا ہے ہلاک ہو جاتا ہے ، بیشک عیسیٰ بن مریم فرماتے ہیں(بیماروں کا خدا کے اذن سے علاج کیا شفا یاب ہو گئے ، نابینا اور کوڑھیوں کو خدا کے اذن سے شفا بخشی ؛ اور مردوں کو باذن الہی زندہ کیا؛ اور احمق کا علاج کیالیکن اسکی اصلاح نہ کرسکا! پوچھا گیا: اے روح اللہ! احمق کون ہے ؟ فرمایا: (وہ شخص جو خود کو اور اپنی رائے ہی کو صحیح سمجھتا ہے) تمام فضیلتوں کو اپنا ہی حق سمجھتا ہے ، اپنے کسی عیب کو تسلیم نہیں کرتا اپنے حقوق کو واجب جانتا ہے اور اپنے

اوپر کسی کاحق واجب نہیں سمجھتا یہ شخص ایسا احمق و نادان ہے کہ جس کا کوئی علاج نہیں ہے۔

اس وضاحت کے لحاظ سے حقیقی احمق و نادان وہ شخص نہیں ہے جو دماغی مشکلات میں مبتلا ہو اور جسمی بیماریوں کی وجہ سے مسائل کے سمجھنے پر قادر نہ ہو۔ اس طرح کے مریض اگر طبیعی طور پر قابل علاج نہ ہوں تو معجزہ کے ذریعہ ان کا علاج ممکن ہے۔ حقیقی احمق وہ ہے کہ جس کا دماغ سالم ہو؛ لیکن خود بینی اور احساس دانائی کی بیماری نے اسکی عقل و فکر کو فاسد کر دیا ہے جس کے نتیجہ میں عقل عملی کی دعوت کو قبول نہیں کرتا لہذا اسکی عقل کی فنا و موت کا زمانہ آپہنچتا ہے۔ ایسے مردہ کا علاج ممکن نہیں۔ ایسے مردہ کو حضرت عیسیٰ بھی زندہ نہیں کر سکتے۔ حضرت عیسیٰ باذن خدا ہر قسم کی جسمی بیماریوں کا طبی آلات کے بغیر علاج کرتے تھے؛ یہاں تک کہ مردوں کو بھی زندہ کرتے تھے؛ لیکن مردہ فکرو عقل کے زندہ کرنے پر قادر نہ تھے، کسی بنی کو اس پر قدرت نہ تھی جیسا کہ قرآن کریم خاتم الانبیاء محمد مصطفیٰ سے فرماتا ہے:

(انک لا تسمع الموتی ولا تسمع الصم الدعائی)
یقیناً آپ اپنی آواز نہ مردوں کو سنا سکتے ہیں اور نہ ہی بہروں کو۔
اس قسم کے انسان فقط دنیا کے ظواہر پر نظر رکھتے ہیں اور حقیقت سے غافل ہوتے ہیں:

(یعلمون ظاہرا من الحیاة الدنیا و ہم عن الآخرة ہم غافلون)

یہ لوگ صرف زندگانی دنیا کے ظاہر کو جانتے ہیں اور آخرت کی طرف سے بالکل غافل ہیں۔

اس سے ثابت ہوتا ہے کہ مردہ کو تعلیم دینا بے سود ہے اور جس کی عقل و فکر مردہ ہو چکی ہو وہ خطرناک ترین چوپائے میں تبدیل ہو جاتا ہے جیسا کہ قرآن کا ارشاد ہے:

(ان شر الدواب عند الله الصم البکم الذین لا یعقلون)

اللہ کے نزدیک بدترین زمین پر چلنے والے وہ بہرے اور گونگے ہیں جو عقل سے کام نہیں لیتے ہیں۔

اسی بنا پر، ایسے شخص سے قریب ہونا ہی خطرناک ہے : کیوں کہ عقلی و فکری بیماری متعدی ہوتی ہے ممکن ہے کہ دوسروں میں سرایت کر جائے لہذا لوگوں کا ریشہ یہ ہے کہ ایسی بیماریوں سے اجتناب کریں اور اس سے دور رہیں؛ جیسا کہ خدا فرماتا ہے :

(فاعرض عن من تولیٰ عن ذکرنا و لو یرد الا الحیاة الدنیا)

لہذا جو شخص بھی ہمارے ذکر سے منہ پھیرے اور زندگانی دنیا کے علاوہ کچھ نہ چاہے آپ بھی اس سے کنارہ کش ہو جائیں۔

چوتھی فصل جہل کے علامات

الف : **کفر**
قرآن **مجید**

(جب ان سے کہا جاتا ہے کہ جو کچھ خدا نے نازل کیا ہے اس کا اتباع کرو تو کہتے ہیں کہ ہم اس کا اتباع کریں گے جس پر ہم نے اپنے باپ دادا کو پایا ہے ک یا یہ ایسا ہی کرینگے چاہے ان کے باپ دادا بے عقل ہی رہے ہوں اور ہدایت یافتہ نہ ہوں) (جو لوگ کافر ہو گئے ہیں ان کے پکارنے والے کی مثال اس شخص کی سی ہے جو جانوروں کو آواز دے اور جانور پکار اور آواز کے علاوہ کچھ نہ سنیں اور نہ سمجھیں کفار بہرے، گونگے اور اندھے ہیں۔ انہیں عقل سے سروکار نہیں ہے) (اور جب تم نماز کے لئے اذان دیتے ہو تو یہ اس کو مذاق اور کھیل بنا لیتے ہیں اس لئے کہ یہ بالکل بے عقل قوم ہیں)

حدیث

۸۷۳۔ رسول خدا(ص): تمام خوبیاں عقل کے سبب حاصل ہوتی ہیں اور جسکے پاس عقل نہیں ہے اسکے پاس دین نہیں۔
۸۷۴۔ رسول خدا(ص): انسان کی اصل اسکی عقل ہے اور جس کے پاس عقل نہیں ہے اس کے پاس دین نہیں۔

۸۷۵۔ رسول خدا(ص): انسان کا دین اسکی عقل ہے اور جس کے پاس عقل نہیں ہے اس کے پاس دین نہیں۔

۸۷۶۔ امام علی (ع): کوئی شخص کافر نہیں ہو ا مگر یہ کہ جاہل تھا۔

۸۷۷۔ امام علی (ع): کافر ایسا پست حیلہ باز، خیانتکار ، اور مغرور ہے جو اپنی جہالت کے سبب نقصان میں ہے۔

۸۷۸۔ امام علی (ع): کافر، بدکار جاہل ہے ۔

۸۷۹۔ امام علی (ع): جاہل جب بخل سے کام لیتا ہے تو مالدار ہو جاتا ہے اور جب مالدار ہو جاتا ہے تو بے دین ہو جاتا ہے۔

۸۸۰۔ امام علی (ع): علی بن اسباط: کسی معصوم سے نقل کرتے ہیں: خدا کی جانب سے حضرت عیسیٰ کو کی جانے والی نصیحتوں میں ملتا ہے: اے عیسیٰ! میرے ساتھ کسی چیز کو شریک مت قرار دو... ہر جگہ حق کے ساتھ رہو، خواہ ٹکڑے ٹکڑے کر کے آگ میں جلا دئے جاؤ۔ پھر بھی میری معرفت کے بعد کفر اختیار نہ کرنا تاکہ جاہلوں میں سے نہ ہو جاؤ۔

ب: برائیاں

۸۸۱۔ رسول خدا(ص): جہل تمام برائیوں کا سرغنہ ہے ۔

۸۸۲۔ امام علی (ع): جہالت تمام برائیوں کی جڑ ہے ۔

۸۸۳۔ امام علی (ع): جہالت ہر کام کی تباہی ہے ۔

۸۸۴۔ امام علی (ع): جہالت کے سبب تمام برائیاں پیدا ہوتی ہیں۔

۸۸۵۔ امام علی (ع): جہالت برائی کا سرچشمہ ہے ۔

ج: علم اور عالم سے دشمنی

۸۸۶۔ امام علی (ع): لوگ نامعلوم چیزوں کے دشمن ہوتے ہیں۔

۸۸۷۔ امام علی (ع): جو کسی چیز سے ناواقف ہوتا ہے اس کا دشمن ہوتا ہے ۔

۸۸۸۔ امام علی (ع): جو شخص کسی چیز سے بے خبر ہوتا ہے اس میں عیب

نکالتا ہے ۔

۸۸۹۔ امام علی (ع): جو شخص کسی چیز کی معرفت سے قاصر ہوتا ہے اس

میں نقص نکالتا ہے ۔

۸۹۰۔ امام علی (ع): کسی نے بھی جاہلوں کی طرح علماء کی مخالفت نہیں کی۔

۸۹۱۔ امام علی (ع): جن چیزوں کو نہیں جانتے ان کے دشمن نہ بنو اس لئے

کہ بیشتر علم انہیں چیزوں میں ہے جنہیں تم نہیں جانتے۔

د: روح کی موت

۸۹۲۔ امام علی (ع): جہل، زندوں کو مردہ اور بدبختوں کو دوام بخشتا ہے ۔

۸۹۳۔ امام علی (ع): جہالت موت ہے اور سستی فنا ہے ۔

۸۹۴۔ امام علی (ع): جاہل مردہ ہوتا ہے چاہے زندہ ہی کیوں نہ ہو۔

۸۹۵۔ امام علی (ع): عالم مردوں کے درمیان زندہ اور جاہل زندوں کے

درمیان مردہ ہے ۔

۸۹۶۔ امام علی (ع): آپ سے منسوب کلمات قصار میں ہے - فضائل سے ناواقفیت موت کے برابر ہے۔

۸۹۷۔ امام علی (ع): جس شخص میں نیک صفات میں سے کوئی صفت مستحکم ہو جائے تو میں اس کو اس صفت کی وجہ سے تحمل کرونگا اور اس کے علاوہ دیگر صفات کے فقدان پر اسے معاف کر دوں گا۔ لیکن عقل اور دین کے فقدان پر اسے معاف نہیں کرونگا اس لئے کہ دین سے دوری امن و امان سے دوری ہے ، اور خوف کے عالم میں زندگی خوشگوار نہیں ہوتی، عقل کا فقدان ، حیات کا فقدان ہے جس کو صرف مردونپر قیاس کیا جاتا ہے ۔

ہ: برے اخلاق

۸۹۸۔ صالح بن مسمار: کا بیان ہے کہ مجھے یہ خبر ملی کہ رسول خدا(ص) نے اس آیت(اے انسان تجھے رب کریم کے بارے میں کس شی نے دھوکا میں رکھا) کی تلاوت کی پھر فرمایا: اسکی جہالت ہے۔

۸۹۹۔ امام علی (ع): حرص، برائی اور بخل جہل کا نتیجہ ہے۔

۹۰۰۔ امام علی (ع): نادانی کی بنیاد حماقت ہے ۔

۹۰۱۔ امام علی (ع): اپنی دعا میں فرماتے ہیں: میں ناواقف ہوں اور مینے اپنی ناواقفیت کی بنا پر تیری نافرمانی کی ہے ۔ اپنی نادانی کے سبب گناہوں کا ارتکاب کیا ہے ، میری لاعلمی کی وجہ سے دنیا نے مجھے منحرف کیا ہے ، اپنی جہالت کی بدولت تیری یاد سے غافل ہوا اور اپنی بے خبری کے باعث

دنیا کی طرف مائل ہوا۔
 ۹۰۲۔ امام صادق (ع): نادانی تین چیزوں میں ہے: غرور، زیادہ جھگڑا اور
 خدا سے بے خبری۔ یہی لوگ خسارہ میں ہیں۔
 ۹۰۳۔ امام علی (ع): جو شخص نیکی کرنے سے بخل کرتا ہے وہ عقلمند
 نہیں۔

و: اختلاف و جدائی
قرآن

(یہ کبھی تم سے اجتماعی طور پر جنگ نہ کریں گے مگر یہ کہ محفوظ
 بستیوں میں ہوں یا دیواروں کے پیچھے ہوں ان کی دھاک آپس میں بہت ہے اور
 تم یہ خیال کرتے ہو کہ یہ سب متحد ہیں ہرگز نہیں ان کے دلوں میں سخت
 تفرقہ ہے اور یہ اس لئے کہ اس قوم کے پاس عقل نہیں ہے)

حدیث

۹۰۴۔ امام علی (ع): اگر جاہل خاموش رہتے تو لوگوں میں اختلاف نہ ہوتا۔
 ۹۰۵۔ امام علی (ع): نے اہل بصرہ کو مخاطب کر کے۔ فرمایا: اے وہ قوم! جس
 کے بدن حاضر ہیں اور عقلیں غائب۔ تمہاری خواہشات گوناگوں ہیں اور
 تمہارے حکام تمہاری بغاوت میں مبتلا ہیں۔ تمہارا امیر اللہ کی اطاعت کرتا
 ہے اور تم اسکی نافرمانی کرتے ہو؛ اور شام کا حاکم اللہ کی معصیت کرتا ہے

اور اسکی قوم اسکی اطاعت کرتی ہے !
۹۰۶۔ امام علی (ع): اے وہ لوگ جنکے نفوس مختلف ہیں اور دل متفرق، بدن
حاضر ہیں اور عقلیں غائب، میں تمہیں مہربانی کے ساتھ حق کی دعوت دیتا
ہوں اور تم اس طرح فرار کرتے ہو جیسے شیر کی ڈکار سے بکریاں!

ز: لغزش

۹۰۷۔ امام علی (ع): جو شخص اپنے قدم رکھنے کی جگہ کو نہیں دیکھتا وہ
پہسلتا ہے ۔

۹۰۸۔ امام علی (ع): جہالت قدم کو متزلزل کر دیتی ہے اور پشیمانی کی باعث
ہوتی ہے۔

۹۰۹۔ امام علی (ع): جہل ایسی سرکش سواری ہے کہ جو اس پر سوار ہوگا
پہسل جائیگا اور جو اسکی ہمراہی کریگا بھٹک جائیگا۔

۹۱۰۔ امام علی (ع): جاہل کی واقع تک رسائی ، عالم کی لغزش کے برابر ہے
۔

۹۱۱۔ امام علی (ع): جاہل کی واقع تک رسائی ، عاقل کی لغزش کے مانند ہے
۔

۹۱۲۔ امام علی (ع): آپ سے منسوب کلمات قصار میں ہے جاہلوں کے صحیح
ہونے کامعیار، علماء کے اشتباہ جیسا ہے ۔

ح: ذلت

۹۱۳۔ امام علیؑ: جو شخص عقل کو گنوا دیتا ہے ، ذلت اس کا پیچھا نہیں چھوڑتی۔

۹۱۴۔ امام علی (ع): کتنے ہی معزز افراد کو جہالت نے ذلیل کر دیا ۔

۹۱۵۔ امام علی (ع): جہالت کی ذلت، عظیم ترین ذلت ہے ۔

۹۱۶۔ امام علی (ع): ذلت و پستی کے لئے نادانی ہی کافی ہے ۔

۹۱۷۔ امام علی (ع): جاہل خود کو بلند کرتا ہے لیکن پست ہو جاتا ہے۔

۹۱۸۔ امام علی (ع): دولت مند کی نادانی اس کو پست بنا دیتی ہے اور فقیر کی

دانائی اس کو بلند کرتی ہے ۔

۹۱۹۔ امام صادق(ع): نادانی ، ذلت ہے ۔

ط: افراط و تفریط

۹۲۰۔ امام علی (ع): جاہل ہمیشہ کوتاہی کرتا ہوا پایا جاتا ہے ۔

۹۲۱۔ امام علی (ع): جاہل ہمیشہ افراط و تفریط کا شکار رہتا ہے (یعنی حد

سے آگے بڑھ جاتا ہے یا پیچھے رہ جاتا ہے)

ی: دنیا و آخرت کی برائی

۹۲۲۔ رسول خدا(ص): دنیا و آخرت کی برائی جہالت کے سبب ہے ۔

۹۲۳۔ امام علی (ع): نادانی ، آخرت کو تباہ کر دیتی ہے ۔

ک: نادر اقوال

۹۲۴۔ رسول خدا(ص): جو شخص کہتا ہے "میں عالم ہوں" در حقیقت وہ جاہل

ہے -

۹۲۵۔ رسول خدا(ص): جہالت، گمراہی ہے -

۹۲۶۔ امام علی (ع): حماقت، نادانی کا نتیجہ ہے۔

۹۲۷۔ امام علی (ع): جہل کا ہتھیار، بیوقوفی ہے -

۹۲۸۔ امام علی (ع): جو جہالت کی بنا پر جھگڑے کرتا رہتا ہے وہ حق کی

طرف سے اندھا ہو جاتا ہے -

۹۲۹۔ امام علی (ع): جو شخص جاہل ہوتا ہے ، اسکی پروا نہیں کی جاتی۔

۹۳۰۔ امام علی (ع): نادانی فریب و ضرر کو کھینچتی ہے -

۹۳۱۔ امام علی (ع): جو شخص اپنی عقل کو ضائع کر دیتا ہے ، اسکی کم

عقلی کا اندازہ ہو جاتا ہے -

۹۳۲۔ امام علی (ع): جو شخص کم عقل ہو جاتا ہے ، اسکی باتیں بری ہوتی

ہیں۔

۹۳۳۔ امام علی (ع): جس شخص کی عقل کم ہوتی ہے ، مذاق زیادہ کرتا ہے -

۹۳۴۔ امام علی (ع): آزمائے بغیر ہر شخص پر اعتماد کرنا، کم عقلی کی

نشانی ہے -

۹۳۵۔ امام علی (ع): جو شخص نادان و کم عقل سے دوستی کرتا ہے ، خود

اسکی کم عقلی کی نشانی ہے ۔

۹۳۶۔ امام علی (ع): جو شخص نیکیوں کو برے اعمال کے ذریعہ طلب کرتا ہے وہ، اپنی عقل و شعور کو تباہ و برباد کر دیتا ہے ۔

۹۳۷۔ امام علی (ع): عقل ، ہدایت اور نجات دیتی ہے اور جہالت گمراہ و نابود کر دیتی ہے ۔

۹۳۸۔ امام زین العابدین (ع): میری نظر میں یقیناً ایک محتاج کا دوسرے محتاج سے طلب کرنا، اسکی کوتاہ فکری اور عقلی گمراہی کی نشانی ہے ۔

۹۳۹۔ امام باقر (ع): جو انمردی یہ ہے کہ طمع نہ کرو کہ ذلیل ہو جاؤ گے، دست نیاز نہ بڑھاؤ کہ سبک ہو جاؤ گے، بخل نہ کرو کہ گالی کھاؤ گے اور جہالت نہ کرو کہ دشمن سمجھے جاؤ گے۔

۹۴۰۔ محمد بن خالد: نے امام صادق (ع) کے چاہنے والوں میں سے کسی ایک سے نقل کیا ہے کہ؛ امام صادق (ع) نے فرمایا: ایمان اور کفر کے درمیان صرف کم عقلی کا فاصلہ ہے ، پوچھا گیا: اے فرزند رسول یہ کیونکر ممکن ہے ؟ فرمایا: یقیناً ایک بندہ اپنی حاجت کو لیکر دوسرے بندہ کے پاس جاتا ہے ، جبکہ اگر خالص نیت سے خدا کو پکارا ہوتا تو نہایت کم مدت میں اپنی مراد پا جاتا۔

۹۴۱۔ امام صادق (ع): اے مفضل! جو عقل سے کام نہیں لیتا وہ کامیاب نہیں ہوتا اور جو علم نہیں رکھتا وہ عقل سے کام بھی نہیں لیتا۔

۹۴۲۔ امام جواد: جو شخص وارد ہونے کی جگہوں سے ناواقف ہوتا ہے نکلتے

وقت یہ جگہیں اسکو تھکا دیتی ہے۔

۲/۴

جاہلوں کے صفات

(اور اس وقت کوبھی یاد کرو جب موسیٰ نے قوم سے کہا خدا کا حکم ہے کہ ایک گائے ذبح کرو تو ان لوگوں نے کہا کہ آپ ہمارا مذاق بنا رہے ہیں، فرمایا پناہ بخدا کہ مینجاہلونمیں سے ہو جاؤں) (ارشاد ہوا کہ نوح یہ تمہارے اہل سے نہیں ہیں یہ عمل غیر صالح ہے لہذا مجھ سے اس چیز کے بارے میں سوال نہ کرو جس کا تمہیں علم نہیں ہے - مینتمہیں نصیحت کرتا ہونکہ تمہارا شمار جاہلونمیں نہ ہو جائے) (یوسف نے کہا پروردگار یہ قید مجھے اس کام سے زیادہ محبوب ہے جس کی طرف یہ دعوت دے رہی ہیں اور اگر تو ان کے مکر کو میری طرف سے موڑ نہ دیگا تو میں ان کی طرف مائل ہو سکتا ہوں اور میرا شمار بھی جاہلوں میں ہو سکتا ہے) ملاحظہ کریں: بقرہ: ۱۷۰ و ۱۷۱، مائدہ: ۵۸، حشر: ۱۴

حدیث

۹۴۳۔ رسول خدا(ص): اپنے رب کی اطاعت کرو تاکہ عقلمند کہے جاؤ اور اسکی نافرمانی نہ کرو کہ جاہل کہے جاؤ۔

۹۴۴۔ رسول خدا(ص): جاہل وہ ہے جو خدا کی نافرمانی کرتا ہے چاہے

خوبصوت اور با حیثیت ہی ہو۔

۹۴۵۔ رسول خدا(ص): نے اس شخص کے جواب میں جس نے جاہل کی

نشانیوں کے بارے میں پوچھا تھا۔ فرمایا: اگر اس کی ہمنشینی اختیار کرو گے تو

تمہیں تھکاڈالیگا، اگر اس سے کنارہ کش رہو گے تو تمہیں گالی دیگا۔ اگر کچھ

تمہیں عطا کریگا تو تم پر احسان جتا ئیگا اور اگر تم اسے کچھ دو گے تو

ناشکری کریگا، اگر رازداں بناؤ گے تو خیانت کریگا، اگر وہ تمہیں

رازدان بنائے گا تو تم پر الزام لگائے گا، اگر بے نیاز ہو جائیگا تو اترائیگا اور

نہایت بد اخلاقی و سخت کلامی سے پیش آئیگا، اگر فقیر ہو جائیگا تو بے

جھجک خدا کی نعمتونکا انکار کریگا، اگر خوش ہوگا تو اسراف اور سرکشی

کریگا، اگر محزون ہوگا تو ناامید ہو جائیگا، اگر ہنسیگا تو قہقہہ لگائیگا، اگر

گریہ کریگا تو بیتاب ہو جائیگا اور خود کو ابرار میں شمار کریگا، حالانکہ نہ

خدا سے محبت کرتا ہے اور نہ ہی خدا سے ڈرتا ہے اور خدا سے نہ حیا

کرتا ہے اور نہ ہی اسے یاد کرتا ہے، اگر اسے راضی کرو گے تو تمہاری

تعریف کریگا اور تمہارے اندر جو خوبیاں نہینپائی جاتی ہیں ان کی بھی

تمہاری طرف نسبت دیگا اور اگر تم سے ناراض ہوگا تو تمہاری تعریف نہیں

کریگا اور جو برائیاں تمہارے اندر نہینہیں ان کی بھی تمہاری طرف نسبت

دیگا، یہ جاہل کی روش ہے ۔

۹۴۶۔ رسول خدا(ص): دنیا اس شخص کی قیامگاہ ہے جسکے گھر نہیں، اس

شخص کی ثروت ہے جسکے پاس ثروت نہیں، اس کے لئے ذخیرہ ہے جو عقلمند نہیں، دنیوی خواہشات کو وہ طلب کرتا ہے جو فہم و ادراک نہیں رکھتا، دنیا کے لئے وہ دشمنی کرتا ہے جو عالم نہیں۔ دنیا کے لئے وہ حسد کرتا ہے جو شعور نہیں رکھتا۔ اور دنیا کے لئے وہ کوشش کرتا ہے جو یقین نہیں رکھتا۔ ۹۴۷۔ رسول خدا(ص): جاہل کی صفت یہ ہے کہ جو اس سے گھل مل جاتا ہے اس پر ظلم کرتا ہے۔ اپنے سے کم لوگوں پر تجاوز کرتا ہے، اپنے سے بلند لوگوں کا مقابلہ کرتا ہے، اسکی گفتگو فکر و تدبیر کے بغیر ہوتی ہے، جب کلام کرتا ہے تو گناہ کا مرتکب ہوتا ہے، جب خاموش رہتا ہے تو غفلت کرتا ہے، اگر کوئی فتنہ کی کیفیت پیدا ہو جاتی ہے تو اسکی طرف ٹوٹ پڑتا ہے اور اس کے سبب ہلاک ہو جاتا ہے، جب کوئی فضیلت دیکھتا ہے تو اس سے روگردانی اور سستی کرتا ہے، گذشتہ گناہوں سے نہ خوفزدہ ہوتا ہے اور نہ ہی اپنی باقی عمر میں گناہوں سے پرہیز کرتا ہے۔ نیک کاموں میں سستی اور اس سے کنارہ کشی اختیار کرتا ہے اور جو اچھائیاں اس سے ترک یا ضائع ہو گئی ہیں ان پر افسوس نہیں کرتا۔ یہ دس خصلتیں جاہل کے خصوصیات میں سے ہیں جو عقل کی نعمت سے محروم ہے۔ ۹۴۸۔ رسول خدا(ص): جاہل مینچھہ خصلتیں پائی جاتی ہیں: کسی برائی کے بغیر ناراضگی، بے فائدہ گفتگو، بے محل عطا و بخشش، راز کا فاش کرنا، ہر شخص پر اعتماد اور اپنے دوست و دشمن کو نہ پہچاننا۔ ۹۴۹۔ رسول خدا(ص): نادان اپنی بے حیائی کو آشکار کرتا ہے چاہے

لوگوں کے درمیان دور اندیش اور اچھا سمجھا جاتا ہو۔
۹۵۰۔ امام علی (ع): خدا کے مقابل مینسوائے بد بخت جاہل کے کوئی جرئت
نہیں کرتا۔

۹۵۱۔ امام علی (ع): جاہل وہ ہے جو خدا کی نافرمانی کے لئے اپنے خواہشات
کی پیروی کرتا ہے۔

۹۵۲۔ امام علی (ع): جاہل نہ پشیمان ہوتا ہے اور نہ ہی برے کاموں سے
دستبردار ہوتا ہے۔

۹۵۳۔ امام علی (ع): جاہل وہ ہے جو اپنے خواہشات کے چنگل اور فریب میں
آجاتا ہے۔

۹۵۴۔ امام علی (ع): جاہل وہ ہے جس کو اسکی حاجتیں دھوکا دیتی ہے۔

۹۵۵۔ امام علی (ع): جاہل وہی ہے جس کو اسکی حاجتیں غلام بنا لیتی ہیں۔

۹۵۶۔ امام علی (ع): جاہل، ناممکن اور باطل چیزوں کے سبب دھوکا کھاتا ہے۔

۹۵۷۔ امام علی (ع): عاقل اپنے عمل پر اعتماد کرتا ہے اور جاہل اپنی آرزو
پر۔

۹۵۸۔ امام علی (ع): جاہل اپنی امید پر اعتماد کرتا ہے اور عمل مینکو تابی کرتا
ہے۔

۹۵۹۔ امام علی (ع): جاہل اپنے ہی جیسوں کی طرف جھکتا ہے۔

۹۶۰۔ امام علی (ع): عاقل کمال کا طالب ہوتا ہے اور جاہل مال کا۔

۹۶۱۔ امام علی (ع): جاہل ان چیزوں سے وحشت کرتا ہے جن سے حکیم

- مانوس ہوتا ہے -
- ۹۶۲۔ امام علی (ع): زبان ایسا پیمانہ ہے کہ جہل جس کو ہلکا اور عقل جس کو سنگین بناتی ہے -
- ۹۶۳۔ امام علی (ع): جاہل وہ ہے جو اپنے خیر خواہ کو دھوکا دیتا ہے۔
- ۹۶۴۔ امام علی (ع): یقیناً وہ جاہل ہے جو اپنے دشمنوں کو خیر خواہ سمجھتا ہے -
- ۹۶۵۔ امام علی (ع): جاہلونکا اتباع جہالت کی نشانی ہے -
- ۹۶۶۔ امام علی (ع): جاہلونکی اطاعت اور فضولیات کی کثرت، جہالت کی نشانیاں ہیں۔
- ۹۶۷۔ امام علی (ع): آپ سے منسوب کلمات قصار میں ہے۔ جاہل پر برہان قائم کرنا آسان ہے ،لیکن جاہل سے اس کا اعتراف کرانا دشوار ہے -
- ۹۶۸۔ امام علی (ع): آپ سے منسوب کلمات قصار میں ہے - جاہل کو اپنے دل میں حماقت کا درد محسوس کرنے سے وہ چیز باز رکھتی ہے جو مست کو کانٹوں میں ہاتھ ڈالنے کے احساس سے باز رکھتی ہے -
- ۹۶۹۔ امام علی (ع): مردوں کے ساتھ نفرت، جاہلونکی صفت ہے -
- ۹۷۰۔ امام علی (ع): جاہل اپنی کوتاہی کو نہیں جانتا اور اپنے خیر خواہ کی بات قبول نہیں کرتا۔
- ۹۷۱۔ امام علی (ع): جاہل ، عالم کو نہیں پہچانتا، اس لئے کہ وہ اس سے قبل عالم نہیں تھا۔

- ۹۷۲۔ امام علی (ع): جاہل باز نہیں آتا اور نصیحتوں سے بہرہ مند نہیں ہوتا۔
- ۹۷۳۔ امام علی (ع): جاہل کی فکر گمراہی ہے ۔
- ۹۷۴۔ امام علی (ع): عالم اپنے دل و دماغ سے دیکھتا ہے اور جاہل اپنی آنکھ اور نظر سے۔
- ۹۷۵۔ امام علی (ع): جاہل کی ناراضگی اس کے قول سے ظاہر ہوتی ہے اور عاقل کی ناراضگی اس کے عمل سے۔
- ۹۷۶۔ امام علی (ع): جاہل کی فکر و رائے فنا ہو جاتی ہے۔
- ۹۷۷۔ امام علی (ع): جاہل کی کوئی گمشدہ نہیں ہے۔
- ۹۷۸۔ امام علی (ع): جو شخص تمہاری طرف رغبت رکھتا ہے اس سے کنارہ کشی کم عقلی ہے اور جو تم سے کنارہ کشی اختیار کرتا ہے اسکی طرف تمہا راراغب ہونا اپنے نفس کو ذلیل کرنا ہے ۔
- ۸۷۹۔ امام علی (ع): جاہلونکی ہمنشینی بے عقلی کی نشانی ہے ۔
- ۹۸۰۔ امام علی (ع): آرزوں کی کثرت عقل کی بربادی کی علامت ہے ۔
- ۹۸۱۔ امام علی (ع): عاقل اپنے علم کے ذریعہ بے نیاز ہوتا ہے اور جاہل اپنے مال کے ذریعہ ۔
- ۹۸۲۔ امام علی (ع): جاہل کا سرمایہ اس کا مال اور آرزو ہے ۔
- ۹۸۳۔ امام علی (ع): جاہل اپنی نادانی کے سبب گمراہ کرتا ہے اور اپنی خواہشات کی بنا پر خود فریب کھاتا ہے لہذا اسکی بات بے اعتبار اور عمل مذموم ہوتا ہے ۔

۹۸۴۔ امام علی (ع): بیشک لالچ و طمع جاہلونکے قلوب کو پریشان کرتی ہے ،امیدینانہیں گروی بنا لیتی ہیں اور نیرنگیاں انہیں اسیر کر لیتی ہیں۔

۹۸۵۔ امام علی (ع): اے لوگو! یاد رکھو یقیناً وہ عقلمند نہیں ہے جو اپنے متعلق نازیبا کلمات کے سبب بیپر جائے ، وہ حکیم و آگاہ نہیں ہے جو جاہل کی تعریف سے خوش ہو، لوگ اپنی خوبیوں کے فرزند ہیں اور ہر انسان کی قدر و قیمت اسکی خوبیوں کے مطابق ہے پس علمی باتیں کرو تاکہ تمہاری قدر و منزلت آشکار ہو جائے۔

۹۸۶۔ امام علی (ع): آپ سے منسوب کلمات قصار میں ہے، جاہل دنیا کی مذمت کرتا ہے اور خرچ کرنے میں بخل کرتا ہے، سخاوت کی تعریف کرتا ہے اور بخشش سے بخل کرتا ہے، طولانی آرزوں کے ساتھ توبہ کی تمنا کرتا ہے، موت کے خوف سے توبہ کرنے میں جلدی نہیں کرتا، اس کام کی جزا کی امید رکھتا ہے کہ جسے انجام نہیں دیا ہے ، لوگوں سے فرار کرتا ہے تاکہ اسے ڈھونڈیں، خود کو پوشیدہ رکھتا ہے تاکہ مشہور ہو جائے، خود کی ملامت کرتا ہے تاکہ اسکی مدح کی جائے ، لوگوں کو اپنی مدح سرائی سے روکتا ہے جبکہ پسند کرتا ہے کہ اسکی مدح و ثنا ہوتی رہے۔

۹۸۷۔ امام صادق (ع): جاہل کے صفات میں سے یہ ہے کہ جاہل (سوال) سننے سے پہلے جواب دیتا ہے ، سمجھنے سے پہلے جھگڑنے لگتا ہے اور نامعلوم چیزوں کا فیصلہ کرتا ہے ۔

۹۸۸۔ امام صادق (ع): عاقل در گذر کرتا ہے اور جاہل دھوکا دیتا ہے ۔

- ۹۸۹۔ امام صادق(ع): مصباح الشریعہ میں آپ سے منسوب کلام میں ہے۔ جاہل کی ادنیٰ صفت لیاقت کے بغیر علم کا دعویٰ کرنا ہے اور اس سے بڑھ کر اس کا اپنی جہالت سے ناواقف ہونا ہے اور اس سے بھی بڑھ کر اس کا اس سے انکار کرنا ہے۔
- ۹۹۰۔ امام کاظم(ع): جاہل کو جو عاقل پر تعجب ہوتا ہے وہ عاقل کے جاہل پر تعجب سے زیادہ ہوتا ہے۔
- ۹۹۱۔ امام ہادی(ع): جاہل اپنی زبان کا اسیر ہوتا ہے۔
- ۹۹۲۔ امام ہادی(ع): مسخرہ پن بیوقوفوں کا مذاق اور نادانوں کا شکار ہے۔
- ۹۹۳۔ عیسیٰ(ع): میں تم سے صحیح کہتا ہوں: حکیم، نادان سے عبرت حاصل کرتا ہے اور نادان اپنے خواہشات نفسانی سے۔

۳/۴

جہالت کے لئے اتنا ہی کافی ہے

الف: خودرانی

- ۹۹۴۔ رسول خدا(ص): انسان کی دانائی کے لئے اتنا ہی کافی ہے کہ خدا کی بندگی کرے اور نادانی کے لئے اتنا ہی کافی ہے کہ اپنی رائے کا شیفتہ ہو۔
- ۹۹۵۔ امام علی(ع): تمہارے علم کے لئے بس یہی کافی ہے کہ تم خدا سے ڈرو، اور تمہاری نادانی کے لئے اتنا ہی کافی ہے کہ تم اپنے علم سے خوش

رہو۔

ب: خود کو اچھا سمجھنا

۹۹۶۔ رسول خدا(ص): انسان کے علم و آگاہی کے لئے بس یہی کافی ہے کہ خدا سے ڈرے اور اسکی نادانی کے لئے اتنا ہی کافی ہے کہ وہ(ہر حالت میں) خود کو اچھا سمجھتا ہے ۔

۹۹۷۔ امام علی (ع): انسان کی جہالت کے لئے اتنا ہی کافی ہے کہ اپنے نفس سے راضی ہو۔

ج: اپنے عیوب سے بے خبری

۹۹۸۔ امام علی (ع): انسان کی جہالت کے لئے اتنا ہی کافی ہے کہ اپنے عیوب سے بے خبر ہو اور لوگوں پر ان چیزوں کی وجہ سے طنز کرے کہ جن میں خود بھی ملوث ہو۔

۹۹۹۔ امام علی (ع): انسان کی جہالت کے لئے اتنا ہی کافی ہے کہ اپنے عیوب سے بے خبر ہو۔

د: اپنی قدر و منزلت سے ناواقفیت

۱۰۰۰۔ رسول خدا(ص): عالم وہ ہے جو اپنی قدر کو جانتا ہو اور انسان کی جہالت کے لئے اتنا ہی کافی ہے کہ وہ اپنی قدر کو نہ پہچانے۔

۱۰۰۱۔ امام علی (ع): عالم وہ ہے جو اپنی قدر کو جانتا ہو اور جاہل وہ ہے جو

خود سے بے خبر ہو۔

۱۰۰۲۔ امام علی (ع): عاقل وہ ہے جو اپنے مقام کو پہچانتا ہو اور جاہل وہ

ہے جو اپنی حدود کو نہ جانتا ہو،

۱۰۰۳۔ امام علی (ع): انسان کی نادانی کے لئے اتنا ہی کافی ہے کہ وہ اپنی

حدود سے ناواقف ہو۔

۱۰۰۴۔ امام علی (ع): نے (گورنر کے کاتب کے خصوصیات کے سلسلہ میں)

فرمایا: یہ لوگ معاملات میں اپنے صحیح مقام سے ناواقف نہ ہوں کہ اپنی قدر

و منزلت کا نہ پہچاننے والا دوسرے کے مقام و مرتبہ سے یقیناً زیادہ ناواقف

ہوگا۔

۱۰۰۵۔ امام علی (ع): جو شخص اپنی قدر و منزلت نہیں پہچانتا ، اپنی حدود

سے گذر جاتا ہے

ہ: علم و عمل میں منافات

۱۰۰۶۔ امام علی (ع): عالم کی جہالت کے لئے اتنا ہی کافی ہے کہ اس کا علم

اس کے عمل سے منافات رکھتا ہو۔

و: خود را فضیحت دیگران را نصیحت

۱۰۰۷۔ امام علی (ع): انسان کی جہالت کے لئے اتنا ہی کافی ہے کہ وہ

دوسروں کے جس فعل کو ناپسند کرتا ہے اسی کو خود انجام دیتا ہے ۔
۱۰۰۸۔ لقمان : تمہاری جہالت کے لئے اتنا ہی کافی ہے کہ دوسروں کو جن چیزوں سے روکتے ہو ان ہی کا خود ارتکاب کرتے ہو۔ تمہاری عقلمندی کے لئے اتنا ہی کافی ہے کہ لوگ تمہارے شر سے محفوظ رہیں۔

ز: گناہوں کا ارتکاب

۱۰۰۹۔ امام علی (ع): انسان کی نادانی کے لئے اتنا ہی کافی ہے کہ وہ جس سے منع کرتا ہے اسی کو انجام دیتا ہے ۔
۱۰۱۰۔ امام کاظم (ع): اے ہشام!... تمہاری جہالت کے لئے اتنا ہی کافی ہے جس سے منع کرتے ہو اسی کو انجام دیتے ہو۔

ح: ہر معلوم چیز کا اظہار

۱۰۱۱۔ رسول خدا (ص): تمہارے جھوٹ کے لئے اتنا ہی کافی ہے جو کچھ سنو زبان پر جاری کرو اور جہالت کی نشانیوں میں سے ایک یہ ہے کہ جو کچھ جانتے ہو اس کا اظہار کرو۔
۱۰۱۲۔ امام علی (ع): تمہاری نادانی کے لئے اتنا ہی کافی ہے کہ جو کچھ جانتے ہو اس کا اظہار کرو۔

ط: ہر سنی چیز کا انکار

۱۰۱۳۔ امام علی (ع): لوگ جو بھی تم سے بیان کرتے ہیں اسکا انکار نہ کرو کہ تمہاری نادانی کے لئے اتنا ہی کافی ہے۔

ی: خدا کو دھوکا دینا

۱۰۱۴۔ رسول خدا(ص): جہالت کے لئے اتنا ہی کافی ہے کہ خدا کو دھوکا دیں۔

ک: بے سبب ہنسنا

۱۰۱۵۔ امام علی (ع): انسان کی جہالت کے لئے اتنا ہی کافی ہے کہ بے سبب ہنسے۔

۴/۴

جابل ترین انسان

۱۰۱۶۔ رسول خدا(ص): عقل کے اعتبار سے ناقص ترین انسان وہ ہے جو

بادشاہ سے زیادہ خائف ہوتا ہے اور اسکی زیادہ پیروی کرتا ہے۔

۱۰۱۷۔ رسول خدا(ص): عقل کے لحاظ سے ناقص ترین انسان وہ ہے جو

شیطان کی سب سے زیادہ اطاعت کرے اور سب سے زیادہ اس کے حکم کی

تعمیل کرے۔

۱۰۱۸۔ امام صادق: عقل کے اعتبار سے ناقص ترین انسان وہ ہے جو اپنے سے چھوٹے پر - ظلم کرتا ہے اور معذرت کرنے والے سے درگزر نہیں کرتا۔

۱۰۱۹۔ امام علی (ع): بیشک جاہل ترین انسان وہ شخص ہے جو اپنی قدر و منزلت نہ جانتا ہو اور انسان کی جہالت کے لئے اتنا ہی کافی ہے کہ وہ اپنی قدر و منزلت نہ پہچانے۔

۱۰۲۰۔ امام علی (ع): سب سے بڑی نادانی یہ ہے کہ انسان خود سے بے خبر ہو۔

۱۰۲۱۔ امام علی (ع): آپ سے منسوب کلمات قصار میں ہے - سب سے بڑا جاہل وہ شخص ہے جو ایک پتھر سے دو بار پھسلے۔

۱۰۲۲۔ امام علی (ع): سب سے بڑا جاہل گناہوں کی تکرار کرنے والا ہے -

۱۰۲۳۔ امام علی (ع): جاہل ترین انسان وہ ہے جو چاپلوس اور تعریف کرنے والے کی بات کے فریب میں آجائے، جو قبیح کو اس کے لئے حسن اور خیر خواہ کو دشمن بنا کر پیش کرتا ہے -

۱۰۲۴۔ امام علی (ع): جہالت کی انتہاء یہ ہے کہ انسان اپنی نادانی پر فخر کرے۔

۱۰۲۵۔ امام علی (ع): عظیم ترین جہالت، قدرتمند سے نفرت، فاجر سے دوستی اور دغا باز پر اعتماد ہے۔

۱۰۲۶۔ امام علی (ع): سب سے بڑی جہالت لوگوں کے ساتھ نفرت و دشمنی

- کرنا -
- ۱۰۲۷۔ امام علی (ع): اس سے بڑی جہالت اور کیا ہوگی کہ ان چیزوں کے سبب خود کو بڑا سمجھنا جو تمہارے لئے باقی رہنے والی نہیں ہیں اور نہ تم ان کے لئے باقی رہو گے۔
- ۱۰۲۸۔ امام علی (ع): جو شخص علم کے بلند درجہ تک پہنچنے کا مدعی ہے گویا اس نے اپنی نادانی کی انتہاء کو آشکار کر دیا ہے۔
- ۱۰۲۹۔ امام علی (ع): جو نادان کو دوست بناتا ہے وہ اپنی کثرت نادانی پر دلیل قائم کرتا ہے۔
- ۱۰۳۰۔ رسول خدا (ص): جو خدا کی نعمتوں کو صرف کھانے، پینے کی چیزوں میں دیکھتا ہے، اس کا علم کم اور جہالت زیادہ ہے۔
- ۱۰۳۱۔ امام علی (ع): کثرت خطا، کثرت نادانی کا پتہ دیتی ہے۔
- ۱۰۳۲۔ امام علی (ع): نادانی کی انتہاء ظلم و ستم ہے۔
- ۱۰۳۳۔ امام علی (ع): حماقت کا سرمایہ خشونت ہے۔

پانچویں فصل نادانوں کے فرائض

۱/۵

جابل پر واجب چیزیں

سیکھنا

الف:

۱۰۳۴۔ رسول خدا(ص): جو تعلم کی ایک ساعت کی رسوائی برداشت نہیں کرتا، وہ ہمیشہ نادانی کی ذلت میں رہیگا۔
۱۰۴۵۔ رسول خدا(ص): عالم کے لئے سزاوار نہیں کہ وہ اپنے علم پر سکوت اختیار کرے اور اسی طرح جاہل کے لئے مناسب نہیں کہ وہ اپنی جہالت پر خاموش رہے۔ چنانچہ خدا کا ارشاد ہے (اہل ذکر سے پوچھو اگر تم نہیں جانتے)

۱۰۳۶۔ امام علی (ع): ایک شخص نے کہا: اے اللہ کے رسول! کون سی چیز مجھ سے جہالت کی حجت کو دور کرتی ہے؟ فرمایا: علم، پھر اس نے کہا: کون سی چیز مجھ سے علم کی حجت کو دور کر سکتی ہے؟ فرمایا: عمل
۱۰۳۷۔ امام علی (ع): اے لوگو! جان لو جو زبان پر قابو نہیں رکھتا، پشیمان ہوتا ہے، جو نہیں سیکھتا وہ جاہل رہتا ہے اور جو بردبار ہونے کی کوشش نہیں کرتا وہ بردبار نہیں ہو سکتا۔

۱۰۳۸۔ امام علی (ع): جو نہیں سیکھتا عالم نہیں ہو سکتا
۱۰۳۹۔ امام علی (ع): جاہل اگر نہیں جانتا تو اسے سیکھنے سے حیا نہیں کرنی چاہئے۔

۱۰۴۰۔ امام علی (ع): جو شخص نہیں جانتا اسے سیکھنے سے گریز نہیں کرنا چاہئے۔

۱۰۴۱۔ امام علی (ع): جہالت کی بیماری عالم کے سامنے پیش کی جاتی ہے۔
۱۰۴۲۔ امام علی (ع): اگر پانچ خصلتیں نہ ہوتیں تو تمام لوگ صالح ہو جاتے:

جہالت پر قناعت، حرص دنیا، فراوانی کے باوجود بخل، عمل میں ریاکاری اور خود رائی۔

۱۰۴۳۔ ابن جریج: کا بیان ہے کہ جنگ جمل میں محمد بن حنفیہ اپنے باپ (علی) کا پرچم اٹھائے ہوئے تھے۔ باپ نے محمد بن حنفیہ میں کچھ سستی دیکھی تو پرچم لے لیا۔ محمد کا بیان ہے: میں والد کی خدمت میں پہنچا اور تقاضا کیا کہ مجھے علم دو بارہ عطا کر دیں انہوں نے کافی دیر تک دینے سے انکار کیا، پھر دے دیا اور فرمایا:-

لو اور اچھی طرح اٹھاؤ، اور اپنے ساتھیوں کے بیچ میں آجاؤ اور پرچم کے اوپری حصہ کو جھکنے نہ دو اور اس کو اس طرح بلند کرو کہ تمہارے تمام ساتھی دیکھ سکیں، محمد کا کہنا ہے کہ جو کچھ مجھ سے کہا تھا میں نے اس پر عمل کیا، تو عمار یاسر نے کہا: اے ابو القاسم! آج کتنے سلیقہ سے پرچم اٹھائے ہوئے ہو امیر المومنین نے فرمایا: تمہارا مقصد کیا ہے؟ عمار نے کہا: علم سیکھنے کے بغیر حاصل نہیں ہوتا۔

۱۰۴۴۔ امام زین العابدین (ع): خدا نے حضرت دانیال پر وحی کی: میرے بندہ دانیال!... بیشک میرے بندوں میں سے زیادہ محبوب وہ متقی ہے جو بے پناہ ثواب کا طالب ہوتا ہے جو ہمیشہ علماء کے ساتھ رہتا ہے اور حکماء کی پیروی کرتا ہے اور ان کی باتیں قبول کرتا ہے، بیشک مینے اکثر لوگوں کو جہل سے پیدا کیا ہے۔

۱۰۴۵۔ امام باقر (ع): خطبہ ابو ذر مینہے: اے نادان علم حاصل کر، یقیناً وہ دل

جس میں علم نہیں ہوتا اس کھنڈر کے مانند ہے جس کا کوئی آباد کرنے والا نہیں۔

۱۰۴۶۔ منیۃ المرید: میں ہے کہ خدا انجیل کے ستر ہویں سورہ میں فرماتا ہے: حیف ہے اس شخص پر کہ جو علم کو سنتا ہے لیکن اس کا طالب نہیں ہوتا، وہ جاہلوں کے ساتھ کس طرح آگ کی طرف لایا جائیگا؟ علم کی جستجو میں رہو اور اسے سیکھو! اس لئے کہ اگر علم تمہیں سعادت مند نہ بنا سکا تو بدبخت بھی نہیں بنائے گا اگر تمہیں بلند نہ کر سکا تو پست بھی نہیں کریگا، اگر تمہیں غنی نہ بنا سکا تو فقیر بھی نہیں بنائیگا اور اگر فائدہ نہ پہنچا سکا تو ضرر بھی نہیں پہنچائیگا۔

ب
توبہ:
۱۰۴۷۔ امام علی (ع): جو گناہوں سے باز نہیں رہتا وہ جاہل ہے۔
۱۰۴۸۔ امام زین العابدین (ع): اپنی دعاء میں فرماتے ہیں: خدایا! محمد و آل محمد پر درود بھیج، ہمیں ایسے لوگوں میں قرار دے جو شہوات کے بجائے تیری یاد میں مشغول ہیں، اور جنہونے واضح و روشن معرفت کی بنا پر غرور و تکبر کے اسباب کی مخالفت کی ہے، اور آتش شہوت کے پردوں کو آب توبہ کے چھڑکنے سے چاک کر دیا ہے اور جہالت کے ظروف کو زندگی کے آب خالص سے دھو ڈالا ہے۔

ج: تقویٰ

۱۰۴۹۔ امام باقرؑ: خدا تقویٰ کے سبب ان چیزوں کو محفوظ رکھتا ہے جو بندہ کی عقل سے پوشیدہ ہوتی ہیں اور تقویٰ کے ذریعہ اسکی نابینائی اور نادانی کو دور کرتا ہے۔

د: شبہ کے وقت احتیاط

۱۰۵۰۔ رسول خدا(ص): اے علی: مومن کے صفات میں سے یہ ہے کہ... وہ محرمات سے دوری اور شبہات کے وقت احتیاط کرے۔
۱۰۵۱۔ امام علی (ع): دور اندیشی کی بنیاد شبہ کے وقت احتیاط ہے۔
۱۰۵۲۔ امام علی (ع): (آپ سے منسوب کلمات قصار میں ہے) سب سے بہتر عبادت خود کو معصیت سے باز رکھنا اور شبہ کے وقت احتیاط ہے۔
۱۰۵۳۔ امام علی (ع): شبہات میں احتیاط جیسی کوئی پر ہیزگاری نہیں ہے۔
۱۰۵۴۔ امام علی (ع): سب سے بڑا حق یہ ہے کہ انسان علم ہونے کے باوجود احتیاط کرے۔

۱۰۵۵۔ امام علی (ع): نے انتقال کے وقت اپنے بیٹے امام حسن (ع) کو وصیت کرتے ہوئے فرمایا: بیٹا! میں تمہیں وقت پر نماز ادا کرنے، زکات کو اسکے مستحق تک اسکی جگہ پر پہنچانے اور شبہات کے وقت خاموشی کی وصیت کرتا ہوں۔

۱۰۵۶۔ امام علی (ع): اگر بندے لا علمی کے وقت احتیاط کرتے تو کافر

ہوتے اور نہ گمراہ۔

۱۰۵۷۔ امام صادق (ع): اگر بندے نادانی کے وقت احتیاط کرتے تو منکر ہوتے

اور نہ کفر اختیار کرتے۔

۱۰۵۸۔ امام زین العابدین (ع): اگر کوئی امر تمہارے لئے واضح ہو جائے تو

اس کو قبول کر لو ورنہ خاموش رہو تاکہ محفوظ رہو، اور اس کے علم کو

خدا کی طرف پلٹا دو اس لئے کہ تمہارے لئے آسمان و زمین کے فاصلہ سے

زیادہ گنجائش ہے۔

۱۰۵۹۔ امام باقر (ع): شبہ کے وقت احتیاط کرنا ہلاکت میں پڑنے سے بہتر

ہے اور اس حدیث کا چھوڑ دینا جسے خود تم نے روایت نہیں کیا ہے، اس

حدیث کی روایت کرنے سے بہتر ہے کہ جس پر تمہیں مکمل طور پر

دسترسی نہیں ہے۔

۱۰۶۰۔ امام باقر (ع): یقیناً خدا نے عز و جل نے کچھ امور کو حلال، کچھ کو

حرام اور کچھ کو واجب قرار دیا ہے اور مثالیں بیان کی ہیں اور کچھ

سنتوں کو جاری کیا ہے..... اگر خدا کی جانب سے کوئی دلیل ہو، اور اپنے کام

پر یقین ہو اور تمہارا موقف آشکار ہو تو (لے لو) ورنہ شبہ ناک امور کے

پیچھے مت جاؤ۔

۱۰۶۱۔ زرارہ بن اعین: میں نے امام باقر (ع) سے دریافت کیا: بندو نپر خدا کا

کیا حق ہے؟ فرمایا: زبان پر وہی چیزیں جاری کریں جنہیں جانتے ہوں اور

جنہیں نہیں جانتے ان میں احتیاط کریں۔

۱۰۶۲۔ ہشام بن سالم : میں نے امام صادق(ع) سے دریافت کیا: بندو نپر خدا کا کیا حق ہے ؟ فرمایا جو کچھ جانتے ہوں انہیں زبان پر جاری کریں اور جو نہیں جانتے ان سے باز رہیں۔ اگر انہوں نے ایسا کیا تو گویا حق خدا کو ادا کیا۔

۱۰۶۳۔ امام صادق(ع): خاموشی اور فراوان خزانہ ، بردبار کی زینت اور جاہل کی پردہ پوشی ہے ۔

۵: جہالت کا اعتراف

۱۰۶۴۔ امام علی (ع): عقلمندی کی انتہاء ، اپنی جہالت کا اعتراف ہے۔

۱۰۶۵۔ امام علی (ع): یہ دنیا اسی حالت میں برقرار رہ سکتی ہے جس میں مالک نے قرار دیا ہے یعنی نعمت ، آزمائش ، آخرت کی جزا یا وہ بات جو تم نہیں جانتے ہو، اب اگر اس میں سے کوئی بات سمجھ میں نہ آئے تو اسے اپنی جہالت سمجھو کہ تم ابتدا میں جب پیدا ہوئے ہو تو جاہل ہی پیدا ہوئے ہو بعد میں تمہیں علم دیا گیا ہے اور اسی بنا پر مجہولات کی تعداد زیادہ ہے جس میں تمہاری رائے متحیر رہ جاتی ہے اور نگاہ بہک جاتی ہے ، اور بعد میں صحیح حقیقت نظر آتی ہے ۔

۱۰۶۶۔ امام علی (ع): اور یہ یاد رکھو کہ راسخون فی العلم وہی افراد ہیں جنہیں غیب الہی کے سامنے پڑتے ہوئے پردوں کے اندر درانہ داخل ہونے سے اس امر نے بے نیاز بنا دیا ہے کہ وہ اس پوشیدہ غیب کا اجمالی اقرار رکھتے ہیں اور پروردگار نے ان کے اسی جذبہ کی تعریف کی ہے کہ جس

چیز کو ان کا علم احاطہ نہیں کر سکتا اس کے بارے میں اپنی عاجزی کا اقرار کر لیتے ہیں اور اسی صفت کو اس نے رسوخ سے تعبیر کیا ہے کہ جس بات کی تحقیق ان کے ذمہ نہیں ہے اسکی گہرائیوں میں جانے کا خیال نہیں رکھتے ہیں۔

۱۰۶۷۔ امام باقر (ع): جو جانتے ہو بیان کرو اور جو نہیں جانتے کہو (اللہ بہتر جانتا ہے)

و: جہالت پر معذرت
 ۱۰۶۸۔ امام زین العابدین (ع): خدایا! میں اپنی نادانی کے سبب تجھ سے معذرت چاہتا ہوں اور اپنے برے اعمال کے لئے تجھ سے بخشش طلب کرتا ہوں۔

ز: جہالت سے خدا کی پناہ چاہنا
 ۱۰۶۹۔ ام سلمہ: رسول خدا (ص) جب بھی گھر سے برآمد ہوتے تھے تو فرماتے تھے: خدا کے نام سے، پروردگارا میں تیری پناہ چاہتا ہوں اس سے کہ پھسلوں یا گمراہ ہو جاؤں، ستم کرونیا مجھ پرستم کیا جائے، جاہل رہوں یا مجھ پر کوئی چیز مخفی رہے۔
 ۱۰۷۰۔ امام علی (ع): نے جنگ صفین میں یوم الہریر کی دعا میں فرمایا: خدایا! بیشک میں... جہالت، بیہودگی اور قول و فعل کی برائیوں سے تیری پناہ

چاہتا ہوں۔

۱۰۷۱۔ امام علی (ع): پروردگار!...میں تیری پناہ چاہتا ہوں اپنی قوت سے، اور تیری پناہ میں آنا چاہتا ہوں اپنی جرأت سے، اپنی جہالت کے سبب تیری پناہ کا طلبگار ہوں اور اپنے گناہوں کے باعث تیرے اسباب کی رسیوں کو پکڑنا

چاہتا ہوں۔

۱۰۷۲۔ امام علی (ع): پروردگار! تیری پناہ چاہتا ہوں کہ علم کے عوض جہالت خریدوں جیسا کہ دوسروں نے کیا ہے، یا یہ کہ بردباری کے بدلہ حماقت خریدوں۔

۱۰۷۳۔ امام صادق (ع): صبح و شام کی دعا میں فرماتے ہیں؛ خدایا! ہم تیری مدد سے شام کرتے ہیں اور صبح بھی، تیری بدولت زندہ رہتے ہیں اور مرتے بھی ہیں، اور تیری طرف پلٹے ہیں، اور میں تیری پناہ چاہتا ہوں کہ مینکسی کو رسوا کروں یا رسوا کیا جاؤں، گمراہ کروں یا گمراہ ہو جاؤں، ظلم کروں یا مجھ پر ظلم کیا جائے، میں جاہل رہوں یا مجھ پر مخفی رہے۔

۱۰۷۴۔ عبد الرحمن بن سیابہ: کابیان ہے کہ امام صادق (ع) نے یہ دعا مجھے دی: حمد اس خدا کے لئے جو صاحب حمد اور اس کا اہل ہے، اسکی نہایت اور اس کا محل ہے،...مینپناہ چاہتا ہوں کہ علم کے بدلہ جہالت، بردباری کے عوض بدسلوکی، عدل کے بدلہ ستم، نیکی کے بدلہ قطع تعلق اور صبر کے عوض بیتابی کو خریدوں۔

ح: جہالت سے توبہ

۱۰۷۵۔ رسول خدا (ص): آپ اس طرح دعا فرماتے تھے بار الہا: میری خطا و جہالت، اور اپنے کام میں حد سے تجاوز کرنے اور جسکو تو مجھ سے بہتر جانتا ہے اس سے مجھکو معاف کر دے۔ پروردگارا! میرے مذاق او رسنجیدگی، میری خطا اور دانستہ طور پر ہو جانے والے کاموں اور بقیہ میرے گناہوں سے مجھکو بخش دے۔

۲/۵

جابل کے لئے حرام چیزیں

الف: علم کے بغیر لب کشائی

قرآن

(اور اپنے منہ سے وہ بات نکال رہے تھے جس کا تمہیں بھی علم نہیں تھا)

حدیث

۱۰۷۶۔ رسول خدا (ص): جو شخص علم کے بغیر لوگوںکو فتوے دیتا ہے وہ اصلاح سے زیادہ دین کو برباد کرتا ہے ۔
۱۰۷۷۔ رسول خدا (ص): جو شخص علم کے بغیر لوگوںکو فتویٰ دیتا ہے وہ ناسخ و منسوخ اور محکم و متشابہ میں فرق نہیں کر پاتا، لہذا وہ ہلاک ہے اور

دوسروں کو ہلاک کر دیتا ہے ۔

۱۰۷۸۔ رسول خدا(ص): جو بغیر علم کے فتوے دیتا ہے اس پر آسمان و زمین کے ملائکہ لعنت بھیجتے ہیں۔

۱۰۷۹۔ رسول خدا(ص): وہ شخص جس کو بغیر تحقیق کے فتویٰ دیا جاتا ہے اس کا گناہ فتویٰ دینے والے کے سر ہے ۔

۱۰۸۰۔ امام علی (ع): جس کے بارے میں آگاہی نہیں رکھتے ہو، اطلاع نہ دو۔

۱۰۸۱۔ امام علی (ع): جو نہیں جانتے اس کو زبان پر جاری نہ کرو چوں کہ بیشتر حق ان چیزوں میں ہے جن کا تم انکار کرتے ہو۔

۱۰۸۲۔ امام زین العابدین (ع): خدایا! میں تیری پناہ چاہتا ہوں...کہ ظالم کی مدد کروں...یا بغیر علم کے علمی گفتگو کروں۔

۱۰۸۳۔ امام باقر(ع): جو علم اور الہی ہدایت کے بغیر فتویٰ دیتا ہے اس پر رحمت اور عذاب کے فرشتے لعنت کرتے ہیں اور اس کے فتوے پر عمل کرنے والے کا عقاب اسی کو ملیگا۔

ب: نامعلوم چیز کا انکار

قرآن

(در حقیقت ان لوگوں نے اس چیز کی تکذیب کی ہے جس کا مکمل علم بھی نہیں ہے)

حدیث

۱۰۸۴۔ امام علی (ع): نے۔ اپنے بیٹے امام حسنؑ کو وصیت کرتے ہوئے - فرمایا: بیشک نادان وہ ہے جو نامعلوم چیزوں میں خود کو عالم شمار کرتا ہے اور اپنی ہی فکر و رائے پر اکتفا کرتا ہے ، ہمیشہ علماء سے دوری اختیار کرتا ہے اور انہیں برا بھلا کہتا ہے جو اسکی مخالفت کرتاہے اس کو خطا کا ر سمجھتا ہے اور جو شخص کچھ بھی نہیں جانتا اسے گمراہ کرتا ہے ، پس جب اس کے سامنے کوئی امر آتا ہے جسے وہ نہیں جانتا تو اس سے انکار کر دیتا ہے اور اسے جھوٹ تصور کرتا ہے اور اپنی جہالت کی بدولت کہتا ہے : میں اس کو نہیں جانتا ہوناور نہ اس سے پہلے کبھی اس کو دیکھا ہے اور گمان نہیں کرتا کہ بعد مینہ وجود پذیر بھی ہوگا۔ یہ ساری باتیں اس کا اپنی رائے پر اعتماد اور جہالت و کم علمی کے سبب ہیں۔ اور ہر وہ چیز جس کا وہ قائل ہے اور یا عدم علم کی بنیاد پر جس چیز کا غلط معتقد ہے اس سے دستبردار نہیں ہوتا، اپنی نادانی سے استفادہ کرتا ہے اور حقیقت کا انکار کرتا ہے ، نیز اپنی جہالت و نادانی میں حیران و سرگرداں ہوتا ہے اور تحصیل علم سے باز رہتا ہے ۔

۱۰۸۵۔ امام علی (ع): جو کسی چیز سے ناواقف ہوتا ہے اس کا دشمن ہو جاتا ہے ۔

۱۰۸۶۔ امام علی (ع): میں نے چار چیزیں کہیں کہ جنکی خدا نے اپنی کتاب میں تصدیق کی ، میں نے کہا: انسان اپنی زبان کے نیچے چھپا ہوتا ہے جب

کلام کرتا ہے تو ظاہر ہو جاتا ہے ، پس خدا نے یہ آیت:(اور آپ ان کی گفتگو کے انداز سے انہیں بہر حال پہچان لیں گے)نازل کی، میں نے کہا: جو کسی چیز سے جاہل ہوتا ہے اسکاد شمن ہوجاتا ہے ، خدا نے فرمایا:(در حقیقت ان لوگوں نے اس چیز کی تکذیب کی ہے جس کا مکمل علم بھی نہیں ہے اور اسکی تاویل بھی ان کے پاس نہیں آئی ہے) میں نے کہا: ہر شخص کی قدر و قیمت اسکی دانائی کے مطابق ہے ، خدا نے قصہ طالوت میں فرمایا:(انہیں اللہ نے تمہارے لئے منتخب کیا ہے اور علم و جسم میں وسعت عطا فرمائی ہے)میں نے کہا: قتل، قتل کو کم کرتا ہے ، خدا نے فرمایا:(صاحبان عقل تمہارے لئے قصاص میں زندگی ہے)

۱۰۸۷۔ امام علی (ع): جو کچھ میں نے زبان رسول سے سنا ہے اگر تمہارے سامنے بیان کردوں تو تم میرے پاس سے اٹھکر چلے جاؤ گے اور کہو گے ، یقیناً علی سب سے بڑا جھوٹا اور سب سے بڑا فاسق ہے ، خدا فرماتا ہے : (بلکہ در حقیقت ان لوگوں نے اس چیز کی تکذیب کی جس کا مکمل علم بھی نہیں ہے)

۱۰۸۸۔ امام صادق(ع): خدا نے اپنی کتاب میں دو آیتیں اپنے بندوں سے مخصوص کی ہیں : وہ لوگ جب تک نہیں جانتے لب کشائی نہیں کرتے اور جب تک علم نہیں رکھتے تردید نہیں کرتے ، خدا ارشاد فرماتا ہے : (کیا ان سے کتاب کا عہد نہیں لیا گیا کہ خبردار خدا کے بارے میں حق کے علاوہ کچھ نہ کہیں)نیز فرماتا ہے (یقیناً ان لوگوں نے اس چیز کو جھٹلایا جس کا مکمل علم

بھی نہیں رکھتے اور اسکی تاویل بھی ان کے پاس نہیں آئی ہے)

۳/۵

ممدوح جہالت

- ۱۰۸۹۔ امام علی (ع): کتنے جاہلوں کی نجات ان کی جہالت میں ہے ۔
- ۱۰۹۰۔ امام علی (ع): آپ سے منسوب کلمات قصار میں ہے۔ دو گروہوں پر ہر چیز آسان ہے ؛ وہ عالم جو کام کے انجام سے واقف ہو، اور وہ جاہل جو اپنی حیثیت سے بے خبر ہو۔
- ۱۰۹۱۔ امام علی (ع): آپ سے منسوب کلمات قصار میں ہے، اگر عقل کے نو حصے ہوتے تو جہالت کے ایک حصہ کی طرف محتاج ہوتی تاکہ عقلمند اپنے امور پر اسے مقدم کرے، کیوں کہ عاقل ہمیشہ سہل انگار، ننگراں اور خوفزدہ ہوتا ہے ۔
- ۱۰۹۲۔ امام علی (ع): بسا اوقات نادانی، بردباری سے زیادہ مفید ہوتی ہے ۔
- ۱۰۹۳۔ ابراہیم بن محمد بن عرفہ: احمد بن یحیٰ ثعلب نے مجھے یہ اشعار سنائے اور بتایا کہ یہ اشعار علی (ع) بن ابی طالب کے ہیں:
- اگر مجھے بردباری کی ضرورت ہے تو بیشک بعض اوقات مجھے جہالت کی زیادہ ضرورت ہے ۔ میں نادانی کو ندیم و ہمنشین کے عنوان سے پسند نہیں کرتا لیکن ضرورت کے وقت پسند کرتا ہوں میرے پاس بردباری کا مرکب

ہے کہ جس کی لجام بھی بردباری ہی ہے ، اور میرے پاس جہالت کا مرکب ہے کہ جس کی زین نادانی ہے ۔

۱۰۹۴۔ امام حسینؑ: اگر لوگ غور و فکر کرتے اور موت کو اسکی صورت میں تصور کرتے تو دنیا ویرانہ ہوجاتی۔

۱۰۹۵۔ امام عسکریؑ: اگر تمام اہل دنیا عقلمند ہوتے تو دنیا ویران ہو جاتی۔

۱۰۹۶۔ امام صادق(ع):- نے ۔ مفضل بن عمر۔ سے فرمایا: اے مفضل ! ان چیزوں کے بارے میں غور و فکر کرو کہ جن میں انسان کو اپنی مدت حیات کے متعلق آگاہی نہیں ہے ؛ اس لئے کہ انسان اگر اپنی عمر کی مقدار سے باخبر ہو جائے اور (بافتراض) اسکی زندگی کم ہو تو موت کے خوف سے کہ جس کا وقت معلوم ہے اسکی زندگی تلخ ہو جائیگی؛ بلکہ اس شخص کے مانند ہوگا کہ جس کا مال تباہ ہو گیا یا برباد ہونے کے قریب ہے ؛ گویا یہ شخص فقر اور مال و ثروت کی بربادی اور خوف فقر کے اندیشہ سے نہایت خوفزدہ رہتا ہے ۔

جبکہ یہ تلخی جو انسان کی فنائے عمر کے تصور سے پیدا ہوتی ہے انسان کے فنائے مال سے کہیں زیادہ تلخ ہے ؛ چونکہ جب کسی شخص کی ثروت کم ہو جاتی ہے تو وہ اسکی جگہ پر ثروت کے آنے کی امید رکھتا ہے ، جس کے سبب اس کو سکون حاصل ہوتا ہے ؛ لیکن جو عمر کی فنا کا یقین رکھتا ہے اس کے لئے صرف مایوسی ہوتی ہے ۔ اور اگر اسکی عمر طولانی ہوتی ہے اور وہ اس سے آگاہ ہو جاتا ہے تو بقا کا اعتماد پیدا کر کے لذات اور

معصیتوں میں غرق ہو جاتا ہے اور اس خیال سے عمل کرتا ہے کہ اپنی لذتوں کو حاصل کرے اور آخر عمر میں توبہ کرلیگا؛ یہ ایسی روش ہے کہ خدا اپنے بندوں سے نہ پسند کرتا ہے اور نہ قبول۔ اگر تم کہو! کیا ایسا نہیں ہے کہ انسان ایک عرصے تک گناہ کرتا ہے پھر توبہ کرتا ہے اور اسکی توبہ قبول ہوتی ہے!؟ ہم جواب دیں گے : ایسا اس لئے ہے کہ شہوت انسان پر غالب آجاتی ہے تونہ وہ کوئی منصوبہ بناتا ہے اور نہ ہی اس کے مطابق کوئی کام انجام دیتا ہے ، لہذا خدا اس سے درگذر کریگا اور مغفرت کے ذریعہ اس پر فضل و احسان کریگا۔

لیکن وہ شخص جس نے اپنی زندگی کی بنا اس بات پر رکھی ہے کہ گناہ کرے گا اور آخر عمر میں توبہ کرلیگا؛ یہ اس ذات کو دھوکا دینا چاہتا ہے کہ جو دھوکا نہیں کھاتا اور کوشش کرتا ہے کہ جلد لذت اندوز ہو اور اپنے نفس سے وعدہ کرتا رہتا ہے۔ کہ بعد میں توبہ کر لیگا۔ حالانکہ اپنے وعدہ کو پورا نہیں کرتا؛ اس لئے کہ آسائش اور لذات سے چھٹکارا پانا اور توبہ کرنا، خصوصاً جب بوڑھا اور ناتوان ہو جائے، نہایت دشوار کام ہے ، انسان توبہ کرنے میں ٹال مٹول کر کے امان نہیں پا سکتا چونکہ اسکی موت آپہنچتی ہے اور وہ توبہ کے بغیر دنیا سے چلا جاتا ہے ، اسکی مثال اس شخص کی سی ہے کہ جس کی گردن پر قرض ہو کہ جس کی میعاد آئندہ آئیگی اور وہ قرض کی ادائیگی کی قدرت

ہونے کے باوجود ٹال مٹول کرتا رہتا ہے یہاں تک کہ اسکی ادائیگی کا وقت آجاتا ہے لیکن اب اس کے پاس مال نہ ہونے کی وجہ سے اسکی گردن پر قرض باقی رہ جاتا ہے۔

لہذا انسان کے لئے بہتر ہے کہ اپنی عمر کی مقدار سے واقف نہ ہو اور اپنی ساری زندگی موت سے خوفزدہ رہے تاکہ گناہوں سے پرہیز کرے اور نیک عمل بجالاتا رہے۔

اگر تم کہو: ایسے بھی لوگ ہیں جو اپنی زندگی کی مقدار سے باخبر نہیں ہیں اور ہر لمحہ موت کے انتظار میں ہیں لیکن ہمہ وقت بدکرداری اور محرمات کا ارتکاب کرتے ہیں۔

ہم جواب دیں گے: بیشک اس سلسلہ میں بہترین تدبیر وہ ہے جو اب جاری ہوئی ہے ؛ اگر انسان الہی تدبیر کے باوجود بدکرداری اور گناہوں سے دستبردار نہ ہو تو یہ اسکی عیش و نشاط اور سنگدلی کا نتیجہ ہے نہ کہ تدبیر میں کوتاہی کا، جیسے ڈاکٹر کبھی کوئی مفید دوا بیمار کے لئے تجویز کرتا ہے ؛ لیکن اگر مریض ڈاکٹر کے حکم کی مخالفت کرے اور اسکی پابندیوں پر عمل نہ کرے تو وہ ڈاکٹر کی تجویز سے بہرہ مند نہیں ہوتا اور اس نقصان کا تعلق ڈاکٹر سے نہیں ہے چونکہ اس نے بیماری کی شناخت کر لی ہے لیکن مریض نے اسکی بات قبول نہیں کی۔

اگر انسان ہر لمحہ موت کے انتظار میں ہونے کے باوجود گناہوں سے دستبردار نہیں ہوتا تو اگر طولانی زندگی کا اطمینان ہو تو کہ بڑے گناہوں کا اور زیادہ

ارتکاب کریگا، بہر حال موت کے انتظار میں رہنا، اس کے لئے دنیا میں اطمینان بقا سے بہتر ہے ، اور اس سے قطع نظر اگر موت کا انتظار ایک گروہ کے لئے مفید نہ ہو اور وہ لہو و لعب میں مصروف ہو اور اس سے نصیحت حاصل نہ کرے تو دوسرا گروہ نصیحت حاصل کریگا اور گناہوں سے گریز کریگا اور نیک عمل بجالائیگا۔ اور اپنے اموال و گر انہا اجناس کو فقراء و مساکین کو صدقہ دینے میں دریغ نہیں کریگا۔ لہذا یہ انصاف نہیں ہے کہ یہ گروہ اس فضیلت سے بہرہ مند نہ ہو تو دوسرا گروہ بھی بہرہ مند نہ ہو۔

۴/۵

جاہل سے مناسب برتاؤ

الف: گفتگو کے وقت سلام کرنا
قرآن

(اور اللہ کے بندے وہی ہیں جو زمین پر آہستہ چلتے ہیں اور جب جاہل ان سے خطاب کرتے ہیں تو سلامتی کا پیغام دے دیتے ہیں) (اور جب لغویات سنتے ہیں تو کنارہ کشی اختیار کرتے ہیں اور کہتے ہیں کہ ہمارے لئے ہمارے اعمال ہیں اور تمہارے لئے تمہارے اعمال ہیں ، تم پر ہمارا سلام کہ ہم جاہلونکی صحبت پسند نہیں کرتے)

حدیث

۱۰۹۷۔ نعمان بن مقرّن : رسول خدا کے سامنے ایک شخص نے ایک شخص کو گالیاں دیں، اور اس نے اس کے جواب میں کہا: تم پر سلام ہو! رسول خدا(ص) نے فرمایا: یاد رکھو! تم دونوں کے درمیان ایک فرشتہ ہے جو تم سے دفاع کرتا ہے ، جب وہ تم کو گالی دیتا ہے اور کہتا ہے : تم ایسے ہو، تو وہ (فرشتہ) اس سے کہتا ہے : بلکہ تم اور تم اس کے زیادہ مستحق ہو اور جب اس کے جواب میں کہتا ہے ؛ تم پر سلام ہو! تو وہ (فرشتہ) کہتا ہے : نہیں ، بلکہ تم (درود و سلام) کے مستحق ہو۔

۱۰۹۸۔ امام علی (ع): نے - اپنے چاہنے والوں کی توصیف میں - فرمایا: اگر تم انہیں دنوں میں دیکھو گے تو ایسی قوم پاؤ گے جو (زمین پر آہستہ چلتے ہیں) اور لوگوں سے اچھی باتیں کرتے ہیں: (اور جب جاہل ان سے مخاطب ہوتے ہیں تو سلامتی کا پیغام دیتے ہیں) اور (اور جب لغو کاموں کے قریب سے گذرتے ہیں تو بزرگانہ انداز سے گذر جاتے ہیں)

۱۰۹۹۔ امام صادق (ع): نے - شیعوں کی توصیف میں - فرمایا: جب کوئی جاہل انہیں مخاطب کرتا ہے تو سلامتی کا پیغام دیتے ہیں اور جب کوئی حاجت مند ان کی پناہ میں آتا ہے تو اس پر رحم کرتے ہیں اور موت کے وقت غمگین نہیں ہوتے۔

۱۱۰۰۔ اغانی: خلیفہ عباسی کا بیٹا ابراہیم، علی بن ابی طالب کا شدید دشمن تھا، ایک روز مامون سے کہا کہ میں نے خواب میں علی کو دیکھا ہے اور ان

سے پوچھا: تم کون ہو؟ جواب دیا کہ علی ابن ابی طالب ہوں ، ابراہیم نے کہا: ہم دونوں کچھ دور گئے اور ایک پل نظر آیا انہون نے چاہا کہ مجھ سے پہلے پل سے گذر جائیں۔ مینے ان کو پکڑا اور کہا: آپ امیر ہونے کا دعویٰ کرتے ہیں جبکہ ہم اس کے زیادہ مستحق ہیں ، تو انہون نے ایسا فصیح و بلیغ جواب نہ دیا جیسا کہ ان کی شہرت ہے ، مامون نے کہا انہون نے کیا جواب دیا؟ ابراہیم نے کہا: فقط سلاماً سلاماً کہا ہے۔ مامون نے کہا: خدا کی قسم بلیغ ترین جواب تم کو دیا ہے ؛ ابراہیم نے کہا: کس طرح ؟ مامون نے کہا: تم کو یہ سمجھا دیا کہ تم جاہل ہو اور قابل گفتگو نہیں ہو، خدا کا ارشاد ہے: (جب ان سے جاہل خطاب کرتے ہیں تو سلامتی کا پیغام دیتے ہیں) پس ابراہیم شرمندہ ہوا اور کہا: کاش کہ یہ واقعہ آپ کو نہ سنایا ہوتا۔

ب: جھگڑے کے وقت خاموشی

۱۱۰۱۔ رسول خدا (ص): جناب موسیٰ نے جناب خضر سے ملاقات کی اور کہا: مجھ کو نصیحت کیجئے! جناب خضر نے کہا: اے علم کے طلب کرنے والے.... اے موسیٰ! اگر علم چاہتے ہو تو خود کو اس کے لئے وقف کر دو؛ اس لئے کہ علم اس شخص کے لئے ہے جو خود کو اس کے لئے وقف کر دیتا ہے... اور جاہلوں سے کنارہ کشی اختیار کرو اور احمقوں کے مقابل میں بردبار رہو، اس لئے کہ یہ بردباروں کے لئے فضیلت ہے اور علماء کیلئے زینت، اگر جاہل تم کو گالی دے تو تم نرمی کا برتاؤ کرتے ہوئے خاموش ہو جاؤ، اور

دور اندیشی کے ساتھ اس سے دوری اختیار کرو: چوں کہ تمہارے لئے جو نادانی و گالی باقی ہے وہی زیادہ ہے ۔
 ۱۱۰۲۔ امام علی (ع): آپ سے منسوب کلمات قصار میں ہے ۔ جاہل کے ساتھ جھگڑانہ کرو۔
 ۱۱۰۳۔ امام علی (ع): بیوقوفوں سے جھگڑا نہ کرو، اور عورتوں پر فریفتہ نہ ہو اس لئے کہ یہ خصلتیں عاقلون کو بدنام کرتی ہیں۔
 ۱۱۰۴۔ امام باقر (ع): مرد دو طرح کے ہوتے ہیں: مومن اور جاہل ، مومن کو اذیت نہ دو، اور جاہل کو جاہل نہ سمجھو ورنہ اس کے مانند ہو جاؤ گے۔

بردباری

ج:

۱۱۰۵۔ رسول خدا (ص): جس میں یہ تین چیزیں نہ ہونگی اسکا کوئی عمل صحیح نہیں ہوگا: پرہیزگاری جو اسے خدا کی نافرمانی سے باز رکھے ، اخلاق کہ جسکے سبب لوگوں کے ساتھ مہربانی سے پیش آئے اور بردباری کہ جسکے ذریعہ جاہل کی جہالت کا جواب دے۔
 ۱۱۰۶۔ امام علی (ع): اپنے غیظ و غضب کو دور کرو تاکہ رسوائی سے محفوظ رہو، اگر کوئی جاہل تمہارے ساتھ نادانی کرے تو ضروری ہے کہ تمہاری بردباری اس پر حاوی ہو۔
 ۱۱۰۷۔ امام علی (ع): نے ۔ اپنے بیٹے امام حسن کو وصیت میں۔ فرمایا: میں تم کو وصیت کرتا ہوں کہ دوسروں کے گناہوں کو بخش دینا، غصہ کو پی جانا،

صلہ رحم کرنا اور جاہل کے ساتھ بردباری کا مظاہرہ کرنا۔

۱۱۰۸۔ امام علی (ع): جاہل کو برداشت کرنا صدقہ ہے ۔

۱۱۰۹۔ امام علی (ع): مومن بردبار ہوتا ہے اور نادانی نہیں کرتا اور جب اس

کے ساتھ کوئی نادانی کرتا ہے تو وہ بردباری کا ثبوت پیش کرتا ہے ۔

۱۱۱۰۔ موسیٰ بن محمد محاربی : ایک شخص سے نقل کرتے ہیں: مامون نے

امام رضا(ع) سے کہا: کیا آپ شعر نقل کرتے ہیں؟ فرمایا: مجھے بہت سارے

اشعار یاد ہیں۔ اس نے کہا: بردباری کے متعلق کوئی بہترین شعر مجھے

سنائے نامام (ع) نے فرمایا:

میں اپنے سے پست انسان کی جہالت کا شکار ہوں، میں نے اپنے نفس کو

روک رکھا ہے کہ اس کا جواب جہالت سے دے، اگر عقلمندی میں اپنے مانند

کسی کو پاؤں تو بردباری کا ثبوت دوں؛ تاکہ میں اپنے مثل سے بلند ہو جاؤں؛

اور اگر علم و عقل میں ، میں اس سے کمتر ہوں تو اس کے لئے حق تقدم کا

قائل ہوں۔

مامون نے کہا: کیا خوب شعر ہے؛ کس نے کہا ہے؟! امام رضا(ع) نے

فرمایا: ہمارے بعض جوانوں نے۔

د: **تعلیم**

۱۱۱۱۔ امام کاظم (ع): نے ۔ ہشام بن حکم ۔ سے فرمایا: اے ہشام! جو کچھ

نہیں جانتے اسے سیکھو؛ اور جو سیکھ لیا ہے اسے جاہل کو سکھاؤ، عالم کو

اس کے علم کے سبب عظیم سمجھو اور اس سے جھگڑا نہ کرو اور جاہل کو
اسکی نادانی کے سبب چھوٹا سمجھو، اس کو جھڑکو نہیں بلکہ خود سے
قریب کرو اور تعلیم دو۔

۱۱۱۲۔ امام صادق(ع): مینے علی (ع) کی کتاب میں پڑھا ہے کہ خدا نے
جاہلوں سے علم سیکھنے کا عہد و پیمان اس وقت تک نہیں لیا جب تک کہ
علماء سے انہیں سکھانے کا عہد نہیں لے لیا، اس لئے کہ علم کا وجود جہالت
سے پہلے ہے ۔

۵: عدم اعتماد

۱۱۱۳۔ امام علی (ع): اپنے عقلمند دشمن پر اپنے نادان دوست سے زیادہ
اعتماد کرو۔

۱۱۱۴۔ امام علی (ع): جو عاقل نہیں ہے اس کے عہد و پیمان پر اعتماد نہیں
کیا جا سکتا۔

و: نافرمانی

۱۱۱۵۔ امام علی (ع): جاہل کی نافرمانی کرو تاکہ محفوظ رہو۔

ز: اعراض

قرآن

(آپ عفو کا راستہ اختیار کریں نیکی کا حکم دیں اور جاہلوں سے کنارہ کشی کریں)

حدیث

۱۱۱۶۔ رسول خدا(ص): سب سے بڑا حکیم وہ ہے جو جاہل انسانوں سے فرار کرتا ہے ۔

۱۱۱۷۔ رسول خدا(ص): لوگ دو طرح کے ہوتے ہیں: مومن اور جاہل ، مومن کو اذیت نہ دو اور جاہل کی ہمنشینی اختیار نہ کرو۔

۱۱۱۸۔ امام علی (ع): نے ۔ امام حسن سے اپنی وصیت میں ۔ فرمایا: کفر ان نعمت پستی ہے اور جاہل کی ہمنشینی نحوست ہے ۔

۱۱۱۹۔ امام علی (ع): ۔ آپ سے منسوب کلمات قصار میں ہے ۔ جاہل کی قربت اور اسکی ہمسائیگی تم کو اپنے شر سے محفوظ نہیں رکھتی، چونکہ آگ سے جتنا زیادہ قریب ہوگے جلنے کا خطرہ اتنا ہی زیادہ ہوگا۔

۱۱۲۰۔ امام علی (ع): جو عقل سے محروم ہے اسکی صحبت اختیار نہ کرو اور جو صاحب حسب و نسب نہیں ہے اس کو اپنا خاص نہ بناؤ کیوں کہ جو

عقل مند نہیں ہے وہ تم کو اپنے خیال میں فائدہ پہنچانے کے بجائے ضرر پہنچا ئیگا، اور جو صاحب حسب و نسب نہیں ہے وہ اس کے ساتھ بھی برائی کرتا

ہے جو اس کے ساتھ نیکی کرتا ہے ۔

۱۱۲۱۔ امام علی (ع): جو عقل سے محروم ہے اس سے نیکی کی امید نہ

رکھو اور جو بے نسب ہے اس پر اعتماد نہ کرو اس لئے کہ جو عقلمند نہیں ہے وہ اپنے خیال میں خیر خواہی کرتا ہے حالانکہ اس سے نقصان پہنچتا ہے اور بے نسب اصلاح کرنے کے بجائے تباہ کرتا ہے ۔

۱۱۲۲۔ امام علی (ع): بدترین شخص کہ جس کی تم ہمنشینی اختیار کرتے ہو وہ جاہل ہے ۔

۱۱۲۳۔ امام علی (ع): بدترین دوست جاہل ہے ۔

۱۱۲۴۔ امام علی (ع): جاہل سے قطع تعلق ہونا عقلمند سے وابستہ ہونے کے برابر ہے ۔

۱۱۲۵۔ امام علی (ع): عاقل سے بچو جب تم اس کو غضبناک کر دو، کریم سے بچو جب تم اسکی اہانت کرو، حقیر و پست سے بچو جب تم اس کا احترام کرو اور جاہل سے بچو جب تم اس کے ہمنشیں ہو جاؤ۔

۱۱۲۶۔ امام علی (ع): نادان کا دوست معرض ہلاکت میں ہوتا ہے ۔

۱۱۲۷۔ امام علی (ع): نادان کا دوست تباہی کے دہانے پر ہوتا ہے ۔

۱۱۲۸۔ امام عسکری: نادان کا دوست غمگین رہتا ہے ۔

۱۱۲۹۔ امام کاظم (ع): عالم سے مزبلہ پر گفتگو ، جاہل سے گرانبہافرش پر گفتگو کرنے سے بہتر ہے ۔

۱۱۳۰۔ امام رضا (ع): نے ۔ محمد بن سنان کو ایک خط میں۔ تحریر فرمایا: خدا نے ہجرت کے بعد بادیہ نشینی کو حرام کر دیا تاکہ کوئی دین سے نہ پھرے ، انبیاء اور پیشواؤں کی نصرت کرنے سے گریز نہ کرے اس لئے کہ یہ

(حرمت) تباہی و بربادی اور صاحبان حق کے حقوق کی پامالی کی وجہ سے ہے نہ اس جہت سے کہ بادیہ نشینی ناروا ہے ، لہذا اگر کوئی شخص دین سے مکمل طور پر آگاہ ہو تو اس کے لئے مناسب نہیں ہے کہ جاہلونکے درمیان سکونت پذیر ہو اور اس چیز کا بھی خوف ہے کہ وہ کہیں علم کو چھوڑ کر جاہلونکے جرگے میں پھنس جائے اور اس میں بہت آگے بڑھ جائے۔

دوسرا حصہ

جہل

چھٹی فصل پہلی جاہلیت

۱/۶

مفہوم جاہلیت

قرآن

(اور پہلی جاہلیت جیسا بناؤ سنگار نہ کرو)
(اور ہم نے انہیں ایسی کتابیں نہیں عطا کی ہیں جنہیں یہ پڑھتے ہوں اور نہ ان کی طرف آپ سے پہلے کوئی ڈرانے والا بھیجا ہو)
(اور آپ طور کے کسی جانب اس وقت نہیں تھے جب ہم نے موسیٰ کو آواز دی لیکن یہ آپ کے پروردگار کی رحمت ہے کہ آپ اس قوم کو ڈرائیں جسکی

طرف آپ سے پہلے کوئی پیغمبر نہیں آیا ہے کہ شاید وہ اس طرح عبرت و نصیحت حاصل کر لیں)

حدیث

۱۱۳۱۔ رسول خدا(ص): اعمال میں ضعف اور لوگوں کی جہالت کی بنا پر جاہلیت کہا گیا ہے... بیشک اہل جاہلیت غیر خدا کی عبادت کرتے تھے، ان کے لئے آخرت میں ایک مدت ہوتی تھی جہاں تک وہ پہنچتے تھے اور اسکی ایک انتہا ہوتی تھی جہاں تک وہ جاتے تھے اور ان کے عقاب روز قیامت تک ٹال دیا گیا تھا، خدا نے ان کو اپنی قدرت و بزرگی اور عزت کی بنا پر مہلت دے دی تھی لہذا قدرتمند، کمزوروں پر مستلط ہوئے اور بڑے، چھوٹوں کو اس دوران کھا گئے۔

۱۱۳۲۔ جعفر بن ابی طالب نے۔ اپنی قوم کی حبشہ کے بادشاہ نجاشی سے اسطرح تعریف کی: اے بادشاہ! ہم لوگ جاہل تھے، بتونکی پرستش کرتے تھے مردار کھاتے تھے، برائیوں کا ارتکاب کرتے تھے، قطع رحم کرتے تھے۔ اور پڑوسیوں کے ساتھ بدسلوکی کرتے تھے، ہم میں سے قدرتمند کمزور کو کھا جاتا تھا، ہماری یہی کیفیت تھی کہ اللہ نے ہماری طرف ہمیں میں سے رسول بھیجا کہ ہم جسکے نسب، صداقت، امانت اور پاکدامنی سے واقف ہیں، اس نے ہمیں اللہ کی طرف دعوت دی تاکہ ہم اسکی وحدانیت کے قائل ہو جائیں اور اسکی عبادت کریں، اور جن چیزوں جیسے پتھر اور بت وغیرہ کی ہم

اور ہمارے آباء و اجداد پرستش کیا کرتے تھے، انہیں چھوڑ دیں اور ہمیں سچ بولنے، ادائے امانت، صلہ رحم، پڑوسی کے ساتھ نیکی، محرّمات اور خونریزی سے پرہیز کرنے کا حکم دیا، ہمیں برائیوں، باطل کلام، یتیم کا مال کھانے اور پاکدامن پر بہتان لگانے سے منع فرمایا۔ ہمیں حکم دیا کہ ہم صرف اللہ کی عبادت کریں اور اسکے ساتھ کسی کو شریک قرار نہ دیں، ہمیں نماز و زکات اور روزہ کا حکم دیا... پس ہم نے اسکی تصدیق کی اور اس پر ایمان لے آئے، وہ جو کچھ لیکر آئے تھے ہم نے اسکی اتباع کی، ہم نے صرف خدا کی عبادت کی اور اسکے ساتھ کسی کو شریک قرار نہ دیا اور ہم پر جو حرام کیا تھا ہم نے اسے حرام جاننا اور جو حلال کیاتھا ہم نے اسے حلال جاننا، لہذا ہماری قوم نے ہم پر ستم کیا، ہمیں عذاب دیا اور ہمیں ہمارے دین سے پلٹانے کے لئے شکنجے دئے، تاکہ ہم خدا کی عبادت سے بت پرستی کی طرف پلٹ آئیں اور جن بری چیزوںکو حلال جانتے تھے انہیں دوبارہ حلال سمجھیں۔

۱۱۳۳۔ امام علی (ع): اما بعد! اللہ نے حضرت محمد مصطفیٰ (ص) کو اس دور میں بھیجا ہے جب عرب میں نہ کوئی کتاب پڑھنا جانتا تھا اور نہ نبوت اور وحی کا ادعاء کرنے والا تھا۔

۱۱۳۴۔ امام علی (ع): خدا نے انہیں اس وقت بھیجا جب انبیاء کا سلسلہ موقوف تھا اور بد عملی کا دور دورہ تھا اور امتیں غفلت میں ڈوبی ہوئی تھیں۔

۱۱۳۵۔ امام علی (ع): میں گواہی دیتا ہوں کہ محمد اللہ کے بندہ اور رسول ہیں۔ انہیں اس وقت بھیجا جب ہدایت کے نشانات مٹ چکے تھے، دین کے راستے

بے نشان ہو چکے تھے، انہوں نے جنکا واشگاف انداز سے اظہار کیا، لوگوں کو نصیحت کی -

۱۱۳۶۔ امام علی (ع): خدا نے انہیں اس وقت مبعوث کیا جب نہ کوئی نشان ہدایت تھا نہ کوئی منارہ دین روشن تھا اور نہ کوئی راستہ واضح تھا۔

۱۱۳۷۔ امام علی (ع): اسکے بعد مالک نے آنحضرت کو حق کے ساتھ مبعوث کیا جب دنیا فنا کی منزل سے قریب تر ہو گئی اور آخرت سر پر منڈلانے لگی دنیا کا اجالا اندھیروں میں تبدیل ہونے لگا اور وہ اپنے چاہنے والوں کے لئے ایک مصیبت بن گئی، اسکا فرش کھردرا ہو گیا اور وہ فنا کے ہاتھوں میں اپنی مہار دینے کے لئے تیار ہو گئی، اسطرح کہ اسکی مدت خاتمہ کے قریب پہنچ گئی اسکی فنا کے آثار قریب آ گئے، اسکے اہل ختم ہونے لگے اسکے حلقہ ٹوٹنے لگے، اس کے اسباب منتشر ہونے لگے، اسکے نشانات مٹنے لگے، اسکے عیب کھلنے لگے، اور اسکے دامن سمٹنے لگے۔

۱۱۳۸۔ امام علی (ع): اللہ نے انہیں اس وقت بھیجا جب لوگ گمراہی میں متحیر تھے اور فتنوں میں ہاتھ پاؤں مار رہے تھے، خواہشات نے انہیں بہکا دیا تھا اور غرور نے ان کے قدموں میں لغزش پیدا کر دی تھی جاہلیت نے انہیں سبک سر بنا دیا تھا، اور وہ غیر یقینی حالات اور جہالت کی بلاؤں میں حیران و سرگرداں تھے، آپ نے نصیحت کا حق ادا کر دیا، سیدھے راستہ پر چلے اور لوگوں کو حکمت اور موعظہ حسنہ کی طرف دعوت دی۔

۱۱۳۹۔ امام علی (ع): اے لوگو! اللہ نے تمہاری طرف رسول بھیجا اور ان

پر حق کے ساتھ کتاب نازل کی، حالانکہ اس وقت تم کتاب اور جو کچھ اس نے نازل کیا ہے اور رسول اور اسکے بھیجنے والے سے بیگانہ تھے اس وقت جبکہ انبیاء کا سلسلہ موقوف تھا اور امتیں خواب غفلت میں پڑی ہوئی تھیں، جہالت کا دور دورہ تھا، فتنے چھائے ہوئے تھے، محکم عہد و پیمان توڑے جارہے تھے، لوگ حقیقت سے اندھے تھے، جور و ستم کے سبب منحرف تھے، دینداری زیر پردہ تھی، جنگ کے شعلے بھڑک رہے تھے باغات دنیا کے گلستان پژمردہ ہو گئے تھے، انکے درختوں کی شاخیں خشک ہو چکی تھیں، باغ زندگی کے پتوں پر خزاں تھی، ثمرات حیات سے مایوسی پیدا ہو چکی تھی، پانی بھی نہ نشینہو چکا تھا، ہدایت کے پرچم بھی سرنگونہو چکے تھے اور ہلاکت کے نشانات بھی نمایاں تھے۔ یہ دنیا اپنے اہل کو ترش روئی سے دیکھ رہی تھی اور ان کی طرف پیٹھ کئے ہوئے تھی اور منہ بگاڑ کر پیش آرہی تھی اس کا ثمرہ فتنہ تھا اور اسکی غذا مردار، اس کا اندرونی لباس خوف تھا اور بیرونی لباس تلوار، تم لوگ ٹکڑے ٹکڑے ہو چکے تھے، اہل دنیا کی آنکھیں اندھی ہو چکی تھیں، ان کی تمام زندگی تاریک ہو چکی تھی، اپنے عزیز و رشتہ دار سے قطع تعلق کر چکے تھے، ایک دوسرے کا خون بہاتے تھے، اپنی نو زاد بچیوں کو زندہ در گور کر دیتے تھے، خوشحال زندگی اور عیش و آرام ان کے درمیان سے رخت سفر باندھ چکا تھا نہ خدا سے ثواب کی امید رکھتے تھے اور نہ ہی اس کے قہر و غضب سے ڈرتے تھے، ان کے زندہ اندھے اور ناپاک تھے، اور

مردے آگ کے اندر لڑھک رہے تھے، پھر اس کے بعد رسول خدا اولین کی کتابوں سے ایک نسخہ لیکر آئے اور جو کچھ اس کے پاس حق و حقیقت تھی اسکی تصدیق کی اور حلال و حرام کو اچھی طرح سے جدا کیا۔ ۱۱۴۰۔ امام علی (ع): میں گو اہی دیتا ہوں کہ محمد اللہ کے بندہ اور رسول ہیں، انہیں خدا نے مشہور دین کے ساتھ بھیجا۔۔۔ یہ بعثت اسوقت ہوئی ہے جب لوگ ایسے فتنوں میں مبتلا تھے جن سے ریسمان دین ٹوٹ چکی تھی، یقین کے ستون ہل گئے تھے، اصول میں شدید اختلاف تھا، اور امور میں سخت انتشار، مشکلات سے نکلنے کے راستے تنگ و تاریک ہو گئے تھے، ہدایت گمنام تھی اور گمراہی برسر عام، رحمن کی معصیت ہو رہی تھی اور شیطان کی نصرت، ایمان یکسر نظر انداز ہو گیا تھا، اسکے ستون گر گئے تھے اور آثار ناقابل شناخت ہو گئے تھے، راستے مٹ گئے تھے اور شاہراہیں بے نشان ہو گئی تھیں، لوگ شیطان کی اطاعت میں اسی کے راستے پر چل رہے تھے اور اسی کے چشموں پر وارد ہو رہے تھے۔ انہیں کی وجہ سے شیطان کے پرچم لہرا رہے تھے اور اسکے علم سر بلند تھے، یہ لوگ ایسے فتنوں میں مبتلا تھے جنہوں نے انہیں پیروں تلے روند دیا تھا اور سموں سے کچل دیا تھا، اور خود اپنے پنجوں کے بل کھڑے ہو گئے تھے، یہ لوگ فتنوں میں حیران و سرگرداں اور جاہل و فریب خوردہ تھے، پروردگار نے انہیں اس گھر (مکہ) میں بھیجا جو بہترین مکان تھا لیکن بدترین ہمسایہ، جنکی نیندیں بیداری تھیں اور جن کا سرمہ آنسو۔ وہ سرزمین جہاں عالم کو لگام لگی ہوئی تھی اور جاہل

محترم

تھا۔

۱۱۴۱۔ امام علی (ع): میں گواہی دیتا ہوں کہ سوائے اللہ کے کوئی خدا نہیں اور حضرت محمد(ص) اسکے بندہ اور رسول ہیں، اس کے منتخب و مصطفیٰ ہیں، انکے فضل کا کوئی مقابلہ نہیں کر سکتا ہے، اور نہ انکے فقدان کی تلافی، انکی وجہ سے تمام شہر ضلالت کی تاریکی، جہالت کے غلبہ اور بدسرشتی و بد اخلاقی کی شدت کے بعد جب لوگ حرام کو حلال اور صاحبان حکمت کو ذلیل سمجھ رہے تھے، رسولوں سے خالی دور میں زندگی گزار رہے تھے اور کفر کی حالت میں مر رہے تھے، منور اور روشن ہو گئے۔

۱۱۴۲۔ امام علی (ع): (خداوند متعال) نے آنحضرت کو مبعوث کیا اور اے گروہ عرب! تم بدترین حالت میں تھے، تم میں سے بعض کتوں کو اپنی غذا بناتے تھے، اپنی اولاد کو قتل کرتے تھے، دوستوں کو غارت کرتے تھے اور جب پلٹے تھے تو دوسرے انہیں غارت کر چکے ہوتے تھے، تم لوگ حنظل و اندرائن کے دانے، خون اور مردار کھاتے تھے، تمہاری بود و باش نا ہموار پتھروں اور گمراہ کرنے والے بتوں کے درمیان تھی، تم بد ذائقہ کھانا کھاتے اور بد مزہ پانی پیتے تھے آپس میں ایک دوسرے کا خون بہاتے اور ایک دوسرے کو اسیر کرتے تھے۔

۱۱۴۳۔ امام علی (ع): یہ آپکے اس خط کا ایک حصہ ہے جو آپ نے محمد بن ابی بکر کے قتل کے بعد اپنے بعض اصحاب کو لکھا تھا۔ یقیناً اللہ نے آنحضرت کو عالمین کے لئے عذاب الہی سے ڈرانے والا، تنزیل کا امانتدار

اور اس امت کا گواہ بنا کر اسوقت بھیجا ہے، جب تم گروہ عرب، بدترین دین کے مالک اور بدترین علاقہ کے رہنے والے تھے، نا ہموار پتھروں، زہریلے سانپوں اور خار مگیلانکے درمیان بود و باش رکھتے تھے بد مزہ پانی پیتے اور بدذائقہ کھانا کھاتے تھے، آپس میں ایک دوسرے کا خون بہاتے تھے، ایک دوسرے کو قتل کرتے تھے اور اپنے قرابتداروں سے بے تعلقی رکھتے تھے اور تم آپس میں ایک دوسرے کا مال ناجائز طریقہ سے کھاتے تھے، تمہارے راستے پر خطر تھے، بت تمہارے درمیان نصب تھے (اور گناہ تمہیں گھیرے ہوئے تھے) اور ان میں سے اکثر کا خدا پر ایمان شرک سے مخلوط تھا۔

۱۱۴۴۔ امام علی (ع): نے گذشتہ امتوں سے عبرت و نصیحت اور مغرور و گنہگار سے بچنے کے متعلق فرمایا: اب تم اولاد اسماعیل اور اولاد اسحاق و اسرائیل (یعقوب) سے عبرت حاصل کرو کہ سب کے حالات کسقدر ملتے ہوئے اور کیفیات کسقدر یکسانہیں، دیکھو انکے انتشار و افتراق کے دور میں انکا کیا عالم تھا کہ قیصر و کسریٰ انکے ارباب بن گئے تھے، اور انہیں اطراف عالم کے سبزہ زاروں، عراق کے دریاؤں اور دنیا کی شادابیوں سے نکال کر خار دار جھاڑیوں اور آندھیوں کی بے روک گذر گاہوں اور معیشت کی دشوار گزار منزلوں تک پہنچ کر اس عالم میں چھوڑ دیا تھا کہ وہ فقیر و نادار، اونٹوں کی پشت پر چلنے والے اور بالوں کے خیموں میں قیام کرنے والے ہو گئے تھے، گھر بار کے اعتبار سے تمام قوموں سے زیادہ ذلیل اور

جگہ کے اعتبار سے سب سے زیادہ خشک سالیوں کا شکار تھے، نہ ان کی آواز تھی جنکی پناہ لیکر اپنا تحفظ کر سکیں اور نہ کوئی الفت کا سایہ تھا جس کی طاقت پر بھروسہ کر سکیں، حالات مضطرب، طاقتیں منتشر، کثرت میں انتشار، بلائیں سخت، جہالت کا دور دورہ، زندہ در گور بیٹیاں، پتھر پر ستش کے قابل، رشتہ داریاں ٹوٹی ہوئی اور چاروں طرف سے حملوں کی یلغار۔

اس کے بعد دیکھو کہ پروردگار نے ان پر کس قدر احسانات کئے جب ان کی طرف ایک رسول بھیج دیا، جس نے اپنے نظام سے ان کی اطاعت کو پابند بنا یا اور اپنی دعوت پر ان کی الفتوں کو متحد کیا اور اس کے نتیجہ میں نعمتوں نے ان پر کرامت کے بال و پر پہلا دئے اور راحتوں کے دریا بہا دئے، شریعت نے انہیں اپنی برکتوں کے بیش قیمت فوائد میں لپیٹ لیا، وہ نعمتوں میں غرق ہو گئے اور زندگی کی شادابیوں مینمزے اڑانے لگے، ایک مضبوط حاکم کے زیر سایہ حالات سازگار ہو گئے اور حالات نے غلبہ و بزرگی کے پہلو میں جگہ دلوا دی اور ایک مستحکم ملک کی بلندیوں پر دنیا و دین کی سعادتیں انکی طرف جھک پڑیں، وہ عالمین کے حکام ہو گئے اور اطراف زمین کے بادشاہ شمار ہونے لگے جو کل انکے امور کے مالک تھے آج وہ انکے امور کے مالک ہو گئے اور اپنے احکام ان پر نافذ کرنے لگے جو کل اپنے احکام ان پر نافذ کر رہے تھے کہ اب نہ انکا دم خم نکالا جا سکتا تھا اور نہ انکا زور ہی توڑا جا سکتا تھا دیکھو تم نے اپنے ہاتھوں کو

اطاعت کے بندھنوں سے چھڑا لیا ہے اور اللہ کی طرف سے اپنے گرد کھنچے ہوئے حصار میں جاہلیت کے احکام کی بنا پر رخنہ پیدا کر دیا ہے۔

۱۱۴۵۔ : فاطمہؑ: نے۔ وفات پیغمبر کے بعد مسلمانوں کو مخاطب کر کے۔ فرمایا: تم لوگ آگ کے گڑھے کے دہانے پر تھے، پینے والوں کے لئے پانی ملا دودھ کا گھونٹ، حریص کی فرصت اور اس شخص کے مانند تھے جو گھر میں داخل ہو اور صرف آگ لینے تک ٹھہرے، اور دوسروں کے پیروں تلے کچلے جا رہے تھے، گدلا پانی پیتے تھے اور گوسفند کی کھال تمہاری غذائیں تھیں، ذلیل و پست تھے، اور خوف لاحق رہتا تھا کہ کہیں لوگ اطراف سے تمہیں اچک نہ لے جائیں۔ پس اللہ نے تمہیں میرے باپ محمد(ص) کے ذریعہ نجات بخشی۔

۱۱۴۶۔ اما م ہادیؑ: نے۔ اپنے خطبہ میں فرمایا: حمد اس اللہ کے لئے ہے جو ہر موجود سے آگاہ ہے قبل اس کے کہ اسکی مخلوق میں سے کسی کا اسکی گردن پر قرض ہو... اور بیشک محمد(ص) اس کے بندہ اس کے برگزیدہ رسول اور پسندیدہ دوست ہیں اور ہدایت کے ساتھ مبعوث کئے گئے ہیں۔ اور انہیں رسولوں سے خالی عہد، امتوں کے اختلاف، راستوں کے انقطاع، حکمت کی بوسیدگی اور نشانات ہدایت و شواہد کے محو ہونے کے زمانہ میں بھیجا ہے۔ انہوننے رسالت پروردگار کو پہنچایا۔ اور اس کے حکم کو واضح کیا۔ اور ان پر جو فریضہ تھا اس کو انجام دیا اور جب وفات پائی تو محمود و

پسندیدہ تھے۔

جاہلیت کے متعلق کچھ باتیں

قرآن نے ظہور اسلام سے پہلے والے زمانہ کو جاہلیت سے تعبیر کیا ہے ، اس کا سبب یہ ہے کہ اس وقت علم کے بجائے جہالت، حق کے بجائے ہر چیز میں خلاف حق اور احمقانہ رائے کا دور دورہ تھا قرآن نے ان کی خصوصیات کو اس طرح بیان کیا ہے:

(يٰظَنُوْنَ بِاللّٰهِ غَيْرِ الْحَقِّ ظَنُّ الْجَاهِلِيَّةِ)
وہ لوگ خدا کے متعلق خلاف حق جاہلیت جیسے خیالات رکھتے تھے۔
اور فرمایا(افحکم الجاہلیۃ یبغون)
کیا یہ لوگ جاہلیت کا حکم چاہتے ہیں فرمایا: (اذ جعل الذین کفروا فی قلوبہم الحمیۃ الحمیۃ الجالیۃ)
یہ اس وقت کی بات ہے جب کفار نے اپنے دلوں میں زمانہ جاہلیت جیسی ضد قرار دے لی تھی۔
نیز فرماتا ہے: (ولا تبر جن تبرج الجاہلیۃ الاولیٰ)
اور پہلی جاہلیت جیسا بناؤ سنگار نہ کرو۔
اس وقت عرب معاشرہ کے جنوب میں حبشہ کہ جہاں کے باشندوں کا مذہب نصرانی تھا، اور مغرب میں حکومتِ روم تھی کہ جسکا مذہب نصرانی تھا شمال میں ایران جسکا مذہب مجوسی تھا اور دوسرے اطراف میں ہندوستان

اور مصر ایسے بت پرست ممالک واقع تھے۔ خود عرب کے درمیان یہودیوں کے چند گروہ آباد تھے، خود عرب بت پرست تھے، اکثر لوگ قبیلوں میں زندگی بسر کرتے تھے یہ تمام چیزیں اس چیز کی باعث ہوئیں کہ ایک بے بنیاد بادیہ نشین معاشرہ وجود میں آجائے کہ جو یہود و نصاریٰ اور مجوس کے آداب و رسوم سے مخلوط ہو، لوگ جہالت و نادانی اور مکمل بے خبری میں زندگی بسر کر رہے تھے۔ خدا انکے بارے میں اس طرح فرمایا:

(ان تطع اکثر من فی الارض یضلوك عن سبیل اللہ ان یتبعون الا الظن و ان ہم الا یخرسون)

اور اگر آپ روئے زمین کی اکثریت کا اتباع کر لیں گے تو یہ آپ کو راہ خدا سے بہکا دیں گے اور یہ صرف گمان کا اتباع کرتے ہیں اور صرف اندازوں سے کام لیتے ہیں۔

یہ صحرا نورد قبائل بہت پست زندگی گذارتے تھے؛ مسلسل جنگ و غارت گری، لوٹ مار ایک دوسرے کی ناموس پر تجاوز کرتے تھے، ان میں کسی طرح کا امن و امان، امانتداری اور صلح و آشتی نہ تھی، اسی کی چودھراہٹ و حکمرانی ہوتی جو ان میں نہایت سرکش و قدرتمند ہوتا تھا۔ ان کے درمیان مردونگی فضیلت خونریزی، جاہلیت کی ضد، کبر و غرور، ظالموں کا اتباع، مظلوموں کا حق پامال کرنا، آپس میں ایک دوسرے پر زیادتی، نفسہ نفسی، جو کھیلنا شرابخوری، زنا کاری، مردار و خون اور

کھجورونکا بیج کھانا، تھی۔

لیکن ان کی عورتیں انسانی حقوق سے محروم تھیں، وہ خود مختار اور صاحب ارادہ نہیں ہوتی تھیں انہیں اپنے کسی کام مینکوئی اختیار نہیں ہوتا تھا، یہاں تک کہ وراثت کی بھی مالک نہیں ہوتی تھیں اور مرد بغیر کسی قید و بند کے ان سے شادیاں نکرتے تھے جیسا کہ بعض یہودی اور بت پرستوں کی عادت تھی۔ در عین حال عورتیں بھی خود کو آراستہ اور بناؤ سنگار کر کے جس کو چاہتی تھیں اپنے پاس بلا لیتی تھیں، زنا و بے حیائی ان میں عام تھی یہاں تک کہ شادی شدہ عورتیں بھی زنا کا ارتکاب کرتی تھیں اور بسا اوقات عریاں حج کے لئے آتی تھیں۔

لیکن ان کی اولاد باپ سے منسوب ہوتی تھی، لیکن بچپن میں وراثت سے محروم ہوتی تھی، صرف بڑی اولاد کو میراث کے تصرف کا حق ہوتا تھا، منجملہ ان کی میراث متوفیٰ کی بیوہ ہوتی تھی، بطور کلی لڑکیاں چاہے چھوٹی ہوں یا بڑی اور چھوٹے لڑکے میراث کا حق نہیں رکھتے تھے، مگر جب کوئی شخص مرتا اور کوئی کمسن بچہ چھوڑ کر جاتا تو سر غنہ قسم کے افراد زبردستی اس کے اموال کے سر پرست بن کر اس کے اموال کو کھاجاتے تھے، اور اگر یہ یتیم بچی ہوتی تو اس کے ساتھ شادی کرتے اور اس کے اموال کوچٹ کر جانے کے بعد اس کو طلاق دیکرنکال دیتے تھے اس صورت میں اس بچی کے پاس نہ مال ہوتا تھا کہ جس سے زندگی گزار سکے اور نہ ہی کوئی اس سے شادی کے لئے تیار ہوتا تھا کہ اس کے

اخراجات کا ذمہ دار بنے۔

ان کے درمیان یتیموں کمال غصب کرنا عظیم ترین حادثہ تھا، تاہم وہ ہمیشہ جنگ و جدال اور غارتگری میں مبتلا رہا کرتے تھے جس کے نتیجہ میں قتل و خونریزی زیادہ ہوتی تھی لہذا بے سرپرست یتیموں کے حادثات اور رونما ہوتے تھے۔

ان کی اولاد کی عظیم بدبختی و شقاوت کا سبب یہ تھا کہ وہ بنجر اور ناہموار زمینوں میں آباد تھے جو بہت جلد قحط کا شکار ہو جایا کرتی تھیں، لہذا فقر و ناداری کے خوف سے وہ اپنے بیٹوں کو قتل اور بیٹیوں کو زندہ دفن کر دیتے تھے، ان کے لئے سب سے زیادہ ناگوار اور دردناک خبر ان کے یہاں بیٹی کی ولادت ہوتی تھی۔

اگرچہ جزیرہ نما عرب کے اطراف میں کچھ بادشاہ حکومت کرتے تھے اور یہ عرب والے انہیں بادشاہوں میں سے اپنے سے قریب اور طاقتور بادشاہ کی زیر حمایت زندگی گزارتے تھے۔ جیسے ایران شمال کی سمت میں، روم مغرب کی سمت میناور حبشہ مشرق کے اطراف میں آباد تھے مگر یہ کہ مرکزی شہر جیسے مکہ، یثرت اور طائف وغیرہ ایسی کیفیت میں تھے کہ جو جمہوریت کے مثل تھے لیکن جمہوری نہیں تھے اور قبائل صحراؤں میں اور کبھی کبھار شہروں میں زندگی گزارتے تھے اور رؤساء اور بزرگان قبیلہ کے ذریعہ ان کی کفالت ہوتی تھی اور کبھی یہ کیفیت بادشاہی حکومت میں تبدیل ہو جاتی تھی۔

یہ عجیب ہرج و مرج ان میں سے ہر گروہ میں ایک خاص صورت میں نمایانتھا، اور جزیرہ نما عرب کی سرزمین کے ہر گوشے کا ہر گروہ عجیب و غریب آداب و رسوم اور باطل عقائد کا پابند تھا، اس سے قطع نظر وہ سب کے سب تعلیم و تعلم کے فقدان کی بلاء میں مبتلا تھے حتیٰ کہ شہر بھی چہ

برسد عشائر و قبائل -

جو میں نے ان کے تمام حالات و کردار اور عادات و رسومات بیان کئے ہیں یہ ایسے امور ہیں جنہیں قرآن کی آیات اور ان ارشادات سے بخوبی سمجھا جا سکتا ہے جن میں ان کا ذکر موجود ہے -

لہذا جو آیات پہلے مکہ میں پھر اسلام کے ظہور کے بعد مدینہ میں نازل ہوئی ہیں کہ جن میں ان کے خصوصیات کا تجزیہ کیا گیا ہے، اسی طرح جن آیات میں ان کی شدید و معمولی سرزنش کی گئی ہے ان سے یہ واضح ہو جاتا ہے کہ یہ ان مطالب کی سب سے بڑی سند ہے جو ہم نے بیان کئے ہیں نہایت مختصر جملہ جو ان تمام امور کو بخوبی ثابت کرتا ہے وہ یہ ہے کہ قرآن نے اس زمانہ کو دور جاہلیت سے تعبیر کیا ہے، فقط یہی مختصر سی تعبیر ان تمام معانی کو اپنے دامن میں سمیٹے ہوئے ہے، یہ تھی اس زمانہ میں عرب کی حالت۔

الف : غیر اللہ کی عبادت
قرآن

(اور ان لوگوں نے خدا کو چھوڑ کر ایسے خدا بنائے ہیں جو کسی بھی شی کے خالق نہیں بلکہ خود ہی مخلوق ہیں اور خود اپنے بھی کسی نقصان یا نفع کے مالک نہیں اور نہ انکے اختیار میں موت و حیات یا حشر و نشر ہی ہے)

ب: خدا کے لئے بیٹا قرار دینا

(اور ان لوگوں کو ڈراؤ جو یہ کہتے ہیں کہ اللہ نے کسی کو اپنا فرزند بنا یا اس سلسلہ میں نہ انہیں کوئی علم ہے اور نہ انکے باپ دادا کو یہ بہت بڑی بات ہے جو انکے منہ سے نکل رہی ہے کہ یہ جھوٹ کے علاوہ کوئی بات ہی نہیں کرتے)

(اور یہ اللہ کے لئے بیٹیاں قرار دیتے ہیں جبکہ وہ پاک ہے اور یہ جو کچھ چاہتے ہیں وہ سب انہیں کے لئے ہیں)

(کیا یہ تمہارے رب نے تم لوگوں کے لئے لڑکوں کو پسند کیا ہے اور اپنے لئے ملائکہ میں سے لڑکیاں بنائی ہیں یہ تم بہت بڑی بات کہہ رہے ہو) (یا خدا کے لئے لڑکیاں اور تمہارے لئے لڑکے ہیں) (کیا تم لوگوں نے لات و عزی کو دیکھا ہے اور منات جو ان کا تیسرا ہے)

اسے بھی دیکھا ہے، تو کیا تمہارے لئے لڑکے ہیں اور اس کے لئے لڑکیاں ہیں یہ انتہائی ناانصافی کی تقسیم ہے

حدیث

۱۱۴۷۔ رسول خدا(ص): خدا نے فرمایا: فرزند آدم نے میری تکذیب کی، جبکہ اسکو یہ حق نہیں تھا اور مجھ کو گالی دی حالانکہ اس کے لئے یہ مناسب نہیں تھا، لیکن میری تکذیب اس لئے کی تھی کہ اسکا گمان تھا کہ وہ جس طرح دنیا میں ہے میں اسے اسی طرح نہیں پلٹا سکتا ہوں؛ اور اسکا مجھے گالی دینا اس لئے تھا کہ اس نے میرے لئے بیٹا قرار دیا۔ میں اس چیز سے منزہ ہوں کہ میرے لئے زوجہ اور بیٹا ہو۔

۱۱۴۸۔ مجاہد: کہ کفار قریش کہتے تھے: ملائکہ اللہ کی بیٹیاں ہیں اور ان کی مائیں بڑی پریونکی بیٹیاں ہیں۔

۱۱۴۹۔ ابن عباس: نے اس آیت (اور یہ اللہ کے لئے بیٹیاں قرار دیتے ہیں) کی تفسیر میں فرمایا: وہ لوگ اللہ کے لئے بیٹیاں قرار دیتے تھے، اور تم اس بات کو پسند کرتے ہو کہ میرے (خدا) یہاں لڑکیاں ہوں لیکن اپنے لئے پسند نہیں کرتے، اسی لئے دور جاہلیت میں جب کسی کے یہاں بیٹی پیدا ہوتی تھی تو اسے ذلت و حقارت کے ساتھ باقی رکھتے تھے یا زندہ در گور کر دیتے تھے۔

ج: جنات کو خدا کا شریک قرار دینا

(اور انہوں نے جنات کو خدا کا شریک بنایا حالانکہ خدا نے انہیں پیدا کیا ہے پھر اس کے لئے بغیر جانے بوجھے بیٹے اور بیٹیاں بھی تیار کر دی ہیں، جبکہ وہ بے نیاز اور انکے بیان کر دہ اوصاف سے کہیں زیادہ بلند و بالا ہے)

(اور جس دن خدا سب کو جمع کریگا اور پھر ملائکہ سے کہے گا کہ کیا یہ لوگ تمہاری ہی عبادت کرتے تھے تو وہ عرض کریں گے کہ تو پاک و بے نیاز اور ہمارا ولی ہے یہ ہمارے کچھ نہیں ہیں اور یہ جنات کی عبادت کرتے تھے اور ان کی اکثریت انہیں پر ایمان رکھتی تھی)

د: خدا اور جنات کا رشتہ
(اور انہوں نے خدا و جنات کے درمیان بھی رشتہ قرار دے دیا حالانکہ جنات کو معلوم ہے کہ انہیں بھی خدا کی بارگاہ میں حاضر کیا جائے گا)

ه: بعض چوپایوں کو حرام قرار دینا
(آپ کہہ دیجئے کہ خدا نے تمہارے لئے رزق نازل کیا تو تم نے اس میں بھی حلال و حرام بنانا شروع کر دیا تو کیا خدا نے تمہیں اسکی اجازت دی ہے یا تم خدا پر افتراء کر رہے ہو)
(لہذا اب تم اللہ کے دئے ہوئے رزق حلال و پاکیزہ کو کھاؤ اور اسکی عبادت کرنے والے ہو تو اسکی نعمتوں کا شکریہ بھی ادا کرتے رہو اس نے

تمہارے لئے صرف مردار، خون، سور کا گوشت اور جو غیر خدا کے نام پر ذبح کیا جائے اسے حرام کر دیا ہے اور اس میں بھی اگر کوئی شخص مضطر و مجبور ہو جائے اور نہ بغاوت کرے، نہ حد سے تجاوز کرے تو خدا بہت بڑا بخشنے والا مہربان ہے اور خبردار جو تمہاری زبانیں غلط بیانی سے کام لیتی ہیں اسکی بنا پر یہ نہ کہو کہ یہ حلال ہے اور یہ حرام ہے کہ اس طرح خدا پر جھوٹا بہتان باندھنے والے ہو جاؤ گے اور جو اللہ پر جھوٹا بہتان باندھتے ہیں ان کے لئے فلاح اور کامیابی نہیں ہے (اور یہ لوگ کہتے ہیں کہ یہ جانور اور یہ کھیتی اچھوتی ہے اسے ان کے خیالات کے مطابق وہی کھا سکتے ہیں جنکے بارے میں وہ چاہیں گے اور کچھ چوپائے ہیں جنکی پیٹھ حرام ہے اور کچھ چوپائے بینجنکو؟ ذبح کرتے وقت نام خدا بھی نہیں لیا گیا اور سب کی نسبت خدا کی طرف دے رکھی ہے، عنقریب ان تمام بہتانوں کا بدلہ انہیں دیا جائیگا اور کہتے ہیں کہ ان چوپایوں کے پیٹ مینجو بچے ہیں وہ صرف ہمارے مردوں کے لئے ہیں اور عورتوں پر حرام ہیں ہاں، اگر مردار ہوں تو سب شریک ہوں گے، عنقریب خدا ان بیانات کا بدلہ دیگا کہ وہ صاحب حکمت بھی ہے اور سب کا جاننے والا بھی ہے (

(اللہ نے بحیرہ، سائبہ، وصیلہ اور حام کا کوئی قانون نہیں بنایا یہ جو لوگ کافر ہو گئے ہیں وہ اللہ پر جھوٹا بہتان باندھتے ہیں اور ان میں سے اکثر بے عقل ہیں)

۱۱۵۰۔ امام صادق(ع): جب اونٹنی بچہ دیتی ہے پھر اس کا بچہ بھی بچہ دے دے تو اس ناقہ کو بحیرہ کہتے ہیں۔

۱۱۵۱۔ امام صادق(ع): نے خدا کے اس قول (اللہ نے بحیرہ ، سائبہ ، وصیلہ اور حام کا کوئی قانون نہیں بنایا) کے بارے میں فرمایا: دور جاہلیت کے لوگ اس اونٹنی کو جو جوڑواں بچہ دیتی تھی وصیلہ کہتے تھے لہذا اس کا ذبح کرنا اور کھانا ناجائز سمجھتے تھے، اور اگر دس بچے پیدا ہو جاتے تھے تو اس اونٹنی کو سائبہ کہتے تھے اس پر سواری کرنا اور اس کے کھانے کو حلال نہیں سمجھتے تھے اور حام وہ نرجانور ہے (جس کے ذریعہ مادہ کو حاملہ کراتے تھے) وہ اسے بھی حلال نہیں سمجھتے تھے، پھر خدا نے آیت نازل کی کہ ان میں سے کسی کو حرام نہیں کیا ہے ۔

وضاحت

اسلام سے قبل عرب کی بدترین جاہلیت کی بدولت ان کے رؤسا اور بزرگان کے استفادہ کے لئے زمین بھوار تھی اور دور جاہلیت کے سرکش و ظالم افراد رسولوں سے خالی دور میں دینی اور اجتماعی آداب و رسومات کے نام پر لوگوں کے پاکیزہ احساسات سے غلط فائدہ اٹھاتے تھے اور اپنے منافع کے لئے کچھ بدعات و خرافات ایجاد کر رکھی تھیں، ان میں کا ایک کہ جس کو تاریخ عمرو بن لہی کے نام سے جانتی ہے اس نے اس وقت عرب کی اہمترین ثروت یعنی اونٹ کو اپنے اختیار میں لیا اور اس کے لئے کچھ احکام بنا کر

مقدس رسم کی صورت میں پیش کیا۔

اس بدعت کے نتیجہ میں ان کی درآمد اونٹ کی چار قسموں ، بحیرہ ، سائبہ ، وصیلہ ، اورحام ، میں منحصر ہو گئی تھی اور تفسیروں میں کم و بیش اختلاف کے ساتھ اس سلسلہ میں اس کا ذکر موجود ہے ۔ اور تمام تفسیروں کا خلاصہ یہ ہے کہ وہ لوگ ان چاروں اونٹوں کے لئے خود ساختہ احترام کے قائل تھے کہ دودھ، گوشت، اون، ان پر سواری کو اکثر کے لئے حرام اور بعض کے لئے منجملہ متولی اور بتوں کے خدمت گزاروں کے لئے حلال سمجھتے تھے۔ یہ بدعت ، عورتوں کے متعلق عرب کے حقارت آمیز نظریہ سے مل کر عورتوں کے لئے اس حکم کے مزید سخت ہونے کا باعث ہوئی؛ وہ یہ کہ عورتیں ان مذکورہ اونٹوں کا گوشت صرف مرنے کے بعد ہی کھا سکتی تھیں۔ اس کے علاوہ اس خیالی حرمت کے نتیجہ میں بتوں کے متولیوں اور خادموں کے لئے چراگاہوں ، پانی کے چشموں اور جزیرۃ العرب کے نایاب کنوؤں سے استفادہ کرنا ناجائز و مباح تھا۔ نیز اس چیز کا بھی باعث ہوئی کہ وہ شکرہ کے طور پر یا اپنی حاجات کے پوری ہونے پر پتھر کے بتوں اور ان کے متولیوں کی خدمت میں نذرانہ پیش کریں۔

قرآن مجید مذکورہ چار آیات کے ذریعہ جاہلیت کے بدعات و خرافات سے برسرپیکار ہوا یعنی بت پرستوں ، اور ان کے خود ساختہ رسومات اور دعوؤں کو محض افتراء سے تعبیر کیا ہے ، متولیوں ، بت پرستوں، اور بت گروں کو بے نقاب کر دیا اور اعلان کیا کہ چوپایوں کا حرام یا حلال قرار

دینا صرف خدائے سبحان کے اختیار میں ہے ، اور اس نے ان چار طرح کے حیوانات کو عرب کے عقیدہ جاہلیت کے بر خلاف حرام نہینجانا ہے ، فقط مردار اور وہ تمام چیزیں جو بتوں اور غیر خدا سے مربوط ہیں انہیں حرام قرار دیا ہے ۔

و:خدا اور اصنام کے درمیان کھیتی اور چوپایوں کی تقسیم قرآن

(اور ان لوگوں نے خدا کی پیدا کی ہوئی کھیتی میں اور جانورونمیں اسکا حصہ بھی لگایا ہے اور یہ اعلان کیاہے کہ یہ انکے خیال کے مطابق خدا کے لئے ہے اور یہ ہمارے شریکونکے لئے ہے ، اسکے بعد جو شرکاء کا حصہ ہے وہ خدا تک نہیں جاسکتا اور جو خدا کا حصہ ہے وہ انکے شریکوں تک پہنچ سکتاہے کس قدر بدترین فیصلہ ہے جو یہ لوگ کر رہے ہیں) (اور یہ لوگ کہتے ہیں کہ یہ جانور اور کھیتی اچھوتی ہے اسے انکے خیالات کے مطابق وہی کھا سکتے ہیںجنکے بارے مینوہ چاہیں گے اور کچھ چوپائے ہیں جنکی پیٹھ حرام ہے اور کچھ چوپائے ہیں جنکو ذبح کرتے وقت نام خدا بھی نہینلایا گیا اور سب کی نسبت خدا کی طرف دے رکھی ہے عنقریب ان تمام بہتانوں کا بدلہ انہیں دیا جائیگا) (اور یہ ہمارے دئے ہوئے رزق میں سے ان کا بھی حصہ قرار دیتے ہیں جنہیں جانتے بھی نہیں ہیں تو عنقریب تم سے تمہارے افتراء کے بارے

وضاحت

عقیدہ جاہلیت (کہ بتوں کو خدا کا شرکاء قرار دیتے تھے) نے عرب کو اس چیز پر ابھارا کہ وہ اپنے خداؤں اور بتوں کے لئے بتکدہ بنائیں اور ان کے خدمت گزاروں اور متولیوں کے لئے معاش فراہم کریں، انہیں اپنی زندگی، رزق اور مملکت میں شریک بنائیں اور اپنی عمدہ روت (زراعت و چوپائے) ان کے درمیان تقسیم کریں اور خدا کے حصہ کے ساتھ ان کا بھی حصہ قرار دیں۔ خدا کے حصہ کو عمومی مصارف جیسے مہمانوں کو کھانا کھلانے اور فقراء و مساکین کی مدد کرنے میں خرچ کرتے اور بتوں کے حصہ کو ان کے خدمت گزاروں کو عنایت کرتے تھے۔ جب کبھی زراعت پر کوئی آفت آتی یا کم پیداوار ہوتی یا ان کا حصہ خدا کے حصہ سے مخلوط ہو جاتا تو یہ حریص و لالچی خدمت گزار اپنے مفاد کی خاطر دھوکا دھڑی سے کام لیتے اور کہتے (خدا بے نیاز ہے) لہذا وہ اپنا پورا حصہ بغیر کسی کم و کاست کے لے لے تے تھے اور اپنے حصوں کی کمی کا جبران خدا کے حصہ سے کرتے تھے اور کبھی بھی خدا کے حصہ کا جبران بتوں کے حصہ سے نہیں کرتے تھے محصول مینہ کمی و زیادتی کبھی کبھار ان کی پہلے کی فریبکاریوں کی بنا پر ہوتی تھی؛ اور وہ یہ کہ جب سینچائی کے وقت خدا کے حصہ کے کھیتوں سے پانی بتوں کے کھیتوں میں جانے لگتا تھا تو وہ اس کو روکتے

نہیں تھے، لیکن اس کے بر خلاف خدا کے کھیتوں میں بتونکے کھیتوں سے پانی نہیں جانے دیتے تھے۔ اسی طرح یہ فرسودہ رسم چوپایونمیں بھی تقسیم و شراکت کے اعتبار سے برقرار تھی کہ جس کی طرف گذشتہ فصل میں اشارہ ہو چکا ہے۔ ملاحظہ کریں: تفسیر مجمع المبیان : ۵۷۱/۴، تفسیر قمی: ۲۱۷/۱، تفسیر طبری : ۵، جزء ۴۰/۸ تفسیر در منثور: ۳، ۳۶۲، المفصل فی تاریخ العرب قبل الاسلام: ۶، ۱۹۳/

ز: عریاں طواف

۱۱۵۲۔ امام صادق(ع): زمانہ جاہلیت میں عرب کے گروہ تھے : حل اور حمس۔ حمس قریش تھے۔ اور حل تمام عرب تھے حل میں سے کوئی فرد ایسی نہینتھی جو حمس کی پناہ میں نہ ہوتی اور جو حمس کی پناہ میں نہیں ہوتا تھا وہ عریاں طواف کرتا تھا۔

رسول خدا(ص) عیاض بن حمار مجاشعی کو پناہ دیتے تھے ، عیاض عظیم المرتبت انسان تھا اور جاہلیت میں اہل عکاظ کا قاضی تھا، وہ جب بھی مکہ وارد ہوتا ، اپنے گناہ آلود لباس کو اتار دیتا اور چونکہ پیغمبر کا لباس پاک و پاکیزہ ہوتا تھا لہذا حضرت کا لباس پہن کر طواف کرتا تھا، اور طواف کے بعد آپکا لباس واپس دے دیتا تھا۔ جب پیغمبر مبعوث برسالت ہوئے تو عیاض آپ کے لئے ایک ہدیہ لیکر آیا، لیکن نبی نے اسے قبول نہ کیا اور فرمایا: اے عیاض! اگر مسلمان ہو جاؤ گے تو تمہارا ہدیہ قبول کرونگا؛ یقیناً خدا مشرکوں

کی داد و دہش کو میرے لئے پسند نہیں کرتا، پھر اس کے بعد عیاض نے اسلام قبول کیا اور اس کا اسلام قابل تحسین ہوا۔ اور رسول خدا کے لئے ہدیہ لیکر آیا اور آپ نے اس کو قبول فرمایا۔

۱۱۵۳۔ امام صادق (ع): عرب کے درمیان یہ رائج تھا کہ جو بھی مکہ میں وارد ہوتا اور اپنے لباس میں طواف کرتا اس کے لئے جائز نہ تھا کہ وہ اپنے لباس کو باقی رکھتا اور اسے دو بارہ پہنتا بلکہ وہ اسے صدقہ دے دیا کرتا تھا۔ ؛ لہذا جب وہ لوگ مکہ میں داخل ہوتے تھے تو عاریتاً کسی سے لباس لیکر طواف کرتے پھر واپس کر دیتے تھے، اگر عاریتاً لباس نہیں ملتا تھا تو کرایہ پر لیتے اور اگر یہ بھی ممکن نہ ہوتا اور ان کے پاس فقط ایک ہی لباس ہوتا تھا تو وہ برہنہ طواف کرتے تھے۔

لہذا عرب کی ایک حسین و جمیل عورت وارد مکہ ہوئی لیکن عاریت اور کرایہ پر کوئی لباس نہ مل سکا۔ لوگوں نے اس سے کہا: اگر تونے اپنے اس لباس میں طواف کیا تو اس کو تجھے صدقہ دینا ہوگا، عورت نے کہا: کیونکر صدقہ دوں گی جبکہ میرے پاس اس کے علاوہ دوسرا لباس نہیں ہے؟! لہذا اس نے برہنہ طواف کرنا شروع کر دیا اور لوگ تماشہ دیکھ رہے تھے جس کی وجہ سے اس نے ایک ہاتھ آگے اور دوسرا ہاتھ پیچھے رکھا اور اس طرح رجز خوانی کی :

" آج شرمگاہ کا کچھ حصہ یا تمام حصہ ظاہر ہے ، اور جو ظاہر ہے اس کو جائز نہیں جانتی "

پھر طواف کے بعد کچھ لوگوں نے اس کے پاس شادی کے لئے پیغام بھیجا
لیکن اس نے کہا میں شادی شدہ ہوں۔

ح: قیامت کا انکار
قرآن

(اور جن لوگوں نے کفر اختیار کیا تمہارے سامنے ہماری آیات کی
تلاوت نہیں ہو رہی تھی لیکن تم نے اکڑ سے کام لیا اور بیشک تم ایک مجرم
قوم تھے اور جب یہ کہا گیا کہ اللہ کا وعدہ سچا ہے اور قیامت میں کوئی شک
نہیں ہے تو تم نے کہہ دیا کہ ہم تو قیامت نہیں جانتے ہیں اسے ایک خیالی بات
سمجھتے ہیں اور ہم اس کا یقین کرنے والے نہیں ہیں اور ان کے لئے ان کے
اعمال کی برائیاں ثابت ہو گئیں اور انہیں اس عذاب نے گھیر لیا جس کا وہ مزا
ق اڑا یا کرتے تھے اور ان سے کہا گیا کہ ہم تمہیں آج اسی طرح نظر انداز
کریں گے جس طرح تم نے آج کے دن کی ملاقات کو بھلا دیا تھا اور تم سب کا
انجام جہنم ہے اور تمہارا کوئی مددگار نہیں ہے یہ سب اس لئے ہے کہ تم نے
آیات الہی کا مذاق بنا یا تھا اور تمہیں زندگانی دنیا نے دھوکا میں رکھا تھا
تو آج یہ لوگ عذاب سے باہر نہیں نکالے جائیں گے اور انہیں معافی مانگنے
کا موقع بھی نہیں دیا جائیگا۔

جاہلیت کے عقائد پر ایک نظر

زمانہ جاہلیت یعنی وحی اور انبیاء سے خالی دور میں عرب وادی ضلالت و گمراہی میں زندگی بسر کر رہے تھے، حیران و سرگرداں اور مذہبی و فکری اختلاف کے شکار تھے، درج ذیل مطالب میں عرب کے فرق و مذاہب پر ایک طائرانہ نظر ڈالی گئی ہے ۔

۱۔ خدا اور قیامت کے معتقد نہیں تھے اور ہستی کو اسی دنیا میں محدود و منحصر خیال کرتے تھے اور کہتے تھے (و ما ہی الاحاتنا الدنيا نموت و نحیٰ و ما یهلکنا الا الدهر) یہ صرف زندگانی دنیا ہے اسی میں مرتے ہیں اور جیتے ہیں اور زمانہ ہی ہم کو ہلاک کر دیتا ہے ۔

۲۔ قیامت پر اعتقاد نہیں رکھتے تھے، جیسا کہ آیت سے واضح ہے: (و اذا قيل ان وعد الله حق و الساعة لا ریب فیہا قلتم ما ندری ما الساعة ان نظن الا ظناً و ما نحن بمستیقین)

اور جب یہ کہا گیا کہ اللہ کا وعدہ سچا ہے اور قیامت مینکوئی شک نہیں ہے تو تم نے کہہ دیا کہ ہم تو قیامت نہیں جانتے ہیں اور ہم اس کا یقین کرنے والے نہیں ہیں۔ نیز ارشاد ہے

(و ضرب لنا مثلا و نسی خلقه قال من یحیی العظام و ہی رمیم قل یحییہا الذی انشاها اول مرة)

اور وہ ہمارے لئے مثال بیان کرتا ہے اور اپنی خلقت کو بھول گیا ہے کہتا ہے کہ ان بوسیدہ ہڈیوں کو کون زندہ کر سکتا ہے آپ کہہ دیجئے کہ جس نے پہلی

مرتبہ پیدا کیا ہے وہی زندہ بھی کریگا ۔
 اس آیت سے استفادہ کیا جا سکتا ہے کہ یہ لوگ پہلی خلقت پر اعتقاد رکھتے
 تھے اور تعبیر حدیث کے مطابق وجود خدا کے قائل تھے لیکن: (لا یرجون من
 اللہ ثواباً ولا یخافون اللہ منہ عقاباً)
 خدا کے ثواب کی امید نہیں رکھتے تھے اور نہ ہی اس کے عقاب سے ڈرتے
 تھے۔

۳۔ وہ کبھی ملائکہ و جنات میں سے اور کبھی اصنام و شیاطین میں سے خدا
 کا شریک قرار دیتے تھے۔ ان شرکاؤ کبھی اصل خلقت میں دخیل قرار دیتے
 اور کبھی تدبیر امور میں ؛ یا وہ لوگ خدا کو مادی موجودات سے تشبیہ دیتے
 اور یا انہینمادی موجودات میں سے کسی ایک کی پروردگار عالم کے عنوان
 سے پرستش کرتے تھے ؛ وہ مادی موجودات جیسے کواکب یا حیوانات اور یا
 اشجار ہیں، جزیرة العرب میں اس عقیدہ کے معتقد افراد (جو گذشتہ بالا عقیدہ
 کے معتقد افراد سے کچھ چیزوں میں شبیہ ہیں) کی اکثریت تھی۔
 (وما یؤمن باللہ الا وہم مشرکون)
 ان میں سے اکثر خدا پر ایمان نہیں رکھتے تھے مگر یہ کہ مشرک تھے۔

۴۔ جزیرة العرب کے بعض مناطق میں اہل کتاب کے دو گروہ یہود و نصاریٰ
 آباد تھے جس کے ثبوت کے لئے منجملہ آیہ مباہلہ ہے جو نجران کے ان
 علماء اور نصاریٰ پر دلالت کرتی ہے جو مدینہ کے جنوب میں زندگی
 گزارتے تھے، نیز صدر اسلام کی عظیم جنگیں بھی اس چیز پر دلالت کرتی

ہیں کہ جن میں یہودیوں کا اساسی کردار تھا، جیسے جنگ احزاب (خندق) اور اس کے بعد بنی قینقاع اور بنی قریظہ کے ساتھ کشمکش یہاں تک کہ جنگ خیبر دلالت کرتی ہے ۔

۵۔ کچھ مجوسی اور صائبہ بھی آباد تھے لیکن قابل اعتنا نہیں تھے۔

۶۔ کچھ لوگ دین حنیف ابراہیم کے معتقد تھے جو نہایت اقلیت میں تھے

جنکے اسماء حسب ذیل ہیں:

۱۔ ابو طالب (رسول اکرم (ص) کے چچا)

۲۔ ابو قیس صرمہ بن ابی انس

۳۔ ارباب بن راب

۴۔ اسعد ابوبکر حمیری

۵۔ امیہ بن ابی صلت

۶۔ بحیرائے راب

۷۔ خالد بن سنان عبسی

۸۔ زہیر بن ابی سلمی

۹۔ زید بن عمرو بن نفیل عبد العزیٰ

۱۰۔ سوید بن عامر مصطلقی

۱۱۔ سیف بن ذی یزن

۱۲۔ عامر بن ضرب عدوانی

۱۳۔ عبد الطا نجہ بن ثعلب بن وبرة بن قضاہ

۱۴-	عبد	اللہ	قضاعی
۱۵-	عبد	اللہ (رسول اکرم کے والد محترم)	
۱۶-	عبد	المطلب (رسول اکرم کے دادا)	
۱۷-	عبید	بن ابرص	اسدی
۱۸-	علاف	بن شہاب	تمیمی
۱۹-	عمیر	بن جندب	جہنی
۲۰-	کعب	بن لوئی	غالب
۲۱-	ملتمس	بن امیہ	کنانی
۲۲-	وکیع	بن زبیر	ایادی

۳/۶

دور جاہلیت کے اوصاف

قرآن

(یہ اس وقت کی بات ہے جب کفار نے اپنے دلوں میں زمانہ جاہلیت جیسی
 ضد قرار دے لی تھی)
 (کیا تم نے اسکو دیکھا ہے جو قیامت کو جھٹلاتا ہے ، وہی ہے جو یتیم کو
 جھڑکتا ہے ، اور کسی کو مسکین کے کھلانے کے لئے تیار نہیں کرتا ہے)

حدیث

۱۱۵۴۔ رسول خدا(ص): جس شخص کے دل میں رائی کے دانہ کے برابر تعصب ہوگا، خدا اس کو روز قیامت زمانہ جاہلیت کے عربوں کے ساتھ محشور کریگا۔

۱۱۵۵۔ رسول خدا(ص): جو شخص پرچم گمراہی کے نیچے جنگ کرے اور تعصب کی بنا پر غضبناک ہو یا تعصب کی دعوت دے یا کسی عصبیت کی مدد کرتے ہوئے قتل ہو جائے تو اس کا قتل جاہلیت پر ہوگا۔

۱۱۵۶۔ رسول خدا(ص): بیشک اللہ نے غرور جاہلیت اور انکے آباء و اجداد کے سبب تکبر کو دور کیا، تم سب کی نسبت آدم و حوا سے ایسی ہے جیسے ترازو کے دو پلڑے، بیشک تم میں سب سے زیادہ مکرم وہ شخص ہے جو سب سے زیادہ پرہیزگار ہے ، لہذا جو تمہارے پاس شادی کا پیغام لیکر آئے اگر تم اسکی دینداری و امانتداری سے راضی ہو تو اس کے ساتھ شادی کر دو۔

۱۱۵۷۔ امام باقر(ع): رسول خدا(ص) فتح مکہ کے روز منبر پر گئے اور فرمایا: اے لوگو! اللہ نے غرور جاہلیت اور آباء و اجداد پر تمہارے فخر کو تم سے دور کیا۔ یاد رکھو! تم سب آدم کی اولاد ہو اور آدم مٹی سے خلق ہوئے ہیں، آگاہ ہو جاؤ! خدا کے بندوں میں سب سے بہتر وہ بندہ ہے جو خدا کا خوف رکھتا ہے بیشک عرب ہونا، عرب باپ کی بنا پر نہیں ہے بلکہ عرب ہونا، ایک تکلم کی زبان ہے ، لہذا جس کا عمل کم ہوگا اس کا حسب و نسب

اس کا جبران نہین کریگا۔

۱۱۵۸۔ امام علی (ع): تمہارا فرض ہے کہ تمہارے دلوں میں جو عصبیت اور جاہلیت کے کینوں کی آگ بھڑک رہی ہے اسے بجھا دو کہ یہ غرور ایک مسلمان کے اندر شیطانی وسوسوں ، نخوتوں، فتنہ انگیزیوں اور فسوں کاریوں

کا نتیجہ ہے ۔

۱۱۵۹۔ امام علی (ع): حسد اور کینہ سے پرہیز کرو! اس لئے کہ یہ جاہلیت کی خصلتیں ہیں:(اور ہر شخص یہ دیکھے کہ اس نے کل کے لئے کیا بھیجا ہے اور اللہ سے ڈرتے رہو کہ وہ یقیناً تمہارے اعمال سے باخبر ہے ۔)

۱۱۶۰۔ امام علی (ع): خدا را خدا سے ڈرو! تکبر کے غرور اور جاہلیت کے تفاخر کے سلسلہ میں کہ یہ عداوتوں کے پیدا ہونے کی جگہ اور شیطان کی

فسوں کاری کی منزل ہے ، اسی کے ذریعہ اس نے گذشتہ قوموں اور اگلی نسلوں کو دھوکا دیا ہے ، یہاں تک کہ وہ لوگ جہالت کے اندھیروں اور ضلالت کے گڑھوں میں گر پڑے، وہ اپنے ہنکانے والے کے مکمل تابع اور

کھیچنے والے کے سراپا اطاعت تھے، یہی وہ امر ہے جس میں قلوب سب ایک جیسے ہیں اور نسلیں اسی راہ پر چلتی رہی ہیں اور یہی وہ تکبر ہے جس کی پردہ پوشی سے سینے تنگ ہیں۔

آگاہ ہو جاؤ! اپنے ان بزرگوں اور سرداروں کی اطاعت سے محتاط رہو جنہونے اپنے حسب پر غرور کیا اور اپنے نسب کی بنیاد پر اونچے بن گئے، بد نما چیزوں کو اللہ کے سر ڈال دیا اور اس کے حسنات کا صریحی انکار کر

دیا ہے ، انہونے اس کے فیصلہ سے مقابلہ کیا ہے اور اسکی نعمتوں پر غلبہ حاصل کرنا چاہا ہے ، یہی وہ لوگ ہیں جو عصبیت کی بنیاد ، فتنوں کے ستون اور جاہلیت کے غرور کی تلوار ہیں۔

۱۱۶۱۔ امام علی (ع): تمہارے چھوٹوں کو چاہئے کہ اپنے بڑوں کی پیروی اور بڑوں کا فرض ہے کہ اپنے چھوٹوں پر مہربانی کریں، اور خبردار تم لوگ جاہلیت کے ان ظالموں جیسے نہ ہو جانا جو نہ دین کا علم حاصل کرتے تھے اور نہ اللہ کے بارے میں عقل و فہم سے کام لیتے تھے، انکی مثال ان انڈوں کے چھلکوں جیسی ہے جو شتر مرغ کے انڈے دینے کی جگہ پر رکھے ہونکہ انکا توڑنا تو جرم ہے لیکن پرورش کرنا بھی سوائے شر کے کوئی نتیجہ نہیں دے سکتا ہے ۔

۱۱۶۲۔ محمد قسری: بیان کرتے ہیں کہ میں نے امام صادق (ع) سے زکات کے بارے میں سوال کیا: تو فرمایا: خدا نے جنکو زکات دینے کا حکم دیا ہے انہیں کے درمیان اسے تقسیم کرو لیکن قرضداروں کے حصہ سے ان قرضداروں کا قرض ادا نہیں کیا جاسکتا جو مہر کے مقروض ہیں اور نہ ہی ان افراد کا قرض ادا کیا جائیگا جو جاہلیت کی دعوت دیتے ہیں، میں نے عرض کیا! جاہلیت کی دعوت کیا ہے؟ فرمایا: وہ شخص جو یہ کہتا ہے : اے فلاں قبیلہ کی اولاد، پھر ان کے درمیان قتل و خونریزی برپا ہو جاتی ہے انہیں قرضداروں کے حصہ سے نہیں دیا جاسکتا؛ اسی طرح اس حصہ سے اس شخص کو بھی نہیں دیا جاسکتا جو لوگوں کے اموال میں لاپرواہی برتتا ہے

-

۱۱۶۳۔ جابر: مہاجرین و انصار کے دو غلاموں میں جھگڑا ہو گیا ، مہاجر کے غلام نے فریاد کی اے مہاجرین میری مدد کو آؤ! اور انصار کے غلام نے فریاد کی اے انصار مدد کو پہنچو! رسول خدا(ص) باہر تشریف لائے اور فرمایا: یہ اہل جاہلیت کا دعویٰ کیسا ہے؟ ان لوگوں نے کہا: اے رسول خدا(ص) یہ دعوائے جاہلیت نہیں صرف دو غلاموں نے آپس میں جھگڑا کیا ہے ایک نے دوسرے کو زمین پر پٹخ دیا ہے، رسول خدا نے فرمایا: کوئی مضائقہ نہیں، ہر شخص کو چاہئے کہ اپنے بھائی کی مدد کرے چاہے وہ ظالم ہو یا مظلوم، اگر ظالم ہے تو اسکو اسکے ظلم سے باز رکھے یہی اس کے لئے مدد ہے اور اگر مظلوم ہے تو اسکی مدد کرے۔

۱۱۶۴۔ علی بن ابراہیم : رسول خدا کے اصحاب ، رسول خدا(ص) کے پاس آئے اور اپنے حاجات کے پورے ہونے کے لئے خدا سے دعا کرنے کی درخواست کی۔ انکا تقاضا ایسی چیزوں کے سلسلہ میں تھا جو ان کے لئے حلال و مباح نہ تھا، پس خدا نے آیت نازل کی: وہ لوگ گناہ، ظلم اور رسول کی نافرمانی کے ساتھ راز کی باتیں کرتے ہیں۔ اور جب وہ لوگ رسول خدا کے پاس آئے: انعم صباحا وانعم مساءً کہا جو کہ اہل جاہلیت کا سلام تھا، تو خدا نے آیت نازل فرمائی: اور جب تمہارے پاس آتے ہیں تو اسطرح سلام کرتے ہیں کہ جسطرح خدا نے انہیں نہیں سکھایا ہے پھر رسول خدا(ص) نے ارشاد فرمایا: خدا نے ہمارے لئے اسکے عوض میں اس سے بہتر قرار دیا ہے جو

کہ اہل جنت کا سلام ہے اور وہ (سلام علیکم) ہے۔

۴/۶

جاہلیت کے جرائم

الف بیٹیوں کو زندہ دفن کرنا
قرآن

(اور جب ان میں سے کسی کو بیٹی کی بشارت دی جاتی ہے تو اس کا چہرہ سیاہ پڑ جاتا ہے اور وہ خون کے گھونٹ پینے لگتا ہے ، قوم سے منہ چھپاتا ہے کہ بہت بری خبر سنائی گئی ہے اب اس کو ذلت سمیت زندہ رکھے یا دفن دے یقیناً یہ لوگ بہت برا فیصلہ کر رہے ہیں)
(اور جب زندہ در گور بیٹیوں کے بارے میں سوال کیا جائیگا کہ انہیں کس گناہ میں مارا گیا ہے)

حدیث

۱۱۶۵۔ رسول خدا(ص): خدا نے تمہارے لئے ماؤں کی نافرمانی ، بیٹیوں کو زندہ در گور کرنا اور حقوق و واجبات کی عدم ادائیگی کو حرام قرار دیا ہے ۔
وہ تم سے قیل و قال ، کثرت سوال اور مال کے ضائع کرنے کو ناپسند کرتا ہے ۔

۱۱۶۶۔ امام صادق(ع): ایک شخص رسول خدا(ص) کی خدمت میں آیا اور کہا: میرے یہاں بیٹی پیدا ہوئی اور میں نے اسکی پرورش کی یہاں تک کہ وہ بالغ ہو گئی پھر اسے لباس پہنایا، آراستہ کیا اور کنویں میں لے جا کر ڈال دیا۔ اسکی جو آخری آواز میں نے سنی وہ یہ تھی کہ اے ابا جان! (اے اللہ کے رسول) اس عمل کا کفارہ کیا ہے؟ رسول خدا(ص) نے فرمایا کیا تمہاری ماں زندہ ہے؟ کہا: نہیں، فرمایا: کیا تمہاری خالہ زندہ ہے؟ کہا: ہاں، فرمایا: اس کے ساتھ نیکی کرو کہ خالہ ماں کی جگہ پر ہوتی ہے تمہارے گناہوں کا کفارہ ہو جائیگا۔

ابو خدیجہ کہتا ہے : میں نے امام صادق(ع) سے پوچھا: یہ کس زمانہ میں پیش آیا تھا؟ فرمایا: جاہلیت میں ، وہ اپنی بیٹیوں کو اسیری کے خوف سے قتل کر دیتے تھے کہ کہیں اسیر ہوگئیں تو دوسری قوموں میں جا کر ان کے شکم سے بچے پیدا ہوں گے۔

ب: **اولاد** **کشی**
قرآن

(اور اسی طرح ان شریکوں نے بہت سے مشرکین کے لئے اولاد کے قتل کو بھی آراستہ کر دیا ہے تاکہ انکو تباہ و برباد اور ان پر دین کو مشتبہ کر دیں حالانکہ خدا اسکے خلاف چاہ لیتا تو یہ کچھ نہیں کر سکتے تھے لہذا آپ انکو انکی افتراء پردازی پر چھوڑ دیں اور پریشان نہ ہوں)

(یقیناً وہ لوگ خسارہ میں ہیں جنہوں نے حماقت میں بغیر جانے بوجھے اپنی اولاد کو قتل کر دیا اور جو رزق خدا نے انہیں دیا تھا اسے اسی پر بہتان لگا کر اپنے اوپر حرام کر لیا یہ سب بہک گئے ہیں اور ہدایت یافتہ نہیں ہیں) (پیغمبر اگر ایمان لانے والی عورتیں آپ کے پاس اس امر پر بیعت کرنے کے لئے آئیں کہ کسی کو خدا کا شریک نہیں بنائیں گی اور چوری نہیں کریں گی ، زنا نہیں کریں گی، اولاد کو قتل نہیں کریں گی اور اپنے ہاتھ پاؤں کے سامنے سے کوئی بہتان (لڑکا) لیکر نہیں آئیں گی، اور کسی نیکی میں آپکی مخالفت نہیں کریں گی تو آپ ان سے بیعت لے لینا اور ان کے حق میں استغفار کریں کہ خدا بڑا بخشنے والا اور مہربان ہے) (اور خبردار اپنی اولاد کو فاقہ کے خوف سے قتل نہ کرنا ہم انہیں بھی رزق دیتے ہیں اور تمہیں بھی بیشک ان کا قتل کر دینا بہت بڑا گناہ ہے)

ج: **بد** **کرداری**

(اور یہ کوئی برا کام کرتے ہیں تو کہتے ہیں کہ ہم نے اپنے آباء و اجداد کو اسی طریقہ پر پایا ہے اور اللہ نے یہی حکم دیا ہے ، آپ فرما دیجئے کہ خدا بری بات کا حکم نہیں دے سکتا کیا تم خدا کے خلاف وہ کہہ رہے ہو جو جانتے بھی نہیں ہو) (کہہ دیجئے کہ ہمارے رب نے صرف بدکاریوں کو حرام کیا ہے چاہے وہ ظاہری ہو یا باطنی اور گناہ، ناحق ظلم اور بلا دلیل کسی چیز کو خدا کا

شریک بنانے اور بلا جانے بوجھے کسی بات کو خدا کی طرف منسوب کرنے
کو حرام قرار دیا ہے

حدیث

۱۱۶۷۔ امام زین العابدین (ع): جب ظاہری اور باطنی بدکرداریوں کے بارے میں آپ سے پوچھا گیا تو فرمایا: ظاہری بدکرداری، باپ کی بیوی کے ساتھ نکاح ہے اور باطنی بدکرداری زنا ہے۔

۱۱۶۸۔ امام کاظم (ع): نے خدا کے اس قول: (کہدیجئے ہمارے رب نے ظاہری و باطنی بدکرداریوں، گناہ اور ناحق ظلم کو حرام قرار دیا ہے) کے بارے میں فرمایا: ظاہری بد کرداری یعنی کھلی زنا کاری اور پرچم کو نصب کرنا ہے جیسا کہ زمانہ جاہلیت میں فاحشہ عورتیں بدکرداری و زنا کاری کے لئے (اپنے گھروں پر) پرچم نصب کرتی تھیں، اور باطنی بدکرداری یعنی باپ کی بیوی سے نکاح کرنا ہے اس لئے کہ بعثت نبیؐ سے قبل جب کوئی شخص مر جاتا اور اس کے کوئی بیوی ہوتی تھی تو اس کا بیٹا اگر وہ ماں نہیں ہوتی تھی تو اس کے ساتھ نکاح کر لیتا تھا، پس خدا نے اس کو حرام قرار دیا۔

د: لڑکیوں کو بد کاری پر مجبور کرنا
قرآن

(اور خبردار اپنی کنیزونکو اگر وہ پاکدامنی کی خواہش مند ہیں تو زنا پر مجبور نہ کرنا کہ ان سے زندگانی دنیا کا فائدہ حاصل کرنا چاہو کہ جو بھی انہیں مجبور کریگا خدا مجبوری کے بعد ان عورتوں کے حق میں بہت زیادہ بخشنے والا اور مہربان ہے)

حدیث

۱۱۶۹۔ امام باقر(ع): عرب اور قریش کنیزونکو خریدتے تھے اور ان کے لئے بہت زیادہ مالیت رکھتے تھے، اور کہتے تھے: جاؤ فاحشہ گیری کرو اور پیسے کماؤ؛ پس خدا نے انہیں اس کام سے منع فرمایا۔

۵: شراب، جوا، بت اور پانسہ
قرآن

(ایمان والو! شراب، جوا، بت ،پانسہ یہ سب شیطانی اعمال ہیں لہذا ان سے بچو تاکہ کامیابی حاصل کر سکو)

حدیث

۱۱۷۰۔ امام باقر(ع): جب خدا نے رسول خدا(ص) پر نازل کیا:(ایمان والو! شراب میسر،(جوا)، انصاب (بت) اور ازلام (پانسہ) یہ سب گندے شیطانی اعمال ہیں لہذا ان سے پرہیز کرو تاکہ کامیابی حاصل کر سکو)

تو پوچھا گیا: اے رسول خدا(ص)، میسر کیا ہے؟ فرمایا: ہر وہ چیز جس سے جو اکھیلا جائے حتیٰ کہ نرو کے مہرے اور اخروٹ، پوچھا گیا: انصاب کیا ہے؟ فرمایا: وہ چیزیں جو اپنے معبودوں کے لئے ذبح کرتے ہیں، پھر پوچھا گیا: ازلام کیا ہے؟ فرمایا: وہ پانسہ ہے کہ جس کے ذریعہ تقسیم کرتے تھے۔

۱۱۷۱۔ امام باقر(ع): نے خدا کے اس قول:(ایمان والو! شراب، جوا، بت اور پانسہ یہ سب گندے شیطانی اعمال ہیں لہذا ان سے پرہیز کرو تاکہ کامیابی حاصل کرسکو) کے بارے میں فرمایا:.....انصاب یہ ایسے بت تھے کہ جنکی مشرکین پرستش کرتے تھے اور ازلام ایسے پانسے ہیں کہ زمانہی جاہلیت میں مشرکین عرب جنکے ذریعہ تقسیم کرتے تھے۔

و: **خون** **مالی**

۱۱۷۲۔ اسماء بنت عمیس: (ولادت امام حسن (ع) کے متعلق بیان فرماتی ہیں) نبی اکرمؐ نے امام حسن (ع) کی ولادت کے ساتویں روز دو سیاہ مینڈھوں سے عقیقہ کیا اور ایک ران اور ایک دینار دایہ کو دیا پھر ان کے سر کو مونڈا اور ان کے بال کے برابر سکہ صدقہ دیا، پھر سر کو خَلوق (ایک قسم کی خوشبو جس کا جزء اعظم زعفران ہوتا ہے) سے دھویا اور فرمایا: اے اسمائ! خون مالی کرنا جاہلیت کا عمل ہے۔

۱۱۷۳۔ عاصم کوزی: کابیان ہے کہ میں نے امام صادق(ع) سے سنا ہے کہ وہ اپنے والد سے نقل کرتے تھے کہ رسول خدا(ص) نے امام حسن (ع) اور

امام حسین (ع) کا ایک ایک مینڈھے سے عقیقہ کیا، دایہ کو ہدیہ دیا اور ان کی ولادت کے ساتویں روز ان کے سروں کو مونڈا اور ان کے بالوں کے برابر چاندی صدقہ کی۔

راوی کہتا ہے کہ میں نے امام صادق سے عرض کیا: کیا عقیقہ کے خون سے بچہ کے سر پر مالش کی جا سکتی ہے؟ فرمایا: یہ شرک ہے۔ میں نے کہا: سبحان اللہ! شرک ہے؟ فرمایا: اگر شرک نہیں ہے تو یقیناً زمانہ جاہلیت کا عمل ہے اسلام میں اس سے روکا گیا ہے۔

ز: بد شگونی

۱۱۷۴۔ ابو حسان : ایک شخص نے عائشہ سے کہا کہ ابو ہریرہ ، پیغمبر اکرم سے روایت کرتا ہے کہ آنحضرت نے فرمایا: عورت، گھر اور چوپائے باعث بدشگونی ہیں ، عائشہ نہایت ناراض ہوئی گویا ان کا آدھا حصہ آسمان پر چلا گیا اور آدھا زمین پر باقی تھا، پھر کہا: بیشک دور جاہلیت کے افراد ان چیزوں کو بدشگونی سمجھتے تھے۔

۱۱۷۵۔ عائشہ: رسول خدا(ص) فرماتے تھے: جاہلیت کے افراد کہا کرتے تھے، تین چیزیں بدشگونی کا باعث ہیں، عورت، چوپایہ اور گھر، پھر یہ آیت پڑھی:(زمین میں کوئی بھی مصیبت وارد ہوتی ہے یا تمہارے نفس پر نازل ہوتی ہے تو نفس کے پیدا ہونے سے قبل وہ کتاب الہی میں مقدر ہو چکی ہے اور یہ خدا کے لئے بہت آسان ہے)

ح: جنات کی پناہ ڈھونڈنا قرآن

(اور یہ کہ انسانوں میں سے کچھ لوگ جنات میں سے بعض کی پناہ ڈھونڈ رہے تھے تو انہوں نے گرفتاری میں اور اضافہ کر دیا)

حدیث

۱۱۷۶۔ زرارہ: میں نے امام صادق (ع) سے اس آیت: (اور یہ کہ انسانوں میں سے کچھ لوگ جنات میں سے بعض کی پناہ ڈھونڈ رہے تھے تو انہوں نے گرفتاری میں اور اضافہ کر دیا) کی تفسیر کے بارے میں دریافت کیا تو فرمایا: ایک شخص فال کھولنے اور تقدیر کا حال بتانے والے کے پاس گیا کہ شیطان جس سے کانا پھونسی کرتا تھا، اور اس سے کہا: اپنے شیطان سے کہو کہ فلاں نے تمہاری پناہ لی ہے ۔

ط: جنات کے لئے قربانی کرنا

۱۱۷۷۔ امام علی (ع): بیشک رسول خدا (ص) جنات کے لئے قربانی کرنے سے روکتے تھے ، پوچھا گیا : اے رسول خدا! جنات کے لئے قربانی کیا ہے ؟ نبی نے فرمایا: جو لوگ اپنے گھروں میں رہنے والے جنات سے ڈرتے تھے ان کے لئے قربانی کرتے تھے۔

ی: گھونگا پہنا

۱۱۷۸۔ قاضی نعمان: رسول خدا(ص) نے تائم اور تَوَل سے منع کیا؛ "تائم" ڈورے میں پروئے ہوئے گھونگے یا نوشتے جسے لوگ اپنے گلے میں آویزاں کرتے ہیں، اور "تَوَل" وہ کام ہے جسے عورتیں اپنے شوہروں کی نظر میں محبوب ہونے کے لئے انجام دیتی ہیں؛ جو فال بینی اور قسمت بینی کے مانند ہے نیز پیغمبر نے سحر سے روکا ہے۔

ک: میت پر عورتوں کا بین کرنا

۱۱۷۹۔ رسول خدا(ص): مردوں پر عورتوں کا جمع ہو کر وا ویلا کرنا جاہلیت کا عمل ہے۔

۱۱۸۰۔ رسول خدا(ص): جاہلیت کے رسم و رواج میں سے میت پر بین کرنا، انسان کا اپنے بیٹے سے بیزار ہونا اور لوگوں پر فخر کرنا ہے۔
۱۱۸۱۔ انس: رسول خدا(ص) نے عورتوں سے بیعت لیتے وقت ان سے یہ بیعت لی کہ میت پر بین نہیں کرینگے عورتوں نے کہا: اے رسول خدا! دور جاہلیت میں کچھ عورتوں نے میت پر بین کرنے میں ہماری مدد کی تھی کیا ہم انکی مدد کر سکتے ہیں؟ رسول خدا(ص) نے فرمایا: اسلام میں یہ عمل شائستہ نہیں ہے۔

۱۱۸۲۔ رسول خدا(ص): نے اس آیت: (اور کسی نیکی میں ان کی مخالفت نہیں

کریں گی) کی تفسیر میں فرمایا: جمع ہو کر رونے والی عورتیں مراد ہیں۔

ل: غیر خدا کی قسم کھانا

۱۱۸۳۔ زرارہ : کا بیان ہے کہ مینے امام باقر سے اس آیت: (پس خدا کو اسطرح یاد رکھو جسطرح اپنے باپ دادا کو یاد کرتے ہو بلکہ اس سے بھی زیادہ) کی تفسیر کے بارے میں پوچھا تو فرمایا: اہل جاہلیت کا تکیہ کلام یہ تھا: نہیں، تمہارے باپ کی قسم، ہاں، تمہارے باپ کی قسم، پھر اسکے بعد انہیں یہ حکم دیا گیا کہ وہ کہیں: نہیں، خدا کی قسم، ہاں، خدا کی قسم۔

۱۱۸۴۔ امام صادق(ع): مینمناسب نہیں سمجھتا کہ غیر خدا کی قسم کھائی جائے، کسی کا یہ کہنا: نہیں، تمہارا برا چاہنے والا ایسا ہو جائے۔ اہل جاہلیت کا قول ہے، اگر کوئی شخص یہ یا ایسی ہی کوئی دوسری قسم کھائیگا تو وہ خدا کی قسم سے چشم پوشی کریگا۔ ۵/۶

اسلام کا جاہلیت کے رواج کو مٹانا

۱۱۸۵۔ رسول خدا(ص): بیشک اللہ نے مجھے عالمین کے لئے رحمت بنا کر بھیجا ہے اور اس لئے بھی تاکہ گانے بجانے کے آلات، بانسری، رواج جاہلیت اور بتونکو نابود کروں۔

۱۱۸۶۔ رسول خدا(ص): خدا کے نزدیک مبعوض ترین انسان تین قسم کے ہیں: جو حرم میں بے دینی اختیار کرے، جو اسلام میں جاہلیت کے رسم و

رواج کے پیچھے جائے اور وہ جو کسی کا ناحق خون بہانے کے در پے ہو۔
 ۱۱۸۷۔ رسول خدا(ص): نے روز عرفہ کے خطبہ میں فرمایا: یاد رکھو! میں
 نے جاہلیت کی ہر رسم کو ترک کیا اور اپنے پیروں تلے کچلا ہے۔ جاہلیت
 کے خون کا بدلہ بھی ترک کیا جائے گا۔ اور یقیناً پہلا خون جسے ترک کرونگا
 وہ ابن ربیعہ بن حارث کا ہے۔ قبیلہ بنی سعد میں دوران رضاعت کو گذار رہا
 تھا اور قبیلہ ہذیل نے اسے قتل کر دیا، اور جاہلیت کا سود بھی لغو ہے، پہلا
 سود جو میں لغو کرونگا وہ عباس بن عبد المطلب کا ہے؛ بیشک یہ تمام
 چیزیں لغو ہیں۔

۱۱۸۸۔ ابو عبیدہ: جاہلیت میں یَشْکُرُ کے نمایاں کاموں میں سے یہ ہے: فتح مکہ
 کے روز رسول خدا(ص) نے خطبہ دیا اور فرمایا: آگاہ ہو جاؤ: مینے سوائے
 حاجیوں کو پانی پلانے اور کعبہ کی پردہ پوشی کے جاہلیت کی ہر بزرگی کو
 اپنے پیروں سے کچلا ہے۔ اس وقت اسود بن ربیعہ بن ابو الاسود بن مالک بن
 ربیعہ بن جمیل بن ثعلبہ بن عمرو بن عثمان بن حبیب بن یشکر کھڑا ہوا اور
 کہا: اے رسول خدا! یقیناً میرے والد زمانہ جاہلیت میں اپنے اموال کو سفر میں
 بیچارہ ہوجانے والے کو صدقہ دیتے تھے، اگر یہ میرے لئے بزرگی ہے تو
 اسے چھوڑ دوناور اگر بزرگی و شرافت نہیں ہے تو میں سزا وار ہوں کہ اس
 کو انجام دیتا رہوں؟ رسول خدا(ص) نے فرمایا: یہ تمہارے لئے باعث افتخار
 ہے لہذا تم اس کو قبول کرو۔
 ۱۱۸۹۔ علی بن ابراہیم: رسول خدا(ص) نے دس ہجری میں، حجة الوداع انجام

دیا؛ سر زمین منا میں حمد و ثنائے الہی کے بعد جو ارشاد فرمایا تھا اس کا
 ایک ٹکڑا یہ ہے :
 فرمایا...یاد رکھو! جاہلیت کی تمام خاندانی سر بلندیانیا بدعت اور تمام خون و
 مال میرے پیرونکے نیچے ہیں ، کوئی شخص آپس میں ایک دوسرے پر تقویٰ
 کے سوا کوئی فضیلت نہیں رکھتا، کیا میں نے پہنچادیا؟: انہوں نے کہا: ہاں!
 آپ نے فرمایا: خدایا: گواہ رہنا، پھر فرمایا: خبردار! تمام جاہلیت کے سود لغو
 ہیں؛ اور پہلا سود جو لغو ہوا وہ عباس بن عبد المطلب کا ہے ، آگاہ ہو کہ تمام
 جاہلیت کے خون کو لغو کر دیا گیا ہے پہلا خون جو لغو ہوا ہے وہ ربیعہ کا
 ہے کیا مینے پہنچادیا؟ لوگوں نے کہا: ہاں، نبی نے فرمایا: خدایا! گواہ رہنا۔
 ۱۱۹۰۔ رسول خدا(ص): نے خطبہ حجة الوداع میں فرمایا: جاہلیت کا سود ختم
 کر دیا گیا ہے اور پہلا سود جس سے میں آغاز کرتا ہوں وہ عباس بن عبد
 المطلب کا ہے ، جاہلیت کا خون بھی معاف کر دیا گیا ہے، اور بیشک پہلا خون
 جس سے ابتدا کرتا ہوں وہ عامر بن ربیعہ بن حارث بن عبد المطلب کا ہے، اور
 بیشک جاہلیت کے تمام افتخارات کو چھوڑ دیا گیا ہے سوائے کعبہ کی پردہ
 پوشی اور حاجیوں کو پانی پلانے کے ، عمداً قتل کے لئے قصاص ہے اور قتلِ
 شبہ عمد جو کہ لالٹھی یا پتھر سے قتل ہو تو اس کے لئے سو اونٹ دیت ہے؛
 جو اس میں اضافہ کریگا اسکا تعلق جاہلیت سے ہوگا۔
 ۱۱۹۱۔ امام باقر(ع): فتح مکہ کے دن رسول خدا(ص) منبر پر تشریف لے
 گئے اور فرمایا: اے لوگو! خدا نے تمہاری جاہلیت کے غرور اور آباو اجداد

کی جاہلیت کے تفاخر کو دور کیا۔ آگاہ ہو کہ تم سب کے سب آدم سے اور آدم مٹی سے پیدا ہوئے ہیں۔ دیکھو! سب سے بہتر خدا کا بندہ وہ شخص ہے جو خدا سے زیادہ ڈرے۔ بیشک عرب ہو نا اس باپ کے سبب نہیں ہے جس نے تمہیں پیدا کیا ہے؛ بلکہ یہ ایک زبان ہے جو بولی جاتی ہے؛ جس کے عمل میں کو تاہی ہوگی اس کا حسب و نسب اس کا جبران نہیں کریگا۔ جان لو! تمام جاہلیت کے خون یا کینے قیامت تک میرے قدموں کے نیچے ہیں۔ ۱۱۹۲۔ رسول خدا(ص): بیشک اللہ نے جو زمانہ جاہلیت میں با شرف تھے انہیں اسلام کے سبب پست کیا اور جو زمانہ جاہلیت میں پست تھے انہیں اسلام کے باعث شرف عطا کیا، جو دور جاہلیت میں رسوا تھے انہیں اسلام کے سبب عزت عطا کی۔ اور اسلام کے سبب زمانہ جاہلیت کی نخوتوں، قبیلوں کے فخر و مباہات اور اونچے حسب و نسب کو ختم کیا، چنانچہ اب تمام لوگ (کالے، گورے، قرشی اور عربی و عجمی) آدم کی اولاد ہیں اور آدم کو خدا نے مٹی سے خلق کیا ہے۔ اور روز قیامت خدا کے نزدیک سب سے زیادہ محبوب وہ ہوگا جو ان مینسب سے زیادہ اطاعت گزار اور سب سے بڑا متقی ہے۔

۱۱۹۳۔ امام صادق(ع): رسول خدا(ص) رسم جاہلیت کے بر خلاف (مشعر الحرام سے منا کی طرف) نکلے دور جاہلیت میں لوگ مشعر سے گھوڑے اور اونٹوں کے ساتھ تیزی سے نکلتے تھے، لیکن رسول خدا(ص) نہایت سکون و وقار کے ساتھ مشعر سے منا کی طرف چلے۔ لہذا تم بھی ذکر خدا اور

استغفار کرتے ہوئے چلو اور اپنی زبان پہ ذکر خدا جاری رکھو، اور جب وادی مُحَسَّرِیہ جمع اور منا کے درمیان عظیم وادی ہے اور منا سے نزدیک ہے میں پہنچو تو وہاں سے تیزی سے گذر جاؤ۔

۱۱۹۴۔ امام باقر(ع): رسول خدا(ص) نے علی(ع) سے فرمایا: اے علی(ع)! بنی مصطلق کے طائفہ بنی خزیمہ کے پاس جاؤ اور انہیں ولید بن خالد کے کرتوت سے راضی کرو۔ آگاہ ہو کہ رسول خدا(ص) نے اپنے پیروں کو اٹھایا اور فرمایا: اے علی(ع)، اہل جاہلیت کے فیصلہ کو اپنے پیروں کو نیچے قرار دو۔ پھر علی(ع) ان کے پاس گئے اور حکم خدا کے مطابق ان کے درمیان فیصلہ کیا۔ جب پیغمبر کے پاس پلٹ کر آئے تو رسول خدا(ص) نے فرمایا: اے علی : مجھے بتاؤ تم نے کیا کیا...

۱۱۹۵۔ امام باقر(ع): رسول خدا(ص) نے علی(ع) بن ابی طالب کو بلایا اور فرمایا: اے علی(ع)! اس قوم(بنی خزیمہ) کے پاس جاؤ اور ان کے حالات کا جائزہ لو، اور رسم جاہلیت کو اپنے پیروں کے نیچے قرار دو۔ لہذا علی(ع) نکلے اور ان کی طرف روانہ ہوئے اور ان کے پاس رسول خدا(ص) کا بھیجا ہوا کچھ مال تھا، اس کے ذریعہ ان کے خون کی دیت اور تلف شدہ اموال یہاں تک کہ کتے کے پانی پینے کے کاسہ کا بھی خسارہ دیا۔

۱۱۹۶۔ امام زین العابدین(ع) : بیشک اللہ نے اسلام کے سبب حقارت و پستی کو دور کیا اور اس کے ذریعہ کمی و نقص کو زائل کیا نیز اسکی بدولت کمینگی کو شرافت میں تبدیل کیا، لہذا مسلمان کے لئے کوئی پستی نہیں ہے

پستی اور حقارت صرف وہی ہے جو دوران جاہلیت تھی۔
 ۱۱۹۷۔ امام صادق(ع): اہل مصیبت کے سامنے کھانا اہل جاہلیت کی صفت
 ہے۔ اسلامی سنت یہ ہے کہ اہل عزا و مصیبت کے لئے کھانا بھیجا جائے۔
 جیسا کہ پیغمبر اسلامؐ نے جب جعفر بن ابی طالب کی خبر موت سنی تو حکم
 دیا کہ ان کے گھر والوں کے لئے کھانا پہنچایا جائے۔

۶/۶

اچھی سنن کی تائید

۱۱۹۸۔ رسول خدا(ص): نے معاذ بن جبل کو یمن روانہ کرتے وقت انہیں
 وصیت کی کہ رسم جاہلیت کو پامال کر دینا سوائے ان رسم و رواج کے کہ
 جنکی اسلام نے حمایت کی ہے اور اسلام کے تمام چھوٹے بڑے امور کو
 ظاہر کرنا۔

۱۱۹۹۔ رسول خدا(ص): نے معاذ بن جبل کو یمن روانہ کرتے وقت انہیں
 وصیت کی کہ: عاداتِ جاہلیت کا خاتمہ کرنا مگر یہ کہ جو نیک ہوں۔

۱۲۰۰۔ رسول خدا(ص): بیشک عبد المطلب نے زمانہ جاہلیت میں پانچ سنتیں
 جاری کی تھیں، جنہیں خدا عز و جل نے اسلام میں جاری و ساری رکھا: باپ
 کی بیویوں کو اولاد پر حرام کیا تھا، خدا نے آیت نازل کی: (اپنے باپ کی
 بیویوں کے ساتھ نکاح نہ کرو)

جب کوئی خزانہ پاتے تھے تو اس میں سے خمس نکالتے اور صدقہ دیتے تھے خدا نے آیت نازل کی (آگاہ ہو جاؤ کہ جو چیز تمہیں غنیمت میں ملے اسکا خمس خدا و رسول کے لئے ہے اور....تا آخر) جب زمزم کنوینکو کھودا تو اس کا نام "سقایۃ الحاج" رکھا ، خدا نے آیت نازل کی (کیا تم نے حاجیوں کو پانی پلانے اور مسجد الحرام کی آبادی کو اس جیسا سمجھ لیا ہے جو اللہ اور آخرت پر ایمان رکھتا ہےتا آخر) قتل پر سو اونٹوں کی دیت قرار دی تھی، خدا نے اسلام میں اسے بھی جاری رکھا، اور قریش طواف کے لئے خاص عدد کے قائل نہ تھے مگر عبد المطلب نے سات چکر قرار دئے تھے، اور خدا نے اسلام میں اس کو جاری و ساری رکھا۔

۱۲۰۱۔ رسول خدا(ص): اسلام میں کوئی عہد و پیمانہ نہیں ہے جو عہد و پیمانہ زمانہ جاہلیت میں تھا خدا نے اسی کو محکم کیا ہے ۔

۱۲۰۲۔ عمرو بن شعیب: اپنے باپ سے اور وہ اپنے دادا سے نقل کرتے ہیں کہ پیغمبر اکرمؐ، فتح مکہ کے سال کعبہ کے زینے پر بیٹھے ہوئے تھے، پس خدا کی حمد و ثنا کی اور فرمایا: جس کا بھی زمانہ جاہلیت مینکوئی عہد و پیمانہ تھا اسلام نے اس کو مزید محکم کیا ہے ۔

۱۲۰۳۔ جو حصہ بھی زمانہ جاہلیت میں تقسیم ہوا وہ اسی تقسیم پر باقی ہے، اور جو حصہ بھی اسلام نے درک کیا ہے پس وہ اسلام کا حصہ ہوگا۔

۱۲۰۴۔ رسول خدا(ص): ہر گھر اور زمین جو جاہلیت میں تقسیم ہوئی وہ اسی جاہلیت کی تقسیم پر ہے اور ہر وہ گھر اور زمین جسے اسلام نے درک کیا

ہے لیکن تقسیم نہیں ہوئی تھی وہ اسلام کے حکم پر تقسیم ہوگی۔
۱۲۰۵۔ رسول خدا(ص): ہر وہ میراث جو جاہلیت میں تقسیم ہوئی تھی وہ اسی
تقسیم پر باقی ہے۔ اور ہر وہ میراث جسے اسلام نے درک کیا وہ اسلام کی رو
سے تقسیم ہوگی۔

۱۲۰۶۔ ابن عباس: جاہلیت کا جماعتی حلف لوگوں کے درمیان رکاوٹ تھا اور
جو بھی قسم صبر کھاتا تھا۔ یعنی کسی کو اس لئے قید کرتا تاکہ وہ قسم
کھائے۔ ان گناہوں کے سبب کہ جو اس نے انجام دیئے تھے تاکہ اسے خدائی
عذاب دکھا کر محارم کو کچلنے سے باز رکھیں، لہذا قسم صبر سے اجتناب
کرتے اور اس سے ڈرتے تھے پس جب خدا نے حضرت محمد(ص) کو
مبعوث کیا تو اس قسم کو برقرار رکھا۔

۱۲۰۷۔ فضیل بن عیاض : کا بیان ہے کہ میں نے امام صادق(ع) سے کہا:
جاہلیت کے رسم و رواج میں سے کیا کوئی چیز محترم بھی ہے؟ فرمایا: اہل
جاہلیت نے ہر وہ چیز جو دین ابراہیم سے تھی اسے تباہ و برباد کر دیا،
سوائے ختنہ کرنے اور شادی و حج کے۔ وہ لوگ ان تین کے پابند رہے اور
انہیں ضائع نہیں کیا۔

۱۲۰۸۔ عبد اللہ بن عمر: عمر نے رسول خدا سے عرض کیا: اے رسول خدا!
زمانہ جاہلیت میں میں نے نذر کیا تھا کہ ایک شب مسجد الرام میں اعتکاف
کرونگا، رسول خدا(ص) نے فرمایا: تم اپنی نذر کو پورا کرو۔
۱۲۰۹۔ رسول خدا(ص): یاد رکھو! رجب اللہ کا اصمّ (بھاری) مہینہ ہے جو

نہایت عظیم ہے۔ رجب کے مہینہ کو "اصم" اس وجہ سے کہا گیا ہے کہ کوئی بھی مہینہ خدا کے نزدیک احترام و فضیلت میں اس کے برابر نہیں ہے۔ زمانہ جاہلیت کے افراد اس مہینے کو عظیم سمجھتے تھے اور اسلام کے بعد اسکی عظمت و فضیلت دو بالا ہو گئی۔

۱۲۱۰۔ مجاہد: سائب بن عبد اللہ نے کہا: فتح مکہ کے روز مجھے پیغمبر اسلام کی خدمت میں لایا گیا۔ عثمان بن عفان اور زبیر مجھ کو لے آئے تھے ، انہوں نے سائب کی تعریف کی تو پیغمبر نے ان سے فرمایا: اسکے بارے میں مجھے اطلاع نہ دو، وہ دور جاہلیت میں میرا ہمنشین تھا۔ سائب نے کہا: ہاں ، اے رسول خدا! آپ بہت اچھے ہمنشین تھے، تو رسول خدا(ص) نے فرمایا: اے سائب! زمانہ جاہلیت میں جو تمہارے عادات و اطوار تھے ان پر نظر کرو اور انہیں اسلام میں محفوظ رکھو، مہمانوں کو کھانا کھلاؤ، یتیموں کا احترام کرو اور پڑوسی کے ساتھ نیکی کرو۔

۱۲۱۱۔ زرارہ: میں نے امام باقر(ع) کی خدمت میں عرض کیا: لوگ نقل کرتے ہیں کہ رسول خدا(ص) نے فرمایا: زمانہ جاہلیت مینجو تم میں سے زیادہ شریف تھا وہ تم میں اسلام میں بھی زیادہ شریف ہے ؛ امام نے فرمایا: وہ سچ کہتے ہیں، لیکن نہ اس طرح کہ جیسا کہ وہ گمان کرتے ہیں؛ دور جاہلیت مینسب سے زیادہ باشرف وہ انسان ہے جو ان میں بیشتر سخی، سب سے زیادہ خوش اخلاق اور پڑوسیوں کے ساتھ سب سے زیادہ نیکی کرنے والا اور سب سے کم اذیت پہنچانے والا ہے۔ انہوں نے جب اسلام قبول کیا تو ان

کی خوبیاں دو بالا ہو گئیں۔

۱۲۱۲۔ علقمہ بن یزید بن سوید ازدی : کا بیان ہے کہ سوید بن حارث نے کہا: میں اپنے قبیلہ کی ساتویں فرد تھا کہ رسول خدا(ص) کی خدمت میں وارد ہوا، رسول خدا(ص): میرے طور طریقہ سے خوش ہوئے اور فرمایا: تم لوگ کیسے ہو؟ ہم نے کہا: ہم مومن ہیں، رسول خدا مسکرائے اور فرمایا: ہر قول کی ایک حقیقت ہوتی ہے اور تمہارے ایمان کی حقیقت کیا ہے؟ سوید کہتا ہے کہ ہم نے کہا: پندرہ خصلتیں ہیں، پانچ خصلتوں کا آپ کے نمائندوں نے حکم دیا کہ ہم ان پر ایمان لے آئے، اور پانچ خصلتوں کے متعلق حکم دیا کہ ہم ان پر عمل کریں اور پانچ خصلتیں زمانہ جاہلیت میں ہمارے اندر تھیں اب بھی ہم ان پر عمل پیرا ہیں مگر یہ کہ آپ ان میں جس کو ناپسند کریں۔ رسول خدا نے فرمایا: وہ پانچ خصلتیں کیا ہیں جن پر ایمان لانے کامیرے نمائندوں نے تمہیں حکم دیا ہے؟ ہم نے کہا: یہ کہ ہم خدا پر، اس کے فرشتوں پر، اسکی کتابونپر، اس کے انبیاء اور مرنے کے بعد زندہ ہونے پر ایمان لے آئے۔

فرمایا: پانچ خصلتیں جن پر عمل کرنے کا میرے نمائندوں نے تمہیں حکم دیا ہے؟ ہم نے کہا: لا الہ الا اللہ و محمد رسول اللہ؛ ہم نماز قائم کریں، زکات ادا کریں، حج خانہ خدا بجلائیں، اور ماہ رمضان کا روزہ رکھیں؛ اور فرمایا: وہ پانچ خصلتیں کہ زمانہ جاہلیت میں جن کے عادی ہو چکے تھے وہ کیا ہیں؟ ہم نے کہا: عیش و آرام پر شکر، مصیبت پر صبر، دشمن سے مقابلہ کے وقت

صبر (ثابت قدمی)، راضی بقضائے الہی اور دشمنوں کی ملامت و سرزنش کے وقت صبر۔ تو رسول خدا (ص) نے فرمایا: قریب تھا کہ بردبار علماء اپنی صداقت کی بنا پر انبیاء ہو جائیں۔

دوسرا حصہ

جہل

ساتویں فصل دوسری جاہلیت

۱/۷

پیچھے کی طرف پلٹنا

قرآن

(اور محمد صرف اللہ کے رسول ہیں جن سے پہلے بہت سے رسول گذر چکے ہیں کیا اگر وہ مر جائیں یا قتل ہو جائیں تو تم الٹے پیروں پلٹ جاؤ گے تو جو بھی ایسا کریگا وہ خدا کا کوئی نقصان نہیں کریگا اور خدا تو عنقریب شکر گزارونکو ان کی جزا دیگا)

حدیث

۱۲۱۳۔ امام باقر (ع): نے اس آیت: (اور پہلی جاہلیت جیسا بناؤ سنگار نہ

کرو) کی تفسیر کے سلسلہ میں فرمایا: عنقریب دوسری جاہلیت آنے والی ہے۔
۱۲۱۴۔ رسول خدا(ص): میں دو جاہلیتوں کے درمیان مبعوث ہوا ہوں،
دوسری جاہلیت پہلی سے بدتر ہے ۔
۱۲۱۵۔ رسول خدا(ص): قیامت برپا نہیں ہوگی جب تک کہ علم محدود نہ ہو
جائے۔

۱۲۱۶۔ رسول خدا(ص): آثار قیامت میں سے علم کا کم ہونا اور جہالت کا
آشکار ہونا ہے ۔
۱۲۱۷۔ رسول خدا(ص): قیامت کی نشانیوں میں سے علم کا اٹھ جانا اور
جہالت کا اسخ ہونا ہے ۔

۱۲۱۸۔ رسول خدا(ص): بیشک قیامت سے قبل کچھ ایسے دن آئیں گے جن
میں جہالت پھیلیگی اور علم اٹھا لیا جائیگا۔

۱۲۱۹۔ امام علی (ع): یا درکھو! تم نے اپنے ہاتھوں کو اطاعت کے بندھنوں
سے جھاڑ لیا ہے اور اللہ کی طرف سے اپنے گرد کھنچے ہوئے حصار میں
جاہلیت کے احکام کی بنا پر رخنہ پیدا کر دیا ہے ۔ اللہ نے اس امت کے اجتماع
پر یہ احسان کیا ہے کہ انہیں الفت کی ایسی بندشوں میں گرفتار کر دیا ہے کہ
اسی کے زیر سایہ سفر کرتے ہیں اور اسی کے پہلو میں پناہ لیتے ہیں اور یہ
وہ نعمت ہیں جس کی قدر و قیمت کو کوئی بھی نہیں سمجھ سکتا ہے اس لئے
کہ ہر قیمت سے بڑی قیمت اور شرف و کرامت سے بالاتر کرامت ہے ، اور
یاد رکھو! کہ تم ہجرت کے بعد پھر صحرائی بدو ہو گئے ہو اور باہمی دوستی

کے بعد پھر گروہوں میں تقسیم ہو گئے ہو، تمہارا اسلام سے رابطہ صرف نام کارہ گیا ہے اور تم ایمان میں سے صرف علامتوں کو پہچانتے ہو۔

۲/۷

جاہلیت کی طرف پلٹنے کے اسباب

- الف:** امام کی عدم معرفت
- ۱۲۲۰۔ رسول خدا(ص): جو شخص امام کے بغیر مرا اسکی موت جاہلیت کی موت ہے۔
- ۱۲۲۱۔ رسول خدا(ص): وہ شخص جو مر جائے اور اس کے اوپر کوئی امام نہ ہو اسکی موت، جاہلیت کی موت ہے۔
- ۱۲۲۲۔ رسول خدا(ص): وہ شخص جو مر جائے اور اپنے امام کو نہ پہچانتا ہو اسکی موت، جاہلیت کی موت ہے۔
- ۱۲۲۳۔ رسول خدا(ص): وہ شخص جس کو اس عالم میں موت آئے کہ اسکی گردن پر کسی(امام) کی بیعت نہ ہو اسکی موت جہالت کی موت ہے۔
- ۱۲۲۴۔ رسول خدا(ص): وہ شخص جس کو اس حالت میں موت آئے کہ میری اولاد میں سے اس کا کوئی امام نہ ہو اسکی موت جاہلیت کی موت ہے اور جو کچھ جاہلیت اور دوران اسلام کیا ہے اس کا اس سے مؤاخذہ کیا جائیگا۔
- ۱۲۲۵۔ امام علی (ع): مسلمان کو اس شخص کے حکم پر جہاد کے لئے نہیں

نکلنا چاہئے کہ جو امانتدار نہیں ہے اور مصرف فی (عمومی اموال) میں حکم خدا کو نافذ نہیں کرتا، ورنہ اگر اس راہ میں مرگیا تو ہمارے حقوق کو تلف کرنے اور ہمارے خون کو بہانے میں ہمارے دشمنوں کا مددگار ہوگا، اور اسکی موت، جاہلیت کی موت ہوگی۔

ب: نشہ آور اشیاء کا استعمال

۱۲۲۶۔ رسول خدا (ص): کوئی ایسا نہیں ہے کہ جو شراب پئے اور خدا اسکی نماز چالیس روز تک قبول کرے، اگر وہ مر جائے اور اس کے مٹانہ میں شراب کے آثار باقی ہوں تو جنت اس پر حرام ہوگی، اور اگر ان چالیس دنوں میں مرے گا تو وہ جاہلیت کی موت مرے گا۔

۱۲۲۷۔ رسول خدا (ص): شراب بدکردار ی اور گناہ کبیرہ کا سرچشمہ ہے۔

۱۲۲۸۔ رسول خدا (ص): شراب، تمام گناہوں کو جمع کرنے والی، خباثتوں کا سرچشمہ اور برائیوں کی کنجی ہے۔

۱۲۲۹۔ رسول خدا (ص): شراب خور، بت پرست کے مانند خدا سے ملاقات کریگا۔

۱۲۳۰۔ رسول خدا (ص): شراب خور، بت پرست کے مانند ہے نیز شراب خور، لات و عزیٰ کی پرستش کرنے والے کے مانند ہے۔

۱۲۳۱۔ رسول خدا (ص): جو شخص شب میں شراب پیتا ہے وہ صبح کو مشرک ہوتا ہے، اور جو صبح کو شراب پیتا ہے وہ شام تک مشرک ہوتا ہے۔

- ۱۲۳۲۔ ابو ال حسن (ع): شراب خور کافر ہے ۔
- ۱۲۳۳۔ امام صادق(ع): جو شراب پیتا ہے وہ اپنی عقل کو کھو دیتا اور روح ایمان اس سے نکل جاتی ہے ۔

جاہلیت کی طرف پلٹنے کے اسباب کی تحقیق

قرآن کریم اور احادیث میں عہد بعثت رسولؐ کو عقل و علم کی حاکمیت کا زمانہ اور آپکی بعثت سے پہلے والے زمانہ کو عہد جاہلیت سے تعبیر کیا گیا ہے ، اسکی وجہ تسمیہ یہ ہے کہ آنحضرت کی بعثت سے قبل آسمانی ادیان کی تحریف کے سبب لوگوں کے لئے حقائق ہستی کی معرفت اور صحیح زندگی گزارنے کا کوئی صحیح طریقہ نہینتھا، اور وہ چیز جو دین کے نام پر لوگوں کی گردنوں پر ڈالی جارہی تھی اس مینتوہمات و خرافات کی آمیزش تھی ، تحریف شدہ ادیان کو مفاد پرست، موقع کو غنیمت سمجھنے والے، اور عوام سے جھوٹی ہمدردی کا اظہار کرنے والے افراد نے جو کہ ان کے دکھ درد کو محسوس نہینکرتے تھے، اپنی حکومت اور منفعت کا وسیلہ قرار دے رکھا تھا۔

رسول خدا(ص) کی بعثت، دورِ علم کا آغاز تھا اور ان کی اہمترین ذمہ داری لوگوں کے لئے حقائق کو روشن کرنا اور انہیں صحیح زندگی کے اسلوب سے روشناس کرنا تھا، اور گزشتہ ادیان کی تحریف اور معاشرہ میں دین کے نام پر جو بدعتیں و خرافات ایحاد کی جا رہی تھیں ان کے مقابل میں نبرد آزما ہونے

کا درس دینا تھا۔ رسول خدا خود کو لوگوں کے لئے مہربان و شفیق باپ اور ہمدرد معلم سمجھتے تھے اور فرماتے تھے۔
(أنا لکم مثل الوالد أعلمکم)

یقیناً میں تمہارے لئے باپ کے مثل ہوں ، تمہیں تعلیم دیتا ہوں۔ نبی اکرمؐ خداوند متعال کی جانب سے لوگوں کی صحیح زندگی کے طور طریقہ کو منظم کرنے کے لئے جو نبوت اور ضابطہ لیکر آئے تھے وہ عقلی میزان اور علمی معیار کے مطابق تھا کہ اگر علماء و دانشور اس کے حقائق کی چھان بین کریں تو مبدأ ہستی سے اس کے ارتباط کی صداقت ان کے لئے روز روشن کی طرح واضح ہو جائیگی:

(ویرى الذین اوتوا العلم الذی انزل الیک من ربک هو الحق و یهدى الی صراط العزیز الحمید)

"اور جن لوگوں کو علم دیا گیا ہے وہ جانتے ہیں کہ جو کچھ آپ پر آپ کے پروردگار کی طرف سے نازل کیا گیا ہے وہ بالکل حق ہے اور خدا نے غالب و قابل حمد و ثنا کی طرف ہدایت کرنے والا " اس بنیاد پر آنحضرتؐ لوگوں کو ان چیزوں کی پیروی سے شدت سے روکتے تھے کہ جن کے بارے میں وہ نہیں جاتے تھے ، اور ان کے سامنے اس آیت کی تلاوت فرماتے تھے:

(ولا تقف ما لیس لک بہ علم ان السمع و البصر و الفؤاد کل اولئک کان عنہ مسؤولاً)

" اور جس چیز کا تمہیں علم نہیں ہے اس کے پیچھے مت جانا کہ روز قیامت سماعت، بصارت اور قوت قلب سب کے بارے میں سوال کیا جائیگا"

قرآن کی تنبیہ

قرآن نے اسلام کے علمی و ثقافتی پیغامات کے تحفظ و دوام کی تاکید ہے اور مسلمانوں کو جو تنبیہ کی ہے اس کے ذریعہ انہیں آگاہ کیا ہے کہ کہیں پیغمبر اکرمؐ کے بعد عہد جاہلیت کی طرف نہ پلٹ جائیں، جیسا کہ ارشاد ہے: (وما محمد الا رسول قد خلت من قبله الرسل أفان مات او قتل انقلبتم علیٰ اعقابکم)

"اور محمد تو صرف ایک رسول ہیں جن سے پہلے بہت سے رسول گذر چکے ہیں کہ اگر وہ مر جائیں یا قتل ہو جائیں تو تم الٹے پیروں پلٹ جاؤ گے۔" یہ اور سورئہ احزاب کی ۳۳ وینایت (ولا تبرجن تبرج الجاہلیۃ الاولیٰ) اور وہ پہلی جاہلیت کا بناؤ سنگار نہیں کرینگی۔" امام محمد باقر - کی تفسیر کے مطابق اس بات کو سمجھا رہی ہے کہ: (لیکون جاہلیۃ اخریٰ) عنقریب دوسری جاہلیت آنے والی ہے - تاریخ اسلام میں جہل کی طرف پلٹنے کا ارشاد موجود ہے: یہاں تک کہ خود آنحضرت نے اس کے متعلق فرمایا ہے: (بعثت بین جاہلیتین؛ لا خراهما شر من اولاهما) میں دو جاہلیتوں کے درمیان مبعوث ہوا ہوں، دوسری جاہلیت پہلی سے بدتر

ہے۔

پلٹنے کے اسباب

اہمترین مسئلہ، جاہلیت کی طرف پلٹنے کے اسباب کی شناخت ہے جس کو قرآن نے پیچھے کی طرف پلٹنے سے تعبیر کیا ہے۔ مجموعی طور پر پلٹنے کے اسباب کو دو حصوں میں تقسیم کیا جا سکتا ہے۔ فردی اور اجتماعی۔

الف: فردی اسباب

ہر وہ چیز جو کتاب "علم و حکمت، قرآن و حدیث کی روشنی میں" کے عنوان "موانع علم و حکمت" اور اسی کتاب میں عنوان "آفات عقل" کے تحت ذکر ہو چکی ہے، وہ معاشرہ کے افراد کے پہلی جاہلیت کی طرف پلٹنے کے اسباب میں شمار ہوتی ہے اور پیغمبر نے ان موانع سے مقابلہ کرنے کے لئے حد بندی کی تھی، اور یہ عقلی آفات و موانع جس مقدار میں بھی کسی شخص میں موجود ہونگے اسے اتنا ہی جاہلیت کی سرحد سے قریب تر کریں گے، لیکن پلٹنے کے تمام فردی اسباب میں سے شراب خوری سے متعلق روایات کی طرف نہایت توجہ دی گئی ہے، اور اس چیز کا سبب بعد کی روایات میں بیان ہوا ہے کہ شراب تمام برائیوں، بدکرداریوں اور تمام خباثتوں کی کنجی ہے، درحقیقت نشہ آور اشیاء اور عقل کو زائل کرنے والی چیزوں کی عادت ڈالنا انواع و اقسام کے موانع معرفت کی زمین کو ہموار کرتا ہے، اور انسان

کے لئے جاہلیت کے عقائد، اخلاق اور اعمال میں مبتلا ہونے کے باعث ہوتا ہے۔

ب: اجتماعی اسباب

جاہلیت کی طرف الٹے پاؤں پلٹنے کے اجتماعی اسباب و علل وہ آفات ہیں کہ جو اسلامی نظام کے لئے خطرہ بنے ہوئے بینا اور ان میں نہایت واضح وہ اختلاف ہے کہ جس کے بارے میں پیغمبر فرماتے ہیں: (ما اختلفت امة بعد نبیها الا ظهر اهل باطلها علی اهل حقها) کسی نبی کی امت نے اس کے بعد اختلاف نہیں کیا مگر یہ کہ اہل باطل اہل حق پر کامیاب ہو گئے۔ اور جاہلیت کی طرف پلٹنے کے اسباب و عوامل میں سے سب سے زیادہ خطرناک گمراہ اماموں کی قیادت تھی جیسا کہ رسول خدا (ص) کا ارشاد گرامی ہے:

(ان اخوف ما اخاف علی امتی الائمة المضلون) سب سے زیادہ خوف جو مجھے اپنی امت کے بارے میں ہے وہ گمراہ کرنے والے پیشواؤں سے ہے۔ حدیث میں ہے کہ عمر بن خطاب نے کعب سے پوچھا: انی اسئلک عن امر فلا تکتمنی، قال: لا والله لا اکتتمک شیئاً اعلمہ؛ قال: ما اخوف شیء تخافہ علی امة محمد؟ قال: ائمة مضلین۔ قال عمر: صدقت قد اسرّ

الیٰ ذالک و اعلمنیہ رسول اللہ صلی اللہ علیہ وآلہ وسلم۔
 میں تم سے ایک مسئلہ پوچھنا چاہتا ہوں ، تم اسے چھپا نا نہیں ، کعب نے کہا:
 خدا کی قسم ، جو کچھ میں جانتا ہوں اسے آپ سے نہیں چھپاؤنگا، عمر نے
 کہا: امت پیغمبر کے سلسلے میں سب سے زیادہ کس چیز سے ڈرتے ہو؟ کعب
 نے کہا: گمراہ کرنے والے پیشواؤں سے ، عمر نے کہا: سچ کہتے ہو، رسول
 خدا(ص) نے مجھ سے مخفیانہ طور پر فرمایا تھا۔
 گمراہ پیشواؤں سے اسلام کو عظیم خطرہ لاحق تھا اور یہ مسلمانوں کو عصر
 جاہلیت کی طرف پلٹانے میں اس قدر مؤثر تھے کہ رسول خدا نے مسلمانوں
 کے درمیان متفق علیہ اور معتبر حدیث میں فرمایا:
 "من مات بغير امام ، مات میتة جاهلیة"
 جو امام کے بغیر مرا اسکی موت جاہلیت کی ہوگی، اس کے معنی یہ ہیں کہ
 ائمہ عدل و حق کا وجود عصر علم کے دوام یعنی اسلام حقیقی کی بقا کا
 ضامن ہے ، اور اس قیادت و رہبری کے نہ ہونے کی صورت میں اسلامی
 معاشرہ دو بارہ پہلی جاہلیت کی طرف پلٹ جائیگا۔
 یہ تلخ حقیقت تاریخ اسلام میں رونما ہوئی جس کے سبب آج نہ فقط اسلامی
 معاشرے بلکہ پورا عالم علوم تجربی میں تعجب خیز تر قیوں کے باوجود
 دوسری جاہلیت سے دو چار ہے ۔
 رسول خدا(ص) نے دنیا کے تمام انسانوں کو یہ خوشخبری دی کہ اس عہد کی
 بھی ایک انتہا ہے اور یہ اس وقت ہوگا، جب ان کی نسل کا چشم و چراغ ،

مہدی آل محمد ظہور کریگا، اور جب وہ آئیگا تو اسکی ہدایت و رہبری کے سبب دنیا کی جاہلیت کا قصہ تمام ہوگا، بدعات و خرافات کا قلع قمع ہوگا، عدل و انصاف کا بول بالا ہوگا، فساد و تباہی کا خاتمہ ہوگا، دنیا کے چپہ چپہ پر حقیقی علم ضوفشاں ہوگا، اس کتاب کی آٹھویں فصل کو ہم نے ان ہی بشارتوں سے مخصوص کیاہے۔ دعا ہے کہ ایران میں حیات اسلام کی تجدید اس بشارت کا پیش خیمہ ہو۔

آٹھویں فصل جاہلیت کا خاتمہ

۱۲۳۴۔ رسول خدا(ص): نے ائمہ % کے سلسلہ مینفرمایا: ان کا نواں قائم ہے کہ خدا جس کے وسیلہ سے زمین کو ظلمت و تاریکی کے بعد نور سے ، ظلم و جور کے بعد عدل و انصاف سے۔ جہل و نادانی کے بعد علم سے بھر دیگا۔ ۱۲۳۵۔ امام علی (ع): نے پیشینگوئیوں اور فتنوں کے ذکر کے بعد فرمایا: ایسا ہی ہوگا، یہاں تک کہ زمانہ کی سختیوں اور لوگوں کی نادانیوں کے وقت خدا آخری زمانہ میں ایک ایسے شخص کو بھیجے گا کہ جس کی حمایت اپنے فرشتوں کے ذریعہ کریگا، اس کے یاورو انصار کو محفوظ رکھے گا، اپنی آیات سے اسکی مدد کریگا، اور اسے تمام اہل زمین پر کامیابی عطا کریگا تاکہ لوگ بادل خواستہ یا بادل نخواستہ دیندار ہو جائیں۔ اور وہ زمین کو انصاف و علم اور نورو برہان سے بھر دیگا ، زمین اپنی تمام وسعتوں (عرض و طول) کے ساتھ اسکی فرمانبردار ہوگی، کوئی کافر نہ ہوگا مگر یہ کہ ایمان

لے آئے کوئی بدکردار نہ ہوگا مگر یہ کہ صالح و نیک ہو جائے۔ درندے اسکی حکومت میں مہربان ہوں گے۔ زمین اپنی روئیدگی کو آشکار کریگی، آسمان اپنی برکتیں نازل کریگا، خزانے اس کے لئے ظاہر ہوں گے ، اور وہ چالیس سال زمین و آسمان کے درمیان حکومت کریگا، خوشابحال وہ شخص جو اس کے زمانے کو دیکھے گا اور اس کے کلام کو سنے گا۔ ۱۲۳۶۔ امام علی (ع): نے اس خطبہ میں جس میں زمانہ کے حوادث اور پیشینگوئیوںکی طرف اشارہ کیا ہے فرمایا: ان لوگوں نے گمراہی کے راستوں پر چلنے اور ہدایت کے راستوںکو چھوڑنے کے لئے داہنے بائیں راستے اختیار کر لئے ہیںمگر تم اس امر میں جلدی نہ کرو جو بہر حال ہونے والا ہے اور جس کا انتظام کیا جا رہا ہے اور اسے دور نہ سمجھو جو کل آنے والا ہے کہ کتنے ہی جلدی کے طلبگار جب مقصد کو پالیتے ہیں تو سوچتے ہیںکاش اسے حاصل نہ کرتے۔ آج کادن کل کے سویرے سے کس قدر قریب ہے ۔ لوگو! یہ ہر وعدہ کے ورود اور ہراس چیز کے ظہور کی قربت کا وقت ہے جسے تم نہیں ۔ پہچانتے ہو۔ لہذا جو شخص بھی ان حالات تک باقی رہ جائے اس کا فرض ہے کہ روشن چراغ کے سہارے قدم آگے بڑھائے اور صالحین کے نقش قدم پر چلے تاکہ ہر گرہ کو کھول سکے اور ہر غلامی سے آزادی حاصل کر سکے ، ہرگروہ کو بوقت ضرورت منتشر کر سکے اور ہر انتشار کو جمع کر سکے اور لوگوں سے یوں مخفی رہے کہ قیافہ شناس بھی اس کے نقش قدم کو تاحد نظر نہ پاسکیں۔ اس کے بعد ایک قوم پر اس طرح صیقل کی

جائیگی کہ جس طرح لوہار تلوار کی دھار پر صیقل کرتا ہے ۔ ان لوگوں کی آنکھوں کو قرآن کے ذریعہ روشن کیا جائیگا، اور ان کے کانوں میں تفسیر کو مسلسل پہنچایا جائیگا اور انہیں صبح و شام حکمت کے جاموں سے سیراب کیا جائیگا!

۱۲۳۷۔ امام باقر (ع): جب ہمارا قائم ، قیام کریگا تو خدا اپنے ہاتھ کو بندونکے سرونیپر رکھیگا جس کے سبب ان کی عقلیں اکٹھا ہو جائیں گی اور ان کی خرد کامل ہو جائے گی۔

۱۲۳۸۔ فضیل بن یسار: کا بیان ہے کہ میں نے امام صادق (ع) کو فرماتے ہوئے سنا ہے : جب ہمارا قائم ، قیام کریگا اس کو لوگوں کی جہالت کا سامنا اس سے زیادہ کرنا ہوگا کہ جتنا رسول کو جاہلیت کے جاہلوں کا سامنا کرنا پڑا تھا۔ مینے کہا: وہ کس طرح؟ فرمایا: بیشک رسول خدا (ص) جب لوگوں کے درمیان تشریف لائے تھے۔

اس وقت وہ لوگ پتھروں، چٹانوں اور تراشی ہوئی لکڑیوں کی پرستش کرتے تھے، لیکن جب ہمارا قائم قیام کریگا اور ان کے پاس آئیگا تو وہ سب کے سب کتاب خدا کی تاویل کریں گے اور اسی کے ذریعہ ان پر احتجاج کریں گے ، پھر فرمایا: لیکن خدا کی قسم، وہ اپنے عدل و انصاف کو ان کے گھروں میں اس طرح داخل کریگا کہ جس طرح ان کے گھروں میں سردی و گرمی داخل ہوتی ہے۔

۱۲۳۹۔ امام صادق (ع): علم ستائیس (۲۷) حروف کے مجموعہ کا نام ہے ۔ وہ

تمام علوم جو انبیاء لیکر آئے وہ فقط دو حرف تھے اور لوگ اب تک ان دو حرف کے سوا اور کچھ نہیں جانتے ، لیکن جب قائم قیام کریگا تو دوسرے پچیس حروف کو ظاہر کریگا اور لوگوں کے درمیان ان کی اشاعت کریگا، اور ان دو حروف کو بھی انہینکے ساتھ ضمیمہ کریگا یہاں تک کہ وہ علم کو ستائیس حروف پر مشتمل کر دیگا۔

۱۲۴۰۔ امام صادق(ع) : نے جب کوفہ کا ذکر کیا تو فرمایا: عنقریب کو فہ مومنوں سے خالی ہو جائیگا اور علم وہاں سے ایسے نکل جائیگا جیسے سوراخ سے سانپ نکل جاتا ہے ، پھر اس شہر میں ظاہر ہوگا جسے قم کہا جاتا ہے ، جو علم و فضیلت کا سر چشمہ ہوگا، روئے زمین پر دین کے اعتبار سے کوئی ناتواں و کمزور باقی نہ ہوگا حتی کہ حجلہ نشین عورتیں بھی ، اور ایسا اس وقت ہوگا جب ہمارے قائم کا ظہور نزدیک ہوگا پھر خدا قم اور اہل قم کو حجت کا جانشین قرار دیگا، اگر ایسا نہ ہوگا تو زمین اپنے اہل کے ساتھ دھنس جائیگی۔

اور زمین پر کوئی حجت باقی نہ رہیگی، پھر علم شہر قم سے مشرق و مغرب کے تمام شہروں میں پھیلیگا تاکہ خلق پر خدا کی حجت تمام ہو جائے اور زمین پر کوئی ایسا باقی نہ رہیگا کہ جس تک دین اور علم نہ پہنچا ہو، اس کے بعد قائم ظاہر ہوگا اور بندوں پر خدا کی ناراضگی و غضب کا وسیلہ ہوگا، اس لئے کہ خدا اپنے بندوں سے انتقام نہیں لےگا مگر یہ کہ وہ لوگ حجت کے منکر ہو جائیں۔

۱۲۴۱۔ سید ابن طاؤس: کا بیان بیگہ زیارت امام زمانہ - میں ہے: خدایا! محمد اور اہلبیت محمد(ص) پر درود بھیج، اور ہمیں ہمارے سردار، ہمارے آقا، ہمارے امام، ہمارے مولا صاحب الزمان کا دیدار کرا دے، وہ ہی زمانہ کے لوگوں کے لئے پناہگاہ اور ہمارے زمانہ کے افراد کو نجات دینے والے ہیں، ان کی گفتار آشکار اور رہنمائی روشن ہے، وہ ضلالت و گمراہی سے ہدایت دینے والے اور جہالت و نادانی سے نجات دینے والے ہیں۔ خدایا! میں اپنی جہالت و نادانی کے سبب تجھ سے معذرت چاتا ہوں۔ بار الہا! میں اپنی نادانی کے باعث تیری پناہ چاہتا ہوں۔ پروردگارا!! میری لغزش، خطا، میری نادانی اور کاموں میں مجھے میرے اسراف سے بخش دے اور ان چیزوں کو معاف کر دے کہ جن کو تو مجھ سے بہتر جانتا ہے۔

خدایا! محمد و آل محمد پر درود بھیج اور ان کے قائم کے ظہور میں تعجیل فرما، اور ان کے سبب زمین کو اسکی ظلمت و تاریکی کے بعد نور سے اور جہالت کے بعد علم سے بھر دے، اور ہمیں عقلِ کامل، عزمِ محکم، قلبِ پاکیزہ، علمِ کثیر اور اچھے ادب کی توفیق عطا فرما اور ان سب کو ہمارے لئے مفید قرار دے اور ہمارے لئے مضر قرار نہ دے۔ بار الہا! محمد اور ان کی آل پاک پر درود بھیج، اور اے برائیوں کو نیکیوں میں تبدیل کرنے والے اپنے فضل و رحمت کے سبب ہماری اس کوشش کو قبول فرما، اے ارحم الراحمین۔

